

ധനകാര്യം

**2016-17 സാമ്പത്തിക വർഷത്തേക്കുള്ള പുതുക്കിയ ബഡ്ജറ്റിലെ
ധനാഭ്യർത്ഥനകളിന്മേലുള്ള ചർച്ചയും വോട്ടെടുപ്പും**

മി. സ്പീക്കർ: ബഹുമാനപ്പെട്ട ഗതാഗത വകുപ്പുമന്ത്രിക്ക് വാഹന നികുതികൾ എന്ന IX-ാം നമ്പർ ധനാഭ്യർത്ഥനയുടെയും ഗതാഗതം എന്ന XLI-ാം നമ്പർ ധനാഭ്യർത്ഥനയുടെയും ബഹുമാനപ്പെട്ട തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രിക്ക് നഗരവികസനം എന്ന XXII-ാം നമ്പർ ധനാഭ്യർത്ഥനയുടെയും പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെയും ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെയും പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ 9-ാം കോളത്തിൽ യഥാക്രമം കാണിച്ചിട്ടുള്ള തുകകൾ 2016-17 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയങ്ങൾ അവതരിപ്പിക്കാവുന്നതാണ്.

ഗതാഗത വകുപ്പുമന്ത്രി (ശ്രീ. എ. കെ. ശശീന്ദ്രൻ): സർ, വാഹന നികുതികൾ എന്ന IX-ാം നമ്പർ ധനാഭ്യർത്ഥനയുടെയും ഗതാഗതം എന്ന XLI-ാം നമ്പർ ധനാഭ്യർത്ഥനയുടെയും പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ 9-ാം കോളത്തിൽ യഥാക്രമം കാണിച്ചിട്ടുള്ള തുക

2016-17 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന പ്രമേയം ഞാൻ അവതരിപ്പിക്കുന്നു.

തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി (ഡോ. കെ. ടി. ജലീൽ): സർ, നഗരവികസനം എന്ന XXII-ാം നമ്പർ ധനാഭ്യർത്ഥനയുടെയും പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെയും ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെയും പേരിൽ കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത ധനാഭ്യർത്ഥനയ്ക്കുനേരെ 9-ാം കോളത്തിൽ യഥാക്രമം കാണിച്ചിട്ടുള്ള തുകകൾ 2016-17 സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി അനുവദിക്കണമെന്ന ഞാൻ അവതരിപ്പിക്കുന്നു.

ജലവിഭവ വകുപ്പുമന്ത്രി (ശ്രീ. മാത്യു ടി. തോമസ്): സർ, ഞാൻ പ്രമേയങ്ങളെ പിന്താങ്ങുന്നു.

ധനകാര്യവും കയറും വകുപ്പുമന്ത്രിക്കുവേണ്ടി വിദ്യാഭ്യാസ വകുപ്പുമന്ത്രി (പ്രൊഫ. സി. രവീന്ദ്രനാഥ്): സർ, വാഹന നികുതികൾ എന്ന IX-ാം നമ്പർ ധനാഭ്യർത്ഥനയേയും നഗരവികസനം എന്ന XXII-ാം നമ്പർ ധനാഭ്യർത്ഥനയേയും പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയേയും ഗ്രാമവികസനം എന്ന

XXXVI-ാം നമ്പർ ധനാഭ്യർത്ഥനയെയും ഗതാഗതം എന്ന XLI-ാം നമ്പർ ധനാഭ്യർത്ഥനയെയും സംബന്ധിക്കുന്ന സബ്ജക്ട് കമ്മിറ്റി റിപ്പോർട്ടുകളിലെ ശിപാർശകളിന്മേൽ ചട്ടം 236 (3) പ്രകാരമുള്ള പ്രസ്താവന ധനകാര്യവും കയറും വകുപ്പുമന്ത്രിക്കുവേണ്ടി ഞാൻ മേശപ്പുറത്തുവെക്കുന്നു.

ബഡ്ജറ്റ് എസ്റ്റിമേറ്റ് 2016-17								
ധനാഭ്യർത്ഥന നമ്പർ	ധനാഭ്യർത്ഥനയുടെ പേര്	24-02-2016-ൽ സഭ പാസ്സാക്കിയ വോട്ട് ഓൺ അക്കൗണ്ട് തുക		14-07-2016-ൽ സഭ പാസ്സാക്കിയ വോട്ട് ഓൺ അക്കൗണ്ട് തുക		സഭയുടെ വോട്ടിന് സമർപ്പിക്കുന്ന ധനാഭ്യർത്ഥനയുടെ തുക		ആകെ (രൂപ)
		റവന്യൂ (രൂപ)	മൂലധനം (രൂപ)	റവന്യൂ (രൂപ)	മൂലധനം (രൂപ)	റവന്യൂ (രൂപ)	മൂലധനം (രൂപ)	
(1)	(2)	(3)	(4)	(5)	(6)	(7)	(8)	(9)
IX	വാഹനനികുതികൾ	40,03,14,000	--	30,02,35,000	--	50,03,92,000	--	50,03,92,000
XXII	നഗരവികസനം	439,86,83,000	3,33,34,000	329,90,13,000	2,50,00,000	549,83,54,000	4,16,67,000	554,00,21,000
XXXV	പഞ്ചായത്ത്	177,12,01,000	178,33,34,000	132,84,01,000	133,75,00,000	221,40,01,000	222,91,68,000	444,31,69,000
XXXVI	ഗ്രാമവികസനം	1010,38,80,000	50,00,000	757,79,10,000	37,50,000	1262,98,50,000	62,50,000	1263,61,00,000
XLI	ഗതാഗതം	20,71,62,000	139,31,68,000	15,53,72,000	104,48,76,000	25,89,53,000	174,14,61,000	200,04,14,000

മി. സ്പീക്കർ: അഞ്ച് ധനാഭ്യർത്ഥകളെയും സംബന്ധിച്ച് ചർച്ച ഒന്നിച്ച് നടത്താവുന്നതാണ്. ബഹുമാനപ്പെട്ട അംഗങ്ങൾക്ക് ഖണ്ഡനോപക്ഷേപങ്ങൾ അവതരിപ്പിക്കാവുന്നതാണ്.

**ധനാഭ്യർത്ഥന നമ്പർ IX- വാഹനനികുതികൾ
നയനിരാകണത്തിനുള്ള വെട്ടിക്കറയ്ക്കൽ**

1. പ്രൊഫ. ആബിദ് ഹുസൈൻ തങ്ങൾ: സർ, വാഹനികൃതികൾ എന്ന IX-ാം ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,03,92,000 രൂപ ഒരു ഉറപ്പികയായി കുറവുചെയ്യേണ്ടതാണ് (സംസ്ഥാനത്ത് വാഹനനികൃതിയിനത്തിൽ പിരിച്ചെടുക്കുന്ന തുക ശരിയായ രീതിയിൽ വിനിയോഗിക്കുന്നില്ലെന്ന് പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

2. ശ്രീ. ടി. എ. അഹമ്മദ് കബീർ: സർ, വാഹനികൃതികൾ എന്ന IX-ാം ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,03,92,000 രൂപ ഒരു ഉറപ്പികയായി കുറവുചെയ്യേണ്ടതാണ് (സ്വകാര്യ വാഹനങ്ങളുടെ നികൃതി പരിഷ്കരണം സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

3. ശ്രീ. എൻ. എ. നെല്ലിക്കുന്ന്: സർ, വാഹനികൃതികൾ എന്ന IX-ാം ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,03,92,000 രൂപ ഒരു ഉറപ്പികയായി കുറവുചെയ്യേണ്ടതാണ് (ഡ്രൈവിംഗ് പരിശീലനത്തിനും ട്രൈനിംഗിനും ഗ്രൂണ്ടുകൾ ആവശ്യാനുസരണം ലഭ്യമല്ലാത്തതുമൂലം ഡ്രൈവിംഗ് ട്രൈനിംഗ് നടപടികൾക്ക് കാലവിളംബം വരുന്നതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

4. ശ്രീ. പി. ബി. അബൂൾ റസ്സാക്ക്: സർ, വാഹനികതികൾ എന്ന IX-ാം ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,03,92,000 രൂപ ഒരു ഉറപ്പികയായി കുറവുചെയ്യേണ്ടതാണ് (അമിത തീവ്രതയുള്ള ഹോൺ ഘടിപ്പിച്ച വാഹനങ്ങളുടെ ലൈസൻസ് തടയുന്നത് സംബന്ധിച്ച വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

5. ശ്രീ. പി. ഉബൈദുള്ള: സർ, വാഹനികതികൾ എന്ന IX-ാം ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,03,92,000 രൂപ ഒരു ഉറപ്പികയായി കുറവുചെയ്യേണ്ടതാണ് (നിയമാനുസൃതമല്ലാത്ത വിധത്തിലുള്ള ബോർഡുകളും നമ്പർ പ്ലേറ്റും പ്രദർശിപ്പിച്ച് സർവ്വീസ് നടത്തുന്ന വാഹന ഉടമകളുടെ പേരിൽ ശിക്ഷാ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

6. ശ്രീ. എൻ. ഷംസുദ്ദീൻ: സർ, വാഹനികതികൾ എന്ന IX-ാം ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,03,92,000 രൂപ ഒരു ഉറപ്പികയായി കുറവുചെയ്യേണ്ടതാണ് (ചെക്ക് പോസ്റ്റുകളിൽ മതിയായ സംവിധാനം ഒരുക്കി വാഹന മോഷണങ്ങൾ തടയുന്നതിന് ആവശ്യമായ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന

ഖണ്ഡനോപക്ഷേപം ഞാൻ അവതരിപ്പിക്കുന്നു.

7. ശ്രീ. അബൂൾ ഹമീദ് പി.: സർ, വാഹനനികുതികൾ എന്ന IX-ാം ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,03,92,000 രൂപ ഒരു ഉറപ്പികയായി കുറവുചെയ്യേണ്ടതാണ് (റീ രജിസ്ട്രേഷൻ ആവശ്യമായ വാഹനങ്ങളുടെ ഉടമകളിൽ നിന്ന് യഥാസമയം ഫീസ് ഈടാക്കി റീ രജിസ്ട്രേഷൻ നടത്താനുള്ള നടപടികൾ സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

8. ശ്രീ. ടി. വി. ഇബ്രാഹിം: സർ, വാഹനനികുതികൾ എന്ന IX-ാം ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,03,92,000 രൂപ ഒരു ഉറപ്പികയായി കുറവുചെയ്യേണ്ടതാണ് (മോട്ടോർ വാഹന ചട്ടങ്ങൾ ലംഘിച്ച് നിരത്തിലോടുന്ന വാഹനങ്ങളുടെ ഉടമകൾക്കെതിരെ ഫലപ്രദമായ നിയമനടപടികൾ സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടിക്കുറയ്ക്കൽ

വാഹനനികുതികൾ എന്ന IX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,03,92,000 രൂപയിൽ നിന്ന് നൂറ് രൂപ

കുറവുചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന
ഖണ്ഡനോപക്ഷേപം താഴെപ്പറയുന്ന ബഹുമാനപ്പെട്ട അംഗം അവതരിപ്പിച്ചു.

9. ഡോ. എം. കെ. മുനീർ

**ധനാഭ്യർത്ഥന നമ്പർ XXII - നഗരവികസനം
നയനിരാകണത്തിനുള്ള വെട്ടിക്കുറയ്ക്കൽ**

1. ശ്രീ. പി. ഉബൈദുള്ള: സർ, നഗരവികസനം എന്ന XXII-ാം നമ്പർ
ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു
ഉറപ്പികയായി കുറവുചെയ്യേണ്ടതാണ് (മാലിന്യ ശേഖരണം, നിർമ്മാർജ്ജനം
എന്നിവ ഫലപ്രദമായി നടപ്പാക്കി നഗരങ്ങൾ മനോഹരമാക്കാൻ നടപടി
സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന
ഖണ്ഡനോപക്ഷേപം ഞാൻ അവതരിപ്പിക്കുന്നു.

2. ശ്രീ. അബ്ദുൽ ഹമീദ് പി.: സർ, നഗരവികസനം എന്ന XXII-ാം നമ്പർ
ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു
ഉറപ്പികയായി കുറവുചെയ്യേണ്ടതാണ് (നഗരങ്ങളിൽ ചേരി നിർമ്മാർജ്ജന
പദ്ധതികൾ ഫലപ്രദമായി നടപ്പാക്കാത്തതായി പറയപ്പെടുന്ന വിഷയം ചർച്ച
ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

3. ശ്രീ. എൻ. എ. നെല്ലിക്കുന്ന്: നഗരവികസനം എന്ന XXII-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (നഗരങ്ങളിൽ പൊതു ശൗചാലയങ്ങൾ ആവശ്യാനുസരണം സ്ഥാപിക്കുന്ന കാര്യത്തിൽ പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

4. ശ്രീ. പി. ബി. അബ്ദുൽ റസ്സാക്ക്: സർ, നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (ആവശ്യാനുസരണം വൃത്തിയുള്ള പൊതു ശൗചാലയങ്ങളും വഴിയോരങ്ങളിൽ തുപ്പാൻ മണൽ നിറച്ച ബാരലുകളും സ്ഥാപിക്കാനുള്ള ഉത്തരവാദിത്വം നിറവേറ്റാതെ വഴിയോരത്ത് തുപ്പുന്നവരിൽ നിന്ന് പിഴ ഈടാക്കാൻ നിയമം കൊണ്ടുവന്നതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

5. ശ്രീ. ടി. വി. ഇബ്രാഹിം: സർ, നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (നഗര പരിധിക്കുള്ളിൽ അലഞ്ഞു തിരിഞ്ഞ് ജനങ്ങളെ ആക്രമിക്കുന്ന തെരുവു നായ്ക്കളുടെ ശല്യമില്ലാതാക്കാൻ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന

ഖണ്ഡനോപക്ഷേപം ഞാൻ അവതരിപ്പിക്കുന്നു.

6. ഡോ. എം. കെ. മൂനീർ: സർ, നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (സംസ്ഥാനത്ത് തെരുവ് നായ്ക്കൾ ജനങ്ങളെ കടിച്ച് കൊല്ലുന്നതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

7. ശ്രീ. കെ. എസ്. ശബരീനാഥൻ: സർ, നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (അവധി ദിവസങ്ങളിൽ നഗരങ്ങളിൽ നടക്കുന്ന അനധികൃത കെട്ടിട നിർമ്മാണം തടയുന്നതിൽ പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

8. ശ്രീ. എം. ഉമ്മർ: സർ, നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (നഗരസഭകിൽ ജനസേവനത്തിന് നിയമിച്ചിട്ടുള്ള ഉദ്യോഗസ്ഥരുടെ ജനവിരുദ്ധ നടപടികളും കൈക്കൂലിയും

തടയുന്നതിൽ ഭരണസമിതികൾ പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

9. ശ്രീ. എൻ. ഷംസുദ്ദീൻ: സർ, നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (നഗര പ്രദേശങ്ങളിൽ മതിയായ വാഹന പാർക്കിംഗ് കേന്ദ്രങ്ങൾ സ്ഥാപിക്കുന്നതിൽ പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

10. ശ്രീ. ടി. എ. അഹമ്മദ് കബീർ: നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (നഗര വികസനത്തിന്റെ ഭാഗമായി തിരക്കുള്ള ജംഗ്ഷനുകൾ വികസിപ്പിക്കുന്നതിന് ആവശ്യമായ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

11. പ്രൊഫ. ആബിദ് ഹുസൈൻ തങ്ങൾ: സർ, നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (നഗരസഭകളിൽ ജനന സർട്ടിഫിക്കറ്റിന്

അപേക്ഷ സമർപ്പിച്ചാൽ ആയത് കൃത്യ സമയത്ത് ലഭിക്കുന്നില്ലെന്ന് പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

12. ശ്രീ. കെ. മുരളീധരൻ: സർ, നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (നഗരങ്ങളിൽ PMAY പദ്ധതി പ്രകാരം വീടില്ലാത്തവർക്ക് വീട് നിർമ്മിച്ചു നൽകുവാനുള്ള പദ്ധതി ക്രിയാത്മകമായി നടപ്പാക്കുന്നതിൽ പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

13. ശ്രീ. എ. പി. അനിൽ കുമാർ: സർ, നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപ ഒരു ഉറപ്പികയായി കുറവുചെയ്യേണ്ടതാണ് (നഗരങ്ങളിൽ ഓണത്തിന് മുൻപ് ക്ഷേമ പെൻഷനുകൾ വിതരണം ചെയ്യുന്നതിൽ പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടിക്കുറയ്ക്കൽ

നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 554,00,21,000 രൂപയിൽ നിന്ന് നൂറ് രൂപ

കുറവുചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന

ഖണ്ഡനോപക്ഷേപം താഴെപ്പറയുന്ന ബഹുമാനപ്പെട്ട അംഗം അവതരിപ്പിച്ചു.

14. ശ്രീ. സി. എഫ്. തോമസ്

ധനാഭ്യർത്ഥന നമ്പർ XXXV - പഞ്ചായത്ത് നയനിരാകണത്തിനുള്ള വെട്ടിക്കുറയ്ക്കൽ

1. പ്രൊഫ. ആബിദ് ഹുസൈൻ തങ്ങൾ: സർ, പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 444,31,69,000 രൂപ ഒരു ഉറപ്പികയായി കുറവുചെയ്യേണ്ടതാണ് (ആധുനിക സംവിധാനത്തോടെയുള്ള അറവുശാലകൾ ഓരോ പഞ്ചായത്തിലും സ്ഥാപിക്കേണ്ടതിന്റെ ആവശ്യകത ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

2. ഡോ. എം. കെ. മുനീർ: സർ, പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 444,31,69,000 രൂപ ഒരു ഉറപ്പികയായി കുറവുചെയ്യേണ്ടതാണ് (പഞ്ചായത്ത് പ്രദേശത്തെ റോഡുവക്കുകളിലും തോട്ടുവക്കുകളിലും മറ്റ് പൊതു സ്ഥലങ്ങളിലും തണൽ മരങ്ങൾ വച്ചുപിടിപ്പിച്ച് മോടിക്കൂട്ടാനും പരിസ്ഥിതി സംരക്ഷണത്തിനും നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ

അവതരിപ്പിക്കുന്നു.

3. ശ്രീ. പി. ബി. അബ്ദുൽ റസ്സാക്ക്: സർ, പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 444,31,69,000 രൂപ ഒരു ഉറപ്പികയായി കുറവുചെയ്യേണ്ടതാണ് (തണ്ണീർത്തടങ്ങൾ സംരക്ഷിച്ച് കുടിവെള്ളവും കൃഷിക്കുവേണ്ട വെള്ളവും സംഭരിച്ചു വിതരണം ചെയ്യുന്നതിൽ പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

4. ശ്രീ. എൻ. എ. നെല്ലിക്കുന്ന്: സർ, പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 444,31,69,000 രൂപ ഒരു ഉറപ്പികയായി കുറവുചെയ്യേണ്ടതാണ് (പഞ്ചായത്തുകളിൽ തരിശായികിടക്കുന്ന കൃഷി ഭൂമി ഏറ്റെടുത്ത്, കൃഷി ചെയ്യാൻ സന്നദ്ധരായ ചെറുപ്പക്കാർക്ക് പാട്ടത്തിനു നല്ലാൻ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

5. ശ്രീ. എൻ. ഷംസുദ്ദീൻ: സർ, പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 444,31,69,000 രൂപ ഒരു ഉറപ്പികയായി കുറവുചെയ്യേണ്ടതാണ് (പഞ്ചായത്തു പ്രദേശങ്ങളിലെ നെൽവയലുകൾ

നികത്താൻ അധികൃതർ തന്നെ ഒത്താശ ചെയ്യുന്നതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

6. ശ്രീ. പി. ഉബൈദുള്ള: സർ, പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 444,31,69,000 രൂപ ഒരു ഉറപ്പികയായി കുറവുചെയ്യേണ്ടതാണ് (പഞ്ചായത്ത് പുറമ്പോക്കുകൾ പൊതു ആവശ്യത്തിന് ഉപയോഗപ്രദമാക്കാതെ കയ്യേറാൻ അവസരമൊരുക്കുന്നതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

7. ശ്രീ. ടി. വി. ഇബ്രാഹിം: സർ, പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 444,31,69,000 രൂപ ഒരു ഉറപ്പികയായി കുറവുചെയ്യേണ്ടതാണ് (പഞ്ചായത്തുകളിൽ തെരുവു നായകളുടെ നിയന്ത്രണ നടപടികൾ കാര്യക്ഷമമല്ലായെന്ന് പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

8. ശ്രീ. അബ്ദുൽ ഹമീദ്. പി: സർ, പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 444,31,69,000 രൂപ ഒരു ഉറപ്പികയായി കുറവുചെയ്യേണ്ടതാണ് (പഞ്ചായത്ത് റോഡുകൾ ഗതാഗത

യോഗ്യമാക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന
ഖണ്ഡനോപക്ഷേപം ഞാൻ അവതരിപ്പിക്കുന്നു.

9. ശ്രീ. ടി. എ. അഹമ്മദ് കബീർ: സർ, പഞ്ചായത്ത് എന്ന XXXV-ാം നമ്പർ
ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 444,31,69,000 രൂപ ഒരു
ഉറപ്പികയായി കുറവുചെയ്യേണ്ടതാണ് (പുതുതായി കോർപ്പറേഷനുകളും
മുനിസിപ്പാലിറ്റികളും രൂപീകരിക്കുന്നതിന് ആനുപാതികമായി പുതിയ
പഞ്ചായത്തുകളും രൂപീകരിക്കേണ്ടതിന്റെ ആവശ്യകത ചർച്ച ചെയ്യുന്നതിന്) എന്ന
ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടിക്കറയ്ക്കൽ

പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ
വകകൊള്ളിച്ചിട്ടുള്ള 444,31,69,000 രൂപയിൽ നിന്ന് നൂറ് രൂപ
കുറവുചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന
ഖണ്ഡനോപക്ഷേപം താഴെപ്പറയുന്ന ബഹുമാനപ്പെട്ട അംഗം അവതരിപ്പിച്ചു.

10. ശ്രീ. സി. എഫ്. തോമസ്

**ധനാഭ്യർത്ഥന നമ്പർ XXXVI- ഗ്രാമവികസനം
നയനിരാകണത്തിനുള്ള വെട്ടിക്കറയ്ക്കൽ**

1. ശ്രീ. വി.ഡി. സതീശൻ: സർ, ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1263,61,00,000 രൂപ ഒരു ഉറപ്പികയായി കുറവുചെയ്യേണ്ടതാണ് (PMGSY പദ്ധതി പ്രകാരം ഗ്രാമീണ റോഡുകളുടെ നിർമ്മാണം പൂർത്തീകരിക്കുന്നതിന് ആവശ്യമായ നടപടികൾ കൈക്കൊള്ളാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

2. പ്രൊഫ. ആബിദ് ഹുസൈൻ തങ്ങൾ: സർ, ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1263,61,00,000 രൂപ ഒരു ഉറപ്പികയായി കുറവുചെയ്യേണ്ടതാണ് (ഗ്രാമവികസന വകുപ്പ് വഴി നടപ്പിലാക്കുന്ന പ്രധാനമന്ത്രി ഗ്രാമ സഡക് യോജന റോഡുകൾ പൊട്ടിപ്പൊളിയുന്നതായി പറയപ്പെടുന്ന പ്രശ്നം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

3. ശ്രീ. ടി. എ. അഹമ്മദ് കബീർ: സർ, ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1263,61,00,000 രൂപ ഒരു ഉറപ്പികയായി കുറവുചെയ്യേണ്ടതാണ് (ഗ്രാമവികസന വകുപ്പിന്റെ പ്രവർത്തനവും വിപുലീകരണവും സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം

ഞാൻ അവതരിപ്പിക്കുന്നു.

4. ശ്രീ. ഹൈബി ഇൗഡൻ: സർ, ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1263,61,00,000 രൂപ ഒരു ഉറപ്പികയായി കുറവുചെയ്യേണ്ടതാണ് (സംയോജിത നീർത്തട പരിപാലന പരിപാടി കാര്യക്ഷമമായി നടപ്പിലാക്കുന്നതിനുള്ള നടപടികൾ സ്വീകരിക്കുന്നതിൽ പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

5. ശ്രീ. അൻവർ സാദത്ത്: സർ, ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1263,61,00,000 രൂപ ഒരു ഉറപ്പികയായി കുറവുചെയ്യേണ്ടതാണ് (തൊഴിലുറപ്പ് പദ്ധതി പ്രകാരം തൊഴിൽ ദിനങ്ങൾ വർദ്ധിപ്പിക്കുന്നതിന് ആവശ്യമായ നടപടികൾ സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

6. ശ്രീ. കെ.സി. ജോസഫ്: സർ, ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1263,61,00,000 രൂപ ഒരു ഉറപ്പികയായി കുറവുചെയ്യേണ്ടതാണ് (മഹാത്മാഗാന്ധി ഗ്രാമീണ തൊഴിൽ ഉറപ്പ്

പദ്ധതി സംസ്ഥാനത്ത് കാര്യക്ഷമമായി നടപ്പാക്കുന്നതിൽ പരാജയപ്പെട്ടതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടിക്കുറയ്ക്കൽ

ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1263,61,00,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം താഴെപ്പറയുന്ന ബഹുമാനപ്പെട്ട അംഗങ്ങൾ അവതരിപ്പിച്ചു.

- 7. ഡോ. എം. കെ. മുനീർ
- 8. ശ്രീ. പി. ബി. അബ്ദുൾ റസ്സാക്ക്
- 9. ശ്രീ. എൻ. എ. നെല്ലിക്കുന്ന്
- 10. ശ്രീ. എൻ. ഷംസുദ്ദീൻ
- 11. ശ്രീ. പി. ഉബൈദുള്ള
- 12. ശ്രീ. അബ്ദുൾ ഹമീദ് പി.
- 13. ശ്രീ. ടി. വി. ഇബ്രാഹിം
- 14. ശ്രീ. സി. എഫ്. തോമസ്

ധനാഭ്യർത്ഥന നമ്പർ XLI- ഗതാഗതം നയനിരാകണത്തിനുള്ള വെട്ടിക്കുറയ്ക്കൽ

- 1. ശ്രീ. അനൂപ് ജേക്കബ്: സർ, ഗതാഗതം എന്ന XLI-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (പൊതുഗതാഗതം കാര്യക്ഷമമാക്കുന്നതിനു വേണ്ടി സ്വീകരിക്കേണ്ട നടപടികളെപ്പറ്റി ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

2. ശ്രീ. സണ്ണി ജോസഫ്: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (സംസ്ഥാനത്തിന് ദോഷകരമായിട്ടുള്ള നിർദ്ദിഷ്ട കേന്ദ്ര മോട്ടോർ വെഹിക്കിൾ ആക്ടിനെ എതിർക്കുന്നതിൽ പരാജയപ്പെട്ടതായി പറയപ്പെടുന്ന നയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

3. ശ്രീ. ടി. എ. അഹമ്മദ് കബീർ: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (മോട്ടോർ വാഹന വകുപ്പിന്റെ ഓഫീസുകളിൽ പൊതുജനങ്ങൾക്കു ലഭ്യമായ അടിസ്ഥാന സൗകര്യങ്ങളിലെ അപര്യാപ്ത സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

4. ശ്രീ. ടി. വി. ഇബ്രാഹിം: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (മദ്യപിച്ച് വാഹനമോടിക്കുന്നവർക്കും അമിത വേഗതക്കാർക്കും കടുത്ത ശിക്ഷ ഉറപ്പാക്കാനും ഇത്തരം തെറ്റിൽ നിന്ന് അവരെ പിന്തിരിപ്പിക്കാനും ഇതിനുവേണ്ടി മാത്രം വാഹന ചെക്കിംഗ് ഇടതടവില്ലാതെ സംഘടിപ്പിക്കേണ്ടതിന്റെ ആവശ്യകത സംബന്ധിച്ച് ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

5. ശ്രീ. അബ്ദുൽ ഹമീദ്. പി: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (ഹെൽമറ്റ് ധരിക്കാതെ ഇരുചക്ര വാഹനം ഓടിക്കുന്ന രോഗികളും പ്രായമായതുമായ വ്യക്തികളോടുള്ള പോലീസ് നടപടി ലഘൂകരിക്കേണ്ടതിന്റെ ആവശ്യകത ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

6. ശ്രീ. എൽദോസ് കുനപ്പിള്ളി: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (കെ.എസ്.ആർ.ടി.സി.യിലെ ജീവനക്കാർക്ക്

ശമ്പളം കൊടുക്കാതെ അവരെ ബുദ്ധിമുട്ടിലാക്കുന്നതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

7. ശ്രീ. വി. പി. സജീന്ദ്രൻ: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (നവരാത്രി ആഘോഷക്കാലത്തുപോലും പെൻഷൻ നൽകാതെ കെ.എസ്.ആർ.ടി.സി.യിലെ വിരമിച്ച ജീവനക്കാരെ ബുദ്ധിമുട്ടിലാക്കിയതായി പറയപ്പെടുന്ന വിഷയം ചർച്ച ചെയ്യുന്നതിന്)

8. ശ്രീ. പി. ബി. അബ്ദുൽ റസ്സാക്ക്: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (കെ.എസ്.ആർ.ടി.സി.യിലെ പാസഞ്ചർ ഇതര ഔദ്യോഗിക വാഹനങ്ങൾ ഓടിക്കാൻ യാതൊരു മാനദണ്ഡങ്ങളുമില്ലാതെ സ്ഥിരമായി ഒരേ ഡ്രൈവർമാരെ മാത്രം അനുവദിക്കുന്നതിനാൽ മറ്റുള്ളവർക്ക് ഈ അവസരം നിഷേധിക്കുന്നതായി പറയപ്പെടുന്ന നയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

9. ശ്രീ. എൻ. എ. നെല്ലിക്കുന്ന്: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു

ഉറപ്പികയായി കുറവുചെയ്യേണ്ടതാണ് (കെ.എസ്.ആർ.ടി.സി.യിൽ കണ്ടക്ടറും ഡ്രൈവറും ഒഴികെയുള്ള ഉദ്യോഗസ്ഥരുടെ പബ്ലിംഗ് സംവിധാനം മാസം തോറും പരിശോധിച്ച് നടപടി സ്വീകരിക്കാതെ സംവിധാനത്തെ പ്രയോഗക്ഷമമല്ലാതാക്കുന്നതായി പറയപ്പെടുന്ന നയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

10. ശ്രീ. എം. വിൻസെന്റ്: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (കെ.യു.ആർ.ടി.സി.യുടെ ലോ ഫ്ലോർ ബസ്സുകൾ റിപ്പയർ ചെയ്യാൻ വേണ്ടത്ര സാങ്കേതിക പരിജ്ഞാനമുള്ള ജീവനക്കാർ ഇല്ലാത്തതുമൂലം ബസ്സുകൾ ഓടിക്കാനാവാതെ വർക്ക് ഷോപ്പുകളിൽ കിടക്കുന്നതിനാൽ യാത്രക്കാർക്ക് ഉണ്ടാകുന്ന ബുദ്ധിമുട്ടുകൾ പരിഹരിക്കാൻ നടപടികൾ സ്വീകരിക്കാത്തതായി പറയപ്പെടുന്ന നയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

11. ശ്രീ. പി. കെ. കുഞ്ഞാലിക്കുട്ടി: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (ലേലം ചെയ്യുന്ന വാഹനങ്ങളുടെ

ഉപയോഗക്ഷമമായ സ്പെയർപാർട്ടുകൾ നീക്കം ചെയ്ത് പുനരുപയോഗിക്കാതെ ലേലം കൊള്ളുന്നവരെ സഹായിക്കുന്ന കെ.എസ്.ആർ.ടി.സി.യുടെ നയം തിരുത്താൻ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

12. ഡോ. എം. കെ. മുനീർ: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (ബോർഡ് മീറ്റിംഗിന് ഒഴികെ ദിവസേനയുള്ള ചായ സൽക്കാര ചെലവുകൾ കെ.എസ്.ആർ.ടി.സി.യുടെ ചെലവിൽ നിന്നും പൂർണ്ണമായും ഒഴിവാക്കി കെ.എസ്.ആർ.ടി.സി.യുടെ നഷ്ടം കുറച്ചുകൊണ്ടുവരാൻ നടപടി സ്വീകരിക്കാത്തതായി പറയപ്പെടുന്ന നയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

13. പ്രൊഫ. ആബിദ് ഹുസൈൻ തങ്ങൾ: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (നഷ്ടത്തിൽ പ്രവർത്തിക്കുന്ന കെ.എസ്.ആർ.ടി.സി.യുടെ പ്രവർത്തനം ശരിയായ രീതിയിൽ നടക്കുന്നില്ലെന്ന് പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ

അവതരിപ്പിക്കുന്നു.

14. ശ്രീ. എൻ. ഷംസുദ്ദീൻ: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (സ്വകാര്യ കോൺട്രാക്ടർമാരെ പൂർണ്ണമായും ഒഴിവാക്കി കെ.എസ്.ആർ.ടി.സി.യിലെ മരാമത്ത് പണികൾ പി.ഡബ്ല്യു.ഡി. മുഖാന്തിരം ചെയ്യിക്കാൻ നടപടി സ്വീകരിക്കാത്തതായി പറയപ്പെടുന്ന നയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

15. ശ്രീ. പി. ഉബൈദുള്ള: സർ, ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 200,04,14,000 രൂപ ഒരു ഉറപ്പികയായി കുറവുചെയ്യേണ്ടതാണ് (അമിതവേഗക്കാരെയും മദ്യപിച്ച് വാഹനം ഓടിക്കുന്നവരെയും കണ്ടെത്തുന്നതിന് പ്രഥമ പ്രാധാന്യം നൽകി, ട്രാഫിക് നിയമ ലംഘകരുടെ പട്ടികയിൽ അവരെ ഉൾപ്പെടുത്തുന്നതിനും കടുത്ത ശിക്ഷ ഉറപ്പാക്കുന്നതിനും ആവശ്യമായ നടപടി സ്വീകരിക്കാത്തതായി പറയപ്പെടുന്ന വിഷയം ചർച്ച ചെയ്യുന്നതിന്) എന്ന ഖണ്ഡനോപക്ഷേപം ഞാൻ അവതരിപ്പിക്കുന്നു.

സൂചക വെട്ടിക്കുറയ്ക്കൽ

ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള

200,04,14,000 രൂപയിൽ നിന്ന് നൂറ് രൂപ കുറവുചെയ്യേണ്ടതാണ് (പൊതുവായി ചർച്ച ചെയ്യുന്നതിന്) എന്ന ഖണ്ഡനോപക്ഷേപം താഴെപ്പറയുന്ന ബഹുമാനപ്പെട്ട അംഗം അവതരിപ്പിച്ചു.

16. ശ്രീ. സി. എഫ്. തോമസ്

മി. സ്പീക്കർ: ഖണ്ഡനോപക്ഷേപങ്ങൾ അവതരിപ്പിക്കപ്പെട്ടിരിക്കുന്നു.

ചർച്ച

ശ്രീമതി പി. അയിഷാ പോറ്റി: സർ, ഇന്ന് നമ്മുടെ സഭയിലെ ഏറ്റവും മുതിർന്ന അംഗമായ, ആദരണീയനായ, ശ്രീ. വി. എസ്. അച്ചുതാനന്ദൻ അവർകളുടെ പിറന്നാൾ ദിനമായതിനാൽ അദ്ദേഹത്തിന് ഊഷ്മളമായ പിറന്നാൾ ആശംസകൾ അർപ്പിച്ചുകൊണ്ട് ഞാൻ എന്റെ ചർച്ചയിലേക്ക് കടക്കുകയാണ്.

ഇന്ത്യൻ ഭരണഘടനയുടെ 73-74 ഭേദഗതിയിലൂടെയാണ് തദ്ദേശസ്വയംഭരണ സ്ഥാപനങ്ങൾ നിലവിൽ വന്നത്. അധികാരവും പണവും താഴെത്തട്ടിലേക്ക് എത്തിച്ചുകൊണ്ട് പ്രാദേശിക ഭരണകൂടങ്ങളുടെ നേതൃത്വത്തിൽ ജനപങ്കാളിത്തത്തോടെയുള്ള വികസന പ്രവർത്തനങ്ങൾ ഒരു പുതിയ മാറ്റം കേരളത്തിലുടനീളം ഉണ്ടാക്കി എന്നത് ഏറ്റവും ശ്രദ്ധേയമായ കാര്യമാണ്. ബഹുമാന്യനായ മുൻമുഖ്യമന്ത്രി ഇ. കെ. നായനാരുടെ നേതൃത്വത്തിലുള്ള സർക്കാർ

1996 മുതൽ 2001 വരെ അധികാരത്തിൽ വന്നപ്പോഴാണ് ഈ വികസനത്തിന്റെ പുതിയ കാലഘട്ടമുണ്ടായത്. ആദ്യകാലങ്ങളിൽ ജനപ്രതിനിധികൾക്കും ഉദ്യോഗസ്ഥർക്കും ഒരു പുതിയ സംവിധാനമെന്നുള്ള നിലയിൽ നല്ല രീതിയിലുള്ള ട്രെയിനിംഗ് കൊടുക്കുകയും ചെയ്തിരുന്നത് 'കില' (കേരള ഇൻസ്റ്റിറ്റ്യൂട്ട് ഓഫ് ലോക്കൽ അഡ്മിനിസ്ട്രേഷൻ) ആണ്. ഇതിന്റെ പ്രവർത്തനങ്ങളുടെ ഫലമായി ആദ്യ അഞ്ച് വർഷംകൊണ്ട് നാട്ടിൽ ഇന്നുവരെ ഉണ്ടായിട്ടില്ലാത്ത തരത്തിലുള്ള വികസന പ്രക്രിയകൾ ഓരോ പഞ്ചായത്ത്-വാർഡ് തലത്തിൽ ഉണ്ടാക്കിയെടുക്കാൻ കഴിഞ്ഞുവെന്നുള്ളത് ഒരു യാഥാർത്ഥ്യമാണ്. സ്ത്രീശാക്തീകരണത്തിന് ഒരു പുതിയ മാനദണ്ഡം കണ്ടെത്തുകയുണ്ടായി. അന്ന് നായനാർ സർക്കാരിന്റെ കാലത്ത് സ്ത്രീകളെ മുഖ്യധാരയിലേയ്ക്കെത്തിക്കാൻ വേണ്ടി സ്ത്രീകളെ സംഘടിപ്പിച്ചുകൊണ്ട്, അയക്കൂട്ടങ്ങൾ രൂപീകരിച്ചുകൊണ്ട് സ്ത്രീശക്തി എന്ന പേരിൽ കൂട്ടായ്മകൾ സംഘടിപ്പിച്ച് അവരിലൂടെ കൂടുതൽ സ്വയംപര്യാപ്തതയിലേക്ക് കൊണ്ടുവരാൻ വേണ്ടിയുള്ള പ്രവർത്തനങ്ങൾ സംഘടിപ്പിക്കുകയുണ്ടായി. അതാണ് ഇന്ന് കുടുംബശ്രീയായി മാറിയത്. ഇന്ന് കുടുംബശ്രീ വലിയൊരു പ്രസ്ഥാനമായി മാറിയിരിക്കുകയാണ്. കേരളത്തിനും ലോകത്തിനും ഏറ്റവും വലിയ മാതൃകയായി പടർന്നുപന്തലിച്ച് എല്ലായിടങ്ങളിലും എത്തിച്ചേർന്ന് സ്ത്രീകൾക്ക് വലിയ

മുന്നേറ്റമുണ്ടാക്കാൻ സാധിച്ചു. ഇടതുപക്ഷജനാധിപത്യമുന്നണി ഗവൺമെന്റ് അധികാരത്തിൽ വരുമ്പോൾ എല്ലാ അധികാരവും താഴെത്തട്ടിലേക്ക് കൊടുത്തുകൊണ്ടും അർഹമായ രീതിയിൽ ആവശ്യമായ ഫണ്ട് നൽകുകയും ചെയ്തിരുന്നു. എന്നാൽ അതിൽനിന്നും വ്യത്യസ്തമായൊരു സമീപനമാണ് യു.ഡി.എഫ്. സർക്കാർ സ്വീകരിച്ചിട്ടുള്ളത്. ആ സമീപനങ്ങളിൽനിന്ന് നമുക്ക് കാണാൻ കഴിയുന്നതാണ് കേരളത്തിലെ വലുതപക്ഷശക്തികൾ 1962 മുതൽ 1979 വരെ പഞ്ചായത്ത് തെരഞ്ഞെടുപ്പ് നടക്കാതിരുന്നത് അതിന്റെ ഒരു ഉദാഹരണമാണ്. 1984-ൽ പഞ്ചായത്ത് ഭരണസമിതികൾ പിരിച്ചുവിട്ട് 1987 വരെ ഉദ്യോഗസ്ഥ ഭരണം ഏർപ്പെടുത്തുകയുണ്ടായി. 1991-ൽ ജില്ലാ കൗൺസിലുകളെ പിരിച്ചുവിട്ടത് മറ്റൊരു ഉദാഹരണമാണ്. 2001-ൽ ജനകീയാസൂത്രണം അട്ടിമറിച്ച് കേരളവികസനപദ്ധതി കൊണ്ടുവന്നതും കേരളത്തിന് മറക്കാനാവില്ല. അതാണ് ഇക്കഴിഞ്ഞ യു.ഡി.എഫ്. ഗവൺമെന്റും തദ്ദേശസ്വയംഭരണ വകുപ്പിനെ മൂന്നായി വെട്ടിമുറിച്ച്, മൂന്ന് തരത്തിലാക്കി, മൂന്ന് മന്ത്രിമാരുടെ കീഴിലാക്കി ആ പ്രവർത്തനത്തിന് ഒരു ഏകോപനമില്ലാതെ പ്രവർത്തനരഹിതമാകുന്ന തരത്തിലേക്ക് കൊണ്ടുപോയതാണ് ഏറ്റവും ഒടുവിലുണ്ടായത്. അതിനുശേഷം ഇടതുപക്ഷ ജനാധിപത്യമുന്നണി ഗവൺമെന്റ് വീണ്ടും അധികാരത്തിൽ വരികയും ചുരുങ്ങിയ നാളുകൾ കൊണ്ട് ഈ

പ്രവർത്തനങ്ങളെയെല്ലാം മാറ്റിമറിച്ചുകൊണ്ട് ജനപക്ഷകാഴ്ചപാടോടുകൂടി തന്റെ ജനങ്ങൾക്ക് അധികാരം നൽകുന്ന തരത്തിൽ ജനകീയാസൂത്രണം വീണ്ടും ഒരു നവകേരളത്തിനുവേണ്ടി ആരംഭിച്ചുകഴിഞ്ഞിരിക്കുന്നുവെന്നുള്ളത് ഏറ്റവും സന്തോഷകരമായൊരു കാര്യമാണ്. വിപുലമായ അധികാരങ്ങളും വിഭവങ്ങളും ഉദ്യോഗസ്ഥ സംവിധാനങ്ങളും പ്രാദേശിക സർക്കാരുകൾക്ക് കൈമാറിക്കൊണ്ടാണ് ഈ സർക്കാർ മുന്നോട്ട് പോയ്ക്കൊണ്ടിരിക്കുന്നത്. ബഡ്ജറ്റിലും നയപ്രഖ്യാപനത്തിലുമെല്ലാം പ്രഖ്യാപിച്ച കാര്യങ്ങൾ ഒന്നൊന്നായി നടപ്പിലാക്കിക്കൊണ്ടാണ് ഈ ഗവൺമെന്റ് പോകുന്നത്. ഇപ്പോൾ തദ്ദേശസ്വയംഭരണ വകുപ്പ് എന്നുപറയുന്നൊരു വകുപ്പും ഒരു മന്ത്രിയും അതിനൊരു പ്രിൻസിപ്പൽ സെക്രട്ടറിയുമൊക്കെ ഉള്ളതുകൊണ്ട് അതിന് അതിന്റേതായ മാറ്റങ്ങൾ വേഗത്തിൽ കണ്ടുതുടങ്ങിയിട്ടുണ്ട്. പാവങ്ങൾക്ക് വീട് നിർമ്മിച്ച് നൽകുക, സമ്പൂർണ്ണ പാർപ്പിട പദ്ധതി തുടങ്ങിയവയൊക്കെ ബഡ്ജറ്റിൽ പരാമർശിക്കുന്നുണ്ട്. കഴിഞ്ഞ ഗവൺമെന്റ് സമ്പൂർണ്ണ പാർപ്പിട പദ്ധതി അട്ടിമറിച്ചെങ്കിൽ ഈ ഗവൺമെന്റ് അധികാരത്തിൽ വന്നപ്പോൾ അത് പ്രഖ്യാപിച്ചുകൊണ്ട് മുഴുവൻ ആളുകൾക്കും വീട് നൽകാനുള്ള തീരുമാനങ്ങളെടുക്കുകയും അതിനുള്ള നടപടികൾ ആരംഭിക്കുകയുമുണ്ടായി. കുടുംബശ്രീ യൂണിറ്റുകൾക്ക് വലിയ അംഗീകാരം

നൽകിക്കൊണ്ടാണ് ബഡ്ജറ്റിൽ പരാമർശിച്ചിരിക്കുന്നത്. 250 കോടിയലധികം രൂപ വകയിരുത്തിക്കൊണ്ടും കുറഞ്ഞ പലിശനിരക്കിൽ സാധനങ്ങൾ കൊടുക്കാനും വികസനപ്രവർത്തനങ്ങളിൽ പങ്കാളിയാക്കിയും കുടുംബശ്രീയെ കൂടുതൽ ശക്തമാക്കുന്ന നടപടികൾ സ്വീകരിക്കുകയും ചെയ്തു. അതിന്റെ ഭാഗമായി കുടിശ്ശികയുണ്ടായിരുന്ന ക്ഷേമപെൻഷനുകൾ മുഴുവൻപേർക്കും കൃത്യമായി നൽകാൻ ഈ സർക്കാർ തീരുമാനിക്കുകയും അതിന്റെ സർവ്വേ നടത്താനുള്ള അധികാരവും ചുമതലയും കുടുംബശ്രീയെ ഏൽപ്പിച്ചുകൊണ്ട് വളരെ വേഗത്തിൽ പ്രവർത്തനങ്ങൾ നടത്തിയത് നമ്മുടെ മുന്നിലുണ്ട്. പെൻഷൻ ലഭിക്കാതെ മാസങ്ങളായി കഷ്ടപ്പെടുന്നവർക്ക് പെൻഷൻ നൽകാനും കുടുംബശ്രീയെ അതിന്റെ ഭാഗമാക്കാനും ഉപയോഗപ്പെടുത്താനും സാധിച്ചുവെന്നുള്ളത് നല്ല കാര്യമായാണ് കാണുന്നത്. കുടുംബശ്രീയെ ഏറ്റവും കൂടുതൽ തകിടം മറിച്ച ഒരു സർക്കാരായിരുന്നു കഴിഞ്ഞ സർക്കാർ. അത് എന്നും അങ്ങനെതന്നെയാണ്. ഒരു പാർട്ടിയുടെ ഭാഗമായി ജനശ്രീ മിഷൻ എന്ന ഒരു പാഠലൽ സംവിധാനമുണ്ടാക്കി 14 കോടി രൂപ സബ്സിഡി കൊടുത്ത വാർത്തകളും അതുസംബന്ധിച്ചുണ്ടായ രാപ്പകൽ സമരങ്ങളും അവസാനം ഗവൺമെന്റിന് കീഴടങ്ങേണ്ടി വന്നതുമാക്കെ നമുക്കറിയാം. അത്തരം നടപടികളിൽനിന്ന് വ്യത്യസ്തമായ നടപടികളാണ് ഇന്ന്

നടന്നുകൊണ്ടിരിക്കുന്നത് എന്നുള്ളത് വളരെ സന്തോഷത്തോടുകൂടിയാണ് ഓർക്കുന്നത്. മറ്റൊന്ന്, ഇപ്പോൾ തദ്ദേശസ്വയംഭരണ സ്ഥാപനങ്ങൾ ജനങ്ങൾക്ക് സേവനം നൽകുന്നതിന്റെ ഭാഗമായി കൂടുതൽ മെച്ചപ്പെട്ട നിലയിലാണ് പ്രവർത്തിക്കുന്നത്. കുടുംബശ്രീയുടെ പ്രവർത്തനങ്ങളെക്കുറിച്ച് പറഞ്ഞിരുന്നു, 'പൊലീസ് പദ്ധതിയിലൂടെ കൂടുതൽ പച്ചക്കറി ഉല്പാദനം നടത്തിയതെല്ലാം ഇതിന് ഉദാഹരണമാണ്. അതുപോലെ കേരളത്തെ ഒ.ഡി.എഫ്. ആയി പ്രഖ്യാപിക്കുന്നത് ഏറ്റവും ശ്രദ്ധേയമായ കാര്യമാണ്. രാജ്യത്തെ ആദ്യത്തെ പൂർണ്ണമായും വെളിയിട വിസർജ്ജന വിമുക്ത സംസ്ഥാനമായി നവംബർ ഒന്നാം തീയതി കേരളത്തെ പ്രഖ്യാപിക്കുകയാണ്. എന്റെ മണ്ഡലത്തിലെ എല്ലാ പഞ്ചായത്തുകളും ഒ.ഡി.എഫ്. ആക്കിയിട്ടുണ്ട്. ഇനി ഒരു മുനിസിപ്പാലിറ്റി മാത്രമേ ഒ.ഡി.എഫ്. ആക്കാനുള്ളൂ. അവർക്ക് മാർച്ച് 31 വരെ സമയം നൽകിയിട്ടുണ്ട്. എന്നാലും അവർ നവംബർ 31-നുമുമ്പ് അത് പൂർത്തീകരിക്കും. ഇത് ഒരു വലിയ മാറ്റം തന്നെയാണ്. മറ്റൊന്ന്, സമ്പൂർണ്ണ പാർപ്പിട പദ്ധതി നടപ്പാക്കാനും തൊഴിലുറപ്പ് പദ്ധതി കൂടുതൽ ശക്തിപ്പെടുത്താനും പോകുകയാണ്. ചുരുങ്ങിയ സമയം കൊണ്ടുതന്നെ അക്കാര്യത്തിൽ വലിയൊരു ഇടപെടൽ നടത്തിയിട്ടുണ്ട്. ഈ ഗവൺമെന്റ് വളരെ ശക്തമായ ഇടപെടൽ സമസ്ത മേഖലകളിലും

നടത്തുമ്പോഴും തദ്ദേശസ്വയംഭരണ സ്ഥാപനങ്ങൾ വഴി നടപ്പാക്കുന്ന പദ്ധതികൾ കുറച്ചുകൂടി കാര്യക്ഷമമാക്കാനും ജനകീയമാക്കാനും കഴിയുന്ന ട്രെയിനിംഗുകൾകൂടി തദ്ദേശസ്വയം ഭരണ സ്ഥാപനങ്ങൾക്ക് കൊടുക്കേണ്ടതായിട്ടുണ്ട്. ഒ.ഡി.എഫ്. ആയി പ്രഖ്യാപിക്കുന്നതുമായി ബന്ധപ്പെട്ട കാര്യങ്ങൾക്കായി ഞാൻ മീറ്റിംഗ് വിളിച്ചുകൂട്ടിയപ്പോൾ പലർക്കും ഇതുസംബന്ധിച്ച് എന്താണ് ചെയ്യേണ്ടതെന്നറിയില്ല. ഞാൻ നല്ല മാർഗ്ഗങ്ങൾ പറഞ്ഞുകൊടുത്തു. സന്നദ്ധ സംഘടനകളുടെയും കുടുംബശ്രീയുടെയും മനുഷ്യത്വമുള്ള ആളുകളുടെയും പ്രവർത്തനത്തിലൂടെ ജനകീയ അംഗീകാരത്തോടെയാണ് ഈ പദ്ധതി നടപ്പാക്കിയത്. അതുപോലെ തദ്ദേശസ്വയംഭരണ സ്ഥാപനങ്ങൾ പൂർണ്ണമായും ശുചിത്വം ഉറപ്പാക്കുന്ന തരത്തിലേയ്ക്ക്, 'ക്ലീൻ കേരള' എന്ന സങ്കല്പത്തിലേയ്ക്ക് എത്തണം. ബഹുമാനപ്പെട്ട മുഖ്യമന്ത്രിയും വകുപ്പുമന്ത്രിയും ഇക്കാര്യങ്ങളിലെല്ലാം വളരെയേറെ ശ്രദ്ധ പതിപ്പിക്കുന്നുണ്ട്. റോഡുകൾ പലപ്പോഴും കാടുപിടിച്ച് കാണപ്പെടുന്നുണ്ട്. റോഡുകളുടെ വശങ്ങളിലുള്ള കാടുകൾ വെട്ടി നിർത്തിയാൽ വേനൽക്കാലത്ത് പൊടി പറക്കാതിരിക്കുന്നതോടൊപ്പം റോഡുകൾക്ക് നല്ല ഭംഗിയുമുണ്ടാകും. അങ്ങനെ റോഡുകൾ മാലിന്യമുക്തമാക്കാനും ഭംഗിയുള്ളതാക്കാനും സാധിക്കും. അതുപോലെ

സ്ഥലപരാസൂത്രണത്തിലൂടെത്തന്നെ പദ്ധതികൾ പ്ലാൻ ചെയ്യേണ്ടതായിട്ടുണ്ട്. ഓരോ സ്ഥലത്തിനും യോജിക്കുന്ന രീതിയിലുള്ള പദ്ധതികളാണ് നടപ്പാക്കേണ്ടത്. കൊല്ലം ജില്ലാ പഞ്ചായത്ത് അതിന് നല്ലൊരു മാതൃകയുണ്ടാക്കിയിട്ടുണ്ട്. പക്ഷേ അത് ഫലപ്രാപ്തിയിലേക്ക് കൊണ്ടുവരണം. ആവശ്യമുള്ള സ്ഥലത്ത് എന്താണോ വേണ്ടത് അത് ദീർഘവീക്ഷണത്തോടെ, 25 വർഷം മുന്നിൽകണ്ടുകൊണ്ടുള്ള പദ്ധതികൾ തയ്യാറാക്കാനുള്ള ഗൈഡൻസ് എല്ലാ ത്രിതല പഞ്ചായത്തുകൾക്കും കൊടുക്കേണ്ടതായിട്ടുണ്ട്. അങ്ങനെ വന്നാൽ വലിയൊരു മാറ്റം നമുക്കുണ്ടാക്കിയെടുക്കാൻ സാധിക്കുമെന്നുള്ളതിൽ സംശയമില്ല. അതുപോലെ പഞ്ചായത്തിന്റെ അധീനതയിലുള്ള തോടുകൾ, ആറുകൾ എല്ലാം കയ്യേറിയിരിക്കുകയാണ്. കൊട്ടാരക്കര മണ്ഡലത്തിൽ പുലമൺതോടിന്റെ വശങ്ങൾ റോഡുവരെ കയ്യേറി കേസായിരിക്കുന്ന അവസ്ഥയുണ്ട്. ഇത്തരം കയ്യേറ്റങ്ങൾ ഒഴിവാക്കാനുള്ള ശക്തമായ നടപടികൾ സ്വീകരിച്ചാൽ ട്രാഫിക് ജാം ഒഴിവാക്കി റോഡുകൾ കൂടുതൽ മെച്ചപ്പെടുത്താൻ സാധിക്കും. തദ്ദേശസ്വയം ഭരണ സ്ഥാപനങ്ങൾ ഇത്തരം കാര്യങ്ങളിൽ കുറെക്കൂടി ജാഗ്രത പുലർത്താനാവശ്യമായ നടപടികൾ സ്വീകരിക്കണം. മറ്റൊന്ന്, പുതുതായി രൂപവല്ക്കരിച്ച നഗരസഭകളെ സംബന്ധിച്ചാണ്. എന്റെ മണ്ഡലത്തിലും, കൊട്ടാരക്കര നഗരസഭയായി

മാറിയിട്ടുണ്ട്. എന്നാൽ നഗരസഭയ്ക്ക് അതിന്റേതായ ബാലാരിഷ്ടതകളുണ്ട്. ഈ ഗവൺമെന്റ് അധികാരത്തിൽ വന്നതിനുശേഷം ബഹുമാനപ്പെട്ട മന്ത്രിയുടെ നേതൃത്വത്തിൽ സ്റ്റാഫിനെ പോസ്റ്റ് ചെയ്യാനുള്ള നടപടികളെടുത്തുവെങ്കിലും അതിനൊരു മുന്നോക്കം വരുന്നില്ല. അവിടെ അയ്യങ്കാളി തൊഴിലുറപ്പ് പദ്ധതി അടിയന്തരമായി നടപ്പാക്കാനുള്ള നടപടികൾകൂടി സ്വീകരിക്കണം. അതുപോലെ അവരുടെ പദ്ധതികൾ വളരെ ഭംഗിയായി നടപ്പിലാക്കാനാവശ്യമായ ഫണ്ടുകൾ വേഗത്തിൽ കൊടുത്തുകൊണ്ട് അവർക്ക് ആവശ്യമായ സഹായങ്ങൾ ചെയ്യണം. സ്റ്റാഫിനെ പോസ്റ്റ് ചെയ്തെങ്കിലും അവർ അവിടെ എത്തിയിട്ടില്ല. എഫിഷ്യന്റായിട്ടുള്ള സെക്രട്ടറിമാരെയും സ്റ്റാഫിനെയും പോസ്റ്റ് ചെയ്തുകൊണ്ട് ആ മുനിസിപ്പാലിറ്റിയുടെ പ്രവർത്തനങ്ങൾ മെച്ചപ്പെടുത്താനുള്ള നടപടികൾകൂടി സ്വീകരിക്കണം. മറ്റൊരു കാര്യം, അധികാര വികേന്ദ്രീകരണത്തിന് കടയ്ക്കൽ കത്തിവച്ചുകൊണ്ട് പുതിയ മോദി ഗവൺമെന്റും നടപടികൾ സ്വീകരിച്ചിട്ടുണ്ട് എന്നത് നമ്മൾ വളരെ ശ്രദ്ധയോടെ കാണേണ്ടതാണ്. സർക്കാർ പഞ്ചായത്തീരാജ് മന്ത്രാലയം നിർത്തലാക്കാൻ പോകുന്നു എന്ന വാർത്ത ഹിന്ദു ദിനപ്പത്രത്തിൽ ജൂൺ 29-ന് റിപ്പോർട്ട് ചെയ്തത് നമ്മളെല്ലാം വായിച്ചിട്ടുള്ളതാണ്. ഇത് കേന്ദ്രസർക്കാരിന്റെ ആ വിഷയത്തോടുള്ള നയ സമീപനമായിത്തന്നെ

കാണാം. ഇത് വേഗത്തിലെടുത്ത തീരുമാനമൊന്നുമല്ല. 2015-16 സാമ്പത്തിക വർഷത്തെ കേന്ദ്ര ബഡ്ജറ്റിൽ ധനമന്ത്രി അരുൺ ജയ്റ്റ്ലി പഞ്ചായത്തീരാജ് മന്ത്രാലയത്തിലെ ബഡ്ജറ്റിൽ വമ്പിച്ച വെട്ടിക്കുറവ് വരുത്തിയത് നമുക്കറിയാം. വിഹിതം 7000 കോടിയിൽ നിന്ന് 96 കോടിയായി വെട്ടിച്ചുരുക്കി വകുപ്പിന്റെ കീഴിലുള്ള രണ്ട് വൻകിട പദ്ധതികളായ പിന്നോക്ക മേഖല ഗ്രാന്റ് ഫണ്ടും രാജീവ് ഗാന്ധി ശാക്തീകരണ പദ്ധതിയും ഷട്ടറിട്ടു. കേന്ദ്ര സർക്കാരിന്റെ ഈ രഹസ്യ നീക്കത്തിനെതിരെ ചെറുത്തുനിന്നത് അന്നത്തെ വകുപ്പുസെക്രട്ടറിയും ഇന്നത്തെ നമ്മുടെ ചീഫ് സെക്രട്ടറിയുമായ ഡോ. എസ്. എം. വിജയാനന്ദാണ് എന്നുള്ളത് നമുക്കൊരു ആശാകിരണമാണ് എന്നത് പറയാതിരിക്കാനാവില്ല. അദ്ദേഹത്തിന്റെ ശ്രമഫലമായി ആർ.ജി.പി.എസ്.എ, രാഷ്ട്രീയ ഗ്രാം സ്വരാജ് അഭിയാൻ എന്ന പേരിൽ പുനരാരംഭിച്ചു എന്ന കാര്യം സന്തോഷമുള്ളതാണ്. 2016-17-ലെ ബഡ്ജറ്റ് വിഹിതം 655 കോടി രൂപയാക്കുകയും ചെയ്തു എന്നുള്ളത് നമുക്ക് ചെറിയൊരാശ്വാസം നൽകുന്നു. പഞ്ചായത്തുവകുപ്പുമായി ബന്ധപ്പെട്ട കാര്യങ്ങൾ നിർത്തുകയാണ്. ബാക്കി എനിക്ക് ശേഷമുള്ളവർ സംസാരിക്കും.

കെ.എസ്.ആർ.ടി.സി.യുടെ ഏറ്റവും പ്രധാനപ്പെട്ട ഒരു ഡിപ്പോയാണ്

കൊട്ടാരക്കര. കൊട്ടാരക്കര ഡിപ്പോയെ കഴിഞ്ഞ ഗവൺമെന്റിന്റെ കാലത്ത് ഏറ്റവും കൂടുതൽ അവഗണിച്ചിട്ടുണ്ട് എന്നത് വേദനയോടെ ഓർക്കുന്ന ഒരാളാണ് ഞാൻ. ഞങ്ങളുടെ 9 ബന്ധുക്കൾ ഒറ്റയടിക്ക് നിർത്തലാക്കിയപ്പോൾ അത് തിരിച്ചുതരുമോ എന്ന് അന്ന് പ്രതിപക്ഷത്തിരുന്നുകൊണ്ട് ഞാൻ ചോദിച്ചപ്പോൾ അന്നത്തെ ഗതാഗത വകുപ്പുമന്ത്രി എനോട് ദേഷ്യപ്പെട്ടത് ഞാൻ ഓർക്കുന്നു. 74 ഷെഡ്യൂളുകൾ മാത്രം ഓപ്പറേറ്റ് ചെയ്തിരുന്ന കൊട്ടാരക്കര ഡിപ്പോയിൽ 2006-ൽ ഇടതുപക്ഷ ജനാധിപത്യ മുന്നണി ഗവൺമെന്റ് അധികാരത്തിൽ വന്നപ്പോൾ 128 ഷെഡ്യൂളുകൾ ഓപ്പറേറ്റ് ചെയ്യാൻ തക്കവണ്ണമുള്ള എല്ലാ സൗകര്യങ്ങളും നൽകി. അവിടെ സ്വന്തമായി വരുമാനമുണ്ടാക്കാൻ ഷോപ്പിംഗ് കോംപ്ലക്സ് നൽകി. കേരളത്തിൽ കെ.എസ്.ആർ.ടി.സി. നഷ്ടം വരാതെ സ്വന്തമായി നടപ്പാക്കിയ ഒരു കെ.എസ്.ആർ.ടി.സി. കോംപ്ലക്സ് അവിടെയുണ്ട്. പക്ഷേ അതിനൊരുപാട് പരിമിതികളുണ്ട്. അതിനോട് ചേർന്ന് ചതുപ്പായ കുറെ സ്ഥലമുണ്ട്. കിഫ്ബിയിൽ നിന്നോ മറ്റോ പൈസയുണ്ടാക്കി അതുകൂടി അക്വയർ ചെയ്ത് ഡെവലപ് ചെയ്താൽ വൻതോതിലുള്ള വരുമാനം കെ.എസ്.ആർ.ടി.സി.-ക്ക് ഉണ്ടാക്കാൻ സാധിക്കും. ടിക്കറ്റിതര വരുമാനം വർദ്ധിപ്പിക്കാൻ ധാരാളം കാര്യങ്ങൾ ചെയ്യാൻ സാധിക്കും. ബഹുമാനപ്പെട്ട മന്ത്രി അധികാരത്തിൽ

വന്നപ്പോൾത്തന്നെ ഗ്രീൻ ടിബ്യൂണലിന്റെ വിധിയുമായി ബന്ധപ്പെട്ട് വലിയ
 പ്രതിസന്ധി നേരിട്ടു. അക്കാദമിയിലെല്ലാം സഡൻ ആക്ഷൻ എടുത്തു എന്നത്
 വളരെ സന്തോഷമുള്ള കാര്യമാണ്. കെ.എസ്.ആർ.ടി.സി. ക്ക് 300 കോടി രൂപ
 ബഡ്ജറ്റിൽ വകയിരുത്താൻ സാധിച്ചു. സി.എൻ.ജി ഇന്ധനമായി
 പ്രവർത്തിക്കുന്ന വാഹനങ്ങൾ ഇറക്കുന്നതിന് പ്രത്യേക വായ്പ പദ്ധതി
 അനുവദിച്ചിട്ടുണ്ട്. എൽ.എൻ.ജി. ഇന്ധനമുപയോഗിച്ചുള്ള വാഹനങ്ങൾ
 ഓടിക്കുന്നതിന് ചട്ടത്തിൽ ആവശ്യമായ ഭേദഗതി വരുത്തുന്നതിന്
 കേന്ദ്രസർക്കാരിന് നിവേദനം നൽകി. ഇതൊക്കെ ചുരുങ്ങിയ കാലം കൊണ്ട്
 ബഹുമാനപ്പെട്ട മന്ത്രിയുടെ നേതൃത്വത്തിൽ ഗവൺമെന്റ് ചെയ്തു എന്നുള്ളത് വളരെ
 സന്തോഷമുള്ള കാര്യമാണ്. മോട്ടോർ വാഹന വകുപ്പ് അഴിമതി വിമുക്തമാക്കാൻ
 ഇ-ഗവൺമെന്റ് സംവിധാനം ഉൾജ്ജിതപ്പെടുത്തി. റോഡ് സേഫ്റ്റി ബില്ലിലെയും
 കേന്ദ്ര മോട്ടോർ വാഹന ഭേദഗതി ബില്ലിലെയും പൊതുതാല്പര്യ വിരുദ്ധ
 വ്യവസ്ഥകൾക്കെതിരെ പ്രധാനമന്ത്രിക്കും കേന്ദ്ര മന്ത്രിമാർക്കും നിവേദനം
 നൽകി. ആ ആക്ട് വന്നാൽ കേരളത്തിൽ കെ.എസ്.ആർ.ടി.സി. എന്നല്ല ഒരു
 പൊതുമേഖല സ്ഥാപനവും ഉണ്ടാവുകയില്ല എന്നുള്ളത് നിശ്ചയമാണ്. ഏത്
 മനുഷ്യനും എവിടെയും വണ്ടി ഓടിക്കാൻ കഴിയുന്ന സ്ഥിതിയുണ്ടാകും. അതിന്

നല്ല ഇടപെടൽ നടത്തിയിട്ടുണ്ട്. 143 കെ.എസ്.ആർ.ടി.സി. ബസുകൾ ഇറക്കി. വാങ്ങിയിട്ട് ഓടാതെയിട്ടിരുന്ന സ്കാനിയ ബസുകൾ എല്ലാ തടസ്സങ്ങളും മാറ്റി ഓടിക്കാനുള്ള നടപടികൾ സ്വീകരിച്ചു. ഇങ്ങനെ നിരവധി പ്രവർത്തനങ്ങൾ ചുരുങ്ങിയ കാലയളവിനുള്ളിൽ നടപ്പാക്കിയ എല്ലാ മന്ത്രിമാരെയും അഭിനന്ദിച്ചുകൊണ്ട് ഞാൻ എന്റെ വാക്കുകൾ ഉപസംഹരിക്കുന്നു.

ശ്രീ. ഹൈബി ഇുഡൻ: സർ, ഞാൻ ഈ ധനാഭ്യർത്ഥനകളെ ശക്തമായി എതിർക്കുകയാണ്. നഗരാസൂത്രണത്തിൽ വലിയ പ്രാധാന്യം ഉൾക്കൊള്ളുന്ന ഒരു കാലഘട്ടത്തിലാണ് നമ്മൾ ജീവിക്കുന്നത്. കൊച്ചി, കേരളത്തിലെ ഏറ്റവും വേഗത്തിൽ വളരുന്ന ഒരു നഗരമാണ്. ഇൻഡ്യയിലെ 'second fastest growing city ebonization at its peak' എന്നുവേണമെങ്കിൽ ഇംഗ്ലീഷിൽ വിശേഷിപ്പിക്കാം. കേന്ദ്ര ഗവൺമെന്റ് 1000 കോടി രൂപ നൽകുന്ന സ്കാർട്ട് സിറ്റി പദ്ധതിയിൽ ആദ്യ ഘട്ടത്തിൽ 20 നഗരങ്ങൾ ഏറ്റെടുത്തതിൽ അഞ്ചാമത്തെ സ്ഥാനം കൊച്ചി വഹിക്കുകയാണ്. തിരുവനന്തപുരം രണ്ടാമത്തെ ഘട്ടത്തിൽ വന്നിരിക്കുകയാണ്. ഒരു ഇന്റഗ്രേറ്റഡ് അപ്രോച്ച് ടൗൺ പ്ലാനിംഗുമായി ബന്ധപ്പെട്ട് സ്വീകരിക്കേണ്ടിയിരിക്കുന്നു. അതിൽ കൊച്ചിയാണെങ്കിലും തിരുവനന്തപുരമാണെങ്കിലും കോഴിക്കോടാണെങ്കിലുമെല്ലാം ആ നഗരത്തിന്റെ എല്ലാ

പരമ്പരാഗത ശൈലികളും ഉൾക്കൊണ്ടുകൊണ്ട് ആ ഹെറിറ്റേജ് ഫാബ്രിക് നിലനിർത്തിക്കൊണ്ടുതന്നെ നമുക്ക് ആസൂത്രണം ചെയ്യാൻ സാധിക്കും. ആസൂത്രണം എന്നുപറയുന്നത് അടുത്ത 50 വർഷത്തെ മുൻനിർത്തിക്കൊണ്ടുള്ള ആസൂത്രണമായിരിക്കണം. നമുക്കറിയാം, Zoning regulation വളരെ പ്രധാനപ്പെട്ട ഒന്നാണ്. നമ്മുടെ മാസ്റ്റർപ്ലാൻ എന്നുപറയുന്നത് കുറേ നാളുകളായി ചർച്ച ചെയ്യപ്പെടുന്ന ഒന്നാണ്. ഈ മാസ്റ്റർപ്ലാൻ യാഥാർത്ഥ്യമാക്കുന്നതിനുവേണ്ടിയുള്ള ഒരു നടപടി, നമുക്കറിയാം 1920-ലെ മദ്രാസ് ടൗൺ പ്ലാനിംഗ് ആക്ടും മലയാള മാസം 1108-ലെ ട്രാവൻകൂർ പ്ലാനിംഗ് ആക്ടും ചേർന്ന് 1976-ൽ ഗ്രേറ്റർ കൊച്ചിൻ ഡെവലപ്മെന്റ് രൂപീകൃതമായതിനുശേഷമുള്ള സൂപ്പർ പ്ലാനാണ് ഇന്ന് കൊച്ചിക്കുവേണ്ടി നിലനിൽക്കുന്നത്. ഈ Zoning regulation - മായി ബന്ധപ്പെട്ട് പഞ്ചായത്തുകളുമായും തദ്ദേശ സ്ഥാപനങ്ങളുമായും ധാരാളം ചർച്ചകൾ നടത്തിയിട്ടുണ്ട്. അമൃത ഹോസ്പിറ്റൽ അടങ്ങുന്ന ഇടപ്പള്ളി പ്രദേശം ഒരു Industrial Zone ആയിരിക്കുകയാണെന്ന് നമുക്കറിയാം. ഇപ്പോൾ പനമ്പള്ളി നഗർ, വളരെ പ്രധാനപ്പെട്ട ഒരു വാണിജ്യ കേന്ദ്രമായി മാറിക്കൊണ്ടിരിക്കുമ്പോൾ അത് Residentail Zone-ൽ ആണ് നിലനിൽക്കുന്നത്. ധാരാളം food chain-ഉം Boutique-ഉം ഉള്ള ആ പ്രദേശം Residentail Zone-ൽ കിടക്കുകയാണ്.

അതുസംബന്ധിച്ച് കോടതിയിൽ കേസ് വരെ നിലനിൽക്കുകയാണ്. ഇടക്കൊച്ചി മുതൽ തോപ്പംപടിവരെയുള്ള പ്രദേശം Industrial Zone-ൽ കിടക്കുകയാണ്. ധാരാളം സാധാരണക്കാർ അധിവസിക്കുന്ന ഒരു കേന്ദ്രമാണിത്. മാസ്റ്റർപ്ലാൻ നടപ്പാക്കിയെങ്കിൽ മാത്രമേ മുന്നോട്ടുള്ള നമ്മുടെ ലക്ഷ്യം കൈവരിക്കാൻ സാധിക്കുകയുള്ളൂ. The state of the art transportation സംവിധാനം കൊച്ചിൻ മെട്രോയിൽ നമുക്ക് യാഥാർത്ഥ്യമായി. തിരുവനന്തപുരത്തും കോഴിക്കോടും ലൈറ്റ് മെട്രോയുടെ പ്രവർത്തനങ്ങൾ ആരംഭിക്കുകയാണ്. ഒരു പുതിയ തൊഴിൽ സംസ്കാരവും വികസന സംസ്കാരവും നമ്മൾ കേരളത്തിന്റെ പൊതു സമൂഹത്തിൽ നിറത്തുമ്പോൾ ഡോ. ഇ. ശ്രീധരൻ അടക്കമുള്ള ആളുകൾ ചൂണ്ടിക്കാണിച്ച വളരെ പ്രധാനപ്പെട്ട ഒരു കാര്യം നമുക്ക് ആധുനിക സ്കാനറുകളടക്കം ഉണ്ടായിട്ടുപോലും കൊച്ചി മെട്രോയുടെ വേഗത കുറയാനുള്ള കാരണം നമ്മുടെ റോഡുകളുടെ അടിയിൽ കൂടി പോകുന്ന പൈപ്പ് ലൈനുകൾ, ബി.എസ്.എൻ.എൽ., കെ.എസ്.ഇ.ബി. എന്നിവയുടെ കേബിളുകൾ, വിവിധ സ്വകാര്യ ടെലികോം കമ്പനികളുടെ കേബിളുകൾ എന്നിവയൊന്നും കണ്ടുപിടിക്കാനുള്ള സംവിധാനമില്ല എന്നതാണ്. പല സ്ഥലത്തും പൈലിംഗ് നടത്തുമ്പോൾ പൈപ്പ് പൊട്ടുന്ന സ്ഥിതിവിശേഷമുണ്ടാകുന്നു. കേരള വാട്ടർ അതോറിറ്റി അവ റിപ്പോർ

ചെയ്യാനെടുക്കുന്ന സമയമെല്ലാം ഈ വികസന പ്രവർത്തനങ്ങളെ തടസ്സപ്പെടുത്തുകയാണ്. ആധുനിക നഗരത്തിന് അത്യന്താപേക്ഷിതമായി വേണ്ടത് പുതിയ സംവിധാനത്തിലെ കേബിൾ ഡക്യൂകളാണ്. ഈ ഡക്യൂയുടെ എല്ലാ കേബിളുകളും ലീസൗട്ട് ചെയ്യാൻ സാധിക്കും. ബഹുമാന്യനായ പി.ഡബ്ല്യു.ഡി. മന്ത്രി ഇവിടെ രാവിലെ സൂചിപ്പിച്ചതുപോലെ, ഈ കേബിൾ ഡക്യൂകളുണ്ടെങ്കിൽ വലിയ പരിധിവരെ റോഡ് കുഴിക്കുന്നത് അവസാനിപ്പിച്ചുകൊണ്ട് സ്വകാര്യ കേബിളുകളാണെങ്കിൽപ്പോലും ലീസൗട്ട് ചെയ്യാൻ പറ്റുന്ന ഒരു സംവിധാനമുണ്ട്. അതിനെക്കുറിച്ച് വളരെ ഗൗരവത്തോടുകൂടി ആലോചിക്കേണ്ടിയിരിക്കുന്നു. ആദ്യത്തെ മൾട്ടി മോഡൽ ട്രാൻസ്പോർട്ടേഷൻ സിസ്റ്റം - ഇൻഡ്യയിലെ ഏറ്റവും സവിശേഷകരമായ ഒരു മെട്രോ റെയിലാണ് കൊച്ചിൻ മെട്രോ റെയിൽ. കാരണം, റോഡും ട്രെയിനും ജലഗതാഗതമടക്കമുള്ള മൂന്ന് പ്രധാനപ്പെട്ട ഗതാഗതം ഒരേ ടിക്കറ്റിൽ സിംഗിൾ മോഡൽ ട്രാൻസ്പോർട്ടേഷൻ സിസ്റ്റംവഴി, ഒരു ടിക്കറ്റെടുത്താൽ ഈ മൂന്നിലും യാത്രചെയ്യാൻ കഴിയുന്ന ഒരു സംവിധാനം ഇൻഡ്യയിൽത്തന്നെ ആദ്യമായി വന്നിരിക്കുകയാണ്. അതെല്ലാം ഫലപ്രദമായി നമുക്ക് വിനിയോഗിക്കാൻ സാധിക്കണം. പാരിസ്ഥിതിക പ്രാധാന്യമുള്ള സ്ഥലം, കൊച്ചി എന്നുപറയുന്നത് ഒരു മീറ്റർ below sea level ആയതുകൊണ്ടുതന്നെ പാരിസ്ഥിതിക

വിഷയങ്ങൾ ശ്രദ്ധിച്ചുകൊണ്ടുവേണം മുന്നോട്ടുപോകാനുള്ളത്. ആയിരം കോടി രൂപയാണ് സ്മാർട്ട് സിറ്റി മിഷൻ അനുവദിച്ചിരിക്കുന്നത്. അതിന്റെ 20 ശതമാനം യു.എൽ.ബി. ഷെയർ കൊച്ചി നഗരസഭ കൊടുക്കേണ്ടിയിരിക്കുന്നു. കൊച്ചി നഗരസഭയ്ക്ക് അത് കൊടുക്കാനുള്ള യാതൊരുവിധ നടപടിയും ഉണ്ടാകുമെന്ന് ഞാൻ കരുതുന്നില്ല. അതുകൊണ്ടുതന്നെ സംസ്ഥാന ഗവൺമെന്റ് ഏതെങ്കിലുമൊരു പദ്ധതിയുടെ ഭാഗമായി യു.എൽ.ബി. ഷെയർ കൊടുക്കാൻ മുന്നോട്ടുവരണം. സിവിൽ വളരെ പ്രധാനപ്പെട്ട ഒന്നാണ്. നമ്മുടെ ഭരണഘടനയുടെ പന്ത്രണ്ടാം ഷെഡ്യൂളിൽ ടൗൺ പ്ലാനിംഗിനേയും ബിൽഡിംഗ് റഗുലേഷനെയുംകുറിച്ചാണ് പറയുന്നത്. എല്ലാ നഗരസഭകളിലും ഒരു ഹെൽത്ത് ഓഫീസർ - ഒരു ഡോക്ടർ തസ്തിക വേണം, 200 - ഓളം വാഹനങ്ങളുള്ള ഒരു നഗരസഭയ്ക്ക് ഒരു മെക്കാനിക്കൽ എഞ്ചിനീയർ ഇല്ല. സിവിൽ എഞ്ചിനീയർ മാത്രമേയുള്ളൂ. 45000-ൽ മുകളിൽ സ്മാർട്ട് ലൈറ്റുള്ള ഒരു നഗരസഭയ്ക്ക് ഒരു ഇലക്ട്രിക്കൽ എഞ്ചിനീയറില്ല. 3 കോടി രൂപ എല്ലാ മാസവും ഇലക്ട്രിസിറ്റി ബില്ലായി അടയ്ക്കുന്ന ഒരു സ്ഥാപനത്തിന്റെ ഒരു ദയനീയ അവസ്ഥയാണ്. അതുപോലെതന്നെ ടെക്നിക്കൽ പരിജ്ഞാനമുള്ള ആളുകൾ ഈ തസ്തികകളിലേയ്ക്ക് വന്നാൽ മാത്രമേ നമുക്കിത് പരിഹരിക്കാൻ സാധിക്കുകയുള്ളൂ. ത്രി എഫ് - ഫംഗ്ഷൻസ്, ഫംഗ്ഷണറീസ്, ഫിനാൻസ് എന്നിവ വളരെ പ്രധാനപ്പെട്ട

കാര്യമാണ്. സോഷ്യൽ വെൽഫെയർ രംഗത്ത് പെൻഷൻ നൽകുന്നതടക്കം ഒരുപാട് നമ്മൾ മുന്നോട്ടുപോയിട്ടുണ്ട്. എന്നാലും ഒരു ഗസറ്റഡ് റാങ്കിലുള്ള സോഷ്യൽ വെൽഫെയർ ഓഫീസറില്ല എന്നുള്ളത് അത്യന്തം ദുർഭാഗ്യകരമായ കാര്യമാണ്. സെൻട്രൽ ഗവൺമെന്റിന്റെ ധാരാളം സ്കീമുകൾ, യു.പി.എ. ഗവൺമെന്റിനപ്പോൾ 'രാജീവ് ആവാസ് യോജന' ആയിരുന്നവെങ്കിൽ ഇന്ന് പേര് മാറ്റി 'പ്രൈമിനിസ്റ്റേഴ്സ് ആവാസ് യോജന'യായി വന്നിട്ടുണ്ട്. ഇത് നടപ്പാക്കുന്നതിൽ ഏറ്റവും കാലതാമസം വരുന്നത് നമ്മുടെ കൺസ്ട്രക്ഷൻ മേഖലയിലാണ്. ആ കൺസ്ട്രക്ഷൻ ആധുനികമായ രീതിയിൽ ഇന്ന് പ്രീഫാബ് ചെയ്ത മെറ്റീരിയൽസ് ഉപയോഗിക്കാൻ സാധിക്കും. ജിപ്സം ബോർഡ് ഉപയോഗിച്ച മെറ്റീരിയൽസും ഉപയോഗിക്കാൻ സാധിക്കും. FACT-ന്റെ ക്വാർട്ടേഴ്സാണെങ്കിലും ചെന്നൈ ഐ.ഐ.ടി.യുടെ സ്റ്റാഫ് ക്വാർട്ടേഴ്സാണെങ്കിലും നിർമ്മിച്ചിട്ടുള്ളത് ഈ ടെക്നോളജി ഉപയോഗിച്ചാണ്. നാലിലൊന്ന് ശതമാനം സമയംകൊണ്ട് ഈ പ്രവൃത്തികൾ പൂർത്തീകരിക്കാൻ സാധിക്കുന്നുവെന്നുള്ളത് ശ്രദ്ധേയമായ ഒരു കാര്യമാണ്. നഗരവികസനത്തിലും ഗ്രാമീണ വികസനത്തിലും വളരെ പ്രധാനപ്പെട്ടതാണ് CRZ-മായി ബന്ധപ്പെട്ട വിഷയങ്ങൾ. മത്സ്യത്തൊഴിലാളികൾ അധിവസിക്കുന്ന പ്രദേശത്ത്, ഇന്ന് Coastal Zone-ന് യാതൊരുവിധ

ഇൻഫ്രാസ്ട്രക്ചറും ഇല്ല. ഫയലുകൾ തിരുവനന്തപുരത്ത് കെട്ടികിടക്കുകയാണ്. ആയിരക്കണക്കിന് സാധാരണക്കാരുടെ വീട് മെയിന്റനൻസ് പോലും ചെയ്യാൻ സാധിക്കാത്ത ഒരു സന്ദർഭം ഇന്ന് നിലവിലുണ്ട്. നമ്മുടെ എല്ലാ നിയമകാര്യങ്ങളിലും കോടതിയിൽ പോകുന്നുണ്ട്. എന്റെ നിയോജകമണ്ഡലത്തിലാണ് ബഹുമാനപ്പെട്ട കേരള ഹൈക്കോടതിയുടെ കെട്ടിടം സ്ഥിതി ചെയ്യുന്നത്. കേരള ഹൈക്കോടതിയുടെ ആ കെട്ടിടത്തിന് ദൗർഭാഗ്യകരമെന്ന് പറയട്ടെ, യാതൊരുവിധ സാങ്ഷനുമില്ലായെന്നുള്ളതാണ്. കേരള ഹൈക്കോടതിയുടെ 9 നില കെട്ടിടത്തിന്റെ പ്ലാൻ കൊച്ചി നഗരസഭയിൽ പാസ്സാക്കിയിട്ടില്ല. കൊച്ചി നഗരസഭയുടെ അനുമതിയോ ബിൽഡിംഗ് പെർമിറ്റോ ഇല്ല. അവിടെ ഫയർ ആന്റ് സേഫ്റ്റി ഡിപ്പാർട്ടുമെന്റിന്റെ യാതൊരു റഗുലേഷൻ പാലിക്കുകയോ എൻ.ഒ.സി. ലഭിക്കുകയോ ചെയ്തിട്ടില്ല. ഏവിയേഷൻ ക്ലിയറൻസ് ലഭിച്ചിട്ടില്ല. തൊട്ടടുത്തുള്ള മംഗളവനം എന്നുപറയുന്ന പരിസ്ഥിതി പ്രദേശത്തിനുപോലും തടസ്സമായി, ആ പക്ഷി സങ്കേതത്തിനുപോലും തടസ്സമായ രീതിയിലത് സ്ഥിതിചെയ്യുകയാണ്. ഇങ്ങനെ സാധാരണക്കാരന്റെ ജീവിതത്തിൽ ഒരു മെയിന്റനൻസ് പോലും നടത്താൻ സാധിക്കാത്ത വീടുകൾ സ്ഥിതിചെയ്യുമ്പോൾ ഇന്ന് ഈ സംസ്ഥാനത്തിന്റെ മുഴുവൻ നിയമം കാത്തുപാലിക്കേണ്ട ഒരു ഭരണഘടന സ്ഥാപനം നടത്തുന്ന തെറ്റായ

ഇടപെടലുകൾ ഇവിടെ ശ്രദ്ധിക്കപ്പെടേണ്ടതുണ്ട്. അത് ബഹുമാനപ്പെട്ട മന്ത്രിയുടെ ശ്രദ്ധയിൽ ഈ അവസരത്തിൽ കൊണ്ടുവരികയാണ്. എനിക്ക് പ്രധാനപ്പെട്ട ധാരാളം കാര്യങ്ങൾ പറയാനാണ്. അതിൽ ബഹുമാനപ്പെട്ട ഗതാഗത വകുപ്പുമന്ത്രി, ഞങ്ങൾക്ക് വളരെ പ്രതീക്ഷയുണ്ട്, ഞങ്ങളുടെ ജില്ലാ കളക്ടറായിരുന്ന ആൾ കെ.എസ്.ആർ.ടി.സി.യുടെ എം.ഡി.യായി വന്നിരിക്കുകയാണ്. പ്രതീക്ഷയുണ്ട്, അദ്ദേഹം നല്ലൊരു ഓഫീസറാണ്. പക്ഷെ ധാരാളം പേർ കെ.എസ്.ആർ.ടി.സി.ക്ക് എം.എൽ.എ. അസെറ്റ് ഫണ്ട് കൊടുക്കരുതെന്ന് പറഞ്ഞു. ഞാൻ 2 കോടി രൂപ എന്റെ നിയോജകമണ്ഡലത്തിലെ കേരളത്തിലെ ഏറ്റവും പുരാതനമായ ബസ്സ്റ്റാന്റ് നവീകരണത്തിനും പുതിയ കെട്ടിടം നിർമ്മിക്കുന്നതിനുംവേണ്ടി നൽകി. നമ്മുടെ എഞ്ചിനീയറിംഗ് ഡിപ്പാർട്ടുമെന്റിന്റെ വലിയ വീഴ്ചകൊണ്ടുതന്നെ ഇന്ന് ഏറ്റവും മോശപ്പെട്ട രീതിയിലുള്ള ആ ബിൽഡിംഗിന്റെ പ്രവർത്തനം കാരണം അവിടത്തെ തൊഴിലാളികളും ജീവനക്കാരുമെല്ലാം ഒരുമിച്ച് എതിർക്കുന്ന തരത്തിലേയ്ക്ക് ഇന്നു വന്നിരിക്കുകയാണ്. അതിലൊരു നടപടിയുണ്ടാകണം. 2 കോടി രൂപ എം.എൽ.എ. അസെറ്റ് ഫണ്ടിൽനിന്ന് കൊടുത്തതാണ്. അതുപോലെതന്നെ 190-ഓളം സർവ്വീസുകൾ നടത്തുന്ന എറണാകുളം ബസ് സ്റ്റേഷൻ ഒരു വെള്ളക്കുഴിയിലാണ് പ്രവർത്തിക്കുന്നത്. അവിടെയൊരു ബസ് ടെർമിനൽ കം

ഷോപ്പിംഗ് കോംപ്ലക്സ് എന്ന പ്രോജക്ട് നിലവിലുണ്ട്. അതിന് സോണിംഗ് റഗുലേഷൻസുമായി ബന്ധപ്പെട്ട പ്രശ്നങ്ങളുണ്ട്. അത് പരിഹരിക്കണമെന്ന് ബഹുമാനപ്പെട്ട മന്ത്രിയോട് ഞാൻ ആവശ്യപ്പെടുകയാണ്.

മി. ചെയർമാൻ: യെസ്. പ്ലീസ് കൺക്ലൂഡ്.

ശ്രീ. ഹൈബി ഇറാൻ: സർ, നമ്മൾ കഴിഞ്ഞ കുറെ നാളുകളായി കേരളത്തിലെ സ്വാശ്രയ സമരവുമായി ബന്ധപ്പെട്ട് ധാരാളം ചർച്ചകൾ നടത്തിയിട്ടുണ്ട്. ഞങ്ങളും ആ സമരത്തിന്റെ ഭാഗമായി. കേരളത്തിന്റെ സ്വാശ്രയ വിഷയത്തിൽ ധാരാളം സമരം നടത്തിയ ഡി.വൈ.എഫ്.ഐ.-യുടെയും എസ്.എഫ്.ഐ.-യുടെയും പ്രതിനിധികളും ഈ നിയമസഭയിലുണ്ട്. എനിക്ക് പറയാനുള്ളത് കൂത്തുപറമ്പിലെ രക്തസാക്ഷികളെ ഏതായാലും മരണം പരിയാരത്തുപോലും ഫീസ് കുറയ്ക്കാൻ നിങ്ങൾ തയ്യാറായില്ല. പക്ഷെ, നമ്മൾ മനസ്സിലാക്കേണ്ട ഒരു കാര്യം ഇന്നും ഉള്ള രക്തസാക്ഷികളെ നമുക്കറിയാം. ഇന്നും ജീവിച്ചിരിക്കുന്ന കൂത്തുപറമ്പിലെ പുഷ്പനാണെങ്കിലും നമുക്കറിയാവുന്നതുപോലെതന്നെ സൈമൺ ബ്രിട്ടോ ആണെങ്കിലും ഇവിടെ ചിറ്റപ്പന്മാർ ജോലി കൊടുക്കുന്ന ഈ കാലഘട്ടത്തിൽ ഒരു ജോലിക്കുവേണ്ടി ഇന്നും കേണപേക്ഷിക്കുകയാണ് ഈ രക്തസാക്ഷികൾ. അവർക്ക് നിങ്ങൾ ജോലി

കൊടുക്കാൻ തയ്യാറാകണം. ഇപ്പോഴും രക്തസാക്ഷികളെ സൃഷ്ടിക്കുന്ന ഫാക്ടറികളായി കേരളത്തിലെ സി.പി.എം. ഗ്രാമങ്ങൾ മാറിക്കൊണ്ടിരിക്കുകയാണ്.

*** ഞാനെന്റെ വാക്കുകൾ ഉപസംഹരിക്കുന്നു. ഒരിക്കൽകൂടി ഈ ധനാഭ്യർത്ഥനകളെ എതിർക്കുകയാണ്.

ശ്രീ. ആർ. രാജേഷ്: സർ, പോയിന്റ് ഓഫ് ഓർഡർ. *** അത് പിൻവലിക്കണം. അത് സഭയുടെ രേഖയിലുണ്ടാകാൻ പാടില്ല.

ശ്രീ. ഹൈബി ഈഡൻ: സർ, സി.ഇ.ഒ. ആകരുതെന്നാണ് പറഞ്ഞത്.

മി. ചെയർമാൻ: ബഹുമാനപ്പെട്ട അംഗം പിൻവലിച്ചു.

ശ്രീ. ആർ. രാമചന്ദ്രൻ : സർ, ഈ ധനാഭ്യർത്ഥനകളെ ഞാൻ സർവ്വാത്മനാ പിന്താങ്ങുകയാണ്. അഴിമതിയും സ്വജനപക്ഷപാതയും തട്ടിപ്പും മാഫിയാ പ്രീണനവും മുഖമുദ്രയാക്കിയ കഴിഞ്ഞ യു.ഡി.എഫ്. ഗവൺമെന്റിനെ തുടർത്തറിഞ്ഞ് എൽ.ഡി.എഫ്.-നെ അധികാരത്തിലേയ്ക്ക് കൊണ്ടുവരുമ്പോൾ ജനങ്ങൾക്ക് വലിയ പ്രതീക്ഷകളാണുണ്ടായിരുന്നത്. അധികാരമേറ്റ് നാല് മാസങ്ങൾക്കുള്ളിൽ ഏറ്റവും ജനകീയമായ നടപടികൾ പ്രതിബദ്ധതയോടെ ഈ ഗവൺമെന്റ് നടപ്പിലാക്കുകയാണ്. ഒരു നന്ദത്ത, സമാശ്വാസ കാറ്റിൻ സ്പർശം അഗതികൾക്കും ആലംബഹീനർക്കും അശരണർക്കും അനുഭവിക്കാനുള്ള അവസരമാണ് പ്രദാനം

* പിൻവലിച്ചു.

ചെയ്യപ്പെട്ടിട്ടുള്ളത്. പെൻഷൻ, തൊഴിൽ, വിദ്യാഭ്യാസം, ആരോഗ്യം, പൊതുവിതരണം, കൃഷി തുടങ്ങിയ മേഖലകളിലും ഇടതുപക്ഷ സർക്കാരിന്റെ ജനോപകാര നടപടികളുടെ കരസ്ഥീകരണം അനുഭവപ്പെട്ടു തുടങ്ങിയിട്ടുണ്ട്. വരാൻ പോകുന്ന വരൾച്ചയുൾപ്പെടെയുള്ള വിവിധങ്ങളായ പ്രശ്നങ്ങളെ അഭിമുഖീകരിക്കാൻ ആവശ്യമായ ഹോംവർക്കുകളിലും അതുപോലെ തന്നെ നടപടികളിലും ഈ ഗവൺമെന്റ് സത്വര ശ്രദ്ധപതിപ്പിക്കുന്നുവെന്നുള്ളത് ഏറെ ആശ്വാസം പകരുന്ന കാര്യമാണ്.

കേരളത്തിൽ എന്നല്ല, ഏതൊരു സംസ്ഥാനത്തിന്റെയും വികസനത്തിന്റെ ഏറ്റവും പ്രധാനപ്പെട്ട ഘടകം എന്നുപറയുന്നത് ആ സംസ്ഥാനത്തെ ഗതാഗത സൗകര്യങ്ങളാണ്. കേരളത്തെ സംബന്ധിച്ചിടത്തോളം കെ.എസ്.ആർ.ടി.സി.യും അതുപോലെ തന്നെ പ്രൈവറ്റ് സെക്ടറും ഗതാഗത സൗകര്യങ്ങൾ ഒരുക്കുന്നതിൽ ഇന്ന് രംഗത്തുണ്ട്. ഇതിൽ കെ.എസ്.ആർ.ടി.സി. ലാഭകരമായി പ്രവർത്തിക്കേണ്ട രംഗമാണെന്ന് അവകാശപ്പെടാൻ കഴിയില്ല, അതൊരു സേവന മേഖലയാണ്. നഷ്ടം സഹിച്ചും സർവ്വീസുകൾ നടത്താൻ ബാധ്യതപ്പെട്ട മേഖലയാണ്. ആ മേഖലയെ ഇന്ന് കൂടുതൽ കൂടുതൽ നഷ്ടത്തിലേക്ക് നയിക്കുന്ന സാഹചര്യങ്ങളാണ് ഉണ്ടായിക്കൊണ്ടിരിക്കുന്നതെന്ന് നമുക്ക് കാണാൻ കഴിയും. 2011 മുതൽ 2016

വരെയുള്ള കാലയളവിൽ കെ.എസ്.ആർ.ടി.സി.ക്ക് ഭീമമായ നഷ്ടമാണ്
 വന്നിട്ടുള്ളത്. ഓരോ വർഷം കഴിയുന്തോറും നഷ്ടത്തിന്റെ തോത് വർദ്ധിച്ചുവരുന്ന
 കാഴ്ചയാണ് നമുക്ക് കാണാൻ കഴിയുന്നത്. ഒരു വർഷത്തെ നഷ്ടം ഏതാണ്ട്
 700 കോടി രൂപയിൽ വന്ന് നിൽക്കുകയാണ്. ഇത് അവസാനിപ്പിക്കാൻ
 കെ.എസ്.ആർ.ടി.സി. സർവ്വീസ് നടത്തുന്നതിലൂടെ മാത്രമുണ്ടാകുന്ന വരുമാനം
 കൊണ്ട് സാധ്യമാകുമെന്ന് കരുതാൻ നിവർത്തിയില്ല. അതുകൊണ്ട് പാരലൽ
 സംവിധാനങ്ങൾ എങ്ങനെയൊക്കെ ഉപയോഗപ്പെടുത്താൻ കഴിയുമെന്നതിനെ
 സംബന്ധിച്ച് ഗൗരവമായി ആലോചിക്കണമെന്നാണ് എനിക്ക്
 അഭിപ്രായപ്പെടാനുള്ളത്. കെ.എസ്.ആർ.ടി.സി.-ക്ക് കേരളത്തിലെ കണ്ണായ
 പ്രദേശങ്ങളിൽ, കൊമേഴ്സ്യൽ പർപ്പസുള്ള സ്ഥലങ്ങളിൽ വസ്തുവകകളുണ്ട്. ആ
 വസ്തുക്കൾ എങ്ങനെ ലാഭകരമായി ഉപയോഗപ്പെടുത്താൻ കഴിയും എന്നതിനെക്കുറിച്ച്
 ചിന്തിക്കുന്നതിന് പകരം അത് മാസാമാസം പണയപ്പെടുത്തി അതിൽ നിന്ന്
 ലഭ്യമാകുന്ന തുക ഉപയോഗിച്ച് ട്രാൻസ്പോർട്ട് ജീവനക്കാർക്കും പെൻഷൻ പറ്റിയ
 ഉദ്യോഗസ്ഥന്മാർക്കും ശമ്പളവും പെൻഷനും കൊടുക്കേണ്ടിവരുന്ന അവസ്ഥ
 തീർച്ചയായും തുടരുന്നത് ആശാസ്യമാണെന്ന് കരുതാൻ കഴിയില്ല. എന്നുമാത്രമല്ല,
 കെ.എസ്.ആർ.ടി.സി.-യെ ലാഭകരമായി പ്രവർത്തിപ്പിക്കണം അല്ലെങ്കിൽ ലാഭവും

നഷ്ടവുമില്ലാത്ത അവസ്ഥയിലേയ്ക്ക് കൊണ്ടുവരണമെന്ന കാഴ്ചപ്പാട് അതിന്റെ മാനേജ്മെന്റിന്റെ ഉയർന്ന തലങ്ങളിൽ ഇരിക്കുന്ന ഉദ്യോഗസ്ഥന്മാർക്ക് ഉണ്ടായെന്നുള്ളത് ഗൗരവതരമായി പരിശോധിക്കപ്പെടേണ്ട കാര്യമാണ്. അതിന്റെ മാനേജിംഗ് ഡയറക്ടർക്ക് മാറ്റമുണ്ടായിട്ടുണ്ട്. എന്നാൽ അവിടെ ഉയർന്ന തലങ്ങളിൽ ഇരിക്കുന്ന എക്സിക്യൂട്ടീവ് ഡയറക്ടർ അടക്കമുള്ള പലരിലും ഇവിടെയൊരു ഭരണമാറ്റമുണ്ടായിരുന്ന തോന്നൽ ഇനിയും എത്തിയിട്ടില്ലായെന്നുള്ളത് കഷ്ടകരമായ ഒരു കാര്യമാണ്. അവരെ അത് ബോധ്യപ്പെടുത്താനുള്ള ആർജ്ജവം തീർച്ചയായും ഈ ഗവൺമെന്റ് പ്രകടിപ്പിക്കുമെന്നുള്ള കാര്യത്തിൽ യാതൊരു സംശയവും ഇല്ലായെന്നാണ് എനിക്ക് ചൂണ്ടിക്കാണിക്കാനുള്ളത്.

കെ.എസ്.ആർ.ടി.സി.-യുടെ സർവ്വീസുകൾ നിത്യേന വെട്ടിക്കുറച്ചു കൊണ്ടിരിക്കുകയാണ്. ഈ അവസ്ഥയ്ക്ക് മാറ്റമുണ്ടാക്കാൻ നമുക്ക് കഴിയേണ്ടതായിട്ടുണ്ട്. കട്ടപ്പനത്തിരിക്കുന്ന വാഹനങ്ങൾ സർവ്വീസ് നടത്താൻ പാകത്തിൽ അനുയോജ്യമാക്കി എടുക്കുന്നതിന് ആവശ്യമായ നടപടികൾ സത്വരമായി സ്വീകരിക്കേണ്ടതുണ്ട്. അതുപോലെ, കെ.എസ്.ആർ.ടി.സി. സർവ്വീസുകൾ നടത്തുന്ന റൂട്ടുകൾ പലപ്പോഴും ജനങ്ങളുടെ ആവശ്യങ്ങൾ കൂടി കണക്കിലെടുത്ത് നടത്താൻ നിർബന്ധിതമാകും. ഇന്ന് പ്രൈവറ്റ് മേഖലയിൽ റൂട്ടുകൾ

തീരുമാനിക്കുന്നത് അവർ തന്നെയാണ്. അതുകൊണ്ട് ലാഭകരമായ റൂട്ടുകളിൽ മാത്രമാണ് പ്രൈവറ്റ് ബസ്സുകൾ സർവ്വീസ് നടത്തിക്കൊണ്ടിരിക്കുന്നത്. ഈ സ്ഥിതി തുടരുന്നത് കെ.എസ്.ആർ.ടി.സി.-യെ കൂടുതൽ അപകടത്തിലേക്ക് എത്തിക്കുമെന്നുള്ള കാര്യത്തൽ യാതൊരു സംശയവുമില്ല.

അതുപോലെ, വെഹിക്കിൾ ഡിപ്പാർട്ടുമെന്റ് - അഴിമതിയിൽ മുങ്ങിക്കളിച്ച ഒരു ഡിപ്പാർട്ടുമെന്റായിരുന്നു. അതിനെ അഴിമതി വിമുക്തമാക്കാനുള്ള കർക്കശ്ശമായ നടപടികൾ എൽ.ഡി.എഫ്. ഗവൺമെന്റ് കൈക്കൊള്ളുന്നു എന്നുള്ളത് തീർച്ചയായും പ്രതീക്ഷയ്ക്ക് വക നൽകുന്ന ഒരു കാര്യമാണ്. നമ്മുടെ ഗതാഗത രംഗത്ത് ഇന്ന് അനുഭവപ്പെടുന്ന, വളരെ ബുദ്ധിമുട്ടുകൾ ഉണ്ടാക്കുന്ന തരത്തിലുള്ള അപകടങ്ങൾ അത് ലഘൂകരിക്കാനാവശ്യമായ നടപടികൾ സ്വീകരിക്കേണ്ടതുണ്ട്. റോഡ് ഗതാഗതത്തിൽ ഏറ്റവും കൂടുതൽ അപകടങ്ങൾ സൃഷ്ടിക്കുന്നത് പുതിയയിനം ഇരുചക്ര വാഹനങ്ങളാണെന്നുള്ളത് കണക്കുകൾ സൂചിപ്പിക്കുന്നുണ്ട്. നമ്മുടെ റോഡിന്റെ സൗകര്യങ്ങൾക്കോ, റോഡിന്റെ ഗതാഗത പെരുപ്പത്തിന്റെ ബാഹുല്യം കണക്കിലെടുക്കാതെയോ ഉള്ള യാത്രകളാണ് ഇരുചക്ര വാഹനയാത്രക്കാർ നടത്തിക്കൊണ്ടിരിക്കുന്നതെന്ന് നമുക്ക് കാണാൻ കഴിയും. ഇത് നിയന്ത്രിക്കാനും ആവശ്യമായ പരിശോധനകൾ നടത്താനുമുള്ള നടപടികൾ അടിയന്തരമായി

സ്വീകരിച്ചില്ലെങ്കിൽ വിലപ്പെട്ട ജീവനുകൾ നിരവധിയാണ് റോഡിൽ പൊലിയുന്നതെന്ന് നമുക്ക് കാണാൻ കഴിയും. ഈ അവസ്ഥയ്ക്ക് അടിയന്തരമായി മാറ്റമുണ്ടാക്കാനുള്ള നടപടികൾ സ്വീകരിക്കണമെന്നുള്ളതാണ് എനിക്ക് ചൂണ്ടിക്കാണിക്കാനുള്ളത്.

ആരോഗ്യപൂർണ്ണമായ ഗ്രാമങ്ങൾ ഭാരതത്തിന്റെ ശക്തിക്ക് അനിവാര്യമാണ്. ഗ്രാമങ്ങളുടെ സർവ്വതോന്മുഖമായ പുരോഗതി ഭാരതത്തിന്റെ പൊതുവായ പുരോഗതിയാണ്. സുദൃഢമായ ഗ്രാമഭരണം ഭാരതത്തിന്റെ പുരോഗതിക്ക് അനുപേക്ഷണീയമാണെന്ന് നമുക്ക് കാണാൻ കഴിയും. ഇന്ത്യയിലെ ഇതര ഗ്രാമങ്ങളിൽ നിന്ന് ഏറെ വ്യത്യസ്തമാണ് കേരളീയ ഗ്രാമങ്ങൾ. പഞ്ചായത്തീരാജ് സംവിധാനം നിലവിൽ വന്ന് 20 വർഷം കഴിഞ്ഞപ്പോഴേയ്ക്ക് തദ്ദേശസ്വയംഭരണ സ്ഥാപനങ്ങൾ ഗ്രാമീണ ജീവിതത്തിലെ ഏറ്റവും പ്രധാന ഘടകമായി മാറി. ആരോഗ്യ-വിദ്യാഭ്യാസ മേഖലയിലും സ്ഥിതി സമത്വത്തിലും മറ്റ് സംസ്ഥാനങ്ങളെ അപേക്ഷിച്ച് കേരള ജനത വളരെയധികം പുരോഗതി നേടി. ഈ നേട്ടം കൈവരിക്കുന്നതിൽ ഇടതുപക്ഷ ഗവൺമെന്റുകൾ നൽകിയ സംഭാവന വളരെ വലുതാണെന്ന് കാണാൻ കഴിയും. പുരോഗമന ആശയങ്ങൾ ഉൾക്കൊണ്ടുകൊണ്ട് സമൂഹത്തിലെ ഏറ്റവും പിന്നോക്കം നിൽക്കുന്ന പാർശ്വവൽകൃത വിഭാഗങ്ങളുടെ

സർവ്വതോന്മുഖമായ പുരോഗതിക്കുവേണ്ടി നടപ്പിലാക്കിയ വിപ്ലവകരമായ തീരുമാനങ്ങളും മാതൃകാപരമായ പദ്ധതികളും കേരളീയ ഗ്രാമങ്ങൾക്ക് അസൂയാവഹമായ പുരോഗതി നേടുന്നതിന് സഹായിച്ചിട്ടുണ്ട്.

വികേന്ദ്രീകൃത ആസൂത്രണവും ജനകീയാസൂത്രണ പദ്ധതികളും പദ്ധതികളുടെ നടത്തിപ്പിൽ ജനപങ്കാളിത്തം ഉറപ്പുവരുത്തുന്നതിന് സഹായിച്ച ഘടകങ്ങളാണ്. കരാറുകാരനും ഇടനിലക്കാരനും പൊതുസ്വത്ത് കൊള്ളയടിക്കാനുള്ള അവസരം ഇല്ലാതാക്കിയപ്പോൾ പ്രതിപക്ഷം ജനകീയാസൂത്രണ പദ്ധതികളെ ആക്ഷേപിക്കുകയായിരുന്നു. പിന്നോക്ക ജനവിഭാഗങ്ങൾക്ക് വികസനത്തിന്റെ ഗുണഫലങ്ങൾ എത്തിച്ചു തുടങ്ങിയപ്പോൾ പ്രതിപക്ഷം അസഹിഷ്ണുതയോടെ പല പദ്ധതികൾക്കും തുരങ്കം വയ്ക്കുകയായിരുന്നു. ത്രിതല പഞ്ചായത്ത് സംവിധാനം നടപ്പിലായി 20 സംവത്സരങ്ങൾ പിന്നിടുമ്പോൾ കേരളം, കർണ്ണാടക, രാജസ്ഥാൻ എന്നീ സംസ്ഥാനങ്ങളിൽ മാത്രമാണ് ഇതിന്റെ ഗുണഫലങ്ങൾ അനുഭവപ്പെട്ടു തുടങ്ങിയിട്ടുള്ളതെന്ന് നമുക്ക് കാണാൻ കഴിയും. കേന്ദ്ര-സംസ്ഥാന സർക്കാരുകളുടെ വിവിധ പദ്ധതികളുടെ ഗുണഫലങ്ങൾ മധ്യവർത്തികളില്ലാതെ ഗ്രാമീണ ജനങ്ങൾക്ക് ലഭിക്കുന്നതിന് ശക്തവും സുദൃഢവുമായ പഞ്ചായത്ത് ഭരണ സംവിധാനം ആവശ്യമാണെന്ന് ഈ ഗവൺമെന്റ് മനസ്സിലാക്കുന്നു. ആയതിന്റെ

അടിസ്ഥാനത്തിൽ പഞ്ചായത്തുകളുടെയും ഗ്രാമസഭകളുടെയും കാര്യശേഷി വർദ്ധിപ്പിക്കുന്നതിനുവേണ്ടി അഞ്ചുകോടി രൂപ വകയിരുത്തിയിട്ടുള്ളതായി കാണാൻ കഴിയും. മുൻ ഗവൺമെന്റിന്റെ കാലത്ത് ഇതിനായി കേന്ദ്രാവിഷ്കൃത പദ്ധതി നിലവിലുണ്ടായിരുന്നെങ്കിലും തുക പൂർണ്ണമായി ചെലവഴിക്കപ്പെടുകയോ കേന്ദ്ര വിഹിതം പ്രയോജനപ്പെടുത്തുകയോ ഉണ്ടായില്ല. വിവരസാങ്കേതിക വിദ്യയുടെ സഹായത്തോടെ ഗ്രാമതലങ്ങളിൽ നടപ്പിലാക്കുന്ന പദ്ധതിയുടെ ഗുണഫലങ്ങൾ സുതാര്യമായും കാര്യക്ഷമമായും അഴിമതി വിമുക്തമായും നടപ്പിലാക്കുന്നതിന് ഗ്രാമപഞ്ചായത്ത് തലത്തിൽ നടത്തുന്ന ആധുനികവൽക്കരണം ഓരോ പൗരന്റേയും പ്രതീക്ഷയായി മാറുകയാണ്.

ഈ ഗവൺമെന്റിനെ സംബന്ധിച്ചിടത്തോളം ഹ്രസ്വമായ കാലയളവാണ് പിന്നിട്ടത്. സമ്പൂർണ്ണ വെളിയിട വിസർജ്ജനമുക്ത സംസ്ഥാനമാകുന്നതിനു വേണ്ടിയുള്ള പദ്ധതിയെ ഈ ഗവൺമെന്റ് ഒരു വെല്ലുവിളിയായി തന്നെ ഏറ്റെടുക്കുകയായിരുന്നു. നഗരസമാനമായ ജനസാന്ദ്രതയുള്ള കേരളീയ ഗ്രാമങ്ങളിൽ മാലിന്യവിസർജ്ജനം വലിയ വെല്ലുവിളിയാണ്. ദാരിദ്ര്യത്തിന്റെ പ്രതീകമായ വെളിയിടങ്ങളിലെ മലമൂത്ര വിസർജ്ജനം കേരളത്തിൽ 4 ശതമാനമായിരുന്നു. എന്നാൽ, ഇന്ത്യയിൽ ഇത് ശരാശരി 48 ശതമാനമാണെന്ന് ഒർക്കണ്ടെടുണ്ട്.

കേരളം ഈ പദ്ധതിയെ സുസംഘടിതമായി തന്നെ ഏറ്റെടുക്കുകയും വളരെ വേഗത്തിൽ തന്നെ പദ്ധതി പൂർത്തിയാക്കുന്നതിനുള്ള നടപടികൾ സ്വീകരിക്കുകയും ചെയ്തു. ഇച്ഛാശക്തിയുള്ള ഭരണ നേതൃത്വവും സുസംഘടിതമായ പഞ്ചായത്ത് ഭരണ സംവിധാനവും ഒത്തുചേർന്ന് പദ്ധതിയുടെ പൂർത്തീകരണത്തിന് വഴിതെളിക്കുകയായിരുന്നു. ഇന്ത്യയിലെ ആദ്യത്തെ ഒ.ഡി.എഫ്. സംസ്ഥാനമായി കേരളം നവംബർ ഒന്നിന് പ്രഖ്യാപിക്കപ്പെടാൻ പോവുകയാണ്. ഇത് ശുചിത്വപൂർണ്ണമായ ജീവിതത്തിലേയ്ക്കുള്ള വിപ്ലവകരമായ മുന്നേറ്റം തന്നെയാണെന്ന് നമുക്ക് കാണാൻ കഴിയും. പഞ്ചായത്തുകളുടെ പ്രവർത്തനത്തെ കൂടുതൽ കാര്യക്ഷമമാക്കിക്കൊണ്ട് ജനകീയാസൂത്രണപദ്ധതി പോലുള്ള പദ്ധതികൾ കൂടുതൽ ശക്തമായി നടപ്പിലാക്കിക്കൊണ്ട് ജനങ്ങൾക്ക് ആശ്വാസകരമായ സേവനങ്ങൾ എത്തിച്ചു കൊടുക്കാനുള്ള നടപടികൾ കൈക്കൊള്ളാൻ ഈ ഗവൺമെന്റ് പ്രതിജ്ഞാബദ്ധമാണെന്ന കാര്യം ഓർമ്മപ്പെടുത്തിക്കൊണ്ട് ഞാൻ എന്റെ വാക്കുകൾ അവസാനിപ്പിക്കുന്നു.

ശ്രീ. എൻ. ഷംസുദ്ദീൻ: സർ, ഞാൻ ഈ ധനാഭ്യർത്ഥനകളെ എതിർക്കുകയാണ്. ഈ വകുപ്പുകൾ നമ്മുടെ പൊതുജീവിതത്തെ സംബന്ധിച്ചിടത്തോളം വളരെ സുപ്രധാനമാണ്. പക്ഷേ ഇതിലെ

പ്രവർത്തനങ്ങളെ സംബന്ധിച്ച് പറയുമ്പോൾ എതിർക്കാതിരിക്കാൻ നിവർത്തിയില്ല. ചരിത്രത്തിൽ കുറഞ്ഞ കാലംകൊണ്ട് ധാരാളം പേരുദോഷമുണ്ടാക്കിയ ഒരു ഗവൺമെന്റാണ് ഇപ്പോഴുള്ളത്. നാലര മാസം കൊണ്ട് മന്ത്രിസഭയിലെ രണ്ടാമൻ ക്ലീൻ ബൗൾഡായി. ഈ സർക്കാരിനെ സംബന്ധിച്ചിടത്തോളം മിഡിൽ സ്റ്റംബാണ് തെറിച്ചുപോയത്. കമ്മ്യൂണിസ്റ്റ് പ്രത്യയശാസ്ത്രത്തിന്റെ അടിസ്ഥാന തത്വമെന്നുപറയുന്നത് വൈരുദ്ധ്യാധിഷ്ഠിത ഭൗതികവാദമാണ്. ഈ സർക്കാർ അതുന്നതായി ഉയർത്തിപ്പിടിക്കുന്നു എന്നുള്ളതിൽ വലിയ സന്തോഷമുണ്ട്. ഉപദേശകരെക്കൊണ്ട് ഈ ഗവൺമെന്റ് ശരിക്കും കുഴഞ്ഞിരിക്കുകയാണ്. ആദ്യം ദാമോദരൻ വക്കീലിനെ മുഖ്യമന്ത്രിയുടെ ഉപദേഷ്ടാവായി നിയമിച്ചു. അദ്ദേഹം ഗവൺമെന്റിനും എതിർ കക്ഷികൾക്കും ഒരുപോലെ ഉപദേശം കൊടുത്തു. ഒന്നാമത്തെ വൈരുദ്ധ്യം അവിടെത്തുടങ്ങി. കമ്മ്യൂണിസ്റ്റ് പാർട്ടികൾ നഖശിഖാന്തം എതിർക്കുന്ന നവലിബറൽ പോളിസി കളുടെ വക്താവായ ഹാർവാർഡ് യൂണിവേഴ്സിറ്റിയിൽനിന്നും വന്നിട്ടുള്ള ഗീതാ ഗോപിനാഥിനെ കമ്മ്യൂണിസ്റ്റ് ഗവൺമെന്റിന്റെ ധനകാര്യ ഉപദേഷ്ടാവായി രണ്ടാമത്തെ വൈരുദ്ധ്യമായി. ധനകാര്യ വകുപ്പുമന്ത്രിയെ ഒതുക്കാനാണെന്ന് അണിയറയിൽ ഒരു

സംസാരമുണ്ട്. മന്ത്രിമാർ തമ്മിലൊക്കെ നല്ല പൊരുത്തമാണ്. ധനകാര്യ വകുപ്പുമന്ത്രിയും പി.ഡബ്ല്യു.ഡി. വകുപ്പുമന്ത്രിയും തമ്മിൽ പത്തിൽ പത്ത് പൊരുത്തമാണ്. എല്ലാ വർക്കുകളും പി.ഡബ്ല്യു.ഡി. യിൽനിന്നും മാറി കിഫ്ബിയിൽ കൊണ്ടുപോയി സ്വന്തം നിലയിൽ നടപ്പാക്കാനുള്ള ഒരു ശ്രമം നടക്കുകയാണ്.ങ്ങളുടെ പ്രസംഗം നിങ്ങൾ ശ്രദ്ധിക്കുന്നുണ്ടെന്നുള്ള കാര്യത്തിൽ വളരെയധികം സന്തോഷമുണ്ട്. വളരെ അനുസരണയോടുകൂടി ശ്രീ. എ. എൻ. ഷംസീർ ഇവിടെ ഇരുന്ന് ഓരോരുത്തരുടെ പ്രസംഗവും കേൾക്കുന്നുണ്ട്, കൃത്യമായി പറയുന്നുണ്ട്. നാളെ എന്റെ പ്രസംഗവും അങ്ങനെ പറയുമെന്ന പ്രതീക്ഷയോടെ ഞാൻ തുടരുകയാണ്.

അതിരപ്പിള്ളി പദ്ധതി നടപ്പാക്കണമെന്ന് സി.പി.എം., എങ്ങനെയും നഖശിഖാന്തം എതിർക്കുമെന്ന് സി.പി.ഐ. അത് കമ്മ്യൂണിസ്റ്റ് ഇന്റർനാഷണൽ വൈരുദ്ധ്യവാദമാണെന്നുകൂടി പറഞ്ഞുകൊള്ളട്ടെ. ഇനി ഞാൻ പറയാനുദ്ദേശിച്ചിരുന്നത് ബഹുമാനപ്പെട്ട മുൻ പ്രതിപക്ഷ നേതാവുമായി ബന്ധപ്പെട്ട കാര്യമാണ്. ഇന്ന് അദ്ദേഹത്തിന്റെ ജന്മദിനമായതുകൊണ്ട് ഞാൻ ആ ചാപ്റ്റർ തുറക്കുന്നില്ല. അദ്ദേഹത്തിന് ഹൃദ്യമായ ജന്മദിനാശംസകൾ വളരെ സന്തോഷത്തോടുകൂടി നേരുകയാണ്.

കേരളത്തിൽ അധികാര വികേന്ദ്രീകരണത്തിന് രണ്ട് പതിറ്റാണ്ട് പിന്നിടുകയാണ്. 1973-74 ഭരണഘടനാ ഭേദഗതിയെത്തുടർന്ന് അധികാരമുള്ള പഞ്ചായത്തുകൾ വന്നത് 1995-ലാണ്. ഇന്ത്യയിൽത്തന്നെ പഞ്ചായത്തുകൾക്ക് ഇത്രയേറെ അധികാരം കൊടുത്തുകൊണ്ട് ഇത് കൊണ്ടുവരാൻ ശ്രമിച്ചത് കേരളത്തിൽ യു.ഡി.എഫ്. ആണ്. കേരളത്തിൽ ഇത് നടപ്പാക്കാനുള്ള കാർമ്മികത്വവും നേതൃത്വവും വഹിച്ചത് യു.ഡി.എഫ്. ആണ്. അതിനുശേഷം 20 വർഷങ്ങൾ പിന്നിട്ടു. നമ്മളും നിങ്ങളുമൊക്കെയായി കേരളം ഭരിച്ചു. ഗ്രാമീണ മേഖലയിലും നഗരമേഖലയിലും വലിയ മാറ്റങ്ങളുണ്ടായി. ഒരു വിലയിരുത്തലിനും വിശകലനത്തിനുമുള്ള നല്ല സമയമാണിത്. കാർഷിക രംഗത്തും വിദ്യാഭ്യാസ രംഗത്തുമൊക്കെ അധികാരങ്ങൾ കൊടുത്തപ്പോൾ, പ്രാഥമിക വിദ്യാഭ്യാസം ഗ്രാമപഞ്ചായത്തിന്റെയും പ്ലസ് ടു വരെയുള്ള വിദ്യാഭ്യാസം ജില്ലാ പഞ്ചായത്തിന്റെയുമൊക്കെ മേഖലയിൽ വന്നു. ആരോഗ്യ മേഖലയിൽ പി.എച്ച്.സി. കളും സി.എച്ച്.സി. കളുമൊക്കെ ഇവർക്ക് കൈമാറപ്പെട്ടു. റോഡ് മുതലായ പശ്ചാത്തല സൗകര്യങ്ങൾ എന്നിവയിലെല്ലാം വലിയ മാറ്റങ്ങളുണ്ടായിട്ടുണ്ടെന്നുള്ളത് നിസ്തർക്കമാണ്. അധികാര വികേന്ദ്രീകരണം

കേരളത്തെ സംബന്ധിച്ചിടത്തോളം ഏറെ പ്രയോജനപ്പെട്ടിട്ടുണ്ട്. ഗ്രാമീണ നഗര മേഖലയിലെ ജീവിതത്തിൽ വലിയ മാറ്റങ്ങളുണ്ടായിട്ടുണ്ട്. അധികാര വികേന്ദ്രീകരണം പ്രാവർത്തികമാക്കുന്നതിന് മേൽനോട്ടം വഹിക്കേണ്ടത് നമ്മുടെ സർക്കാരാണ്. അത് കാര്യക്ഷമമായി നടപ്പാക്കുക എന്നുള്ളതാണ് ഒരു സർക്കാർ ശ്രദ്ധിക്കേണ്ടത്. അവിടെയാണ് തദ്ദേശ സ്വയംഭരണ വകുപ്പിന്റെ മികവ്. ഒരു സർക്കാരിനെയും വകുപ്പിനെയും വിലയിരുത്താൻ സമയമായിട്ടില്ല. ബഹുമാനപ്പെട്ട മന്ത്രി എന്റെ പഴയ സഹപ്രവർത്തകനും അന്നും ഇന്നും സുഹൃത്തുമാണ്. എങ്കിൽപ്പോലും വിഷമത്തോടുകൂടി പറയട്ടെ, ഇപ്പോഴത്തെ സ്ഥിതി പരമദയനീയമാണ്.

പഞ്ചായത്തുകളിൽ ജീവനക്കാരില്ല. 178 ഗ്രാമ പഞ്ചായത്തുകളിലും 44 ബ്ലോക്ക് പഞ്ചായത്തുകളിലും സെക്രട്ടറിമാരില്ല. അങ്ങുതന്നെ നൽകിയിട്ടുള്ള മറുപടിയായിട്ട്. സെക്രട്ടറിമാരുടെ കാര്യം മാത്രമല്ല, ഇതൊക്കെ നല്ല രീതിയിൽ നടത്തണമെങ്കിൽ പഞ്ചായത്തുകളിൽ പൂർണ്ണമായ ജീവനക്കാരുടെ സംവിധാനമുണ്ടാകണം. പഞ്ചായത്തുകളിലെ ജീവനക്കാരുടെ ഒഴിവ് നികത്താൻ ഈ സർക്കാർ വന്നതിനുശേഷം നടപടികൾ സ്വീകരിച്ചിട്ടില്ല. ജീവനക്കാരില്ലാത്തതുമൂലം പഞ്ചായത്തുകളുടെ നിർവ്വഹണത്തിൽ താളം

തെറ്റിക്കിടക്കുകയാണ്. തെരഞ്ഞെടുപ്പിനെത്തുടർന്ന് പദ്ധതി പ്രവർത്തനങ്ങൾക്ക് ഇത്തവണ അംഗീകാരം കിട്ടിയത് ഇപ്പോഴാണ്. ഒക്ടോബർ മാസം തീരാനായി, ഇനി ഇതിന് എ.എസ്-ഉം ടി.എസ്-ഉം കിട്ടണം. നാല് മാസംകൊണ്ട് ഇതെല്ലാം നടപ്പാക്കണം. നാല് പഞ്ചായത്തിന് ഒരു അസിസ്റ്റന്റ് എഞ്ചിനീയറാണുള്ളത്. എങ്ങനെ ഇത് നടപ്പാക്കും. നാല് മാസംകൊണ്ട് എന്തുള്ളതാണ് കാണിക്കാൻ പോകുന്നത്. ഇത് വളരെ പ്രധാനപ്പെട്ട വിഷയമാണ്.

നിങ്ങൾ ഉല്പാദന മേഖലയ്ക്കുള്ള വിഹിതം വർദ്ധിപ്പിച്ചു എന്നുള്ളത് നല്ല കാര്യം. പക്ഷേ ഇത് നടപ്പാക്കാൻ സംസ്ഥാനത്ത് എത്ര കൃഷി ഓഫീസർമാരുണ്ട്; നാല് പഞ്ചായത്തിന് ഒരു കൃഷി ഓഫീസറാണുള്ളത്. അതുകൊണ്ട് ഇതൊന്നും കൃത്യമായി നടക്കാൻ പോകുന്നില്ലെന്നുള്ള ആശങ്ക ഞാനിവിടെ പ്രകടിപ്പിക്കുകയാണ്. കഴിഞ്ഞ ഗവൺമെന്റിനെക്കുറിച്ച് ചിലർ ഇവിടെ കുറ്റം പറഞ്ഞു. മുൻ സർക്കാരിന്റെ കാലയളവിൽ തദ്ദേശ സ്വയംഭരണ വകുപ്പിന്റെ പദ്ധതികളിൽ ചെലവ് വളരെ കുറഞ്ഞിരുന്നതായി ശ്രദ്ധയിൽപ്പെട്ടിട്ടുണ്ടോ എന്ന ശ്രീ. കെ. വി. വിജയദാസിന്റെ ചോദ്യത്തിന് 7.10.2016-ന് മന്ത്രി നൽകിയ മറുപടി ശ്രദ്ധയിൽപ്പെട്ടിട്ടില്ലെന്നാണ്. അപ്പോൾ

കഴിഞ്ഞ കാലങ്ങളിലൊക്കെ പദ്ധതികൾ നന്നായി നടപ്പാക്കാൻ സാധിച്ചിട്ടുണ്ട്.

എൽ.ഡി.ക്ലാർക്ക്, യു.ഡി. ക്ലാർക്ക് തുടങ്ങിയ എല്ലാ തസ്തികകളിലും ഉദ്യോഗസ്ഥരുടെ കുറവുണ്ട്. അതുകൊണ്ട് സർക്കാർ ഇക്കാര്യത്തിൽ ജാഗ്രത കാണിക്കണം.

പുതിയ സർക്കാർ വന്നിട്ടും പഞ്ചായത്തുകളിൽ പുതിയ ഭവന പദ്ധതികളൊന്നും ഉണ്ടായില്ല. ഇ.എം.എസ്. ഭവന പദ്ധതിയുടെ ബാധ്യതകൾ ഇപ്പോഴും പല പഞ്ചായത്തുകളിലും കൊടുത്തുകൊണ്ടിരിക്കുകയാണ്. എന്റെ മണ്ഡലത്തിലെ അലനല്ലൂർ പഞ്ചായത്തൊക്കെ 28 ലക്ഷം രൂപയാണ് ഒരു വർഷം ഇതിനുവേണ്ടി നീക്കിവയ്ക്കുന്നത്. അങ്ങനെ പഞ്ചായത്തിനെ കടക്കണിയിലാക്കുന്ന ഭവന പദ്ധതിയല്ല നമുക്ക് വേണ്ടത്. IAY പദ്ധതി ഇപ്പോൾ PMAY ആക്കി. അത് പ്രൈമിനിസ്റ്റർ ആക്കി, എല്ലാം മോദിയിലേയ്ക്കാണ്. ഇന്ദിരാ ആവാസ് യോജന പ്രൈമിനിസ്റ്റർ യോജനയായി. നിലവിലുള്ള പഞ്ചായത്തിന്റെ ലിസ്റ്റിൽനിന്നും ഗുണഭോക്താക്കളെ തെരഞ്ഞെടുക്കാൻ കഴിയില്ല. അവിടെ ജാതി സെൻസസ് ലിസ്റ്റ് മാനദണ്ഡമാക്കി അതിൽ നിന്നും കൊടുക്കണം. പഞ്ചായത്തുകൾ നോക്കുകയായി. അതിൽ കാര്യമായി ഇടപെടണം. കേന്ദ്രത്തിൽ

ഇടപെട്ട് കേരളത്തിൽ നിലവിലുള്ള ഒരു സിസ്റ്റം പ്രാവർത്തികമാക്കാൻ കഴിയണം. ഗൃഹശ്രീ പദ്ധതി ഭവന ബോർഡും ഇപ്പോൾ നിർമ്മാണത്തിലായിരിക്കുകയാണ്. അത് പുനരാരംഭിക്കാൻ പദ്ധതിയുണ്ടാകണം.

പുതിയ 28 മുനിസിപ്പാലിറ്റികൾ രൂപീകരിച്ചതിന്റെ കാര്യം കഷ്ടമാണ്.

ഒരുദാഹരണം ഞാൻ പറയാം. മണ്ണാർക്കാട് 20 ജീവനക്കാർ വേണ്ടിടത്ത് മൂന്നേമൂന്ന് ജീവനക്കാരാണുള്ളത്. അവർക്ക് വാഹനവും മറ്റ് സൗകര്യങ്ങളുമില്ല.

അവരുടെ അടിസ്ഥാന സൗകര്യങ്ങൾക്ക് ഒരു കോടി രൂപ കൊടുക്കാമെന്ന് പറഞ്ഞിട്ട് ഇതുവരെയും കൊടുത്തിട്ടില്ല. പുതിയ മുനിസിപ്പാലിറ്റികളിലെങ്കിലും

ഒരു മാസ്റ്റർ പ്ലാൻ തയ്യാറാക്കണം. വികസനം മുരടിക്കുന്ന, വീർപ്പമുട്ടുന്ന അനുഭവമാണ് ഇപ്പോൾ പഴയ മുനിസിപ്പാലിറ്റികളിലുള്ളത്. പുതിയ

മുനിസിപ്പാലിറ്റികളിലെങ്കിലും മാസ്റ്റർ പ്ലാൻ അനുസരിച്ച് വികസനങ്ങൾ മുന്നോട്ടുപോകണം. മുനിസിപ്പാലിറ്റികളിൽ പട്ടികജാതി പ്രോജക്ടുകൾ

നടപ്പിലാക്കാൻ സംവിധാനമില്ലാത്ത ഒരു സ്ഥിതിയുണ്ട്. അതിന് പരിഹാരമുണ്ടാകണം. കഴിഞ്ഞ യു.ഡി.എഫ്. സർക്കാരിന്റെ കാലത്ത്

മലയോര പഞ്ചായത്തുകളിൽ വളരെ സജീവമായി പ്രവർത്തിച്ച ഒരു സംവിധാനമായിരുന്നു HADA. ഇന്ന് അതിനെക്കുറിച്ച് ഒരു വ്യക്തതയില്ല.

മണ്ണാർക്കാട് മണ്ഡലത്തിലൊക്കെ 10 കോടി രൂപയുടെ കുടിവെള്ള പദ്ധതി, റോഡ്, ജലസേചനം എന്നിവ HADA പദ്ധതിവഴി നടപ്പിലാക്കിയിട്ടുണ്ട്. HADA ഇപ്പോൾ ഏത് മന്ത്രിക്കാണെന്നുള്ള കാര്യത്തിൽപ്പോലും അവ്യക്തതയുണ്ട്. HADA യെ സജീവമാക്കണം. അതുപോലെ അഹാഡ്സ് -നെ നിങ്ങൾ ഏറ്റെടുത്ത് കിലയുടെ ഒരു സബ്സെന്റർ ആക്കി. അത് പോര. അതിന് ധാരാളം അനുഭവവും പരിജ്ഞാനവുമുണ്ട്. ഒരു പുഴ പുനർജ്ജനിപ്പിച്ചവരാണ് അഹാഡ്സ്. പരിസ്ഥിതി പുനഃസ്ഥാപനത്തിൽ പഴയകാലത്തുണ്ടായിരുന്ന കൊടങ്കരപള്ളം എന്ന പുഴ വറ്റിവരണ്ട് മരുഭൂമിയായി. അഹാഡ്സിന്റെ പരിസ്ഥിതി പ്രവർത്തനത്തിലൂടെ അപ്പുറത്തും ഇപ്പുറത്തുമൊക്കെ മരങ്ങൾ വെച്ചുപിടിപ്പിച്ച് അവിടെ സ്വപ്നം പോലെ ഒരു പുഴ പുനർജ്ജനിപ്പിച്ച ഇതിഹാസം സൃഷ്ടിച്ചവരാണ് അഹാഡ്സ്. അതിന്റെ അനുഭവജ്ഞാനവും കഴിവും പ്രാവീണ്യവുമൊന്നും ഉപയോഗപ്പെടുത്താതെ വെറും കെട്ടിടങ്ങളും കോമ്പൗണ്ടും മാത്രം 'കില'-യ്ക്ക് കൈമാറുന്ന രീതി ശരിയല്ല. അതിന്റെ അനുഭവജ്ഞാനം കൂടി ഏറ്റെടുക്കാൻ ഗവൺമെന്റ് തയ്യാറാകണം.

ജൈക്ക പദ്ധതി നിലച്ചതുകൊണ്ടാണ് അത് തുടർന്നുകൊണ്ടുപോകാൻ നിങ്ങളുടെ കാലത്ത് കഴിയാതെ പോയത്. അത് പ്രവർത്തിപ്പിക്കാനുള്ള

സാഹചര്യം കഴിഞ്ഞ ഗവൺമെന്റ് ചെയ്തെങ്കിലും പ്രാവർത്തികമായില്ല.

അതുകൂടി പരിഗണിക്കണം.

മുൻ പഞ്ചായത്ത് അംഗങ്ങൾക്ക് പെൻഷൻ എന്നുള്ളത് ഉയർന്നുവന്നിട്ടുള്ള ഒരു കാര്യമാണ്. നിങ്ങളും ഞാനും ഇവിടെ ഇരിക്കുന്നവരിൽ മഹാഭൂരിഭാഗവും മുൻ പഞ്ചായത്ത് അംഗങ്ങളാണ്. ധാരാളം പൊതു പ്രവർത്തകന്മാർ പ്രയാസപ്പെടുന്നുണ്ട്. മുൻ പഞ്ചായത്ത് അംഗങ്ങൾക്ക് പെൻഷൻ എന്നുള്ളത് അങ്ങയുടെ കാലത്ത് പ്രഖ്യാപിക്കാനുള്ള ഒരു ശ്രമമുണ്ടാകണം.

സഭാതലത്തിൽ ഒരു കാര്യം സൂചിപ്പിക്കാനുള്ളത്, അട്ടപ്പാടി ആദിവാസി മേഖലയിലെ മലയോരത്തുകൂടി വലിയ ബന്ധുക്കൾക്ക് ഓടാൻ അവ വളഞ്ഞുകിട്ടുകയില്ല. കഴിഞ്ഞ ഗവൺമെന്റിന്റെ കാലത്ത് ശ്രീ. ആര്യാടൻ മുഹമ്മദ് മന്ത്രിയായിരിക്കുന്ന സമയത്ത് കട്ട്ചെയ്സ് ബസ് തന്നെ. അതിപ്പോൾ നന്നായി ഓടുന്നുണ്ട്. നല്ല കളക്ഷനമാണ്. അട്ടപ്പാടിയിലെ ആദിവാസി പ്രാധാന്യമൊക്കെ കണക്കിലെടുത്തുകൊണ്ട് മൂന്ന് കട്ട്ചെയ്സ് ബസ് അനുവദിക്കണമെന്ന് ബഹുമാനപ്പെട്ട മന്ത്രിയോട് സവിനയം അഭ്യർത്ഥിക്കുകയാണ്. അട്ടപ്പാടി ഒരു അന്തർ സംസ്ഥാന റൂട്ട് ആയതുകൊണ്ട് അവിടെ ഒരു കെ.എസ്.ആർ.ടി.സി. ഡിപ്പോ എന്നുള്ള ആശയം വളരെ പഴക്കം

ചെന്നതാണ്. ആ ആശയം അങ്ങയുടെ കാലത്ത് നടപ്പാക്കണമെന്ന് അഭ്യർത്ഥിക്കുകയാണ്.

ബഹുമാനപ്പെട്ട മന്ത്രിയുടെ കീഴിലുള്ളതാണ് ഹജ്ജ് മൈനോറിറ്റിയും. അത് ഇന്നത്തെ ഈ ലിസ്റ്റിൽ വന്നിട്ടില്ല. അതുമായി ബന്ധപ്പെട്ട കാര്യങ്ങൾ ഇപ്പോൾ പറയാൻ പറ്റുമോയെന്ന് എനിക്കറിയില്ല. ഹജ്ജ് മൈനോറിറ്റിയുടെയും ചർച്ച മറ്റൊരു ദിവസം ഉണ്ടാകുമോ?

തദ്ദേശസ്വയംഭരണവും ന്യൂനപക്ഷ ക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി (ഡോ. കെ. ടി. ജലീൽ): സർ, മറ്റൊരു ദിവസമുണ്ടാകും.

ശ്രീ. എൻ. ഷംസുദ്ദീൻ: സർ, എങ്കിൽ ആ ദിവസത്തിൽ പറയാം. സാധാരണ ഒരു മന്ത്രിയുടെ വകുപ്പുകളെല്ലാം ഒരു ദിവസം തന്നെയാണ് വരാറുള്ളത്. അതുകൊണ്ടാണ് ഞാൻ സൂചിപ്പിച്ചത്. ഹജ്ജ് യാത്ര കരിപ്പൂരിൽനിന്നല്ലാത്തതുകൊണ്ട് വലിയ പ്രയാസമുണ്ട്. അത് ഡോ. കെ. ടി. ജലീലിന് അറിയാവുന്നതാണ്. അതുകൊണ്ട് ഹജ്ജിന്റെ ചുമതലയുള്ള മന്ത്രിയെന്ന നിലയിൽ അടുത്ത തവണയെങ്കിലും കരിപ്പൂരിലേക്ക് ആക്കുന്നതിന് ഇടപെടണമെന്ന് അഭ്യർത്ഥിച്ചുകൊണ്ട് ഒരിക്കൽക്കൂടി ഈ ധനാഭ്യർത്ഥനകളെ

എതിർത്തുകൊണ്ട് ഞാൻ എന്റെ വാക്കുകൾ ഉപസംഹരിക്കുന്നു.

ശ്രീ. കെ. ബാബു: സർ, തദ്ദേശസ്വയംഭരണ വകുപ്പിലേയ്ക്കും ഗതാഗത വകുപ്പിലേയ്ക്കുമുള്ള ധനാഭ്യർത്ഥനയെ ഞാൻ സർവ്വാത്മനാ പിന്താങ്ങുന്നു. മഹാത്മജിയുടെ ഗ്രാമസ്വരാജ് ഇൻഡ്യയിൽ ആദ്യമായി നടപ്പിലാക്കാൻ ശ്രമിച്ചത് 1957-ൽ അധികാരത്തിവന്ന ഇ.എം.എസ്. ഗവൺമെന്റാണ്. 1958 ആഗസ്റ്റ് മാസത്തിൽ ഭരണപരിഷ്കാര കമ്മിറ്റി ആരംഭിച്ചു. 1959 ഏപ്രിൽ 16-ന് ഡിസ്ട്രിക്ട് കൗൺസിൽ ബിൽ നിയമസഭയിൽ കൊണ്ടുവന്നു. ആ സർക്കാരിനെയാണ് വിമോചനസമരത്തിന്റെ അഴുക്കുചാലിൽ പിറന്ന ഗാന്ധിശിഷ്യന്മാർ അട്ടിമറിച്ചത്. അവരാണ് ഇപ്പോൾ ഗ്രാമസ്വരാജിനെക്കുറിച്ച് പറയുന്നത്. 1962 മുതൽ 1979-വരെ, 17 വർഷക്കാലം തെരഞ്ഞെടുക്കപ്പെട്ട ഭരണസമിതിയുടെ കാലാവധി നീട്ടിക്കൊടുത്തു. ജനാധിപത്യത്തെയും അവർ അട്ടിമറിച്ചു. 1984 മുതൽ 1987 വരെയുള്ള കാലയളവിൽ തെരഞ്ഞെടുക്കപ്പെട്ട ഭരണസമിതിയെ പിരിച്ചുവിട്ട് ബ്യൂറോക്രാറ്റ് ഉദ്യോഗസ്ഥന്മാർക്ക് വരണാധികാരം ഏല്പിച്ചു. അവരാണിപ്പോൾ ജനപങ്കാളിത്തത്തെക്കുറിച്ച് പറയുന്നത്.

എൽ.ഡി.എഫ്. സർക്കാർ രൂപീകരിച്ച് 1991-ലെ ജില്ലാകൗൺസിലുകളിലേയ്ക്കുള്ള തെരഞ്ഞെടുപ്പു നടന്നു. 1992-ൽ യു.ഡി.എഫ്. ഗവൺമെന്റ് വന്നപ്പോൾ ആ ജില്ലാ കൗൺസിലുകളുടെ കഴുത്തുഞെരിച്ച് ജനാധിപത്യത്തെ അവർ അട്ടിമറിച്ചു. 1996-ൽ അധികാരത്തിൽ വന്ന എൽ.ഡി.എഫ്. സർക്കാർ നേതൃത്വം കൊടുത്തുകൊണ്ടാണ് സഖാവ് നായനാരുടെ നേതൃത്വത്തിൽ 1997-ൽ ഇൻഡ്യയ്ക്ക് മാതൃകയായ ജനകീയാസൂത്രണ പ്രസ്ഥാനത്തിന് തുടക്കം കുറിച്ചത്. ഇവിടെ എനിക്ക് മുൻപ് സംസാരിച്ച ബഹുമാനപ്പെട്ട എം.എൽ.എ. ശ്രീ. എൻ. ഷംസുദ്ദീൻ പറഞ്ഞു, അത് അവർക്ക് അവകാശപ്പെട്ടതാണെന്ന്. എന്നാൽ ജനകീയാസൂത്രണവും പഞ്ചായത്തീരാജും രണ്ടും രണ്ടാണെന്ന തിരിച്ചറിവുപോലും അവർക്ക് ഉണ്ടാകുന്നില്ല. ഭരണഘടന 73, 74 പ്രകാരം ഇൻഡ്യയിലെ ത്രിതല പഞ്ചായത്തുകളിലേയ്ക്ക് തെരഞ്ഞെടുപ്പു നടത്താൻ തീരുമാനിക്കപ്പെട്ടപ്പോൾ കേരളത്തിൽ തെരഞ്ഞെടുപ്പു നടത്തി അധികാരത്തിലേയ്ക്ക് വന്നിട്ടുള്ള ഭരണസമിതികൾക്ക് യാതൊരുവിധത്തിലുള്ള അധികാരവും സമ്പത്തും

വകുപ്പും കൈമാറാതെ, 1996-ൽ തെരഞ്ഞെടുപ്പുനടത്തി എൽ.ഡി.എഫ്.

അധികാരത്തിൽ വരുന്നതുവരെ അതിനെ

നോക്കുകുത്തിയാക്കുകയായിരുന്നു. 2001-ൽ അധികാരത്തിൽ വന്ന

യു.ഡി.എഫ്. ഗവൺമെന്റ് അതിനെ അട്ടിമറിച്ചു. 2006 മുതൽ 2011

വരെയുണ്ടായിരുന്ന സഖാവ് വി. എസ്. അച്യുതാനന്ദന്റെ നേതൃത്വത്തിലുള്ള

ഗവൺമെന്റാണ് 'പാവപ്പെട്ടവർക്ക് അന്തിയുറങ്ങാൻ ഒരു വീട്' എന്ന

മഹാനായ സഖാവ് ഇ.എം.എസ്.-ന്റെ നാമധേയത്തിലുള്ള ഇ.എം.എസ്.

ഭവനപദ്ധതി ഇവിടെ കൊണ്ടുവന്നത്. അതിനെയും 2011-ൽ വന്ന

യു.ഡി.എഫ്. ഗവൺമെന്റ് അട്ടിമറിക്കുകയാണ് ചെയ്തത്.

ജനാധിപത്യത്തെക്കുറിച്ചും അധികാര വികേന്ദ്രീകരണത്തെക്കുറിച്ചും

പറയുന്നവർ അധികാരത്തിൽ വരുമ്പോഴൊക്കെ അതിനെ അട്ടിമറിക്കുന്ന

രീതിയാണ് ഉണ്ടായിട്ടുള്ളത്. 'ഒന്നായ നിന്നെയിഹ രണ്ടെന്നല്ല മൂന്നെന്നു

ചൊല്ലിലും' എന്നാക്കിയതായിരുന്നു കഴിഞ്ഞ യു.ഡി.എഫ്.

ഗവൺമെന്റിന്റെ കാലത്ത് തദ്ദേശസ്വയംഭരണ വകുപ്പ്. പഞ്ചായത്ത്

ഭരണസംവിധാനമാകുന്ന കാലുകളെ അറുത്തുടുത്ത് ഡോ. എം. കെ.

മുനീറിന് സംഭാവന ചെയ്തു. ഉടലാകുന്ന നഗരവികസനത്ത മുറിച്ചുമാറ്റി ശ്രീ. കെ. സി. ജോസഫിന് കൊടുത്തു. ശ്രീ. ഉമ്മൻ ചാണ്ടി സാറിന്റെ കഴുത്തിൽ കത്തിവച്ച അഞ്ചാം മന്ത്രിപദം സ്വയം പ്രഖ്യാപിച്ച് നഗരവികസനം എന്ന തലയറുത്തെടുത്ത് ശ്രീ. മഞ്ഞളാംകുഴി അലിക്കും സംഭാവനയായി നല്കി. പാലക്കാട് ഒരു പഴഞ്ചൊല്ലുണ്ട്. 'മൂന്നും ചേർന്നാൽ മുറ്റമടിക്കില്ലായെന്ന്'. എന്നാൽ ഈ മൂന്നു മന്ത്രിമാരും ഒത്തുചേർന്നതുമില്ല; കേരളത്തിൽ മുറ്റമടിച്ചതുമില്ല; മാലിന്യക്കുമ്പാരം കൊണ്ടു നിറയുന്ന സ്ഥിതിയിലേയ്ക്കാണ് അവർ ആ ഭരണസമിതിയെ കൊണ്ടെത്തിച്ചത്. ദൈവത്തിന്റെ സ്വന്തം നാടായ കേരളം മാലിന്യ പിശാചുക്കളുടെ നാടാക്കി മാറ്റുന്നതിൽ പങ്കുവഹിച്ചവരായിരുന്നു യു.ഡി.എഫ്.

നാലാം ധനകാര്യകമ്മീഷൻ ശിപാർശ ചെയ്തിരിക്കുന്നതും ഉമ്മൻ വി ഉമ്മൻ കമ്മീഷൻ ശിപാർശ ചെയ്തതും പദ്ധതിവിഹിതമായി ലഭിക്കുന്ന ഫണ്ടിന്റെ 30 മുതൽ 35 ശതമാനം വരെയെങ്കിലും ത്രിതല പഞ്ചായത്തുകളിലേയ്ക്ക് കൊടുക്കണമെന്നതാണ്. അത് നടപ്പിലാക്കിയത് ഇടതുപക്ഷമുന്നണി ഗവൺമെന്റിന്റെ കാലത്ത് മാത്രമാണ്. 2011-ൽ

അധികാരത്തിൽ വന്ന ഗവൺമെന്റിന്റെ കണക്കെടുത്ത് നോക്കിയാൽ 23-24 ശതമാനം മാത്രമാണ് അവർ കൊടുത്തത്. കൊടുത്തുവെന്ന് അവകാശപ്പെടുന്ന ഫണ്ടിൽത്തന്നെ മൂന്നാം ധനകാര്യകമ്മീഷൻ ശിപാർശ ചെയ്തത് ഫണ്ട് ലാപ്സാകാതിരിക്കണമെങ്കിൽ സഞ്ചിതനിധിയിൽനിന്ന് പ്രത്യേക പബ്ലിക് അക്കൗണ്ടിലേയ്ക്ക് പണം അനുവദിക്കണമെന്നതാണ്. ആ ശിപാർശ കഴിഞ്ഞ യു.ഡി.എഫ്. ഗവൺമെന്റ് 2014 മുതൽ 2016 വരെ അംഗീകരിച്ചില്ല. അതുകൊണ്ട് ത്രിതല പഞ്ചായത്തുകളിലേയ്ക്ക് കിട്ടേണ്ട 652 കോടി രൂപയാണ് ലാപ്സായത്. ആരാണ് അത് കൊടുക്കുക; പുതിയ ഗവൺമെന്റിന് കൊടുക്കാൻ കഴിയുമോ? തദ്ദേശസ്വയംഭരണത്തിന് ഒരു മന്ത്രിയും ഒരു സെക്രട്ടറിയും ഒരു വകുപ്പുമെന്ന നിലയിൽ ഏറെ ആശ്വാസകരമാകുന്ന ഒരു തീരുമാനമെടുത്താണ് ഈ ഗവൺമെന്റ് മുന്നോട്ടുപോകുന്നത്. രാഷ്ട്രീയ ഇച്ഛാശക്തിയുടെയും നിശ്ചയദാർഢ്യത്തിന്റെയും ഉൾക്കരുത്തുള്ള സഖാവ് പിണറായി വിജയൻ നേതൃത്വം നൽകുന്ന ഇടതുപക്ഷമുന്നണി ഗവൺമെന്റ്, തദ്ദേശസ്വയംഭരണവകുപ്പിന് നേതൃത്വം കൊടുക്കുന്ന സഖാവ് കെ. ടി.

ജലീൽ, ഗതാഗതവകുപ്പിന് ശരിയായ റൂട്ട് നിശ്ചയിക്കുന്ന ശ്രീ. എ.കെ. ശശീന്ദ്രൻ ഇവരോടൊന്നും ജനങ്ങൾക്ക് ഏറെ വിശ്വാസമുണ്ട്.

എൽ.ഡി.എഫ്. സർക്കാരിന്റെ പ്രഖ്യാപിത ലക്ഷ്യങ്ങളിൽ പ്രധാനപ്പെട്ടതാണ് സമ്പൂർണ്ണ ശുചിത്വവും പാർപ്പിടസൗകര്യങ്ങളും അഴിമതിരഹിത പഞ്ചായത്തുകളും. സമ്പൂർണ്ണ ശുചിത്വത്തെക്കുറിച്ച് പറയുമ്പോൾ, 'എന്റെ അപ്പപ്പന് ഒരു ആനയുണ്ടായിരുന്നു' എന്ന് വൈക്കം മുഹമ്മദ് ബഷീർ 50 വർഷം മുൻപ് എഴുതിയത് കഞ്ഞിപ്പാത്തുമ്മയുമായി ബന്ധപ്പെട്ട പ്രണയകഥയാണെങ്കിലും അതിലും ഒരു കുഴികുത്തിയ കള്ളസും അതിനെ ചൊല്ലിയുള്ള ആക്ഷേപങ്ങളുമുയർന്നിരുന്നു. 50 വർഷം മുൻപ് വൈക്കം മുഹമ്മദ് ബഷീർ കണ്ടിരുന്ന സ്വപ്നമാണ് ഇവിടെ ഒ.ഡി.എഫ്. പ്രഖ്യാപനത്തിലൂടെ എൽ.ഡി.എഫ്. ഗവൺമെന്റ് നടപ്പിലാക്കാൻ പോകുന്നത്. അതുകൊണ്ടുതന്നെയാണ് വിസർജ്ജന സൗകര്യത്തിനതകുന്ന മറപ്പുകൾ ഓരോരുത്തർക്കും ലഭ്യമാകുമ്പോഴേ ഇൻഡ്യയ്ക്ക് പുരോഗതിയുടെ പാതയിൽ കാലെടുത്തുവയ്ക്കാനാകൂ എന്ന് പണ്ഡിറ്റ് ജവഹർലാൽ നെഹ്റു പറഞ്ഞത്. ഗാന്ധിജി പറഞ്ഞ സ്വപ്നങ്ങളും

പണ്ഡിറ്റ് ജവഹർലാൽ നെഹ്റു പറഞ്ഞ സ്വപ്നങ്ങളും സാക്ഷാത്ക്കരിക്കപ്പെടുന്നത് ഇടതുപക്ഷ ജനാധിപത്യമുന്നണി അധികാരത്തിലുണ്ടാകുമ്പോൾ തദ്ദേശസ്വയംഭരണ സ്ഥാപനങ്ങളെ ഉപയോഗപ്പെടുത്തിക്കൊണ്ടുമാത്രമാണ്. കഴിഞ്ഞ യു.ഡി.എഫ്. ഗവൺമെന്റ് തദ്ദേശസ്വയംഭരണ വകുപ്പുമായി ബന്ധപ്പെട്ട് എന്തെല്ലാം പ്രഖ്യാപനങ്ങളാണ് തീർത്തത്. പ്രഖ്യാപനങ്ങളുടെ പെരുമഴ തീർത്തവർ ജനങ്ങൾക്ക് ആശ്വാസത്തിന്റെ ഒരു തുള്ളിവെള്ളം കൊടുത്തില്ല. വളഞ്ഞവഴിയിലൂടെ അധികാരം വെട്ടിപ്പിടിക്കാൻ ശ്രമിച്ചു. 941 പഞ്ചായത്തുകൾ, 152 ബ്ലോക്കുകൾ, 14 ജില്ലാ പഞ്ചായത്തുകൾ, 6 കോർപ്പറേഷനുകൾ, 87 മുനിസിപ്പാലിറ്റികൾ എന്നിവിടങ്ങളിലെ തെരഞ്ഞെടുപ്പു കഴിഞ്ഞ് എൽ.ഡി.എഫ്. മഹാഭൂരിപക്ഷത്തിൽ അധികാരത്തിൽ വന്നപ്പോൾ അവർ പ്രഖ്യാപിച്ചിരുന്നു ഈ ത്രിതലപഞ്ചായത്ത് ശക്തിപ്പെടുത്താൻ 100 കോടി രൂപ നൽകുമെന്ന്. ഒരു നയാപൈസ കൊടുത്തോ? ഈ ഗവൺമെന്റ് ത്രിതലപഞ്ചായത്തിനെ ശക്തിപ്പെടുത്താനും മുനിസിപ്പാലിറ്റിക്ക് ആവശ്യമായ സൗകര്യങ്ങൾ

ഉണ്ടാക്കിക്കൊടുക്കാനുള്ള തുക ഈ ബഡ്ജറ്റിനകത്ത് വകയിരുത്തിയിട്ടുണ്ട്. അതുപോലെതന്നെ ത്രിതല പഞ്ചായത്ത് ഭരണസമിതിയംഗങ്ങളുടെയും പ്രസിഡന്റുമാരുടെയും ഓണറേറിയം യു.ഡി.എഫ്. ഗവൺമെന്റ് പ്രഖ്യാപിച്ചു. ഓണറേറിയം വർദ്ധിപ്പിച്ചതുകണ്ട് ചില പഞ്ചായത്ത് പ്രസിഡന്റുമാരൊക്കെ ബോധംകെട്ടുവീണു. പഞ്ചായത്ത് തെരഞ്ഞെടുപ്പിനുശേഷം ഒരു നയാപൈസ അധികാരത്തിലുണ്ടായിരുന്ന യു.ഡി.എഫ്. ഗവൺമെന്റ് അവർക്ക് വർദ്ധിപ്പിച്ചു കൊടുത്തോ? ഈ ഗവൺമെന്റ് ജൂലൈ മുതൽ മുൻകാല പ്രാബല്യത്തോടുകൂടിയാണ് അവർക്കുള്ള ഓണറേറിയം വർദ്ധിപ്പിച്ചു കൊടുത്തത്. യു.ഡി.എഫ്. ഭരണകാലത്ത് അംഗൻവാടി വർക്കർമാരും ഹെൽപ്പർമാരും ഒരു സമരം ചെയ്തു. ആ സമരത്തിന് ശ്രീ. ഉമ്മൻ ചാണ്ടി ഒത്തുതീർപ്പുണ്ടാക്കി. കേരളത്തിൽ 66792 അംഗൻവാടി വർക്കർമാരും ഹെൽപ്പർമാരും ഉണ്ട്. 5600 രൂപയായിരുന്നത് 4400 രൂപ വർദ്ധിപ്പിച്ച് 10000 രൂപ ആക്കി, 5100 രൂപയായിരുന്നത് 2900 രൂപ വർദ്ധിപ്പിച്ച് 7000 രൂപയാക്കി അവർക്ക് കൊടുക്കാനാണ് തീരുമാനിച്ചത്. വർദ്ധിപ്പിച്ച തുക കൊടുക്കാൻവേണ്ടി

യു.ഡി.എഫ് ഗവൺമെന്റ് എന്താണ് ചെയ്തത്? ദൈനംദിന ചെലവിനുപോലും
 വരുമാനമില്ലാതിരുന്ന ത്രിതല പഞ്ചായത്തുകളുടെ തലയിൽ കെട്ടിവച്ച് സ്വയം
 ഒഴിഞ്ഞുമാറുകയാണ് ചെയ്തത്. കൊടുക്കാൻ ബാക്കിയുള്ള സംഖ്യയിൽ പകുതി തുക
 ഈ ബഡ്ജറ്റിലൂടെ കൊടുത്തു തീർക്കാൻ എൽ.ഡി.എഫ്. ഗവൺമെന്റ് തീരുമാനിച്ചു.
 സർക്കാർ നിർദ്ദേശിക്കുന്ന പദ്ധതികൾക്ക് നിർബന്ധിതമായും പഞ്ചായത്ത് പദ്ധതി
 വിഹിതം വകയിരുത്തണമെന്നു വന്നാൽ തദ്ദേശ സ്വയംഭരണ സ്ഥാപനങ്ങളുടെ
 അധികാരവും സമ്പത്തും കവർന്നെടുക്കലാകുമെന്നതിനാൽ അതുണ്ടാകാൻ
 പാടില്ലായെന്ന അഭ്യർത്ഥനയാണുള്ളത്. 2006 മുതൽ 2011 വരെ ഭരിച്ച
 എൽ.ഡി.എഫ്. സർക്കാർ ഇ.എം.എസ്. ഭവന പദ്ധതിയിലൂടെ 1,09,446
 പേർക്കാണ് അന്തിയുറങ്ങാൻ ഒരു പിടി മണ്ണും ഒരു കൂരയുമെന്ന ഈ കേരളീയന്റെ
 സ്വപ്ന സാക്ഷാത്കാരം നടപ്പിലാക്കിയത്. യു.ഡി.എഫ്. ഗവൺമെന്റ് ആർക്കാണ്
 ഭൂമി കൊടുത്തത്? 14 വയസ്സിനുതാഴെ പ്രായപൂർത്തിയോടൊപ്പം ആകാത്ത
 പെൺകുട്ടികളെ പീഡിപ്പിച്ച് ജയിലറയിൽ കിടക്കുന്ന സന്തോഷ് മാധവന്റെ
 ട്രസ്റ്റിനാണ് കൊടുത്തത്. അതുപോലെ തന്നെ ഭൂമാഫിയകൾക്ക് മെത്രാൻ കായൽ
 നികത്താനുള്ള അനവാദം കൊടുത്തു. ഇവിടെ ഒ.എൻ.വി. കുറുപ്പ് പാടിയതുപോലെ

നമ്മൾ കൊയ്യും വയലെല്ലാം നമ്മുടെതാകും പൈങ്കിളിയേ എന്ന വരികൾക്ക് ശ്രീ. ഉമ്മൻ ചാണ്ടി ഒരു തിരുത്ത് കൊണ്ടുവന്നു. നമ്മൾ കാണം വയലെല്ലാം നമ്മുടെതാക്കാം സലീം രാജേ. രാജ്യത്തിലെ പാവപ്പെട്ടവർക്ക് ഒരു തുണ്ടു ഭൂമി കൊടുക്കാത്തവർ ആ ഭൂമി കടകംപള്ളിയിലും കടവന്തറയിലും കടമക്കടിയിലൂടെ തട്ടിയെടുത്തതെന്ന് നാം കാണണം. എന്റെ നിയോജകമണ്ഡലത്തിലെ തമിഴ്നാടിലേക്ക് ചേർന്ന് കിടക്കുന്ന പ്രദേശമാണ് മുതലമട. അവിടെ ഒരു അമ്മ ഒരു രേഖയുമായി പാർട്ടി ഓഫീസിലേക്ക് കയറി വന്ന് അവർക്ക് കിട്ടിയ രേഖ കാണിച്ചുകൊണ്ട് ബന്ധുക്ക് തെരിയുമാ ബദിയുക്ക് തെരിയുമാ എന്ന് ചോദിക്കുന്നു. ആർക്കാണ് അവർ ഭൂമി കൊടുത്തത്, കൊടുത്തത് രേഖ മാത്രം. അളന്ന് കൊടുക്കാൻ അവർക്ക് കഴിഞ്ഞോ? 350 കിലോമീറ്റർ അകലെയുള്ള കാസർഗോഡ് ജില്ലയിലെ ഏതോ ഒരു തുരുത്തിൽ ഭൂമി കൊടുത്തുവെന്ന വ്യാജമായ ഒരു രേഖ കൊടുത്തിരിക്കുന്നത്. അതുകൊണ്ട് ഈ ഗവൺമെന്റിൽ ജനങ്ങൾക്ക് ഏറെ പ്രതീക്ഷയുണ്ട്. 4.7 ലക്ഷം ഭവനരഹിതരും 2.91 ലക്ഷം ഭൂമിയുണ്ടായിട്ടും വീടില്ലാത്തവരും 1.79 ലക്ഷം ഭൂരഹിതരും ഉണ്ട്. ഈ ഗവൺമെന്റ് അധികാരത്തിൽ

കയറി നൂറ് ദിവസത്തിനകം livelihood inclusion, financial empowerment a life. എല്ലാവർക്കും വീട് എന്ന സ്വപ്ന സാക്ഷാത്കാരത്തിന്റെ പുതിയ പദ്ധതിയാണ് പ്രഖ്യാപിച്ചത്. ഈ ഗവൺമെന്റ് 5 വർഷത്തിനകം 5 ലക്ഷം പേർക്ക് വീട് കൊടുക്കുമെന്ന പ്രതീക്ഷ കേരളത്തിലെ ജനങ്ങൾക്കുണ്ട്. അത് നടപ്പിലാക്കാൻ രാഷ്ട്രീയ ഇച്ഛാശക്തിയുള്ള ഒരു ഗവൺമെന്റ് എന്ന നിലയിൽ ഞങ്ങൾ അതിനെ സ്വാഗതം ചെയ്യുന്നു. കേന്ദ്ര ഗവൺമെന്റ് ഐ.എ.വൈ. പദ്ധതിയുടെ പേര് മാറ്റി പ്രൈം മിനിസ്റ്റർ ആവാസ് യോജന എന്നു മാറ്റിയതായി ഇവിടെ പറഞ്ഞു. ഞങ്ങൾക്കറിയാനുള്ളത് ഇന്ദിരാഗാന്ധിയുടെ നാമധേയത്തിലുള്ള ഒരു പദ്ധതിയുടെ പേര് മാറ്റിയപ്പോൾ ഒന്നു പ്രതിഷേധിക്കാൻ യു.ഡി.എഫ്-ന് കഴിഞ്ഞോ? 2011-ൽ എടുത്തിട്ടുള്ള കണക്ക് പ്രകാരമുള്ള ഗുണഭോക്താവിന് കൊടുത്താൽ മതിയെന്നാണ് ഇപ്പോൾ പറയുന്നത്. അത് പട്ടികജാതിക്കാരും മത ന്യൂനപക്ഷങ്ങളും ഉൾപ്പെടുന്ന 24341 പേർക്ക് മാത്രമായി അത് നിജപ്പെടുത്തുന്നു. അത് തിരുത്തേണ്ടതാണെന്നാണ് എനിക്ക് അഭ്യർത്ഥിക്കാനുള്ളത്. അഴിമതിരഹിത പഞ്ചായത്ത് എന്ന സ്വപ്നം കേരളത്തിൽ ഉണ്ടാകാൻ പോകുകയാണ്. ഒന്ന് ഫോൺ

ചെയ്യാലോ ഒരു എസ്.എം.എസ്. അയച്ചാലോ ഓൺലൈൻ വഴി അപേക്ഷ നൽകിയാലോ മറുപടി ഉടനെ ലഭിക്കും. അതാണ് ഫോർ ദി പീപ്പിൾ എന്ന പദ്ധതി. ഫോർ ദി പീപ്പിളിനെ ജനങ്ങൾ സ്വാഗതം ചെയ്യുന്നു. ഉമ്മൻ ചാണ്ടി സാറിന്റെ കാലത്തും ഫോർ ദി പീപ്പിൾ ഉണ്ടായിരുന്നു. രാത്രി ഫോൺ ചെയ്താൽ അർദ്ധരാത്രി വരെ സല്ലപിക്കാൻ കഴിയുന്ന ചില ആളുകളെ കേന്ദ്രീകരിച്ച ഫോർ ദി പീപ്പിൾ; ഉമ്മൻ ചാണ്ടി സാറിന്റെ ഭരണ കാലത്തെ ജിക്സമോനും ജോപ്പനും സരിതയും സലീം രാജും ആയിരുന്നു അത്. ഇത് അതല്ല, ജനങ്ങൾക്ക് സേവനം കൊടുക്കുന്ന ഫോർ ദി പീപ്പിളാണ് കേരളത്തിൽ നടപ്പിലാക്കാൻ പോകുന്നത്. മോട്ടോർ വാഹന രംഗത്ത് ഏറെ പ്രതിസന്ധി നേരിടാൻ പോകുകയാണെന്ന് ഇവിടെ എനിക്ക് മുൻപ് പറഞ്ഞവർ സൂചിപ്പിച്ചു. Road Transport Safety Bill എന്നു ഓമനപേരിട്ട് ഇന്ത്യാ ഗവൺമെന്റ് ഒരു പുതിയ ബിൽ അവതരിപ്പിക്കുകയാണ്. ഫെഡറൽ സിസ്റ്റത്തിന്റെ അടിസ്ഥാനത്തിൽ പ്രവർത്തിക്കുന്ന കേരളത്തിന്റെ രജിസ്ട്രേഷൻ ഉൾപ്പെടെയുള്ള ലൈസൻസും ബാഡ്ജും പെർമിറ്റും കൊടുക്കാനുള്ള അധികാരത്തെ മൂന്ന് അതോറിറ്റികൾ രൂപീകരിച്ചുകൊണ്ട് കവർനെടുക്കാനുള്ള തീരുമാനമാണ്

കേന്ദ്രഗവൺമെന്റ് എടുത്തിരിക്കുന്നത്. അതിൽ പ്രതിഷേധിക്കാനും പ്രതികരിക്കാനും കഴിയണം. മോട്ടോർ തൊഴിലാളികളുടെ സമ്പന്നമായ ക്ഷേമ നിധികളുണ്ട്. 200-ലധികം കോടി രൂപയാണ് കഴിഞ്ഞ ഗവൺമെന്റ് ദൈനംദിന ചെലവിനുവേണ്ടി മാറ്റിയെടുത്തത്. എന്നാൽ ആ ക്ഷേമ നിധിയിലെ കുത്തഴിഞ്ഞു കിടക്കുന്നതൊന്ന് മാറ്റിയെടുക്കാൻ നമുക്ക് കഴിയേണ്ടതുണ്ട്. വാഹന അപടകങ്ങളില്ലാത്ത ഒരു കേരളമാക്കി നമ്മുടെ സംസ്ഥാനത്തെ മാറ്റുന്നതിനുവേണ്ടിയുള്ള പ്രവർത്തനങ്ങൾ കൊണ്ടുവരണമെന്ന് അഭ്യർത്ഥിക്കുകയാണ്. സഭയിൽ പലരും പുലിമുരുകനെ കുറിച്ച് പറയുന്നതു കേട്ടു. പുലിമുരുകനിൽ അടിയടിച്ച ശ്രീ. മോഹൻലാലിനെ ഞാൻ ഏറെ ബഹുമാനിക്കുന്നു. പക്ഷെ ഈ രാജ്യത്ത് അമ്പര ചുംബികളായ കെട്ടിടം പണിയുന്നതിനുവേണ്ടി ഭൂമാഫിയകൾ ആട്ടിപ്പായിക്കുന്ന നിർദ്ധനരായ കമ്മട്ടിപ്പാടത്തെ ബാലന്ദർപ്പെടെയുള്ളവരുടെ പക്ഷത്ത് നിൽക്കാൻ ഈ ഗവൺമെന്റ് തയ്യാറാകണമെന്ന അഭ്യർത്ഥനയോടുകൂടി ഇവിടെ അവതിപ്പിച്ച ധനാഭ്യർത്ഥനയെ പൂർണ്ണമായും പിന്താങ്ങുകയാണ്.

ശ്രീ.സി.എഫ്.തോമസ്: സർ, ശ്രീ. കെ. ബാബു ഇവിടെ എല്ലാം ശരിയായി

പൂർണ്ണമായി എന്നുള്ള രീതിയിലാണ് അവതിപ്പിച്ചത്. ഈ സർക്കാർ വനിട്ട് ഇപ്പോൾ അഞ്ച് മാസമേ ആയിട്ടുള്ളൂ. ഈ ഗവൺമെന്റിന്റെ തദ്ദേശ സ്വയംഭരണ വകുപ്പ് മന്ത്രിയുടെ പ്രവർത്തനങ്ങളെക്കുറിച്ച് പൂർണ്ണമായും വിലയിരുത്തലിന് സമയമായിട്ടില്ല. പക്ഷെ ഈ അഞ്ചു വർഷത്തേക്ക് ആവശ്യമുള്ള നല്ല പദ്ധതികൾ തുടങ്ങേണ്ട സമയമായി. തദ്ദേശ സ്വയംഭരണ വകുപ്പ് എന്നുപറയുന്നത് പ്രാദേശിക ഗവൺമെന്റുകളാണ്. നമ്മുടെ കോർപ്പറേഷനുകൾ, മുനിസിപ്പാലിറ്റികൾ, ബ്ലോക്ക് പഞ്ചായത്തുകൾ, ജില്ലാ പഞ്ചായത്തുകൾ, ഗ്രാമ പഞ്ചായത്തുകളൊക്കെയാണ് അവ. വാസ്തവത്തിൽ അധികാരം ജനങ്ങളിലെത്തിക്കുന്നതിൽ ഏറെ നേട്ടം കൈവരിച്ച ഒരു സംസ്ഥാനമാണിത്. ഒരു പക്ഷെ നമുക്ക് ഇവിടെ ചെയ്യാൻ കഴിയുന്നതിനേക്കാൾ വികേന്ദ്രീകൃതമായി ഒരു പാട് കാര്യങ്ങൾ കേരളത്തിനുവേണ്ടി ചെയ്യാൻ കഴിയുന്നത് ഈ പ്രാദേശിക ഗവൺമെന്റുകളിലൂടെയാണ്. ഇന്ന് കേരളം നേരിടുന്ന വലിയ പല പ്രശ്നങ്ങളും പരിഹാരം കാണാതെ നിൽക്കുന്നു. ഇനിയും ഒരുപാട് കാര്യങ്ങൾ ചെയ്യേണ്ടതായി വന്നിരിക്കുകയാണ്. ഉദാഹരണമായി മാലിന്യകൂമ്പാരം. മാലിന്യ പ്രശ്നത്തിൽ ഇതുവരെ നമ്മൾ സ്വീകരിച്ച നടപടികളിൽ ഫലം കിട്ടിയോ; ഒരു

പരിശോധന നടത്തേണ്ട സമയമല്ലേ? ബഹുമാനപ്പെട്ട മന്ത്രിയുടെ ഇപ്രാവശ്യത്തെ മറുപടികൾ പരിശോധിച്ചപ്പോൾ എല്ലാ പ്രദേശങ്ങളിലും ടീറ്റ്‌മെന്റ് പ്ലാന്റുകൾ പോലുള്ള സംവിധാനങ്ങൾ ഒരുക്കുമെന്ന് പറഞ്ഞു. പ്രാദേശികമായി മാലിന്യസംസ്കരണത്തിനാവശ്യമായ പദ്ധതികളെക്കുറിച്ചൊക്കെ പറയുന്നുണ്ട്. പക്ഷേ ഇതൊക്കെ നമ്മുടെ നാട്ടിൽ ഫലം കണ്ടോ? കഴിഞ്ഞ എട്ടുപത്തുവർഷമായി മാലിന്യസംസ്കരണത്തിനുവേണ്ടിയുള്ള പരിപാടികൾ ആവിഷ്കരിച്ചിട്ട് അതിന് ഫലമുണ്ടായിട്ടില്ലെങ്കിൽ ഇനിയെങ്കിലും വലിയ പ്രാധാന്യം നൽകി തദ്ദേശസ്വയംഭരണ വകുപ്പ് ഇത് ഏറ്റെടുക്കണം. മാലിന്യസംസ്കരണം എവിടേയ്ക്കാണ് പോകുന്നത്; നഗരങ്ങളിൽ മൂക്ക് പൊത്തിയാണ് നടക്കുന്നത്. പുഴകൾ, നദികൾ, തോടുകൾ, തെരുവുകൾ തുടങ്ങി ഏത് പ്രദേശമെടുത്താലും മാലിന്യകമ്പാരമാണ്. അതിനൊരു പരിഹാരം കണ്ടുപിടിക്കാൻ തദ്ദേശ സ്വയംഭരണ വകുപ്പ് പ്രാദേശിക ഗവൺമെന്റുകളുടെ സഹകരണത്തോടുകൂടി നല്ലൊരു ആക്ഷൻ പ്ലാൻ ഉണ്ടാക്കേണ്ട സമയമല്ലേ; അടുത്ത അഞ്ചുവർഷംകൊണ്ടെങ്കിലും ഈ പദ്ധതി കേരളത്തിൽ വിജയിപ്പിക്കേണ്ടതല്ലേ? ഇക്കാര്യം ഗവൺമെന്റ് ഗൗരവമായി ചിന്തിക്കേണ്ടതാണ്. വാസ്തവത്തിൽ അങ്ങനെയൊരു പദ്ധതിയില്ല. ഇപ്പോഴും മറുപടിയിൽ പറയുന്നത് താരതമ്യേന ഉടവിട മാലിന്യസംസ്കരണമാണ്

നല്ലതെന്നാണ്. പക്ഷേ ഇത് എങ്ങനെ വിജയിക്കും. വീടുകളിൽ ഉടവിടമാലിന്യം സംഭരിക്കുന്നു, ജൈവം അജൈവം തരംതിരിക്കുന്നു, എവിടെയെങ്കിലും ശരിയായി നടക്കുന്നുണ്ടോ? അജൈവമാലിന്യങ്ങൾ കളക്ട് ചെയ്യുന്നുണ്ടോ; പ്രാദേശിക മുനിസിപ്പാലിറ്റികൾ അല്ലെങ്കിൽ പഞ്ചായത്തുകൾ അവ ശേഖരിച്ചുകൊണ്ടുപോകുന്നുണ്ടോ? അത് ശേഖരിച്ചുകൊണ്ടുപോയാൽ അജൈവ മാലിന്യങ്ങൾ കളക്ട് ചെയ്യാൻ വേറെ ഏജൻസി വരുമെന്ന് പറഞ്ഞു. എവിടെയെങ്കിലും വരുന്നുണ്ടോ? പ്ലാസ്റ്റിക് മാലിന്യങ്ങളും അജൈവ മാലിന്യങ്ങളും കുന്നുകൂടുന്നു. ടീറ്റ്മെന്റ് പ്ലാന്റുകൾക്ക് ഒരിടത്തും സ്ഥലം കിട്ടുന്നില്ല. ഒരു പ്രദേശത്തും സ്ഥലമെടുക്കാൻ അളകൾ സമ്മതിക്കുന്നില്ല. ഒരു എയറോഡ്രാമോ സ്റ്റേഡിയമോപോലുള്ള വൻവികസന പദ്ധതികൾക്ക് സ്ഥലമെടുക്കുന്ന പ്രാധാന്യത്തോടുകൂടി ഓരോ നഗരത്തിലും അല്ലെങ്കിൽ രണ്ടുമൂന്ന് പഞ്ചായത്ത് കേന്ദ്രങ്ങളിൽ അല്ലെങ്കിൽ ജില്ലകളിൽ ഇത്തരം ടീറ്റ്മെന്റ് പ്ലാന്റുകൾക്കുവേണ്ടി സ്ഥലം ഏറ്റെടുത്തുകൊണ്ട് ടീറ്റ്മെന്റ് പ്ലാന്റ് നടത്തേണ്ട ഉത്തരവദിത്വം ഗവൺമെന്റിനില്ലേ; പല വിദേശ രാജ്യങ്ങളിലും ഗവൺമെന്റിന്റെ ചുമതലയിൽ സ്ഥലം ഏറ്റെടുത്ത് ടീറ്റ്മെന്റ് പ്ലാന്റ് നടത്താനുള്ള സംവിധാനങ്ങളുണ്ട്. പക്ഷേ കേരളത്തിൽ, കൊച്ചിയിലും തിരുവനന്തപുരത്തും ഏത് പ്രദേശത്ത് ചെന്നാലും

മാലിന്യകമ്പാരമാണ്. ഇതിനുവേണ്ടി ഒരു ആക്ഷൻ പ്ലാൻ തയ്യാറാക്കി, കൃത്യമായ അവലോകനം നടത്തി, പുരോഗതി വിലയിരുത്തി സമയബന്ധിതമായി ഒരു പദ്ധതി ആവിഷ്കരിക്കാൻ ഗവൺമെന്റ് താൽപ്പര്യം കാണക്കുന്നില്ല എന്നൊരു പരാതിയുണ്ട്. ഗവൺമെന്റിന്റെ ആരംഭഘട്ടത്തിലാണ് ഈ പദ്ധതികൾ ആവിഷ്കരിക്കേണ്ടത്. പഞ്ചായത്തുകൾക്ക് ടീറ്റ്മെന്റ് പ്ലാന്റിനുവേണ്ടി 35 ലക്ഷം രൂപ വരെ കൊടുക്കാമെന്ന് ഉത്തരത്തിൽ പറയുന്നുണ്ട്. ഇത് എവിടെ പ്രാവർത്തികമാകുന്നു; കേരളത്തിലെ ഏതെങ്കിലും നഗരത്തിൽ ടീറ്റ്മെന്റ് പ്ലാന്റും മാലിന്യസംസ്കരണം വിജയിച്ചിട്ടുണ്ടോ? കേരളം എങ്ങനെ ഇതിൽ നിന്നും മോചനം നേടും. അതുകൊണ്ട് ഈ വിഷയത്തിൽ ശക്തമായ ഒരു പരിപാടി ആവിഷ്കരിച്ച് നല്ലൊരു പദ്ധതിയായി മാറ്റിയെടുക്കേണ്ട ഉത്തരവാദിത്വം ഗവൺമെന്റിനുണ്ട്.

അധികാര വികേന്ദ്രീകരണത്തെക്കുറിച്ച് ഇവിടെ പറഞ്ഞു. അധികാര വികേന്ദ്രീകരണം വന്നപ്പോൾ നഗരങ്ങൾക്ക് പണവും അധികാരവും കൈമാറി. പക്ഷേ ഇന്ന് എന്താണ് അവസ്ഥ; ഈ നഗരങ്ങൾക്കാവശ്യമായ ഫണ്ടുണ്ടോ; നമ്മൾ പ്ലാൻ ഫണ്ട് കൊടുക്കുന്നു, അവർക്ക് കുറച്ച് തനത് ഫണ്ടുണ്ടെന്ന് പറയുന്നു. പക്ഷേ നഗരത്തിൽ എന്തെങ്കിലുമൊരു അത്യാവശ്യം വന്നാൽ നൂറ് രൂപ എടുത്ത് ചെലവാക്കാൻ കഴിയാത്ത മുനിസിപ്പാലിറ്റികളും പഞ്ചായത്തുകളുമാണ് ഇപ്പോൾ

നമ്മുടെ നാട്ടിലുള്ളത്. തനത് ഫണ്ടില്ലാത്തതിന്റെ കുറവ് പരിഹരിക്കാൻ എന്താണ് മാർഗ്ഗം? മുനിസിപ്പാലിറ്റികളിലെ ജീവനക്കാരുടെ ശമ്പളവും പെൻഷനും അതാത് മുനിസിപ്പാലിറ്റികൾ കൊടുക്കണമെന്നാണ് പറയുന്നത്. അങ്ങനെ കൊടുത്താൽ പിന്നെ അവർക്ക് എന്ത് മിച്ചം കിട്ടും. ശമ്പളത്തിനുവേണ്ടി ജനറൽ പർപ്പസ് ഗ്രാന്റ് കൊടുക്കുന്നു. എന്റെ മുനിസിപ്പാലിറ്റിയിൽ 50 ലക്ഷം രൂപ മാസം ആവശ്യമാണ്. ഗവൺമെന്റ് കൊടുക്കുന്നത് ഏഴ് ലക്ഷം രൂപയും, എങ്ങനെ കാര്യങ്ങൾ നീങ്ങും; ഒരു നഗരത്തിലെ മാത്രം കണക്കെടുത്തപ്പോൾ ഗവൺമെന്റ് കൊടുക്കാനുള്ള പെൻഷൻ അലോട്ട്മെന്റ് കുടിശ്ശിക നാല് കോടി രൂപയാണ്. ഒരു റോഡ് തകർന്നാൽ, ഒരു പൈപ്പ് ലൈൻ പൊട്ടിയാൽ, പൈപ്പ് മാറ്റിയിടാൻ, പത്ത് വഴിവിളക്ക് കത്താതിരുന്നാൽ പഞ്ചായത്തുകളുടെയോ മുനിസിപ്പാലിറ്റികളുടെയോ കൈവശം പണമില്ല. അവിടുത്തെ ജീവനക്കാരുടെ ശമ്പളവും പെൻഷനും മറ്റു ചെലവുകളും വഹിക്കണം. വെള്ളത്തിന്റെയും വൈദ്യുതിയുടേയും ചാർജ്ജ് എപ്പോഴും വർദ്ധിക്കുന്നു, അതും മുനിസിപ്പാലിറ്റികളിൽ നിന്നും പഞ്ചായത്തുകളിൽ നിന്നും കൊടുക്കണം. ഇതുസംബന്ധിച്ച് പരിശോധന നടത്തുന്നുണ്ടോ? നമ്മുടെ നഗരങ്ങളും ഗ്രാമങ്ങളും കൊടുക്കുന്ന പ്ലാൻ ഫണ്ട് നിശ്ചിതമേഖലയ്ക്കുവേണ്ടി മാത്രം ചെലവാക്കാൻ നിർദ്ദേശിക്കണം. മാറ്റിവയ്ക്കാൻ അവർക്ക് പണമില്ല. ഗവൺമെന്റ് കൊടുക്കേണ്ട

കുടിശ്ശികയും ജനറൽ പർപ്പസ് ഗ്രാന്റും പെൻഷൻ അലോട്ട്മെന്റും കൊടുക്കാൻ തയ്യാറാകുന്നില്ല. അതുകൊണ്ട് ഇത്തരം കാര്യങ്ങളിൽ നമ്മുടെ മുനിസിപ്പാലിറ്റികൾക്കും പഞ്ചായത്തുകൾക്കും ഒന്നും ചെയ്യാൻ സാധിക്കാതെ വിഷമിക്കുന്ന ഈ ഘട്ടത്തിൽ അവരെ സാമ്പത്തികമായി ബലപ്പെടുത്താൻ എന്ത് മാർഗ്ഗമുണ്ടെന്ന് നോക്കണം. അതോടൊപ്പം കേന്ദ്രാവിഷ്കൃത പദ്ധതികൾ ധാരാളമുണ്ട്.

മി. ചെയർമാൻ: അങ്ങയുടെ സമയം കഴിഞ്ഞു. പ്ലീസ് കൺക്ലൂഡ്.....

ശ്രീ. സി. എഫ്. തോമസ്: സർ, ഒരു കമ്മിറ്റിയെയോ ഒരു ടീമിനെയോ വച്ചുകൊണ്ട് ഈ പദ്ധതികളിൽ കേരളത്തിന് ശരിക്കും പ്രയോജനം കിട്ടുന്നുണ്ടോ എന്നൊരു പരിശോധന നടത്തണം. എത്രത്തോളം തുക നമ്മൾ വാങ്ങുന്നു അതിൽ എത്രത്തോളം വിജയിച്ചു. ലോകബാങ്കിന്റെ സഹായം ലഭിക്കുന്നത് പത്ത് നഗരങ്ങൾക്കും കുറച്ച് പഞ്ചായത്തുകളും മാത്രമേയുള്ളൂ. കൂടുതൽ സഹായം എങ്ങനെ വാങ്ങാം ഇതിനെക്കുറിച്ച് മനസ്സിലാക്കി നമ്മുടെ പഞ്ചായത്തുകളെയും മുനിസിപ്പാലിറ്റികളെയും സാമ്പത്തികമായി ബലപ്പെടുത്തുവാനുള്ള നടപടികൾ കൂടി സ്വീകരിക്കണം. സമ്പൂർണ്ണ ശുചിത്വം, മാലിന്യസംസ്കരണം, മാലിന്യ നിർമ്മാർജ്ജനം തുടങ്ങിയവയ്ക്കുവേണ്ടി സമഗ്രമായ ഒരു പദ്ധതി ഇതുവരെ വിജയിച്ചിട്ടില്ലാത്ത ഈ രംഗത്തെ വിജയിപ്പിക്കുവാൻ നടപടി സ്വീകരിക്കണം.

ഇതിനാവശ്യമായ ഒരു കർമ്മപദ്ധതി ആവിഷ്കരിക്കാത്തതിനോട് പ്രതിഷേധം അറിയിച്ചുകൊണ്ട് ഞാൻ നിർത്തുന്നു.

ശ്രീ. കെ. ബി. ഗണേഷ് കുമാർ: സർ, കേരളത്തിലെ ജനങ്ങളുടെ വിഷയവുമായി ഏറ്റവും ബന്ധപ്പെട്ട് നിൽക്കുന്ന രണ്ട് വകുപ്പുകളെക്കുറിച്ചാണ് ഇന്ന് ഇവിടെ ചർച്ച ചെയ്യുന്നത്. ഇതിന്റെ ധനാഭ്യർത്ഥനയെ ഞാൻ പരിപൂർണ്ണമായി പിൻതുണയ്ക്കുകയാണ്. നാലുമാസം കൊണ്ട് എല്ലാം ശരിയായി എന്ന് പറയാൻ സമയമായിട്ടില്ല. പക്ഷേ ശരിയാക്കാനുള്ള തുടക്കം കുറിച്ചിട്ടുണ്ടെന്നാണ് നമ്മളും ഈ നാട്ടിലെ ജനങ്ങളും വിശ്വസിക്കുന്നത്. കഴിഞ്ഞ കാലങ്ങളിൽ എന്റെ സുഹൃത്തായ ഡോ. എം. കെ. മുനീറിന്റെ ചിറകരിയാൻ, ഈ വകുപ്പിനെ പതിനാറ് തുണ്ടുമായി മുറിച്ചു. വിരല് വേറെ, കാല് വേറെ, കണ്ണ് വേറെ, മൂക്ക് വേറെ, ചുണ്ട് വേറെ, വെട്ടിമാറ്റിയതെല്ലാം ഒന്നിപ്പിച്ചുകൊണ്ട് so many cooks spoil ചെയ്ത ആ ഡിഷ് ഇപ്പോൾ ഒരു കുക്കിനെ ഏൽപ്പിച്ചിരിക്കുകയാണ്. അദ്ദേഹം നന്നായി അത് ചെയ്യും. അന്ന് നമ്മൾ ഒന്നിച്ചായിരുന്നു. ഉള്ളകാര്യം എപ്പോഴായാലും പറയണമല്ലോ? അന്നും ഈ അഭിപ്രായം പറഞ്ഞിട്ടുണ്ട്. അന്ന് പറഞ്ഞിട്ടുണ്ടോ എന്ന് ശ്രീ. എം. കെ. മുനീറിനോട് ചോദിച്ചാൽ മതി. അങ്ങേയ്ക്കും അതിൽ നിന്നും ഒരു പീസ് കിട്ടി. എനിക്ക് അതിൽ പ്രതിഷേധമുണ്ട്. അത് ശ്രീ. എം.കെ.മുനീറിനെ ദ്രോഹിക്കാൻ

വേണ്ടി ചെയ്തതാണെന്ന് എനിക്കും എന്റെ ജനങ്ങൾക്കും നന്നായി അറിയാം.
 സി.എച്ച്-ന്റെ മകനെ ഒന്ന് കൈകാര്യം ചെയ്യാൻ വേണ്ടി ചെയ്തതാണ്, അത്
 കഴിയില്ല. പക്ഷേ ഇന്ന് അതല്ല സാഹചര്യം. ഇന്ന് അതിനൊരു മന്ത്രിയും
 നാമുണ്ടുണ്ട്. നാല് മാസം കൊണ്ട് ഡോ. കെ.ടി. ജലീൽ എല്ലാം ശരിയാക്കിയെന്ന്
 ഞാൻ പറയുന്നില്ല. പക്ഷേ അദ്ദേഹത്തിനത് കഴിയുമെന്ന് വിശ്വസിക്കുന്ന ഒരു
 സഹപ്രവർത്തകനാണ് ഞാൻ. കാരണം അദ്ദേഹത്തിന്റെ കാഴ്ചപ്പാടുകൾ
 അത്തരത്തിലുള്ളതാണ്. ആ കാഴ്ചപ്പാടുകൾ എൽ.ഡി.എഫ് ഗവൺമെന്റിൽ വലിയ
 ഒരു മാറ്റമുണ്ടാക്കും. ബഹുമാനപ്പെട്ട മന്ത്രിയോട് എനിക്ക് പറയാനുള്ളത്,
 ജനാധിപത്യത്തിൽ മഹാത്മാഗാന്ധി സ്വപ്നം കണ്ട ശക്തമായ ഒരു സാന്നിധ്യമാണ്
 ഗ്രാമപഞ്ചായത്തുകളിലെ അധികാരം. അത് നമ്മൾ സ്വയം വിലയിരുത്തണം.
 പഞ്ചായത്ത് പ്രസിഡന്റിനെ ഭരിക്കുകയും പഞ്ചായത്ത് കമ്മിറ്റിയെടുക്കുന്ന
 തീരുമാനങ്ങളെ ലംഘിക്കുകയും അത് നടപ്പിലാക്കിക്കൊടുക്കാൻ തയ്യാറാകാത്ത
 ധിക്കാരപരമായ സമീപനം സ്വീകരിക്കുന്ന സെക്രട്ടറിമാരെ നിയന്ത്രിക്കാൻ ഒരു
 സംവിധാനമുണ്ടാകാതെ ജനാധിപത്യത്തിൽ ത്രിതല പഞ്ചായത്ത്
 സംവിധാനത്തിന് ഗുണമുണ്ടാകുകയില്ല. പാവപ്പെട്ട സ്ത്രീകൾ,
 പട്ടികജാതി/പട്ടികവർഗ്ഗത്തിൽപ്പെട്ടവർ, സാധുക്കളും പുരുഷന്മാരുമായ പഞ്ചായത്തു

പ്രസിഡന്റുമാർ എന്നിങ്ങനെ നിയമം അറിയാതെ വരുന്ന പഞ്ചായത്ത് പ്രസിഡന്റുമാരെയാണ് സെക്രട്ടറിമാർ കൈകാര്യം ചെയ്യുന്നത്. നിയമവിരുദ്ധമായി ഒന്നും ചെയ്യണ്ട. പക്ഷേ നിയമത്തിൽ നിന്നുകൊണ്ട് ഒരു പഞ്ചായത്ത് കമ്മിറ്റി എടുക്കുന്ന തീരുമാനങ്ങൾ നടപ്പിലാക്കിക്കൊടുക്കാത്ത ഉദ്യോഗസ്ഥന്മാർക്കെതിരെ കർശനമായ നടപടിയെടുക്കണം. പഞ്ചായത്ത് തെരഞ്ഞെടുപ്പ് കഴിഞ്ഞ് രണ്ടുമാസം കഴിഞ്ഞാണ് ഭരണം വന്നത്, അതിനുശേഷം അസംബ്ലി ഇലക്ഷൻ വന്നു, ഒരു വർഷം പഞ്ചായത്ത് കമ്മിറ്റിക്ക് നഷ്ടപ്പെട്ടിരിക്കുകയാണെന്നത് ബഹുമാനപ്പെട്ട മന്ത്രി മനസ്സിലാക്കണം. ഇനി നാല് വർഷമേയുള്ളൂ. അതിനുള്ളിൽ ചെയ്യാവുന്നതിന്റെ പരമാവധി കാര്യങ്ങൾ ചെയ്യണം. അങ്ങ് ഇത് ചെയ്യുമെന്ന് പറയാൻ കാരണം, ഞാൻ വന്നു വകുപ്പുമന്ത്രിയായിരിക്കുമ്പോൾ അങ്ങയുടെ മണ്ഡലത്തിലെ ആൽത്തറയും കാവും കുളങ്ങളും നവീകരിക്കാൻ വന്നു വകുപ്പിന് ഒരു പ്രൊപ്പോസൽ തന്നതാണ്. അങ്ങയുടെ ഭരണകാലത്ത് പഞ്ചായത്തുകൾ വഴി, ഉടമസ്ഥാവകാശം ഏത് ക്ഷേത്രത്തിന്റേതെന്നോ ഏത് വ്യക്തിയുടേതെന്നോ നോക്കാതെ കാവുകളും കുളങ്ങളും ആൽത്തറകളും സംരക്ഷിക്കണം. ഓസോൺപാളിയിലെ വിള്ളലുകൾ മാറ്റാൻ ആൽമരങ്ങളും കണ്ടൽ കാടുകളും നിർബന്ധമായും സംരക്ഷിക്കാനുള്ള പദ്ധതി അങ്ങയുടെ കാലത്തുണ്ടാകുമെന്ന് ഞാൻ പ്രതീക്ഷിക്കുകയാണ്.

ഗ്രാമവികസനത്തിൽ ധാരാളം രൂപ നമുക്ക് നഷ്ടമായിട്ടുണ്ട്. തമിഴ്നാട്ടിലും കർണ്ണാടകത്തിലും പ്രധാനമന്ത്രി ഗ്രാമീൺ സഡക് യോജന പ്രകാരം ലക്ഷക്കണക്കിന് കിലോമീറ്ററുകളുള്ള റോഡുകളുണ്ട്. 1999-ൽ മറ്റോ അന്നത്തെ പ്രധാനമന്ത്രിയായിരുന്ന വാജ്പേയുടെ ജന്മദിന സമ്മാനമായി കൊണ്ടുവന്നതാണ് ഗ്രാമീൺ സഡക് യോജന. നിർഭാഗ്യവശാൽ കേരളത്തിന് ആയിരക്കണക്കിന് കിലോമീറ്റർ റോഡ് മാത്രമേ പൂർത്തിയാക്കാൻ കഴിഞ്ഞുള്ളൂ. ഈ കേന്ദ്രഫണ്ട് നമ്മൾ നഷ്ടപ്പെടുത്തിയിരിക്കുകയാണ്. പി.ഡബ്ല്യൂ.ഡി-യിൽ നടന്നതുപോലുള്ള അഴിമതിയാണ് ഇവിടെയും നടക്കുന്നത്. കാരണം, ഒരു കിലോമീറ്റർ റോഡിന് 118 ലക്ഷം രൂപ വേണമെന്ന് എഴുതിക്കൊടുത്തു. സർക്കാർ ഖജനാവിലെ പണമാണെന്നു ആലോചിക്കണം. കേന്ദ്ര ഗവൺമെന്റിന് സംശയം തോന്നി, കേന്ദ്രസംഘം വന്ന് അത് 103 ലക്ഷം രൂപയായി വെട്ടിക്കുറച്ചു. ഒരു കിലോമീറ്റർ റോഡ് പണിയാൻ 118 ലക്ഷം എന്നത് 103 ലക്ഷമായി കുറഞ്ഞു. എത്ര രൂപ നഷ്ടമായിരുന്നുവെന്നുള്ള വ്യത്യാസം മനസ്സിലാക്കണം. നികുതി കൊടുക്കുന്ന പണമാണ്. ഇക്കാര്യത്തിൽ ബഹുമാനപ്പെട്ട മന്ത്രി മറുപടി പറയണം. കേന്ദ്രസഹായം കിട്ടുന്ന പല പദ്ധതികളും പ്രത്യേകിച്ച് നബാർഡിന്റെ പദ്ധതികൾക്ക് വർക്ക് കൊടുക്കുന്നില്ല. ആർ.ഐ.ഡി.എഫ്-ൽ നിന്നും ഒരു കോടിയും രണ്ടുകോടിയും കിട്ടുന്നിടത്ത് കൊടുക്കുന്നത് 15 ലക്ഷം

രൂപയുടെ പ്രൊപ്പോസലാണ്. അത് പാസാകുന്നില്ല. കോടികൾ കിട്ടേണ്ടത് നമ്മൾ നഷ്ടപ്പെടുത്തുകയാണ്. ഇതെല്ലാം നമ്മുടെ വികസനത്തിന്റെ തകരാറുകളാണ്. അതുകൂടാതെ കെ.എൽ.ജി.എസ്.ഡി.പി വഴി ലോകബാങ്കിന്റെ സഹായം കിട്ടുന്നതും ഇതുപോലെ വളരെ കുറഞ്ഞ തുകയ്ക്ക് എഴുതിക്കൊടുത്ത് കിട്ടാതാക്കുകയാണ്. ഓരോ പദ്ധതിക്കും കോടിക്കണക്കിന് രൂപ കിട്ടുന്നതാണ്. കുടിവെള്ള പദ്ധതികൾ പഞ്ചായത്തുകളുടെയും മുനിസിപ്പാലിറ്റികളുടെയും റോഡുകൾ എന്നിവയെല്ലാം ഇതുപയോഗിച്ച് പരിഹരിക്കാൻ കഴിയും. അതുപോലെ ജില്ലാ പഞ്ചായത്തിന്റെ റോഡുകളും അടുർ മണ്ഡലങ്ങളിലും മറ്റ് തെക്കൻ ജില്ലകളിലും ഇറിഗേഷൻ വകുപ്പിന്റെ കനാൽ റോഡുകളുമുണ്ട്. അത് ജില്ലാ പഞ്ചായത്തിന്റെ ലിസ്റ്റിൽ വന്നെങ്കിൽ മാത്രമേ പ്രധാനമന്ത്രി സഡക് യോജനയിൽ ഉൾപ്പെടുത്താൻ സാധിക്കുകയുള്ളൂ. അതൊക്കെ വന്നാൽ ഗുണകരമായിരിക്കും. അത് കൊണ്ടുവരാനുള്ള നടപടിയെടുക്കണം. അതുകൂടാതെ കുടുംബശ്രീയെക്കുറിച്ച് ഒരു സംശയമുണ്ട്. കേരളത്തിൽ മാധ്യമ പ്രവർത്തകരുടെ എണ്ണം വളരെ കൂടുതലാണ്. അത് പോരാഞ്ഞിട്ട് കുടുംബശ്രീ ഒരു പദ്ധതി കൊണ്ടുവന്നു. ആ പദ്ധതി വളരെ രസകരമാണ്. അതിനകത്ത് മീഡിയശ്രീ എന്നുപറയുന്ന ഒരു പദ്ധതിയുണ്ട്. ആ

പദ്ധതിയുടെ സ്ഥിതിയെന്താണ്; 60 ലക്ഷം രൂപ കോഴിക്കോടുള്ള ഒരു മീഡിയ കോളേജിന് കൊടുത്തു. ഒരു പഞ്ചായത്തിൽ നിന്നും 65,000 രൂപ വച്ച് മൂന്നുകാൽ കോടിരൂപ ശേഖരിച്ചതിൽ രണ്ടുകോടി രൂപ ആ കോളേജിന് കൈമാറി. ശരിയാണോ എന്ന് മന്ത്രിയുടെ മറുപടിയിൽ പറയുമെന്ന് ഞാൻ പ്രതീക്ഷിക്കുകയാണ്. ഈ കോളേജ് എവിടെയാണ്; ഈ കോളേജിന്റെ പേര് എന്താണ്; ഈ കോളേജ് നിലവിലുണ്ടോ; മന്ത്രി അതിന് മറുപടി പറയണം. കുടുംബശ്രീയിലെ അംഗങ്ങളായ സ്ത്രീകളെ മീഡിയ പഠിപ്പിക്കേണ്ട ആവശ്യമുണ്ടോ; കേരളത്തിലെ ജനങ്ങളെ മീഡിയ പഠിപ്പിക്കണോ; പത്രപ്രവർത്തനം പഠിപ്പിക്കുകയേ വേണ്ടാ. ഫെയ്സ്ബുക്കും ചാനലും തുറന്നുനോക്കിയാൽ അറിയാം എല്ലാവരും പത്രപ്രവർത്തകരാണെന്ന്. വാർത്തകൾ ഉണ്ടാക്കാനും കൊടുക്കാനും മത്സരം നടക്കുകയാണ്. അപ്പോഴാണ് കുടുംബശ്രീയിലെ സ്ത്രീകളെ മീഡിയ പഠിപ്പിക്കുന്നതിന് ഏതാണ്ട് 60 ലക്ഷം രൂപ ഒരു സ്ഥാപനത്തിന് കൊടുക്കുന്നത്. ഓരോ പഞ്ചായത്തിന്റെയും വികസനങ്ങൾ ഡോക്യുമെന്റ് ചെയ്യാനായി 65000 രൂപ വീതം മാറ്റിവെച്ചതിൽ നിന്നും രണ്ടുകോടി രൂപ ഈ സ്ഥാപനം കൈപ്പറ്റിയിട്ടുണ്ട്.

ആ സ്ഥാപനത്തെ കാണാനില്ല എന്നാണ് എന്റെ വിശ്വാസം. ആ സ്ഥാപനം ഉണ്ടോ എന്ന് മന്ത്രി പറയണം. ഞാൻ ഈ വകുപ്പിൽ പല മാറ്റങ്ങളും പ്രതീക്ഷിക്കുന്നു. ചോദ്യങ്ങളുടെ ഉത്തരം ലഭിച്ചാൽ മതിയാകും.

ട്രാൻസ്പോർട്ട് വകുപ്പിനെക്കുറിച്ച് പറഞ്ഞ് ഞാൻ എന്റെ വാക്കുകൾ അവസാനിപ്പിക്കാം. ഞാനും ട്രാൻസ്പോർട്ട് വകുപ്പുമന്ത്രിയായിരുന്നു. പഞ്ചായത്തിനെക്കുറിച്ച് പറഞ്ഞതുപോലെ ഡെമോക്രസിയാണ്. ഉദ്യോഗസ്ഥന്മാരും യൂണിയനുകളും അല്ല കെ.എസ്.ആർ.ടി.സി. ഭരിക്കേണ്ടത്. ധനകാര്യ വകുപ്പുമന്ത്രി ഡോ. ടി.എം. തോമസ് ഐസക് കെ.എസ്.ആർ.ടി.സി. നന്നാക്കുന്നതിനെക്കുറിച്ച് പണ്ട് ഒരു പുസ്തകം എഴുതി. വളരെ നല്ല ആശയങ്ങൾ അന്ന് പറഞ്ഞു. ഇത് നടപ്പിലാക്കാൻ പറ്റില്ല എന്ന് പറഞ്ഞ് അദ്ദേഹത്തിനെ എല്ലാവരും എതിർത്തു. അന്ന് അത് നടപ്പിലാക്കിയിരുന്നെങ്കിൽ ഇന്ന് അത് കഞ്ഞികുടിച്ച് കിടക്കുമായിരുന്നു. കഴിഞ്ഞ മാസം 5-ാം തീയതിയാണ് ശമ്പളം ലഭിച്ചത്. പുതിയ എം.ഡി.യും വന്നിട്ടുണ്ട്. തൊഴിലാളികളെ ആദ്യം പറഞ്ഞ് മനസ്സിലാക്കണം. ശ്രീ. തിരുവഞ്ചൂർ രാധാകൃഷ്ണൻ ആ വകുപ്പിന്റെ മന്ത്രിയായിരുന്നപ്പോൾ കോൺഗ്രസ്

യൂണിയൻ ഭരിച്ചു. ഇപ്പോൾ അങ്ങ് വന്നപ്പോൾ ഇടതുപക്ഷ യൂണിയൻ ഭരിക്കുന്നു. ഇവർക്ക് ഇതിനകത്ത് ഷെയർ വല്ലതുമുണ്ടോ; എം.എൽ.എ.-മാരെല്ലാം ബാധിക്കുന്ന കാര്യമാണ്. തെക്കൻ ജില്ലകളായ തിരുവനന്തപുരം കൊല്ലം ജില്ലകളിൽ എല്ലാ റോഡുകളും നാഷണലൈസ്ഡ് ചെയ്തിരിക്കുകയാണ്. അടൂർ, പത്തനാപുരം, പുനലൂർ, ചടയമംഗലം, മാവേലിക്കര എന്നിവിടങ്ങളിൽ ബസ്സില്ല. ഞങ്ങൾക്ക് നാഷണലൈസേഷൻ എടുത്തുകളഞ്ഞിട്ട് പ്രൈവറ്റ് ബസ്സ് തരണം. രാവിലെ സ്റ്റേ ബസ് പോകുകയില്ല. എല്ലാ ബസ്സുകളും കെ.എസ്.ആർ.ടി.സി.യിലെ ജീവനക്കാരുടെ സൗകര്യത്തിനാണ് ഏർപ്പെടുത്തിയിരിക്കുന്നത്. ശ്രീ. തിരുവഞ്ചൂർ രാധാകൃഷ്ണൻ ഇരുന്ന സമയത്ത് എനിക്കൊരു എയർ കണ്ടീഷൻ ബസ് തന്നു. പക്ഷേ ആ ബസ് ഇതുവരെയും ഓടിയിട്ടില്ല. അങ്ങ് വന്നപ്പോൾ ഇതേ ബസ് എനിക്ക് തന്നു. അതും ഓടിയിട്ടില്ല. കാരണം, എക്സിക്യൂട്ടീവ് ഡയറക്ടറെ വിളിച്ചാൽ അയാൾ ഫോൺ എടുക്കുകയില്ല. അയാൾക്ക് സൗകര്യമില്ല, ബിസിയാണെന്നാണ് പറയുന്നത്. അയാളുടെ ബിസി ഒന്ന് തീർത്തുതരണം. അല്ലെങ്കിൽ ആളെ നിയമിക്കണം. പുതിയ എം.ഡി. വന്നിട്ടുണ്ട്. ജീവനക്കാരല്ല കെ.എസ്.ആർ.ടി.സി. ഭരിക്കേണ്ടത്. 5-ാം

തീയതി ശമ്പളം കൊടുത്തപ്പോൾ എനിക്ക് തോന്നിയത് ധനകാര്യവകുപ്പുമന്ത്രിക്ക് തോന്നിയ ബുദ്ധിയായിരിക്കുമെന്നാണ്. പ്രയാസം എന്താണെന്ന് അറിയണം. പെൻഷൻകാർ രണ്ടുമാസമായി പെൻഷൻ കിട്ടാതെ റോഡിലിരുന്ന് സമരം ചെയ്യുമ്പോൾ ബസ്സിലിരുന്ന് അവരെ നോക്കി ചിരിച്ച് ഡബിൾ ബെല്ലടിച്ചു പോകുകയാണ്. പെൻഷൻ കിട്ടാത്തവരെ കാണുമ്പോൾ ജീവനക്കാർ ചിരിക്കുകയാണ്. കഴിഞ്ഞ പ്രാവശ്യം 5-ാം തീയതി ശമ്പളം കിട്ടിയതിൽ തെറ്റില്ല. കാരണം പ്രയാസം എല്ലാവരുമറിയണം. എവിടെ നിന്നെങ്കിലും കടം വാങ്ങിയും പണയം വച്ചുമല്ല കെ.എസ്.ആർ.ടി.സി.യിൽ ശമ്പളം കൊടുക്കേണ്ടത്. ഇതിനെ ലാഭകരമായി നടത്തണമെന്ന് വിശ്വസിക്കുന്നയാളാണ് ഞാൻ. അതിന് പുതിയ പരിഷ്കാരങ്ങൾ കൊണ്ടുവരണം. ടിക്കറ്റിംഗ് മെഷീനിൽ വരുന്ന ഡാറ്റാ എടുത്ത് ഡ്യൂട്ടി പാറ്റേണും കളക്ഷനും വച്ചുകൊണ്ട് ഒരു സോഫ്റ്റ്‌വെയർ ഡെവലപ് ചെയ്യണം. ആ സോഫ്റ്റ്‌വെയർ വികസിപ്പിച്ച് അതിൽ നിന്നും ലഭിക്കുന്ന ഡാറ്റാ കൊണ്ടായിരിക്കണം കെ.എസ്.ആർ.ടി.സി.യുടെ ഷെഡ്യൂളിംഗ്. അല്ലാതെ ഓരോരുത്തരുടെ സൗകര്യത്തിനനുസരിച്ചല്ല. താങ്കൾ തന്ന ബസ് ഓടാത്തതിന്

എക്സിക്യൂട്ടീവ് ഡയറക്ടർ തന്ന മറുപടി, മന്ത്രി അനുവദിച്ചു വണ്ടിയൊക്കെ റെഡിയാക്കി, നാളെ ഓടിക്കാം. പക്ഷേ ജീവനക്കാർ തയ്യാറാകുന്നില്ല എന്നാണ്. ജീവനക്കാരുടെ സൗകര്യത്തിന് ഇനിയും വണ്ടിയോടിച്ചാൽ വെന്റിലേറ്ററിൽ കിടക്കുന്ന അമ്മുമ്മയുടെ വായിലെ സ്വർണ്ണപ്പല്ല് വലിച്ചുരാൻ ശ്രമിക്കുന്ന പോലെയായിത്തീരും. അതുവേണ്ടാ ഇതിന്റെ അപകടം അതാണ്.

കെ.എസ്.ആർ.ടി.സി. ജീവനക്കാർ ഒരു കാര്യം മനസ്സിലാക്കണം. ആരെയും കുറ്റം പറയുന്നതല്ല. നമ്മുടെ കഞ്ഞിയിൽ നമ്മൾ പാറ്റയിടുകയാണ്. കാരണം കെ.എസ്.ആർ.ടി.സി. അടച്ചപ്പോൾ പ്രതിപക്ഷത്തും ഭരണപക്ഷത്തുമുള്ള എം.എൽ.എ.മാരും പൊതുപ്രവർത്തകരും മാധ്യമങ്ങളും ഒരു മാസം ശബ്ദമുയർത്തും. ഇവർ പന്തലിട്ട് സമരം ചെയ്താൽ ഒരു മാസം കഴിഞ്ഞാൽ ഒരാളും തിരിഞ്ഞുനോക്കുകയില്ല. കെ.എസ്.ആർ.ടി.സി. നിന്നാൽ പ്രൈവറ്റ് ബസ്സുകൾ ഇറച്ചുകയറും. ജനങ്ങൾക്ക് ബസ് വേണം. കഴിഞ്ഞ മാസത്തെ ശമ്പളം താമസിച്ച് എന്ന് പല മാധ്യമങ്ങളിലും വാർത്ത കണ്ടു. ഒരു ചാനലിലും അവർക്ക് ശമ്പളം കൊടുക്കാത്തത് കഷ്ടമായി എന്നു പറഞ്ഞില്ല. ഇവർ സമരം നടത്തിയത്

തെറ്റായിപ്പോയി എന്നാണ് പറഞ്ഞത്. എല്ലാവരും കണ്ടതല്ലേ; അവരെ പറഞ്ഞു മനസ്സിലാക്കണം. എന്റെ അനുഭവത്തിൽ പുതിയ എം.ഡി. ആത്മാർത്ഥതയുള്ള ഒരു ചെറുപ്പക്കാരനാണെന്നാണ് എന്റെ വിശ്വാസം. എം.ഡി. ഭരിക്കണം. ജനാധിപത്യത്തിൽ മന്ത്രി ഭരിക്കണം. അത് കാണാനാണ് ഞങ്ങൾ ആഗ്രഹിക്കുന്നത്. എക്സിക്യൂട്ടീവ് ഡയറക്ടറും ജീവനക്കാരുമല്ല കെ.എസ്.ആർ.ടി.സി. ഭരിക്കേണ്ടത്. സമയത്ത് ശമ്പളം ലഭിക്കാനും, പ്രൊമോഷൻ കിട്ടാനും, സ്ഥലം മാറ്റം വരാതിരിക്കാനുമുള്ള അവരുടെ താൽപ്പര്യങ്ങൾക്ക് വേണ്ടി അവർ ഡ്യൂട്ടി ചെയ്യാൻ സമ്മതിക്കാതിരിക്കുകയാണ്. മൊത്തത്തിലുള്ള അഴിച്ചുപണി നടത്തണം. ധനകാര്യവകുപ്പുമന്ത്രി എത്ര കാലം പൈസ കൊടുത്ത് മുന്നോട്ട് കൊണ്ടുപോകും. ലോൺ എടുക്കാൻ സഹായിക്കാമെന്ന് ബഡ്ജറ്റിൽ തന്നെ പറയുന്നുണ്ട് . ലോൺ എടുക്കാൻ സഹായിച്ചിട്ട് കാര്യമില്ല. യു.ഡി.എഫ്. ഗവൺമെന്റ് 30 കോടി രൂപ ലോൺ കൊടുത്തു. അവരത് ശമ്പളം കൊടുത്തു. അതല്ല ചെയ്യേണ്ടത്; പലിശ ഇല്ലാതെ കിട്ടുന്ന 30 കോടി രൂപയ്ക്ക് ബസ് വാങ്ങണം. 12 ശതമാനം പലിശയ്ക്ക് ബസ് വാങ്ങി ഈ സ്ഥാപനം എത്ര നാൾ കൊണ്ടുപോകും; പെൻഷനും ശമ്പളവും കൊടുത്ത്

സ്പെയർ പാർട്സ് വാങ്ങാനുള്ള അഴിമതിയും നടത്തി എത്ര നാൾ ഇത് മുന്നോട്ട് കൊണ്ടുപോകും; പൊതുജനങ്ങളുടെ താൽപ്പര്യം സംരക്ഷിക്കണം. ഒരു സർവ്വീസായി ഇതിനെ കാണണം. ലാഭത്തിലാക്കിയതിനുശേഷം സർവ്വീസായി കാണണം. ലാഭമാക്കാൻ ഞങ്ങൾ സഹകരിച്ചില്ലേ; യു.ഡി.എഫ്. ഗവൺമെന്റിന്റെ കാലത്ത് എല്ലാ ബസ്സും വെട്ടിക്കുറച്ചു. എന്റെ മണ്ഡലത്തിൽ 14 14 ബസ് വെട്ടിക്കുറച്ചു. ഒന്നും മിണ്ടിയില്ല. അന്ന് പൈസ കൊടുത്താൽ ആ പണം ചെന്നുചേരുന്നത് പാലായിലാണ്. ഏത് ബസ് ഇറങ്ങിയാലും ചെന്നുചേരുന്നത് പാലായിലാണ്. പാപ്പനംകോട് ബോർഡ് ചെയ്താൽ നേരെ പാലായിലേയ്ക്കാണ് വണ്ടികളെല്ലാം പോകുന്നത്. ഞങ്ങൾക്ക് ഒരു പുതിയ വണ്ടിപോലും കിട്ടിയിട്ടില്ല. ദീർഘദൂര ബസ്സുകളൊന്നും ഓടുന്നില്ല. ഇപ്പോൾ യു.ഡി.എഫ്.-ന്റെ പ്രധാന പ്രശ്നം ബന്ധുനിയമനമാണ്. കെ. എം. മാണി സാറിന്റെ ഒരു ബന്ധു, മരുമകൻ 10 കൊല്ലം മുമ്പ് ഐ.എ.എസ്. വേണ്ടെന്ന് പറഞ്ഞ് രാജിവെച്ചുപോയതാണ്. ആഫീസിൽ പോകാത്തതുകൊണ്ട് പുറത്താക്കുമെന്ന് കണ്ടപ്പോൾ രാജിവെച്ചുപോയ ആളാണ്. ഒന്നര ലക്ഷം രൂപ ശമ്പളത്തിൽ ചീഫ് സെക്രട്ടറി റാങ്കിൽ.....(ബഹളം).....

ശ്രീ. സി. എഫ്. തോമസ്: സർ, പോയിന്റ് ഓഫ് ഓർഡർ.

ശ്രീ. കെ. ബി. ഗണേഷ് കുമാർ: സർ, ഞാൻ പറയട്ടെ. ഞാൻ

പറഞ്ഞതിനുശേഷം പോയിന്റ് ഓഫ് ഓർഡർ. ഒന്നര ലക്ഷം രൂപ ശമ്പളത്തിൽ ഈ രാജ്യത്ത് ചീഫ് സെക്രട്ടറി റാങ്കിൽ അദ്ദേഹത്തെ നിയമിച്ചു.....(ബഹളം).....

മി. സ്റ്റീക്കർ: പ്ലീസ് കൺക്ലൂഡ്....അങ്ങ് അവസാനിപ്പിക്കണം.

ശ്രീ. കെ. ബി. ഗണേഷ് കുമാർ: സർ, ആ ഫയൽ ധനകാര്യവകുപ്പുമന്ത്രി

കണ്ടില്ലേ; ബന്ധുനിയമനം. അതൊന്നും പറയരുത്.

മി. സ്റ്റീക്കർ: ശ്രീ. സി. എഫ്. തോമസ്..അങ്ങയ്ക്ക് സമയം തരാം. ശ്രീ. കെ.

ബി. ഗണേഷ് കുമാർ....അങ്ങ് അവസാനിപ്പിക്കൂ.

ശ്രീ. കെ. ബി. ഗണേഷ് കുമാർ: സർ, ഇത് ആരോപണമല്ല ഒരു സത്യം

പറഞ്ഞതാണ്. ഇത് ആരും എതിർക്കില്ല. യു.ഡി.എഫ്. ഗവൺമെന്റിന്റെ കാലത്ത്

10 വർഷം മുമ്പ് സർവ്വീസിൽ നിന്നും രാജിവച്ച കെ. എം. മാണി സാറിന്റെ

മരമകനെ ഇവിടെ കൊണ്ടുവന്ന് തൊഴിൽ വകുപ്പുമന്ത്രിയുടെ ഉപദേശകനാക്കി വച്ചു.

കൊടുത്ത ഉപദേശത്തിന്റെ ഫലമായി തൊഴിൽ വകുപ്പുമന്ത്രി വീട്ടിലിരുന്ന്

ചൊരിക്കത്തുകയാണ്. ഇപ്പോൾ പൈസയുണ്ടോ; അത് തെറ്റല്ലേ; ഒന്നര ലക്ഷം രൂപ ശമ്പളത്തിൽ... ബഹുമാനപ്പെട്ട ധനകാര്യവകുപ്പുമന്ത്രി പറയണം. അങ്ങനെ ഫയൽ കാണാതെ ഫയൽ പോകുമോ; കണ്ടു. ധനകാര്യവകുപ്പുമന്ത്രി കൂടി കണ്ടുകൊണ്ട് സ്വന്തം മരുമകനെ അനധികൃതമായി നിയമിച്ച നാടാണിത്. ഞാൻ വഴങ്ങുന്നില്ല. എന്റെ സമയം കഴിഞ്ഞു.

മി. സ്റ്റീക്കർ: അങ്ങ് സമയം കഴിഞ്ഞ് മൂന്നുമുക്കാൽ മിനിട്ട് അധികമെടുത്തു.

ശ്രീ. കെ. ബി. ഗണേഷ് കുമാർ: സർ, ഞാൻ ആരോപണം ഒന്നും ഉന്നയിച്ചില്ല.

അഴിമതിയാരോപണവും അസഭ്യവുമൊന്നും പറഞ്ഞില്ല. അത് രേഖയിലുണ്ടാവണം.

ഉള്ള കാര്യമേ പറഞ്ഞുള്ളൂ. ഫയലുകൾ പരിശോധിച്ചാൽ സത്യം മാത്രമേ

പറഞ്ഞിട്ടുള്ളൂ. ഇത്തരം ക്രമക്കേടുകൾ അവസാനിപ്പിച്ച് ഈ നാടിനെ നല്ല നിലയിൽ

മുമ്പോട്ട് കൊണ്ടുപോകാൻ ഈ ഗവൺമെന്റിന് കഴിയട്ടെ എന്നാശംസിച്ചുകൊണ്ട്

ഈ ധനാഭ്യർത്ഥനയെ ഒരിക്കൽ കൂടി പിന്താങ്ങുന്നു.

ശ്രീ. പി. ഉണ്ണി: സർ, ഗവൺമെന്റിനുവേണ്ടി അവതരിപ്പിച്ച ധനാഭ്യർത്ഥനയെ

ഞാൻ പരിപൂർണ്ണമായി പിന്താങ്ങുകയാണ്.

നമ്മുടെ തദ്ദേശ സ്വയംഭരണ സ്ഥാപനങ്ങളെ ഭരണ പ്രതിപക്ഷ ഭേദമില്ലാതെ ജനങ്ങളുടെ അഭിവൃദ്ധിക്കും നാടിന്റെ വികസനത്തിനും വേണ്ടി ഒറ്റക്കെട്ടായി പ്രവർത്തിക്കുന്ന ഒരു ഭരണ കേന്ദ്രമായിട്ടാണ് കാണുന്നത്. കേരളത്തിന്റെ സമഗ്രമായ വികസനത്തിന് തദ്ദേശ സ്വയംഭരണ സ്ഥാപനങ്ങളെ പ്രാപ്തമാക്കാൻ നിയമസഭാ പരിചയവും നൂതന ആശയങ്ങളുമുള്ള ഒരു മന്ത്രിയാണ് ഈ വകുപ്പ് കൈകാര്യം ചെയ്യുന്നുവെന്നത് ഏറെ സന്തോഷകരമായ ഒരു കാര്യമാണ്. ഭരണഘടനാ ഭേദഗതികളിലൂടെ പഞ്ചായത്തുകൾക്കും മുനിസിപ്പാലിറ്റികൾക്കും ഭരണഘടനാ പദവി നൽകുകയും കേന്ദ്ര-സംസ്ഥാന സർക്കാരുകൾക്ക് പുറമെ ഒരു മൂന്നാംതല ഭരണകൂടമായി തദ്ദേശ സ്വയംഭരണ സ്ഥാപനങ്ങൾ നമ്മുടെ സംസ്ഥാനത്ത് മാറുകയും ചെയ്തിട്ടുണ്ട്. തദ്ദേശ സ്വയംഭരണ സ്ഥാപനങ്ങളുടെ പദ്ധതി വിഹിതം 12 ഗഡുക്കളാക്കി യഥാസമയം നൽകുമെന്നും അതിനുള്ള നടപടികൾ സ്വീകരിക്കുമെന്നും ഈ സർക്കാർ ഇതിനകം പ്രഖ്യാപിച്ചുകഴിഞ്ഞു. അധികാര വികേന്ദ്രീകരണത്തിന്റെ അന്തഃസത്ത ഇല്ലാതാക്കാനുള്ള ഒരു ശ്രമവും ഈ സർക്കാരിന്റെ ഭാഗത്തുനിന്നുണ്ടാകില്ല എന്ന് നമ്മുടെ ഗവൺമെന്റ് പ്രത്യേകിച്ച് കേരളത്തിന്റെ മുഖ്യമന്ത്രി അസന്നിധ്യമായി പ്രഖ്യാപിച്ചുകഴിഞ്ഞിരിക്കുകയാണ്. സഖാവ് നായനാർ

ഗവൺമെന്റിന്റെ കാലത്താണ് ഇന്നത്തെ ത്രിതല പഞ്ചായത്തുകളുടെ ആദ്യരൂപമായി 1990-ൽ തെരഞ്ഞെടുക്കപ്പെട്ട ജില്ലാ കൗൺസിലുകൾ അധികാരത്തിൽ വന്നത്. ആ ജില്ലാ കൗൺസിലിന് നൽകിയിരുന്ന എല്ലാ അധികാരങ്ങളും പിന്നീട് അധികാരത്തിൽ വന്ന യു.ഡി.എഫ്. ഗവൺമെന്റ് കവർന്നെടുക്കുന്ന അനുഭവമാണ് ഉണ്ടായത്. ഈ മന്ത്രിസഭയിലെ ബഹുമാനപ്പെട്ട മന്ത്രി ശ്രീ. എ.കെ. ബാലൻ അന്ന് പാലക്കാട് ജില്ലാ കൗൺസിലിന്റെ ചെയർമാനായിരുന്നു. ഞാൻ അതിന്റെ ഫിനാൻസ് കമ്മിറ്റിയുടെ ചുമതലക്കാരനായിരുന്നു. ഓരോ തവണയും ഇന്നുള്ള അധികാരം വിപുലീകരിക്കണമെന്ന ആവശ്യം അന്നത്തെ ഗവൺമെന്റിന്റെ മുമ്പിൽ സമർപ്പിക്കുന്ന അവസരത്തിൽ ജനകീയ അധികാരങ്ങൾ പിൻവലിച്ചുകൊണ്ട് കൗൺസിൽ എന്നുപറയുന്ന ജില്ലാ ഭരണകൂടത്തെ പിഴുതെറിയുന്ന സമീപനമാണ് യു.ഡി.എഫ്. ഗവൺമെന്റ് അന്ന് സ്വീകരിച്ചത്. അതിനുശേഷം അഞ്ചുവർഷം കഴിഞ്ഞ് വീണ്ടും കേരളത്തിൽ ഇടതുപക്ഷ ജനാധിപത്യ മുന്നണി ഗവൺമെന്റ് അധികാരത്തിൽ വന്ന സന്ദർഭത്തിലാണ് ഇന്നത്തെ ത്രിതല പഞ്ചായത്ത് സംവിധാനം നിലവിൽ വന്നത്. യഥാർത്ഥത്തിൽ ഇന്ന് കേരളത്തിലുള്ള ത്രിതല

പഞ്ചായത്ത് ഭരണ സംവിധാനത്തിന്റെ നേർ അവകാശികൾ അല്ലെങ്കിൽ അതിന്റെ സൃഷ്ടികർത്താക്കൾ എന്നുപറയുന്നത് കേരളത്തിലെ ഇടതുപക്ഷ ജനാധിപത്യ മുന്നണിയാണ്. അധികാര വികേന്ദ്രീകരണവും വികേന്ദ്രീകൃത ആസൂത്രണവും കേരളത്തിന്റെ മുഖച്ഛായ തന്നെ മാറ്റിയിട്ടുണ്ട്. അത് ലോകത്തിനാകെ മാതൃകയായി കാണുകയാണ്. തദ്ദേശ സ്വയംഭരണം കൂടുതൽ ജനക്ഷേമകരം ആക്കുന്നതിനുള്ള പ്രവർത്തനം ഈ സർക്കാർ ആരംഭിച്ചുകഴിഞ്ഞിട്ടുണ്ട് എന്ന് ഇതിനകം വ്യക്തമാക്കാൻ കഴിഞ്ഞിട്ടുണ്ട്. അധികാരവികേന്ദ്രീകരണവും വികേന്ദ്രീകൃത ആസൂത്രണവും കേരളത്തിന്റെ മുഖച്ഛായതന്നെ മാറ്റിയിട്ടുണ്ട്. അത് ലോകത്തിനാകെത്തന്നെ മാതൃകയായി കാണുകയാണ്. തദ്ദേശസ്വയംഭരണം കൂടുതൽ ജനക്ഷേമകരമാക്കുന്നതിനുള്ള പ്രവർത്തനം ഈ സർക്കാർ ആരംഭിച്ചുകഴിഞ്ഞുവെന്ന് ഇതിനകം വ്യക്തമാക്കപ്പെട്ടുകഴിഞ്ഞിട്ടുണ്ട്. അധികാരവികേന്ദ്രീകരണം കൂടുതൽ കരുത്താർജ്ജിക്കണം. അത് പഞ്ചായത്തുകൾക്ക് കൂടുതൽ സ്വാതന്ത്ര്യം നൽകുകയും വേണം. പുറമ്പോക്കുകളിലും മറ്റും താമസിക്കുന്ന പാവങ്ങളുണ്ട് നമ്മുടെ നാട്ടിൽ. പലപ്പോഴും ഈ സഭയിലെ ചർച്ചയിൽ പല അംഗങ്ങളുടെയും ശ്രദ്ധയിൽ,

അവരുടെ വാക്കുകളിൽ ഈ വിഷയം കടന്നുവരാറുണ്ട്. വീടെന്നും കുടിലെന്നും പറയാൻ കഴിയാത്ത പാർപ്പിടങ്ങളാണ് അവരുടെ വാസസ്ഥലങ്ങളെന്ന് നമ്മൾ കാണണം. മഹാഭൂരിപക്ഷത്തിനും വീടുനമ്പരും രേഷൻ കാർഡുമില്ല. വാസസ്ഥലമെന്ന് പറയുന്നത് വസിക്കുന്നവരുടെ പേരിലുമല്ല. ഉടുതുണിക്ക് പോലും ഗതിയില്ലാതെ ദാനം കിട്ടുന്ന പഴതുണികൾ ഉടുത്താണ് അവർ ജീവിക്കുന്നത്. വൈദ്യുതി, വാട്ടർ കണക്ഷൻ, സർക്കാർ പ്രഖ്യാപിക്കുന്ന മറ്റ് ആനുകൂല്യങ്ങൾ മുതലായവയ്ക്ക് അപേക്ഷിക്കാൻ അവർക്ക് കഴിയുന്നില്ല. യാതൊരു സഹായങ്ങളും നിയമവശാൽ അവർക്ക് ഗവൺമെന്റിൽ നിന്നും ലഭിക്കുന്ന ഒരവസ്ഥ ഇന്നില്ലായെന്ന് നമ്മൾ കാണേണ്ടതുണ്ട്. പാവങ്ങളിൽ പാവങ്ങളായ ഇവരെ കണ്ടില്ലെന്ന് നടിക്കാൻ ഈ ഗവൺമെന്റിന് കഴിയില്ല. ഇവിടെ വളരുന്ന കുഞ്ഞുങ്ങളുടെ ഭാവി ശൂന്യമാണ്. അത് അറിഞ്ഞുകൊണ്ട് ഈ വിഭാഗത്തെ മനുഷ്യ ജീവിതത്തിലേക്ക് കൈപിടിച്ചുയർത്താൻ ഈ ഗവൺമെന്റിന് കഴിയേണ്ടതുണ്ടെന്ന് ഞാൻ പ്രത്യേകം ഓർമ്മിപ്പിക്കുന്നു. ഈ വരുന്ന കേരളപ്പിറവി ദിവസം നമ്മുടെ നാടിന് ഒരു ശാപമോക്ഷത്തിന്റെ ദിവസമായിരിക്കും. തുറസ്സായ സ്ഥലങ്ങളിൽ വിസർജ്ജനം ചെയ്യാത്ത ഇന്ത്യയിലെ ഏറ്റവും ജനസാന്ദ്രതയുള്ള സംസ്ഥാനത്തിൽ ഒന്നാകും കേരളം.

ശൗചാലയം ഇല്ലാത്തതോ അവ ഉപയോഗശൂന്യമായതോ ആയ എല്ലാ വീടുകൾക്കും നവംബർ ഒന്നിന് മുമ്പ് ശൗചാലയം നിർമ്മിച്ചു നൽകും. 2,92,000 ടോയ്ലറ്റുകൾ നിർമ്മിക്കുമെന്ന് ഗവൺമെന്റ് ഇതിനകം പ്രഖ്യാപിച്ചുകഴിഞ്ഞിട്ടുണ്ട്. ശുചിത്വത്തിന്റെ കാര്യത്തിൽ പ്രശംസ നേടിയ സംസ്ഥാനമാണ് കേരളം. നമ്മുടെ മുഴുവൻ വീടുകളും ശൗചാലയം എന്ന ലക്ഷ്യം കൈവരിക്കാൻ പോകുകയാണ്. അത് നിസ്സാരമായ കാര്യമല്ല. എന്റെ നിയോജകമണ്ഡലമായ ഒറ്റപ്പാലത്ത് കഴമ്പുഴിപ്പുറം എന്ന പഞ്ചായത്തിലെ വലിയ കുന്നിന് മുകളിൽ 10 ആദിവാസി കുടുംബങ്ങൾ താമസിക്കുന്നുണ്ട്. കുടിക്കാൻപോലും വെള്ളമില്ലാത്ത പ്രദേശത്താണ് അവർ താമസിക്കുന്നത്. മണ്ണ് ഇല്ല, പാറക്കെട്ടുകളാണ് അവിടെയുള്ളത്. ആ കുന്നിന്റെ നെറുകയിൽ താമസിക്കുന്ന ആദിവാസി കുടുംബങ്ങളോട് ശൗചാലയത്തിന്റെ കാര്യം പറഞ്ഞപ്പോൾ അവർക്ക് അത് ബോധ്യപ്പെടുന്ന മട്ടില്ല. കാരണം, സാധാരണ ഇറസ്സായ സ്ഥലങ്ങളാണ് അവർ ഉപയോഗിക്കുന്നത്. ശൗചാലയം വന്നാൽ ഇരട്ടി വെള്ളം ഉപയോഗിക്കേണ്ടി വരുമെന്നതിനാൽ അത് വേണ്ടെന്നാണ് അവരുടെ വാദം. ഈ വിഷയം അവിടുത്തെ പഞ്ചായത്ത് പ്രസിഡന്റും പഞ്ചായത്ത് അംഗങ്ങളും എന്റെ ശ്രദ്ധയിൽപ്പെടുത്തി. ഈ മേഖലയിലെ

ശൗചാലയനിർമ്മാണത്തിന് നിലവിലെ തുക തികയില്ലെന്നും അവർ എന്റെ ശ്രദ്ധയിൽപ്പെടുത്തുകയുണ്ടായി. യാതൊരു തരത്തിലും വെള്ളം ലഭിക്കാത്ത പ്രദേശമാണെന്ന് ഞാൻ പ്രത്യേകം ചൂണ്ടിക്കാണിച്ചു. ഈ വിഷയം നമ്മുടെ തദ്ദേശസ്വയംഭരണ വകുപ്പുമന്ത്രിയുടെ ശ്രദ്ധയിൽപ്പെടുത്തുകയുണ്ടായി. വെള്ളം മലയുടെ താഴെനിന്ന് കൊണ്ടുപോകേണ്ട സ്ഥിതിയാണ് അവിടെയുള്ളത്. പ്രശ്നത്തിന്റെ ഗൗരവം മനസ്സിലാക്കി ആ നിമിഷം മന്ത്രി ഇടപെട്ട് നിശ്ചിത തുക വർദ്ധിപ്പിക്കാൻ ബന്ധപ്പെട്ടവർക്ക് നിർദ്ദേശം നൽകി. ചടുലമായ ഇടപെടൽ നടത്തിയ ബഹുമാനപ്പെട്ട മന്ത്രി ഡോ. കെ. ടി. ജലീലിനെ ഞാൻ ഈ കാര്യത്തിൽ പ്രത്യേകം അഭിനന്ദിക്കുകയാണ്. യു.ഡി.എഫ്. സർക്കാർ അധികാരത്തിൽ വന്നതിൽപ്പിന്നെ കുടുംബശ്രീയിൽ സർവ്വത്ര അഴിമതിയാണെന്ന് പത്രവാർത്തകൾ വന്നിരുന്നു. അമൃതംപൊടി അഴിമതിയുമായി ബന്ധപ്പെട്ട പത്രവാർത്ത വന്നതിൽപ്പിന്നെ ഞെട്ടിപ്പിക്കുന്ന നിരവധി സംഭവങ്ങളാണ് പുറത്തുവന്നത്. കുടുംബശ്രീ പ്രവർത്തകർക്ക് പരിശീലനം നൽകുന്നതിനും പദ്ധതി അനുവദിക്കുന്നതിലും വരെ അഴിമതി ഉണ്ടായിരുന്നു. എൽ.ഡി.എഫ്. സർക്കാർ ഭരണകാലത്ത് കൂട്ടായ്മയിലൂടെ സാമ്പത്തികവും സാമൂഹികവുമായ മുന്നേറ്റത്തിന് ആത്മവിശ്വാസം ഉണ്ടാക്കിയ

പ്രസ്ഥാനങ്ങളുടെ പട്ടികയിൽ ആദ്യസ്ഥാനം നമ്മുടെ സംസ്ഥാനത്തെ കുടുംബശ്രീക്കായിരുന്നു. എന്നാൽ 5 വർഷം കൊണ്ട് ഈ പ്രസ്ഥാനത്തെ വേരോടെ നശിപ്പിക്കാനാണ് യു.ഡി.എഫ്. ഗവൺമെന്റ് ശ്രമിച്ചത്. കടലാസ് പദ്ധതിയുടെ മറവിലുള്ള ജനശ്രീ മിഷൻ അല്ല കുടുംബശ്രീയെന്നു പറയുന്നത്. അഴിമതി തുടച്ചുനീക്കാൻ പ്രത്യേകം വെബ്സൈറ്റ് സംവിധാനവുമായി..... തദ്ദേശസ്വയംഭരണ വകുപ്പുമായി ബന്ധപ്പെട്ട് പൊതുജനങ്ങൾക്കും ജീവനക്കാർക്കും അഴിമതി ഉൾപ്പെടെ ഏത് പരാതിയും തെളിവുസഹിതം നൽകാൻ കഴിയുംവിധമാണ് വെബ്സൈറ്റ് സജ്ജീകരിച്ചിരിക്കുന്നത്. വെബ്സൈറ്റ് ഉടൻ നിലവിൽ വരുമെന്ന് പ്രഖ്യാപിച്ചുകഴിഞ്ഞു. അഴിമതി, വിവിധ തദ്ദേശസ്വയംഭരണ സ്ഥാപനങ്ങളിൽനിന്നും ലഭിക്കുന്ന സേവനങ്ങൾ, പെൻഷനുകൾ, ഉദ്യോഗസ്ഥരുടെ സമീപനങ്ങൾ തുടങ്ങിയ വിഷയങ്ങളിന്മേലുള്ള പരാതികൾ വെബ്സൈറ്റിലൂടെ നൽകാൻ കഴിയുന്ന ഒരവസ്ഥയുണ്ടാകും. മന്ത്രി ഓഫീസിലുണ്ടാകുന്ന ബുദ്ധിമുട്ടുകളെക്കുറിച്ച് പരാതി നൽകുന്നതിനും ഈ സംവിധാനം ഉപയോഗിക്കാവുന്നതാണ്. തെളിവ് സഹിതം പരാതി നൽകിയാൽ പരിശോധിച്ച് ഉടൻ നടപടി ഉണ്ടാകുമെന്നും ഗവൺമെന്റ് പ്രഖ്യാപിച്ചുകഴിഞ്ഞിട്ടുണ്ട്. തദ്ദേശസ്വയംഭരണ സ്ഥാപനങ്ങളിൽനിന്നും മികച്ച

സേവനം ലഭിക്കാൻ ഇത് സഹായകമാകുമെന്ന് ജനങ്ങൾ പ്രതീക്ഷിക്കുന്നു. വിപുലമായ അധികാരങ്ങളും വിഭവങ്ങളും ഉദ്യോഗസ്ഥ സംവിധാനങ്ങളും പ്രാദേശിക സർക്കാരുകൾക്ക് നൽകിയ കേരളത്തിലെ അധികാരവികേന്ദ്രീകരണം ഇതര സംസ്ഥാനങ്ങൾക്ക് മാത്രമല്ല, ലോകത്തിലെ മറ്റ് രാജ്യങ്ങൾക്കും മാതൃകയാണെന്ന് കാണേണ്ടതുണ്ട്. ജനപങ്കാളിത്തവും സുതാര്യതയും കാര്യക്ഷമതയുമുള്ള അധികാരവികേന്ദ്രീകരണമാണ് കേരളത്തിന്റെ സവിശേഷത എന്ന് പറയുന്നത്. വികസന കാര്യത്തിൽ ബഹുജന പങ്കാളിത്തം ഉറപ്പുവരുത്തുന്നതിന്റെ ബോധ്യമാണ് ജനകീയാസൂത്രണത്തിന്റെ പ്രചോദനം. ഇന്നൊരു പുതിയ വികസന സംസ്കാരമാണ് കേരളത്തിലുള്ളത്. അധികാരവും സമ്പത്തും വികേന്ദ്രീകരിച്ച് പ്രാദേശിക സർക്കാരുകളെ ഏൽപ്പിച്ചാൽ അത് പാഴായിപ്പോകില്ലെന്ന് ജനകീയാസൂത്രണംകൊണ്ട് തെളിയിക്കാൻ ഈ വകുപ്പിനും എൽ.ഡി.എഫ്. സർക്കാരിനും കഴിയുമെന്ന് കേരള ജനതയ്ക്ക് ഉറപ്പുണ്ട്. കേന്ദ്ര - സംസ്ഥാന സർക്കാരുകൾ നൽകുന്ന തുക അറിയാൻ കഴിയുമെങ്കിലും മാസങ്ങൾ വേണ്ടിവരുന്ന പദ്ധതി രൂപീകരണ നടപടിക്രമങ്ങളിൽ കുരുങ്ങി സമയബന്ധിതമായി പദ്ധതി നിർവ്വഹിക്കാൻ കഴിയാത്ത ഒരവസ്ഥ പരിഹരിക്കാൻ കഴിയേണ്ടതുണ്ട്. കാർഷികമേഖലയിലെ സഹായം,

ആശുപത്രികളിൽ തക്കസമയത്ത് മരുന്ന് വാങ്ങൽ, സ്കൂൾ തുറക്കുമുമ്പുള്ള അറ്റകുറ്റപ്പണി തുടങ്ങിയ കാര്യങ്ങൾ തക്കസമയത്ത് പൂർത്തീകരിക്കാൻ കഴിയേണ്ടതുണ്ട്. വികേന്ദ്രീകരണാസൂത്രണത്തിലൂടെ അഭിമാനകരമായ നേട്ടം കൈവരിക്കാൻ കേരളത്തിന് കഴിഞ്ഞിട്ടുണ്ടെങ്കിലും പദ്ധതിയാസൂത്രണത്തിലും നിർവ്വഹണത്തിലും ഒഴിവാക്കേണ്ടുന്ന കാലതാമസവും പോരായ്മകളും നമുക്ക് പരിഹരിക്കാൻ കഴിയേണ്ടതുണ്ട്.

ആധുനിക ജനാധിപത്യ ഭരണ സംവിധാനത്തിൽ പരാമാധികാരം ജനങ്ങളിൽ നിക്ഷിപ്തമാണ്. നിയമങ്ങൾ കർശനമായി പാലിക്കുന്ന പക്ഷം നിലവിലുള്ള പല നിയമവിരുദ്ധ പ്രവർത്തനങ്ങളും നമുക്ക് അവസാനിപ്പിക്കാൻ കഴിയുന്നതാണ്. നമ്മുടെ തദ്ദേശസ്വയംഭരണ സ്ഥാപനങ്ങളെ ജനങ്ങളുടെ അഭിവൃദ്ധിക്കും വികസനത്തിനും ഒറ്റക്കെട്ടായി പ്രവർത്തിക്കുന്ന മാതൃകാ ഭരണ സ്ഥാപനങ്ങളായി മാറ്റുന്നതിനും ഇന്നത്തെ എൽ.ഡി.എഫ്. സർക്കാരിന് കഴിയുമെന്ന് കരുതുന്നു.

മി. സ്പീക്കർ: യെസ്..... പ്ലീസ് കൺക്ലൂഡ്..... അങ്ങയുടെ സമയം കഴിഞ്ഞു.

ശ്രീ. പി. ഉണ്ണി: കേരളത്തിന്റെ ചരിത്രം പരിശോധിച്ചാൽ വ്യക്തമാകുന്ന

ഒരു കാര്യമുണ്ട്. നേരത്തെ സൂചിപ്പിച്ചതുപോലെ ഇടതുപക്ഷമാണ് എക്കാലത്തും അധികാരവികേന്ദ്രീകരണത്തിനുവേണ്ടി നിലകൊള്ളുന്നത്. ഒരു പോയിന്റുകൂടി പറഞ്ഞുകൊണ്ട് ഞാൻ അവസാനിപ്പിക്കാം. ഈ ധനാഭ്യർത്ഥനകളെ ഞാൻ പിന്താങ്ങുന്നതോടൊപ്പം പാലക്കാട് കെ.എസ്.ആർ.ടി.സി.യുമായി ബന്ധപ്പെട്ട് ഒരു കാര്യം ബന്ധപ്പെട്ട മന്ത്രിയുടെ ശ്രദ്ധയിൽ കൊണ്ടുവരാൻ ഞാൻ ആഗ്രഹിക്കുന്നു. പാലക്കാട് കെ.എസ്.ആർ.ടി.സി. സ്റ്റാന്റ് പരിപൂർണ്ണമായും പൊളിച്ചിട്ടു നിലയിലാണ്. കർണ്ണാടക, തമിഴ്നാട് തുടങ്ങിയ സംസ്ഥാനങ്ങളിലേക്ക് ധാരാളം വിദ്യാർത്ഥികളും ജോലിക്കാരും യാത്ര ചെയ്യുന്നുണ്ട്. കെ.എസ്.ആർ.ടി.സി. സ്റ്റാന്റിൽ ഇവർക്ക് ബസ് കാത്തുനിൽക്കാൻപോലും കഴിയുന്നില്ല. കുളംപോലെ വലിയ കുഴികൾ ഉണ്ടായിരിക്കുകയാണ്. നിലവിലുള്ള കെട്ടിടങ്ങളും ഇനി പൊളിച്ചുനീക്കമെന്നാണ് പറയുന്നത്. പുതിയ കെട്ടിടങ്ങൾ പണിയാൻ ആവശ്യമായ യാതൊരു ശ്രമവും അവിടെ നടന്നുകാണുന്നില്ല എന്നതാണ് വസ്തുത. അതുപോലെതന്നെയാണ് നഗര വികസനവുമായി ബന്ധപ്പെട്ട് എന്റെ നിയോജകമണ്ഡലമായ ഒറ്റപ്പാലത്ത് വാഹനങ്ങൾക്ക് ഒന്നേകാൽ മണിക്കൂർ വരെ രൂപപ്പെടുന്നുണ്ട്. റോഡിന്റെ എൻക്രോച്ച്മെന്റ് അവിടെ ശക്തമാണ്.

മി. സ്ലീക്കർ: യെസ്..... പ്ലീസ് അവസാനിപ്പിക്കണം.

ശ്രീ. പി. ഉണ്ണി: അതുകൊണ്ട് നഗരവികസനത്തിന് ആവശ്യമായ നടപടികൾ സ്വീകരിക്കുന്നതിൽ നമ്മുടെ റവന്യൂ വകുപ്പ് കാര്യമായി ശ്രദ്ധിക്കേണ്ടതുണ്ടെന്നുകൂടി ഓർമ്മപ്പെടുത്തിക്കൊണ്ട് ഈ ധനാഭ്യർത്ഥനകളെ പൂർണ്ണമായും പിന്താങ്ങിക്കൊണ്ട് ഞാൻ അവസാനിപ്പിക്കുന്നു.

ശ്രീ. എം. വിൻസെന്റ്: സർ, ഞാൻ ഈ ധനാഭ്യർത്ഥനകളെ എതിർക്കുകയാണ്. അപൂർവ്വമായ ഒരു റെക്കോർഡിന് ഉടമയാണ് ഈ സർക്കാർ. അധികാരത്തിൽവന്ന് നൂറ് ദിവസങ്ങൾക്കുള്ളിൽത്തന്നെ ജനങ്ങളുടെ കരിങ്കൊടി പ്രതിഷേധത്തിനിരയായ ആദ്യത്തെ സർക്കാരാണ് ഇന്ന് അധികാരത്തിലിരിക്കുന്ന ഇടതുപക്ഷ മുന്നണി സർക്കാർ. എങ്ങനെയാണ് ജനങ്ങൾ പ്രതിഷേധിക്കാതിരിക്കുക; ഈ സർക്കാരിന്റെ സമീപനംതന്നെ അതാണല്ലോ. ശ്രീ. ഉമ്മൻ ചാണ്ടിയുടെ നേതൃത്വത്തിലുണ്ടായിരുന്ന യു.ഡി.എഫ്. സർക്കാർ 718 ബാറുകൾ അടച്ചു പൂട്ടിയപ്പോൾ ശ്രീ. പിണറായി വിജയൻ സർക്കാർ 748 നമ്പ് സ്റ്റോറുകളാണ് അടച്ചുപൂട്ടിയത്. നഷ്ടത്തിൽ പോകുന്നവയാണ് പൂട്ടുന്നതെങ്കിൽ കെ.എസ്.ആർ.ടി.സി., ഇലക്ട്രിസിറ്റി

ബോർഡ് എന്നിവയെല്ലാം പൂട്ടേണ്ട; സാധാരണക്കാരായ ജനങ്ങൾക്ക് സബ്സിഡി ഇനത്തിൽ സാധനങ്ങൾ കൊടുക്കുന്ന നന്മ സ്റ്റോറുകൾ അടച്ചുപൂട്ടിയ സർക്കാരാണിത്. അതുകൊണ്ടാണ് ജനങ്ങളുടെ വലിയ പ്രതിഷേധം ഉയർന്നുവരുന്നത്.

മന്ത്രിസ്ഥാനം രാജിവച്ച ശ്രീ. ഇ. പി. ജയരാജൻ കഴിഞ്ഞ തിങ്കളാഴ്ച ഈ സഭയിൽ വളരെ വികാരനിർഭരമായ ഒരു പ്രസംഗം നടത്തി. അതിന് അർഹിക്കുന്ന ഗൗരവം നമ്മൾ കൊടുത്തിട്ടുണ്ടോ എന്നുള്ളത് സംശയമാണ്. അദ്ദേഹത്തിനെതിരെ രാജ്യത്തിനകത്തും പുറത്തും വലിയ ഗൂഢാലോചന നടന്നു എന്നുള്ളതിനെ സംബന്ധിച്ച് അന്വേഷിക്കേണ്ടതല്ലേ; സി.ബി.ഐ.യെ പോലെ, അന്തർദേശീയ തലത്തിൽ അന്വേഷണം നടത്താൻ സാധിക്കുന്ന ഒരു ഏജൻസിയെ വെച്ച് ഇക്കാര്യം അന്വേഷിക്കേണ്ടതല്ലേ; മാഫിയകളുടേയും ലോബികളുടേയും സമ്മർദ്ദവും സ്വാധീനവും ഗൂഢാലോചനയും ഇതിലുണ്ടെന്നും അദ്ദേഹം പറഞ്ഞു. അദ്ദേഹത്തിന്റെ ബന്ധുവിനെ നിയമിക്കാൻ അദ്ദേഹത്തെ പ്രേരിപ്പിച്ചത് ഇവരുടെ ഗൂഢാലോചന കൊണ്ടാണോ; ഇവരെല്ലാവരും അദ്ദേഹത്തിന്റെ അടുത്തുചെന്ന് നിങ്ങൾ നിങ്ങളുടെ ബന്ധുവിനെ നിയമിക്കൂ എന്നുപറഞ്ഞ് ഗൂഢാലോചന നടത്തിയോ; എത്ര പരിഹാസ്യമായിട്ടാണ് ഈ

സർക്കാർ മുന്നോട്ടുപോകുന്നതെന്ന് നമുക്ക് കാണാൻ സാധിക്കും.

35 ലക്ഷത്തോളം ജനങ്ങൾ പ്രതിദിനം ആശ്രയിക്കുന്ന, സാധാരണക്കാരന്റെ യാത്രാ മാധ്യമമായ കെ.എസ്.ആർ.ടി.സി.യെ സംരക്ഷിക്കുന്നതിനുള്ള യാതൊരു നടപടിയും ഉണ്ടാകുന്നില്ല. വലിയ പ്രതീക്ഷയോടുകൂടിയാണ് ഈ ബഡ്ജറ്റിനെ നോക്കിക്കണ്ടത്. എന്നാൽ പരിഷ്കരണ പാക്കേജം രക്ഷാ പാക്കേജമുണ്ടാക്കും എന്നു പറഞ്ഞുപോയതല്ലാതെ വെറും 50 കോടി രൂപ മാത്രമാണ് പുതിയ ബസ്സുകൾ വാങ്ങുന്നതിനായി മാറ്റി വെച്ചിരിക്കുന്നത്. യു.ഡി.എഫ്. സർക്കാരിന്റെ കാലത്ത് നടപ്പിലാക്കിയിരുന്ന വലിയ പുനരുദ്ധാരണ പാക്കേജിന്റെ ഭാഗമായി കെ.എസ്.ആർ.ടി.സി. ഗവൺമെന്റിന് കൊടുക്കേണ്ട 1,100 കോടി രൂപ എഴുതിത്തള്ളിയിരുന്നു. കെ.ടി.ഡി.എഫ്.സി. 14.50 ശതമാനം പലിശയ്ക്ക് കെ.എസ്.ആർ.ടി.സി.-ക്ക് നൽകിയിരുന്ന 1,300 കോടി രൂപ ആറുവർഷംകൊണ്ട് അടയ്ക്കേണ്ടതാണ്. അതുസംബന്ധിച്ച് ബാങ്കുകളുടെ ഒരു കൺസോർഷ്യമുണ്ടാക്കി 12 ശതമാനം പലിശയ്ക്ക് 20 വർഷത്തെ തിരിച്ചടവ് കാലാവധി നൽകിക്കൊണ്ട് പ്രതിമാസം തിരിച്ചടവിനത്തിൽ 30 കോടി രൂപ കെ.എസ്.ആർ.ടി.സി.ക്ക് ലഭ്യമുണ്ടാക്കുന്ന നടപടിയാണ് ആ പുനരുദ്ധാരണ

പാക്കേജിന്റെ ഭാഗമായി നമ്മൾ ഉണ്ടാക്കിയത്. അതുപോലെതന്നെ പെൻഷണർമാർക്ക് പെൻഷൻ കിട്ടാതിരുന്ന സാഹചര്യത്തിൽ പെൻഷന്റെ പകുതി ബാധ്യത അന്ന് യു.ഡി.എഫ്. സർക്കാർ ഏറ്റെടുക്കുകയുണ്ടായി. അന്ന് പ്രതിപക്ഷം പറഞ്ഞത് ആ പെൻഷന്റെ മുഴുവൻ ബാധ്യതയും സർക്കാർ ഏറ്റെടുക്കണമെന്നാണ്. എന്നാൽ ഇവർ അധികാരത്തിൽ വന്നതിനുശേഷമുള്ള ആദ്യത്തെ ബഡ്ജറ്റിൽ അതിന്റെ ഒരു ലക്ഷണവും കാണുന്നില്ല. ഇടതുനണിയുടെ പ്രകടന പത്രികയിലെ 222-ാമത്തെ പാഠഗ്രാഹിയിൽ പറഞ്ഞിരിക്കുന്നത് കെ.എസ്.ആർ.ടി.സി.യുടെ മുഴുവൻ കടങ്ങളും ഏറ്റെടുക്കുമെന്നാണ്. ഈ സർക്കാരിന്റെ ഭാഗത്തുനിന്നും ഇതുസംബന്ധിച്ച് ഇതുവരെ എന്തെങ്കിലും നടപടികൾ ഉണ്ടായിട്ടുണ്ടോ; ഇത് പരിശോധിക്കേണ്ടതല്ലേ. കഴിഞ്ഞ യു.ഡി.എഫ്. സർക്കാരിന്റെ കാലത്ത് 1,500-ഓളം പുതിയ ബസ്സുകൾ വാങ്ങി. അതിന്റെ ബോഡി ചെയ്ത് ഇപ്പോൾ ഇറക്കിക്കൊണ്ടിരിക്കുകയാണ്. കഴിഞ്ഞ സർക്കാരിന്റെ കാലത്ത് വാങ്ങിയ ബസ്സുകൾ ഇപ്പോൾ ബോഡി ചെയ്തിരുന്നതിന്റെ അടിസ്ഥാനത്തിൽ ഇപ്പോൾ കുറേ ഷെഡ്യൂളുകൾ വർദ്ധിച്ചിട്ടുണ്ട്. ഷെഡ്യൂളുകൾ വർദ്ധിച്ചിട്ടും വരുമാനം കുറഞ്ഞുകൊണ്ടിരിക്കുന്ന കാഴ്ചയാണ് ഇപ്പോൾ കാണാൻ സാധിക്കുന്നത്.

2015-ൽ യു.ഡി.എഫ്. സർക്കാരിന്റെ കാലത്ത് ഒരു കിലോമീറ്ററിന് 34.85 രൂപയാണ് വരുമാനമെങ്കിൽ ഇന്നത് 29.67 രൂപയായി കുറഞ്ഞിരിക്കുകയാണ്. ഷെഡ്യൂളുകൾ കൂടിയിട്ടും വരുമാനം കുറയുകയാണ്. ഇതൊരു നാഥനില്ലാ കളരിയായി മാറിയിരിക്കുകയാണ്. എന്തുകൊണ്ടാണ് ഷെഡ്യൂളുകൾ കൂടിയിട്ടും വരുമാനം കുറയുന്നത് എന്ന് സർക്കാർ പരിശോധിക്കേണ്ട; ഇങ്ങനെ വരുമാനം കുറയുന്നതിനുകാരണം ഈ മന്ത്രിയുടെ..... ബഹുമാനപ്പെട്ട മന്ത്രി പരിണിതപ്രജ്ഞനാണ്,പക്ഷേ കെ.എസ്.ആർ.ടി.സി. അദ്ദേഹത്തിന്റെ നിയന്ത്രണത്തിലല്ല, സി.ഐ.ടി.യുടെ നിയന്ത്രണത്തിലാണ് പൊയ്ക്കൊണ്ടിരിക്കുന്നത്. ട്രാൻസ്ഫറുകളും ഷെഡ്യൂളുകളുമെല്ലാം തീരുമാനിക്കുന്നത് അവരാണ്. അങ്ങ് മന്ത്രിയുടെ അധികാരം വിനിയോഗിച്ചുകൊണ്ട് മുന്നോട്ടുപോകണമെന്നാണ് ഇതുസംബന്ധിച്ച് എനിക്ക് ബഹുമാനപ്പെട്ട മന്ത്രിയോട് പറയുവാനുള്ളത്.

കെ.എസ്.ആർ.ടി.സി.യെ രക്ഷിക്കാൻ പ്രൊഫ. സുശീൽ ചെന്ന എന്തൊരു സഖാവിനെ കൊണ്ടുവരാൻ പോവുകയാണ്. അദ്ദേഹത്തെക്കൊണ്ട് ഒരു റിപ്പോർട്ട് തയ്യാറാക്കാൻ പോകുന്നു. ഇതേ വ്യക്തി 2006-ലെ ഇടതുപക്ഷ സർക്കാരിന്റെ കാലത്തും ഒരു റിപ്പോർട്ട് കൊണ്ടുവന്നിട്ടുണ്ട്. ആ റിപ്പോർട്ട്

എവിടെയാണ്; അതിന്റെ ഭാഗമായി എന്തെങ്കിലും സംഭവിച്ചോ; ഇവിടെയൊരു ഗൂഢാലോചന നടക്കുകയാണ്. എന്താണത്; ഒരു റിപ്പോർട്ട് ഉണ്ടാക്കി കെ.എസ്.ആർ.ടി.സി.യിൽ ചാർജ്ജ് വർദ്ധിപ്പിക്കാനുള്ള ഗൂഢാലോചനയുടെ ഭാഗമായാണ് പ്രൊഫ. സുശീൽ ഖന്നയെ കൊണ്ടുവരുന്നത്. കെ.എസ്.ആർ.ടി.സി.യെ മെച്ചപ്പെടുത്താനാണെങ്കിൽ, ഇതുപോലെ ആറ് റിപ്പോർട്ടുകൾ കെ.എസ്.ആർ.ടി.സി. ചീഫ് ഓഫീസിൽ പൊടിപിടിച്ചു കിടക്കുന്നുണ്ട്. അതിൽ ഏതെങ്കിലുമൊരു റിപ്പോർട്ട് എടുത്ത് കെ.എസ്.ആർ.ടി.സി.യെ പുനരുദ്ധരിക്കാനുള്ള എന്തെങ്കിലും നടപടി ഈ സർക്കാർ സ്വീകരിക്കേണ്ടതല്ലേ; അങ്ങനെ യാതൊരു നടപടിയും ഉണ്ടാക്കുന്നില്ല. ശമ്പളം ഒന്നാം തീയതി കൊടുക്കുമെന്ന് പ്രകടന പത്രികയിൽ പറഞ്ഞിരുന്നു. ശമ്പളം അവസാനത്തെ പ്രവൃത്തി ദിവസം കൊടുക്കുമെന്നും പെൻഷൻ ആദ്യത്തെ പ്രവൃത്തി ദിവസം കൊടുക്കുമെന്നും പറഞ്ഞിരുന്നു. പക്ഷേ ഈ മാസത്തെ പെൻഷൻ ഇതുവരെയും കൊടുത്തിട്ടില്ല. ശ്രീ. കെ. ബി. ഗണേഷ് കുമാർ ഇവിടെ പറഞ്ഞതുപോലെ 5-ാം തീയതിയാണ് കെ.എസ്.ആർ.ടി.സി.യിലെ പെൻഷൻ കൊടുത്തിരിക്കുന്നത്. കെ.എസ്.ആർ.ടി.സി.യെ രക്ഷിക്കാനാവശ്യമായ എന്തെങ്കിലും നടപടി ഈ

സർക്കാരിന്റെ ഭാഗത്തുനിന്നും ഉണ്ടായിട്ടുണ്ടോ; ഞങ്ങളുടെ കാലത്ത് കെ.എസ്.ആർ.ടി.സി.യെ പുനരുദ്ധരിക്കുന്നതിനായി നല്ല നടപടികൾ സ്വീകരിച്ചു. മാത്രമല്ല, ഡീസലിന്റെ വില കുറഞ്ഞപ്പോൾ യാത്രാചാർജിൽ ഒരു രൂപ കുറയ്ക്കാനും തയ്യാറായി. ഇടതുപക്ഷത്തിന്റെകൂടി ആവശ്യം അംഗീകരിച്ചുകൊണ്ടാണ് കഴിഞ്ഞ ഗവൺമെന്റ് കെ.എസ്.ആർ.ടി.സി.യിലെ ചാർജ്ജ് കുറച്ചത്. കെ.എസ്.ആർ.ടി.സി.യെ പുനരുദ്ധരിക്കാനും പുനരുജ്ജീവിപ്പിക്കാനുമുള്ള യാതൊരു നടപടിയും ഈ ഗവൺമെന്റ് സ്വീകരിക്കുന്നില്ല. പകരം ശമ്പളപരിഷ്കരണം നടപ്പിലാക്കാതിരിക്കാൻ, ചാർജ്ജ് വർദ്ധിപ്പിക്കാൻ ഒരു റിപ്പോർട്ട് വാങ്ങാനുള്ള നിലപാടുമായിട്ടാണ് ഈ സർക്കാർ മുന്നോട്ടുപോകുന്നത്. ഇത് അപകടകരമായൊരു സാഹചര്യമാണെന്ന് പറയാൻ ഞാൻ ആഗ്രഹിക്കുകയാണ്.

ഈ സർക്കാർ അധികാരത്തിൽ വന്നിട്ട് 5 മാസമായി. ഈ കാലയളവിനുള്ളിൽത്തന്നെ ഒരു കാലത്തും ചെയ്തിട്ടില്ലാത്ത വിധത്തിലുള്ള ജനവിരുദ്ധ നടപടികളുമായാണ് സർക്കാർ മുന്നോട്ടുപോകുന്നത്. രാഷ്ട്രീയ കൊലപാതകങ്ങളുൾപ്പെടെ 80 കൊലപാതകങ്ങൾ, 8,000 സംഘട്ടനങ്ങൾ, എ.ടി.എം. ഉൾപ്പെടെയുള്ള സ്ഥാപനങ്ങളിലെ വ്യാപകമായ കവർച്ച, സ്വാശ്രയ

കൊള്ള, ബന്ധു നിയമനം, മന്ത്രിയുടെ രാജി, സ്ത്രീപീഡനങ്ങൾ, ഗോവിന്ദചാമിയെ സഹായിച്ചത്, വിലക്കയറ്റം ഉൾപ്പെടെ 5 വർഷംകൊണ്ട് ഒരു സർക്കാരം ചെയ്യാത്ത ജനദ്രോഹ നടപടികളാണ് ഇക്കഴിഞ്ഞ 5 മാസംകൊണ്ട് ചെയ്തത്. ശൈശവാവസ്ഥയിൽ ഇതാണ് സ്ഥിതിയെങ്കിൽ 5 വർഷംകൊണ്ട്, ഈ സർക്കാർ പ്രായപൂർത്തിയാകുമ്പോൾ, എന്ത് അത്യാഹിതമാണ് ഈ സംസ്ഥാനത്ത് ഉണ്ടാകാൻ പോകുന്നതെന്ന് നമുക്ക് ഊഹിക്കാവുന്നതേയുള്ളൂ.

അഴിമതി വിരുദ്ധനായ ഒരു വിജിലൻസ് ഡയറക്ടറെ സംബന്ധിച്ച് ഇവിടെ പറഞ്ഞു നടക്കുന്നുണ്ടല്ലോ. ആ വിജിലൻസ് ഡയറക്ടർക്കെതിരെ പ്രതിപക്ഷം ഒന്നും പറയുന്നില്ലല്ലോ. ഇവിടെ യഥാർത്ഥത്തിൽ എന്താണ് സംഭവിച്ചിരിക്കുന്നത്; അദ്ദേഹത്തിനെതിരെ ഫിനാൻസ് ഇൻസ്പെക്ഷൻ വിംഗ് ക്രമക്കേട് കണ്ടെത്തി. ശ്രീ. പിണറായി വിജയനെതിരെയും ലാവ്ലിൻ കേസിൽ ഫിനാൻസ് ഇൻസ്പെക്ഷൻ വിംഗിന്റെ ഒരു കണ്ടെത്തലുണ്ടായിരുന്നു. അതിനുശേഷം വിജിലൻസ് അന്വേഷണം നടന്നു. ഇവിടെ വിജിലൻസ് ഡയറക്ടർ ഒരു മുൻകൂർ ജാമ്യം എടുക്കുകയാണ് ചെയ്യുന്നത്. ഇദ്ദേഹത്തിനെതിരായി നാളെ ഒരു വിജിലൻസ് കേസ് വരുമ്പോൾ അദ്ദേഹത്തിന് ആ സ്ഥാനത്ത് ഇരിക്കാൻ സാധിക്കില്ല. അത് മുൻകൂട്ടി

കണ്ടുകൊണ്ടാണ് അദ്ദേഹം രാജി വയ്ക്കാൻ പോകുന്നത്. അങ്ങനെ രാജി വയ്ക്കാൻ ശ്രമിക്കുമ്പോൾ മാർക്സിസ്റ്റ് കമ്മ്യൂണിസ്റ്റ് പാർട്ടി അവർക്ക് കഴിഞ്ഞ കാലത്ത് നൽകിയിട്ടുള്ള ഉദ്ദിഷ്ടകാര്യത്തിനുള്ള ഉപകാരസ്മരണ എന്നുള്ള നിലയ്ക്ക് അദ്ദേഹത്തെ ആ സ്ഥാനത്ത് തുടരാൻ അനുവദിക്കുകയാണ്. ഇങ്ങനെ അഞ്ചുമാസംകൊണ്ട് ഇതുപോലെ ജനവിരുദ്ധമായ ഈ സർക്കാരിന്റെ ധനാഭ്യർത്ഥനയെ ശക്തമായി എതിർത്തുകൊണ്ട് ഞാൻ നിർത്തുന്നു.

ശ്രീമതി സി. കെ. ആശ: സർ, ഈ രണ്ടു വകുപ്പുകളുടേയും ധനാഭ്യർത്ഥനകളെ ഞാൻ സർവ്വാത്മനാ സ്വാഗതം ചെയ്യുന്നു. കേരളത്തിൽ പുതിയ സർക്കാർ ഭരണത്തിലേറിയിട്ട് ഏതാനും മാസങ്ങളെ ആകുന്നുള്ളൂ. എങ്കിലും, ഇതിനകം സർക്കാർ സ്വീകരിച്ച നടപടികൾ ജനോപകാരപ്രദവും ഏറെ പ്രതീക്ഷ നൽകുന്നതുമാണ്. ജനകീയ സർക്കാരിന്റെ ഭരണനേട്ടങ്ങളെക്കുറിച്ച് അജ്ഞത നടിച്ചുകൊണ്ട് അഴിമതിക്കെതിരെ സർക്കാർ പ്രഖ്യാപിച്ച കുരിശുയുദ്ധത്തെ പിന്നിൽനിന്നു കുത്തി അഴിമതിക്കാർക്ക് സഹായകരമായ രീതിയിൽ ഒളിയുദ്ധം നടത്തുന്ന പ്രതിപക്ഷത്തിന്റെ നീക്കം അഴിമതി വിമുക്തമായ ഒരു ഭാവി കേരളത്തിന് ഭീഷണിയാണെന്ന് ഞാൻ ഭയപ്പെടുന്നു.

ഇന്ന് ബഹുമാനപ്പെട്ട ഒരംഗം ഈ സഭയിൽ സൂചിപ്പിച്ചതുപോലെ കേരളത്തിൽ മൂന്ന് പേർക്ക് ഒരു വാഹനം എന്ന കണക്കിലുണ്ട്. അപ്രകാരം വാഹനങ്ങളുടെ ബാഹുല്യം മൂലം റോഡ് ഗതാഗതം വളരെ പ്രതിസന്ധിയിലാണെന്ന് നമുക്കെല്ലാപേർക്കും അറിയാവുന്നതാണ്. റോഡുകളിലെ ബ്ലോക്ക് കാരണം ആർക്കും തന്നെ യഥാസമയം യഥാസ്ഥാനത്ത് എത്തിച്ചേരുന്നതിന് സാധിക്കുന്നില്ല. ഈ അവസരത്തിലാണ് ജലഗതാഗതത്തിനുള്ള പ്രാധാന്യം ഏറി വരുന്നത്. ജലഗതാഗതത്തിന് കൂടുതൽ റൂട്ടുകൾ ആരംഭിക്കുകയും അവയിൽ അതിവേഗ ബോട്ടു സർവ്വീസുകൾ തുടങ്ങുകയും ചെയ്താൽ ജനങ്ങൾ മുൻകാലങ്ങളെ അപേക്ഷിച്ച് ജലഗതാഗതത്തെ കൂടുതൽ ആശ്രയിക്കുമെന്ന കാര്യത്തിൽ യാതൊരു സംശയവുമില്ല. ജലഗതാഗത വകുപ്പിലെ ഒരു ജീവനക്കാരന്റെ ഭാര്യയായ ഞാൻ വളരെ അഭിമാനപൂർവ്വം പറയട്ടെ, ഈ ഗവൺമെന്റ് അധികാരത്തിൽ വന്നതിനുശേഷം ജലഗതാഗതത്തെ കൂടുതൽ കാര്യക്ഷമമാക്കുന്നതിന് ഒട്ടനവധി കാര്യങ്ങൾ ചെയ്തിട്ടുണ്ട്. നാലു ബോട്ടുകൾ ഒരേ സമയം റിപ്പയർ ചെയ്യാവുന്ന കേരളത്തിലെ തന്നെ ആദ്യത്തെ ഇൻലാന്റ് വാട്ടർവേയിലെ ഡ്രൈഡോക്ക് 7.10 കോടി രൂപ മുടക്കി ഇപ്പോൾ നിർമ്മിച്ചിട്ടുണ്ട്. കൂടാതെ സ്ലിപ്പ് വേയും നിർമ്മാണം

പൂർത്തീകരിച്ചിട്ടുണ്ട്. ഹൗസ് ബോട്ടുകൾ കൂടി റിപ്പയർ ചെയ്യത്തക്ക രീതിയിൽ ഡോക്കിനെ പൂർണ്ണമായും യന്ത്രവൽക്കരിക്കുന്നതിനുള്ള നടപടികളും സ്വീകരിച്ച ഈ ഗവൺമെന്റിനേയും മന്ത്രിയേയും ഈ അവസരത്തിൽ ഞാൻ അഭിനന്ദിക്കുകയാണ്. കഴിഞ്ഞ എൽ.ഡി.എഫ്. സർക്കാരിന്റെ കാലത്ത് തന്നെ 45-ഓളം ബോട്ടുകൾ റീപ്ലെയ്സ് ചെയ്തിട്ടുണ്ടെങ്കിലും നിലവിൽ കാലപ്പഴക്കം ചെന്ന ബോട്ടുകൾ കൂടി റീപ്ലെയ്സ് ചെയ്യുന്നതിനുള്ള നടപടികൾ സ്വീകരിക്കണമെന്ന് ബഹുമാനപ്പെട്ട മന്ത്രിയോട് ഈ അവസരത്തിൽ ഞാൻ വിനയപൂർവ്വം അഭ്യർത്ഥിക്കുകയാണ്. ജലഗതാഗതത്തെ കൂടുതൽ കാര്യക്ഷമമാക്കുന്നതിന് കൂടുതൽ സർവ്വീസുകളും റൂട്ടുകളും ആരംഭിക്കുന്നതിനു ഗവൺമെന്റ് ഇടപെടുകയും ഇത് ആരംഭിക്കുമ്പോൾ ടൂറിസം രംഗത്തെ സാധ്യതകൾകൂടി പ്രയോജനപ്പെടുത്തുന്ന വിധത്തിൽ സീ-ക്ടനാട് മോഡലിൽ കൂടുതൽ സർവ്വീസുകൾ ആരംഭിക്കുകയും ചെയ്യണമെന്ന് വളരെ വിനയപൂർവ്വം ഞാൻ അപേക്ഷിക്കുകയാണ്. ഗതാഗതത്തിന്റെ കാര്യത്തിൽ എന്റെ മണ്ഡലത്തിൽ റോഡ് ഗതാഗതം പോലെ തന്നെയാണ് ജലഗതാഗതവും. വൈക്കത്തേയും ചേർത്തല താലൂക്കിനേയും ബന്ധിപ്പിക്കുന്ന വളരെ കാലപ്പഴക്കം ചെന്ന ജലഗതാഗത റൂട്ട് വൈക്കത്ത് പ്രവർത്തിക്കുന്നുണ്ട്. ഈ

ജലപാതയിലേക്ക് ഇന്ത്യയിലെ തന്നെ പൊതുമേഖലയിലെ ആദ്യത്തെ സോളാർ ബോട്ടം വൈക്കത്തെയും എറണാകുളത്തെയും തമ്മിൽ ബന്ധിപ്പിക്കുന്ന പുതിയ ജലപാതയും ഇതിൽ സർവ്വീസ് നടത്തുന്നതിനായി എ.സി. സൂപ്പർഫാസ്റ്റ് ബോട്ടുകളും അനുവദിച്ചുതന്ന ബഹുമാനപ്പെട്ട ജലഗതാഗത വകുപ്പുമന്ത്രിയെ ഹൃദയപൂർവ്വം അഭിനന്ദിക്കുന്നതിന് ഞാൻ ഈ അവസരം വിനിയോഗിക്കുന്നു. വൈക്കത്ത് സർവ്വീസ് നടത്തുന്ന ബോട്ടുകൾക്ക് എന്തെങ്കിലും അറ്റകുറ്റപ്പണികൾ നടത്തുന്നതിന് ആലപ്പുഴ ഡോക്കിനേയും ഇന്ധനം നിറയ്ക്കുന്നതിന് ചേർത്തലയേയുമാണ് ഇപ്പോഴും വൈക്കം ആശ്രയിക്കുന്നത്. ജലഗതാഗത വകുപ്പിന്റെ ഏറ്റവും ലാഭകരമായി നടത്തുന്ന വൈക്കം സ്റ്റേഷന് പുതിയ ഒരു ഡോക്കും ഫ്യൂവൽ പമ്പും അനുവദിച്ചു തരണമെന്ന് ഈ അവസരത്തിൽ ബഹുമാനപ്പെട്ട മന്ത്രിയോട് അഭ്യർത്ഥിക്കുകയാണ്. റോഡ് ഗതാഗതത്തിന്റെ കാര്യത്തിൽ പുതിയ ഗവൺമെന്റിനേയും ബഹുമാനപ്പെട്ട മന്ത്രിയേയും വൈക്കത്തുകാർ വളരെ പ്രതീക്ഷയോടെയാണ് കാണുന്നത്. വളരെ മുൻപേയുള്ള വൈക്കം ഡിപ്പോക്ക് കാലാനുസൃതമായ പുരോഗതി ഇതുവരെ ലഭ്യമായിട്ടില്ല. വളരെ കാലപ്പഴക്കം ചെന്ന ബസ്സുകളാണ് ഇപ്പോഴും വൈക്കത്ത് സർവ്വീസ് നടത്തുന്നത്. കട്ടപ്പനത്ത്

കയറ്റേണ്ട ബസ്സുകളുടെ ഡമ്പിങ്ങ് സ്റ്റേഷനായി മാത്രമാണ് കാലാകാലങ്ങളായി വൈക്കം ഡിപ്പോയെ മാറ്റിയിരിക്കുന്നത്. എന്നാൽ അങ്ങയിൽ ഞങ്ങൾ വൈക്കത്തുകാർക്ക് വിശ്വാസമുണ്ട്, കാരണം ചുരുങ്ങിയ കാലം കൊണ്ട് അങ്ങ് വൈക്കത്തിന് രണ്ടു പുതിയ ബസ്സുകൾ നൽകി വൈക്കത്തുകാരെ വളരെയധികം സഹായിച്ചിട്ടുണ്ടെന്ന കാര്യം ഞാൻ ഈ അവസരത്തിൽ നന്ദിയോടെ സ്മരിക്കുന്നു. അതോടൊപ്പം ഡോക്ടറുകളിൽ റിപ്പയറിംഗിന് കയറ്റിയിട്ടുള്ള ബസ്സുകൾ അടിയന്തരമായി പണി തീർക്കുന്നതിനും സ്പെയർപാർട്ട്സ് യഥാസമയം ലഭ്യമാക്കുന്നതിനുമുള്ള അടിയന്തര നടപടികൾ അങ്ങ് സ്വീകരിക്കണമെന്ന് വളരെ വിനയപൂർവ്വം അഭ്യർത്ഥിക്കുന്നു.

കെ.എസ്.ആർ.ടി.സി.യുടേയും വൈക്കം ഡിപ്പോയുടേയും മികച്ച സേവനത്തിനും സാമ്പത്തിക നേട്ടത്തിനുമായി അങ്ങ് അടിയന്തരമായി ഇടപെടേണ്ട മറ്റൊരു വിഷയം വൈക്കത്തെ സംബന്ധിച്ച് എന്തെന്നാൽ ഡിപ്പോക്കോ, കോർപ്പറേഷനോ യാതൊരു ലാഭവുമില്ലാത്ത അഞ്ചോളം സർവ്വീസുകൾ വൈക്കത്തുനിന്നും ഓപ്പറേറ്റ് ചെയ്യുന്നുണ്ട്. നേരെ മൂക്കിന് പിടിക്കുന്നതിനു പകരം, തലക്കുച്ചുറ്റി മൂക്കിൽ പിടിക്കുന്നതുപോലെയാണ് ഈ സർവ്വീസുകൾ. ഈ സർവ്വീസുകൾ എത്രയും വേഗം റീ-ഷെഡ്യൂൾ

ചെയ്യുന്നതിനുവേണ്ടി അങ്ങ് ഇടപെടണമെന്ന് ഈ അവസരത്തിൽ ഞാൻ അഭ്യർത്ഥിക്കുകയാണ്.

ഇവിടെ ധനാഭ്യർത്ഥനയ്ക്കുള്ള മറ്റൊരു വിഷയം തദ്ദേശസ്വയംഭരണ സ്ഥാപനങ്ങളെ പറ്റിയാണ്. സമ്പൂർണ്ണ സാക്ഷരത, അധികാര വികേന്ദ്രീകരണം, മികച്ച പൊതുജനാരോഗ്യം, കുടുംബശ്രീ തുടങ്ങിയ ഒട്ടനവധി മേഖലകളിൽ നേട്ടങ്ങൾ ആദ്യമായി കൈവരിച്ച സംസ്ഥാനമാണ് കേരളം. സാമൂഹ്യവികസന സൂചികയിൽ മുന്നിലാണെന്ന് അഭിമാനിക്കുമ്പോഴും കേരളത്തിൽ 2.32 ലക്ഷം കുടുംബങ്ങൾക്ക് ശൗചാലയങ്ങൾ ഇല്ലായെന്നത് വസ്തുതയാണ്. കേരളം ശൗചാലയങ്ങളുടെ കാര്യത്തിലും ദേശീയ പ്രാധാന്യമുള്ള ഒരു നാഴികക്കല്ല് പിന്നിടുവാൻ ഒരുങ്ങുകയാണ്. ഇവിടെ ബഹുമാനപ്പെട്ട അംഗം സൂചിപ്പിച്ചതുപോലെ, വരുന്ന കേരളപ്പിറവി നാടിന് ഒരു ശാപമോക്ഷത്തിന്റെ ദിനമായിരിക്കും. തുറസ്സായ സ്ഥലങ്ങളിൽ വിസർജ്ജനം ചെയ്യാത്ത ഇന്ത്യയിലെ ഏറ്റവും ജനസാന്ദ്രതയുള്ള സംസ്ഥാനങ്ങളിൽ ഒന്നാകും കേരളം. സമ്പൂർണ്ണ ശൗചാലയം എന്നത് ഗവൺമെന്റിന്റെ ഏറ്റവും വലിയ നേട്ടമായി ഞാൻ കരുതുന്നു. കഴിഞ്ഞ ഗവൺമെന്റ് തദ്ദേശസ്വയംഭരണ സ്ഥാപനങ്ങളെ മൂന്നായി വിഭജിച്ച് വികസന പ്രവർത്തനങ്ങളെ മരവിപ്പിച്ചുവെങ്കിൽ ഈ ഗവൺമെന്റ്

അവ ഒരു വകുപ്പായി മാറ്റി ഒരു മന്ത്രിക്ക് ചുമതല നൽകി എന്നത് തദ്ദേശസ്വയംഭരണ സ്ഥാപനങ്ങളുടെ വികസന പ്രവർത്തനങ്ങൾക്ക് ശക്തി പകരുന്നതാണ്. അധികാര വികേന്ദ്രീകരണത്തിലെ സുപ്രധാനമായ ഒരു മുന്നേറ്റമാണിത്. കഴിഞ്ഞ എൽ.ഡി.എഫ്. ഭരണകാലത്ത് കൂട്ടായ്മയിലൂടെ സാമ്പത്തികവും സാമൂഹികവുമായ വികസനത്തിന് ആത്മവിശ്വാസമുണ്ടാക്കിയ പ്രസ്ഥാനങ്ങളുടെ പട്ടികയിൽ ആദ്യസ്ഥാനമായിരുന്നു കുടുംബശ്രീക്ക്. സ്ത്രീ ശാക്തീകരണവും സാമൂഹിക പുരോഗതിയും ലക്ഷ്യമിട്ടാണ് എൽ.ഡി.എഫ്. സർക്കാർ കുടുംബശ്രീ പദ്ധതി ആരംഭിച്ചത്. എന്നാൽ യു.ഡി.എഫ്. സർക്കാർ അധികാരത്തിലേറിയതിൽ പിന്നെ കുടുംബശ്രീയിൽ സർവ്വത്ര അഴിമതിയാണ്. ഇവിടെ സൂചിപ്പിച്ചതുപോലെ അമൃതംപൊടി അഴിമതി.., ഇന്നലെ ബഹുമാനപ്പെട്ട പ്രതിപക്ഷ നേതാവ് ഇവിടെ ഉയർത്തിക്കാട്ടിയ ജനയുഗം പത്രമാണ് അമൃതംപൊടി അഴിമതിയെപ്പറ്റി ആദ്യമായി റിപ്പോർട്ട് ചെയ്തത്. കുടുംബശ്രീ പ്രവർത്തകർക്ക് പരിശീലനം നൽകുന്നതിനും പദ്ധതി അനുവദിക്കുന്നതിനുമൊക്കെ അവർ നടത്തിയ അഴിമതികൾ ഇതിന് ഉദാഹരണമാണ്. എൽ.ഡി.എഫ്. സർക്കാർ അധികാരത്തിൽവന്ന് വളരെക്കുറച്ചുകാലം ആയെങ്കിൽപ്പോലും കുടുംബശ്രീ കൈവരിച്ച നേട്ടങ്ങൾ

അനവധിയാണ്. കാർഷികമേഖലയിൽ സ്വയം പര്യാപ്ത നേടാൻ കുടുംബശ്രീയുടെ ഒലിവ് പദ്ധതിയും മൃഗസംരക്ഷണമേഖലയെ പ്രോത്സാഹിപ്പിക്കാൻ പശുസഖി പദ്ധതിയും ഭിന്നശേഷിയുള്ള വ്യക്തികൾക്ക് സാമൂഹ്യസുരക്ഷ നൽകുന്ന പദ്ധതിയിൽ ബഡ്സ് പുനരധിവാസകേന്ദ്രവും ഇവർക്ക് കുടുംബശ്രീ വഴി തൊഴിൽ നൽകുന്ന പദ്ധതിയും കുടുംബശ്രീ നേടിയ വളരെക്കുറച്ചു നാളത്തെ വളരെ വലിയ നേട്ടങ്ങളാണ്.

ഇവിടെ അഴിമതിയെപ്പറ്റിയും സ്വജനപക്ഷപാതത്തെപ്പറ്റിയും ബന്ധു നിയമന വിവാദത്തെപ്പറ്റിയുമെല്ലാം ബഹുമാനപ്പെട്ട പ്രതിപക്ഷ നേതാക്കൾ സൂചിപ്പിക്കുകയുണ്ടായി. അവരെല്ലാപേരും അന്യൻ സിനിമയിലെ വിക്രമിന്റെ പകർന്നാട്ടത്തേക്കാൾ വലിയ പകർന്നാട്ടമാണ് ഇപ്പോൾ നടത്തിക്കൊണ്ടിരിക്കുന്നത്. ബാറും, സോളാറും, നോട്ടെണ്ണൽ മെഷീനും, സി.ഡി വേട്ടയുമെല്ലാം അവർ മറന്നുപോയിരിക്കുന്നു. അവർ നടത്തിയ അഴിമതിയേക്കാളും സ്വജനപക്ഷപാതത്തേക്കാളും എന്താണ് ഈ പുതിയ സർക്കാർ നടത്തിയത്? ജനങ്ങളുടെ അഭിവൃദ്ധിക്കും വികസനത്തിനും ഒറ്റക്കെട്ടായി പ്രവർത്തിച്ച് മാതൃകാഭരണം കാഴ്ചവയ്ക്കുന്ന, പുതിയ മന്ത്രിസഭയെ അഭിനന്ദിക്കുന്നതിനോടൊപ്പം, ഈ ധനാഭ്യർത്ഥനയെ ഞാൻ പൂർണ്ണമായും

പിന്താങ്ങുന്നു.

ശ്രീമതി യു. പ്രതിഭ ഹരി: സർ, 2016-17 സാമ്പത്തിക വർഷത്തേക്കുള്ള
പുതുക്കിയ ബഡ്ജറ്റിലെ വാഹനനികുതി, നഗരവികസനം, പഞ്ചായത്ത്,
ഗ്രാമവികസനം, ഗതാഗതം എന്നീ ധനാഭ്യർത്ഥനകളെ പൂർണ്ണമായും
പിന്താങ്ങുകയാണ്. ഇവിടെ രാവിലെ മുതൽ ഈ വിഷയത്തിന്മേലുള്ള
ചർച്ചകൾ കേട്ടപ്പോൾ കഴിഞ്ഞ അഞ്ചുവർഷക്കാലം ഭരണപക്ഷത്തായിരുന്നവർ
കേവലം 5 മാസക്കാലം കൊണ്ട് പ്രതിപക്ഷത്തെത്തിയപ്പോൾ
എന്തൊക്കെയോ വിളിച്ചു പറയുന്നതുപോലെയാണ് എനിക്ക് തോന്നിയത്,
കാരണം ഞാൻ ശ്രീ. എൻ. ഷംസുദ്ദീൻ എം.എൽ.എ.യുടെ പ്രസംഗം
കേട്ടപ്പോൾ, ബോധനം മോളിയും വായിക്കുമ്പോൾ പോലും എനിക്ക് ഇത്രയും
ചിരി വന്നിട്ടില്ല. യു.ഡി.എഫ്. ആണ് അധികാരവികേന്ദ്രീകരണം
കൊണ്ടുവന്നതെന്ന് പറയുമ്പോൾ എങ്ങനെയാണ് ചിരിക്കാതിരിക്കുന്നത്.
എന്റെ ഒരു അനുഭവത്തിൽ നിന്നുതന്നെ ഞാൻ തുടങ്ങട്ടേ, ഞാൻ എൽ.എൽ.ബി
വിദ്യാർത്ഥിനി ആയിരുന്ന കാലഘട്ടത്തിൽ പഞ്ചായത്ത് മെമ്പറായിട്ട്
പൊതുപ്രവർത്തന രംഗത്ത് വന്നിട്ടുള്ള ആളാണ്. ആ അഞ്ചുവർഷക്കാലം
കേരളം ഭരിച്ചിരുന്നത് യു.ഡി.എഫ്. ഗവൺമെന്റായിരുന്നു. അതിനുശേഷം

വന്ന അഞ്ചുവർഷക്കാലം പ്രസിദ്ധനായ എഴുത്തുകാരൻ തകഴി ശിവശങ്കരപ്പിള്ള ജീവിക്കുന്ന നാട്ടിൽ പഞ്ചായത്ത് പ്രസിഡന്റാകാൻ വേണ്ടി പുരോഗമന രാഷ്ട്രീയ പ്രസ്ഥാനം തന്ന വലിയ ഒരു ഉത്തരവാദിത്വം അഭിമാനപൂർവ്വം ഏറ്റെടുത്ത ഒരു വ്യക്തിയാണ് ഞാൻ. അന്ന് കേരളം ഭരിച്ചിരുന്നത് ഇടതുപക്ഷ ജനാധിപത്യമുന്നണി സർക്കാരായിരുന്നു. അന്ന് കേരളത്തിന്റെ മുഖ്യമന്ത്രി ഇന്ന് പിറന്നാൾ ആഘോഷിക്കുന്ന സഖാവ് വി.എസ്. അച്യുതാനന്ദൻ ആയിരുന്നു. അന്ന് കേരളത്തിന്റെ തദ്ദേശസ്വയംഭരണ വകുപ്പുമന്ത്രി വളരെ ആദരണീയനായിട്ടുള്ള സഖാവ് പാലോളി മുഹമ്മദ് കുട്ടിയായിരുന്നു. ഒരു പക്ഷേ ആദ്യത്തെ അഞ്ചു വർഷക്കാലം ജനങ്ങളോട് ഒന്നും ചെയ്യാൻ കഴിയാതെ നിസ്സഹായയായ ഒരു പഞ്ചായത്ത് മെമ്പറായി അഞ്ചുവർഷക്കാലം ചെലവഴിച്ച ഞാൻ പിന്നീട് പഞ്ചായത്ത് പ്രസിഡന്റായി ഇ.എം.എസ്. സമ്പൂർണ്ണ പാർപ്പിട പദ്ധതിയിലൂടെ, നിങ്ങൾ ഇവിടെ പറഞ്ഞല്ലോ, ഇ.എം.എസ്. പാർപ്പിട പദ്ധതിയുടെ ധനം ഇപ്പോഴും കൊടുക്കാൻമുണ്ടെന്ന് മെമ്പർ പറയുന്നതുകേട്ടപ്പോൾ, അത് മാതൃകാപരമായി നടപ്പിലാക്കിയ ഒരു പഞ്ചായത്തിന്റെ പ്രതിനിധിയായിരുന്നു ഞാൻ എന്നുപറയാൻ ഈ അവസരം അഭിമാനപൂർവ്വം ഉപയോഗിക്കുകയാണ്. മൂന്ന് വർഷക്കാലംകൊണ്ട് എന്റെ ഒരു

കൊച്ചുപഞ്ചായത്തിൽതന്നെ 172 പാവപ്പെട്ടവർക്ക് വീട് ചെയ്തുകൊടുത്തു. 12000 വീടുകളാണ് ആലപ്പുഴ ജില്ലയിൽ ആകെ ഞങ്ങൾക്കു ചെയ്യാൻ കഴിഞ്ഞത്. അന്നത്തെ സഹകരണ വകുപ്പുമന്ത്രി, ഇന്നത്തെ പൊതുമരാമത്തു വകുപ്പുമന്ത്രിയായ ശ്രീ. ജി. സുധാകരൻ സാറായിരുന്നു, ഞാൻ നന്ദിപൂർവ്വം സ്മരിക്കട്ടെ, സഹകരണമേഖലയുടെ പുഷ്പലകാലമായിരുന്നു അന്ന്. സഹകരണ പ്രസ്ഥാനം ലാഭത്തിലേക്കുപോയ കാലമായിരുന്നു അന്ന്. ഭാവനാപൂർണ്ണമായി സഹകരണമേഖലയിലെ പണം പഞ്ചായത്തുകൾക്ക് തന്നെ. ഞങ്ങൾക്കാർക്കും ഒരു കടബാധ്യതയുമില്ല. കൃത്യമായിത്തന്നെ രണ്ടും മൂന്നും വർഷക്കാലം കൊണ്ട് ആ പണം തിരിച്ചുകൊടുക്കാനായി ഞങ്ങൾക്ക് കഴിഞ്ഞിട്ടുണ്ട്. അഴിമതിയും, കെട്ടുകാര്യസ്ഥതയുമുള്ള പഞ്ചായത്തുകൾ എവിടെയെങ്കിലുമൊക്കെയുണ്ടാകാം, അവർക്ക് കൊടുക്കാൻ കഴിഞ്ഞുകാണില്ല, പക്ഷേ ഞങ്ങൾക്കൊക്കെ കൊടുക്കാൻ കഴിഞ്ഞു എന്ന് അഭിമാനത്തോടെ പറയാൻ ഞാൻ ഈ അവസരം ഉപയോഗിക്കുകയാണ്. അതിനുശേഷം അഞ്ചു വർഷക്കാലം ആലപ്പുഴ ജില്ലാ പഞ്ചായത്തിന്റെ പ്രസിഡന്റായി എന്റെ ഒപ്പം പ്രവർത്തിച്ചിരുന്ന ശ്രീ. എൽദോ ഉൾപ്പെടെയുള്ളവർ എനിക്ക് തോന്നുന്നു പ്രതിപക്ഷ നിരയിലുണ്ട്. ആ അഞ്ചു വർഷക്കാലം എന്തായിരുന്നു കേരളത്തിന്റെ സ്ഥിതി. നിങ്ങൾ ഒന്നു

വിശകലനം ചെയ്ത നോക്കൂ, സ്വന്തം നെഞ്ചിൽ കൈവെച്ച് നിങ്ങൾ ഒന്നു ചോദിച്ചു നോക്കൂ, ഭവനപദ്ധതിയുണ്ടായിരുന്നോ കേരളത്തിൽ; ഇവിടെ ഐ.എ.വൈ പദ്ധതിയുടെ പേര് മാറ്റി പി.എ.വൈ ആക്കിയെന്നു പറഞ്ഞു, നിങ്ങൾ ആർ.എ.വൈ ആക്കിയതല്ലേ. ഇന്ദിരാ ആവാസ് യോജന എന്ന പദ്ധതിയുടെ പേര് ഒരു തിരഞ്ഞെടുപ്പ് അടുത്ത സമയത്ത് ടി.വി. യിൽ എഴുതികാണിക്കുന്നത് ഞാൻ കണ്ടു, ആർ.എ.വൈ. എന്ന്. ഐ.എ.വൈ.യെ ആർ.എ.വൈ. ആക്കി. ഇന്ദിരയെ രാജീവാക്കി, രാജീവിനെ ഇപ്പോൾ പ്രധാനമന്ത്രി ആവാസ് യോജനയാക്കി ശ്രീ. നരേന്ദ്രമോദി മാറ്റിയിരിക്കുന്നു. നിങ്ങളും മാറ്റിയിട്ടുണ്ട്, ഇ.എം.എസ്. സമ്പൂർണ്ണ ഭവന പദ്ധതിയോട് നിങ്ങൾക്ക് പുച്ഛമായിരുന്നു. ഇ.എം.എസ്. സമ്പൂർണ്ണ പാർപ്പിട പദ്ധതിയിലൂടെ ലക്ഷക്കണക്കിന് വീടുകളാണ് കേരളത്തിലുടനീളം ഇടതുപക്ഷ ജനാധിപത്യമുന്നണി സർക്കാർ കേരളം ഭരിച്ചപ്പോൾ തദ്ദേശസ്വയംഭരണ സ്ഥാപനങ്ങളിലൂടെ നടപ്പിലാക്കിക്കൊടുത്തത്. കണ്ണടച്ച് ഇരുട്ടാക്കാൻ ദയവ് ചെയ്ത് പ്രതിപക്ഷം ശ്രമിക്കരുത്. നിങ്ങൾ എന്നും അധികാര വികേന്ദ്രീകരണത്തിന്റെ അന്തകരായിരുന്നു. എന്നാക്കെ നിങ്ങൾ കേരളം ഭരിച്ചിട്ടുണ്ടോ അന്നെല്ലാം നിങ്ങൾക്ക് അധികാരവികേന്ദ്രീകരണം എന്ന പ്രക്രിയയോട് വെറുപ്പായിരുന്നു.

അതല്ലേ നിങ്ങൾ കാണിച്ചത്. ഞാൻ പഞ്ചായത്ത് പ്രസിഡന്റായിരുന്ന സമയത്ത് കേരളത്തിന്റെ കൃഷി വകുപ്പുമന്ത്രി സഖാവ് മുല്ലക്കര രത്താകരനായിരുന്നു. അന്ന് പഞ്ചായത്തിന്റെ പദ്ധതികളുമായി ഡി.പി.സി.-യിൽ ചെല്ലുമ്പോൾ എത്ര വിഹിതം ഉൽപ്പാദന മേഖലയ്ക്കായി മാറ്റിവെച്ചിട്ടുണ്ടെന്ന് ഡി.പി.സി. ചെയർമാൻ ഞങ്ങളോടു ചോദിക്കുമായിരുന്നു. നിങ്ങളും അധികാര വികേന്ദ്രീകരണത്തിന്റെ ഭാഗമായി പ്രവർത്തിച്ചവരാണ്. എത്ര ശതമാനമാണ് ആ മേഖലയ്ക്ക് വേണ്ടി നിങ്ങൾ മാറ്റിവെച്ചത്. ഇടതുപക്ഷ സർക്കാർ കേരളം ഭരിച്ചിരുന്ന സമയത്ത്, 30 ശതമാനം തുക ഉൽപ്പാദന മേഖലയ്ക്കായി മാറ്റി വെച്ചില്ലെങ്കിൽ പഞ്ചായത്തിന്റെ പ്രോജക്ടുകൾക്ക് അംഗീകാരം നൽകില്ലായിരുന്നു. എന്നാൽ കഴിഞ്ഞ തവണ ഞാൻ ഡി.പി.സി. ചെയർപേഴ്സൺ ആയിരുന്നപ്പോൾ കേരളം ഭരിച്ചത് ഐക്യജനാധിപത്യമുന്നണിയായിരുന്നു. എത്ര ശതമാനമാണ് ഉൽപ്പാദന മേഖലയ്ക്കായി മാറ്റിവെച്ചതെന്ന് ഞാൻ പഞ്ചായത്തംഗങ്ങളോട് ചോദിക്കുമ്പോൾ അവർ പറയുന്നത് ഞങ്ങളോട് മാറ്റിവെക്കാൻ ആരും നിർദ്ദേശിച്ചിട്ടില്ലെന്നാണ്. ഉൽപ്പാദന മേഖലയോട്, കൃഷിയോട് നിങ്ങൾക്ക് വെറുപ്പായിരുന്നു. ഞാൻ ജില്ലാ പഞ്ചായത്ത്

പ്രിസിഡന്റായിരുന്ന സമയത്ത് ബഹുമാനപ്പെട്ട രാജേഷ് എം.എൽ.എ.യുടെ മണ്ഡലത്തിൽ ജില്ലാ പഞ്ചായത്തിന്റെ അധീനതയിലുള്ള 100 എക്കർ വരുന്ന കൃഷിത്തോട്ടമുണ്ടായിരുന്നു. മുൻ മുഖ്യമന്ത്രി ഈ വേദിയിൽ ഉണ്ടായിരുന്നുവെങ്കിൽ ഒരുപക്ഷേ അദ്ദേഹത്തിന് അറിയാൻ കഴിയുമായിരുന്നു. വലിയ രീതിയിൽ ഫൈറ്റു ചെയ്തുകൊണ്ട് ആ കൃഷിത്തോട്ടം നിലനിർത്താൻ ശ്രമിച്ച ഒരു ജനപ്രതിനിധിയായിരുന്നു ഞാൻ. കൃഷിയോട് നിങ്ങൾക്ക് വെറുപ്പായിരുന്നു. 'എല്ലാപേരും പാടത്തേയ്ക്ക് എന്ന മുദ്രാവാക്യമല്ലേ ഇടതുപക്ഷ സർക്കാർ കെണ്ടുവന്നത്. ഞങ്ങൾ എല്ലാപേരേയും നിലത്തിലേയ്ക്ക് പ്രോത്സാഹിപ്പിച്ചപ്പോൾ നിങ്ങൾ എല്ലാപേരേയും നിരത്തിലേയ്ക്കല്ലേ പ്രോത്സാഹിപ്പിച്ചത്. നെൽവയൽ തണ്ണീർത്തട സംരക്ഷണ ബിൽ അട്ടിമറിച്ചവരല്ലേ നിങ്ങൾ. എങ്ങനെ നിങ്ങൾക്ക് അതിനെപ്പറ്റി പറയാൻ കഴിയും. ഹരിതമെന്ന് പറഞ്ഞാൽ നിങ്ങൾക്ക് പച്ച ഷർട്ടിട്ട് വരുന്നതെന്നാണ് അർത്ഥം. പച്ച ഷർട്ടിടുന്നതല്ല ഹരിതം. മണ്ണിലിറങ്ങി കഷ്ടപ്പെടുന്ന കർഷകരോടൊപ്പം നിന്നുകൊണ്ട് അവർക്കാവശ്യമായ പദ്ധതികൾക്ക് സഹായം ചെയ്യുന്നതാണ് യഥാർത്ഥ ഹരിതം. ഇപ്പോൾ ഇടതുപക്ഷ സർക്കാർ ഹരിത

സംസ്ഥാനമായി കേരളത്തെ മാറ്റാൻ പോകുന്നുവെന്ന് പ്രഖ്യാപിച്ചിട്ടുണ്ട്. ഇവിടെ ബഹുമാനപ്പെട്ട പി. കെ. ബഷീർ, എം.എൽ.എ പറയുന്നതുകേട്ടു, പട്ടിയെന്ന് പറയാൻ കഴിയുമോയെന്ന് എനിക്കറിയില്ല. ബഹുമാനപ്പെട്ട നായയുടെ കടി കാരണം ഇപ്പോൾ കേരളത്തിൽ നടക്കാൻ കഴിയുന്നില്ലായെന്നാണ് പറയുന്നത്. കേരളത്തിൽ ഇത്രയും നായയെ സൃഷ്ടിച്ചത് നിങ്ങളാണ്. ഒരു നായ ജീവിച്ചിരിക്കുന്നത് പത്ത് വർഷമാണ്. നിങ്ങൾ ഇവിടെ വലിച്ചെറിഞ്ഞ മാലിന്യം ഭക്ഷിച്ചുകൊണ്ടാണ് ഇത്രയും നായകൾ വലുതായത്. മൂന്നും നാലും അഞ്ചും മാസം പ്രായമുള്ള നായകളല്ല കടിക്കുന്നത്. ബഹുമാനപ്പെട്ട ഹൈബി ഇൗഡൻ രാവിലെ ഇവിടെ സംസാരിക്കുന്നത് കേട്ടു. പട്ടിണി കിടന്നു കഴിഞ്ഞപ്പോൾ അദ്ദേഹം നന്നായി സംസാരിച്ചു. അദ്ദേഹത്തിന് നല്ല മാറ്റമുണ്ട്. നല്ല അംഗീകാരമാണ് ഇടതുപക്ഷ സർക്കാരിന് നിങ്ങൾ നൽകിയിട്ടുള്ളത്. ഫോർട്ട് കൊച്ചിയിലുൾപ്പെടെ എല്ലായിടത്തും ആളുകളെക്കാൾ വലിയ നായയാണ് ഉള്ളത്. നിങ്ങൾക്കത് നിഷേധിക്കാൻ കഴിയുമോ? ഇവിടെ എനിക്ക് മുമ്പ് സംസാരിച്ച ശ്രീ. എം. വിൻസെന്റ്, എം.എൽ.എ.യുടെ നാട്ടിൽ ഒരു പാവപ്പെട്ട അമ്മയെ ഒരു നായ കടിച്ചുകൊന്നു. അഞ്ച്

മാസം പ്രായമായ ഇടതുപക്ഷ ജനാധിപത്യമുന്നണി സർക്കാരിന്റെ നയവൈകല്യം കൊണ്ടാണ് ഇത് സംഭവിച്ചതെന്ന് നിങ്ങൾക്ക് പറയാൻ കഴിയുമോ. നിങ്ങൾ മാലിന്യ സംസ്കരണത്തിൽ നിന്നും പിന്നോട്ട് പോയി. അത് നിങ്ങൾ സ്വയം പരിശോധിക്കണം. കേരളത്തിലെ മാലിന്യ സംസ്കരണ പദ്ധതിയെ അട്ടിമറിച്ച് നിങ്ങളാണ്. അതാണ് ഞാൻ സൂചിപ്പിച്ചത് നിങ്ങൾ എന്നും അധികാര വികേന്ദ്രീകരണത്തിന്റെ അന്തകരായിരുന്നു. നിങ്ങൾക്കത് വെറുപ്പാണ്. കേരളത്തിന്റെ ഭവന പദ്ധതിയും നിങ്ങൾ അട്ടിമറിച്ച്. പക്ഷേ ഇടതുപക്ഷ ജനാധിപത്യമുന്നണി കേരളത്തിൽ അധികാരത്തിൽ വന്നതിനാൽ ഞങ്ങൾക്ക് പ്രതീക്ഷയുണ്ട്. നിങ്ങൾ തദ്ദേശസ്വയംഭരണ വകുപ്പിനെ മൂന്ന് മന്ത്രിമാർക്കുവേണ്ടി വെട്ടിമുറിച്ച്. അത് എന്തിനായിരുന്നു? അങ്ങനെ കേരളത്തിൽ അഞ്ചാം മന്ത്രി വിവാദം ഉയർത്തി വിട്ടത് നിങ്ങളല്ലേ. ഞങ്ങളാരും അത് മറന്നുപോയിട്ടില്ല. ഒരു വകുപ്പിനെ മൂന്നായി കീറിമുറിച്ചുകൊണ്ട് ഗ്രാമവികസനത്തിന് ഒരു മന്ത്രി, പഞ്ചായത്തിന് ഒരു മന്ത്രി, കോർപ്പറേഷന് ഒരു മന്ത്രി എന്നാക്കി. ഞങ്ങൾക്ക് തദ്ദേശസ്വയംഭരണ വകുപ്പ് ഭരിക്കാൻ ഒരൊറ്റ മന്ത്രിയേയുള്ളൂ, അത് ഡോ. കെ. ടി.

ജലീലാണ്. നന്നായി കാര്യങ്ങൾ നടത്തിക്കൊണ്ട് പോകുവാൻ അദ്ദേഹത്തിന് കഴിയും. അതുപോലെ പഞ്ചായത്തുകളിൽ സ്റ്റാഫുകളില്ലെന്ന് പറഞ്ഞു. ഇവിടെ രണ്ട് വിഭാഗം സർവ്വീസ് സംഘടനയിലെ ജീവനക്കാർ നടത്തിയ ഒരു സമരം, മുൻ മന്ത്രിമാരൊക്കെ ഇവിടെ ഇരിപ്പുണ്ട്. നിങ്ങൾക്കെല്ലാം അറിയാം. ഇതൊന്നും നിഷേധിക്കാൻ കഴിയില്ല. സ്പെഷ്യൽ ലീവ് പെറ്റിഷനും കൊണ്ട് ബഹുമാനപ്പെട്ട സുപ്രീം കോടതിയെ സമീപിച്ചതാരാണ്? ഒരു സർക്കാരും ജീവനക്കാരുടെ പ്രശ്നത്തിൽ ഇടപെടില്ല. യു.ഡി.എഫ്. സർക്കാർ ജീവനക്കാരുടെ സമരത്തോട് ഐക്യദാർഢ്യം പ്രഖ്യാപിച്ചുകൊണ്ട് എസ്.എൽ.പി. ഫയൽ ചെയ്യാൻ കൂട്ടുനിന്നതുകൊണ്ട് പ്രൊമോഷൻ നടക്കുന്നില്ല. അതുകൊണ്ടാണ് ഇപ്പോൾ മൂന്നുറിലധികം തസ്തികകൾ ഒഴിഞ്ഞ് കിടക്കുന്നത്. ജീവനക്കാരുടെ പ്രൊമോഷൻ നടക്കണ്ട, എന്താ നിങ്ങൾ അക്കാര്യം മറന്ന് പോകുന്നത്. എങ്ങനെയാണ് ഡോ. കെ. ടി. ജലീലിന് നിയമനം നടത്താൻ കഴിയുന്നത്? കഴിഞ്ഞ സർക്കാരിന്റെ പിടുപ്പുകേടുകൊണ്ട് മൂന്നുറിലധികം സെക്രട്ടറിമാരുടെ തസ്തിക ഒഴിഞ്ഞ് കിടക്കുകയാണ്. രണ്ട് ജില്ലകളിൽ മാത്രമേ ഡി.ഡി.പി.മാരുള്ളൂ. അതുകൊണ്ട്

ബഹുമാനപ്പെട്ട തദ്ദേശസ്വയംഭരണ വകുപ്പുമന്ത്രിയോട് എനിക്ക്

അഭ്യർത്ഥിക്കാനുള്ളത് എസ്.എൽ.പി.യുടെ കാര്യത്തിൽ ഒരു തീരുമാനമെടുത്തിട്ട് മെറിറ്റിന്റെ അടിസ്ഥാനത്തിൽ അവർക്ക് കൊടുക്കണം, അവർ അതിലൊരു തീരുമാനം എടുക്കട്ടെ. പഞ്ചായത്തു വകുപ്പിൽ സ്റ്റാഫുകളെ നിയമിക്കണം. അതുപോലെ ഒരു എഞ്ചിനീയറെ മൂന്ന് പഞ്ചായത്തിന്റെ ചുമതല ഏൽപ്പിച്ചത് നിങ്ങളാണ്, ഞങ്ങളല്ല. ഞാൻ പഞ്ചായത്ത് പ്രസിഡന്റായിരുന്ന സമയത്ത് എന്റെ പഞ്ചായത്തിന് ഒരു എഞ്ചിനീയർ ഉണ്ടായിരുന്നു. ഇടതുപക്ഷം ഭരിക്കുമ്പോൾ പഞ്ചായത്തിന് ആവശ്യമായ സ്റ്റാഫിനെ നിയമിച്ചിരുന്നു. ഈ തർക്കത്തിൽ കഴിഞ്ഞ ഗവൺമെന്റിന്റെ അനാവശ്യമായ ഇടപെടലുകളും പിടിപ്പുകേടും കൊണ്ടാണ് ഇന്ന് ഉദ്യോഗസ്ഥതലത്തിൽ പ്രതിസന്ധി അനുഭവിക്കുന്നത്. അതൊരു വസ്തുതയാണ്, നിങ്ങൾക്ക് പരിശോധിക്കാവുന്നതാണ്. അതുപോലെ മറ്റൊരു കാര്യം പറയാതിരിക്കാൻ നിവൃത്തിയില്ല. കഴിഞ്ഞ തവണ ഞങ്ങൾ ശ്രീനാരായണഗുരു ദേവദർശനത്തെപ്പറ്റി പറഞ്ഞപ്പോൾ അവിടെ നിന്ന് പല അംഗങ്ങളും ചിന്തിച്ചുകാണും ഇതെന്തുപറ്റി എന്ന്. എപ്പോഴാണ് ശ്രീനാരായണ ഗുരുദേവന്റെ

ദർശനമൊക്കെ നിങ്ങൾ ഏറ്റെടുത്തതെന്ന് ഫാസിസ്റ്റ് നിലപാടുള്ളവരും ഞങ്ങളോട് ചോദിക്കാറുണ്ട്. നല്ലത് പറയുമ്പോൾ പലപ്പോഴും പലർക്കും ഇഷ്ടമാകില്ല. പക്ഷേ നല്ലത് പറയാതിരിക്കാൻ ഞങ്ങൾക്ക് കഴിയുകയുമില്ല. മഹാനായ കാരൽ മാർക്സ് വിശകലനം ചെയ്തിട്ടുണ്ട്. ഇതുവരെ നമ്മുടെ സമൂഹത്തിൽ നിലനിന്നിരുന്ന ചരിത്രം വർഗ്ഗസമരങ്ങളുടെ ചരിത്രമാണ്. അത് കഴിഞ്ഞ അഞ്ച് വർഷക്കാലമായി നിങ്ങൾക്ക് അറിയാൻ കഴിയും. ന്യൂനപക്ഷം ചൂഷകരും, ഭൂരിപക്ഷം ചൂഷിതരുമാണ്. നിങ്ങൾ കൂട്ടിലടച്ച തത്തയുടെ കാര്യമൊക്കെ പറഞ്ഞു. 'പാരതന്ത്ര്യം മാനികൾക്ക് മൃതിയേക്കാൾ ഭയാനകം ' എന്ന് പറഞ്ഞുകൊണ്ട് ഒരു കാലത്ത് അടിച്ചമർത്തപ്പെട്ട, ജോലിക്ക് കൂലിയില്ലാതിരുന്ന, സ്വപ്നം കാണാൻ പോലും കഴിയാതിരുന്ന പാവപ്പെട്ടവർക്കും സ്വന്തം മക്കളെ താരാട്ട് പാടി ഉറക്കാൻ കഴിയാതിരുന്ന അമ്മമാർക്കും ഭൂമി നൽകിയത് 1957-ൽ അധികാരത്തിൽവന്ന ഇ.എം.എസ്. നമ്പൂതിരിപ്പാടിന്റെ നേതൃത്വത്തിലുള്ള സർക്കാരാണ്. ഇവിടെ സാധാരണക്കാർക്ക് ജീവിക്കാൻ അവസരം കൊടുത്തത് ഞങ്ങളാണ്. പക്ഷേ ഏത് സമയത്തും ഇടതുപക്ഷം കൊണ്ടുവരുന്ന എല്ലാ നന്മകളേയും നശിപ്പിക്കാൻ നിങ്ങൾക്ക് അഞ്ച്

കൊല്ലം മതി. എന്റെ കൃഷിത്തോട്ടം തട്ടിയെടുക്കാൻ ശ്രമിച്ചപ്പോൾ ഒരു വികാരപ്രകടനംതന്നെ അറിയാതെ നടത്തിയ ആളാണ് ഞാൻ. കഴിഞ്ഞ യു.ഡി.എഫ്. ഗവൺമെന്റിന്റെ കാലത്തെ കൃഷി വകുപ്പുമന്ത്രിക്ക് ഒരുതരം വാനര സ്വഭാവമായിരുന്നു ഉണ്ടായിരുന്നത്. അദ്ദേഹത്തെ വാനരൻ എന്നൊക്കെ വിളിച്ചെന്നുപറഞ്ഞ് ആക്ഷേപിക്കാൻ വരരുത്. വാനര സ്വഭാവമെന്ന് പറയേണ്ടിവന്നു. കാരണം അവസാനത്തെ പച്ചപ്പ് കൂടി ഇല്ലാതാക്കാനുള്ള ശ്രമമാണ് നിങ്ങൾ നടപ്പാക്കിയത്. അനുഭവം വെച്ചാണ് ഞാനത് പറയുന്നത്. കാരൽ മാർക്സ് വിശകലനംചെയ്ത കാര്യങ്ങൾ കേരള സമൂഹത്തിൽ അക്ഷരാർത്ഥത്തിൽ ശരിയായി വരികയായിരുന്നു. വർഗ്ഗ സമരങ്ങളുടെ ചരിത്രത്തിൽ ന്യൂനപക്ഷം വരുന്ന ചൂഷകർ ഈ കേരളത്തിൽ അബുവർഷക്കാലം പിടിച്ചുനിൽക്കുകയായിരുന്നു. ഇവിടെ ചൂഷിതരുടെ എണ്ണം വർദ്ധിച്ചു. ഇനി ആ അന്തരം കുറയാൻ പോകുകയാണ്. നിങ്ങൾ അഞ്ച് വർഷം കാത്തിരിക്കൂ. നിങ്ങൾക്ക് എന്തിനാണ് ഇത്രയും അക്ഷമ. ഈ ഗവൺമെന്റിന് വെറും അഞ്ച് മാസമേ പ്രായമായിട്ടുള്ളൂ. പക്ഷേ വീറും വാശിയും അക്ഷമ കാണിക്കുന്നവരും എല്ലാ കാര്യങ്ങളും വേണമെന്ന് പറയുന്നുണ്ട്. ഒന്നും

കൊള്ളുകയില്ല, ഇഷ്ടമല്ലാത്ത ആളുകൾ തൊടുന്നതെല്ലാം കുറ്റം എന്ന് പറയുന്ന രീതി കൃത്യമായി പ്രതിപക്ഷത്തിന്റെ ഭാഗത്തുനിന്നും ഉണ്ടാകുന്നു. ഒന്നോ രണ്ടോ വർഷമൊന്ന് വെയിറ്റ് ചെയ്യൂ. എന്താണ് ഈ ഗവൺമെന്റ് ചെയ്യാൻ പോകുന്നതെന്ന് അറിയാനുള്ള ക്ഷമപോലും നിങ്ങൾക്കില്ലെന്ന് മനസ്സിലാക്കുമ്പോൾ വലിയ ലജ്ജയും വിഷമവും ഈ അവസരത്തിൽ തോന്നുകയാണ്. പഞ്ചായത്തീരാജ് സംവിധാനം എങ്ങനെയാണ് ഇവിടെ നടപ്പാക്കാൻ പോകുന്നതെന്ന് ഞങ്ങൾ നിങ്ങൾക്ക് കാണിച്ച് തരാം. അതുപോലെ കുടുംബശ്രീക്ക് ഒരു ബദൽ നയം കൊണ്ടുവന്നത് നിങ്ങളല്ലേ? ജനശ്രീ എന്തിനാണ് ഇവിടെ കൊണ്ടുവന്നത്. ഇവിടെ നടപ്പാക്കിയ എൻ.ആർ.എൽ.എം. പദ്ധതി കുടുംബശ്രീക്ക് കൊടുക്കാതെ ജനശ്രീക്ക് കൊടുക്കാൻ തീറെഴുതിയവരല്ലേ നിങ്ങൾ? ഞങ്ങൾക്ക് അതിനെതിരെ സമരം ചെയ്യേണ്ടിവന്നു. കൃഷി വകുപ്പുമന്ത്രി അത്തരമൊരു ഉത്തരവിട്ടത് ഇന്നും ഞാൻ നന്നായി ഓർക്കുന്നു. ആ യോഗത്തിൽ അതിനെതിരെ നല്ലതുപോലെ വർത്തമാനം പറഞ്ഞ ആളാണ് ഞാൻ. ഇവിടെ നിങ്ങൾ കുടുംബശ്രീയെ അവഗണിച്ചുകൊണ്ട് ഒരു പത്രത്തിന്റെ മാഗസിനിലൂടെ കൃഷി വകുപ്പിന്റെ വിത്തുകൾ വിതരണം ചെയ്തു. ഞങ്ങൾ

അങ്ങനെയൊന്നും ചെയ്തിട്ടില്ല. കുടുംബശ്രീയോട് നിങ്ങൾക്ക് പുച്ഛമായിരുന്നു.

ഏഷ്യയിലെ മികച്ച ഒരു സംഘടനാ സംവിധാനമായിരുന്നില്ലേ കുടുംബശ്രീ.

പാവപ്പെട്ട പതിനായിരക്കണക്കിന് സ്ത്രീകളെ അടുക്കളയിൽ നിന്നും

പൊതുരംഗത്തേയ്ക്ക് കൊണ്ടുവന്ന ഏറ്റവും മഹത്തായ പ്രസ്ഥാനമായിരുന്നു കുടുംബശ്രീ.

ഇന്ന് എന്താണ് അതിന്റെ സ്ഥിതി? കുടുംബശ്രീക്ക് ബദലായി മൂന്നും നാലും അഞ്ചും

ആളുകളുടെ കയ്യിൽനിന്നും വായ്പ വാങ്ങുന്നവരുടെ സംഘമായി പാവപ്പെട്ട സ്ത്രീകളുടെ

സംഘത്തെ നിങ്ങൾ മാറ്റിയില്ലേ? നിങ്ങൾക്ക് സ്ത്രീ സമൂഹം മാപ്പ് നൽകില്ല. പക്ഷേ

അത് മാറിവരാൻ പോകുകയാണെന്ന് ഞങ്ങൾക്ക് പ്രതീക്ഷയുണ്ട്. പക്ഷേ നിങ്ങൾ

ക്ഷമയോടെ സഹിഷ്ണുതയോടെ ഞങ്ങളോട് സഹകരിക്കണം. നല്ല

ഭൂരിപക്ഷത്തോടുകൂടിയാണ് ജനങ്ങൾ ഞങ്ങളെ അധികാരത്തിലേറ്റിയത്. ഞങ്ങൾ

ഇനി ആരെയും കുറ്റം പറയുന്നില്ല. കാരണം ജനങ്ങൾ തിരിച്ചറിഞ്ഞതുകൊണ്ടാണ്

ഇടതുപക്ഷ ജനാധിപത്യ സർക്കാരിനെ അധികാരത്തിൽ തിരിച്ച് കൊണ്ടുവന്നത്.

ഞങ്ങൾ വരുത്തിയ കുടിശ്ശിക നിങ്ങൾ കൊടുത്തു തീർത്തുവെന്ന് വലിയ

അഭിമാനത്തോടുകൂടി ചില അംഗങ്ങൾ അവകാശപ്പെടുന്നത് കണ്ടു. ഞാൻ ഇപ്പോഴും

ഓർക്കുന്നു, ശ്രീ. മുല്ലക്കര രത്നാകരൻ അദ്ദേഹത്തിന്റെ പ്രസംഗത്തിൽ പറഞ്ഞ ഒരു വാചകം "പാവപ്പെട്ട കർഷകത്തൊഴിലാളികളുടെ കാൽ തൊട്ട് വന്ദിച്ചുകൊണ്ടാണ് കഴിഞ്ഞ ഇടതുപക്ഷ സർക്കാർ കേരളത്തിൽ അധികാരത്തിൽ വന്നത്". ഞാൻ വളരെ ആവേശത്തോടെ കേട്ടതാണ്. പാവപ്പെട്ടവരുടെ കാൽതൊട്ട് വന്ദിച്ചുകൊണ്ടുതന്നെയാണ് ഇടതുപക്ഷ സർക്കാരുകൾ എന്നും കേരളത്തിൽ അധികാരമേറ്റെടുത്തിട്ടുള്ളത്. ഇനിയും അങ്ങനെയൊന്നെ ആയിരിക്കും. അധികാര വികേന്ദ്രീകരണ പ്രക്രിയ അങ്ങേയറ്റം ശക്തിപ്പെടാൻ പോകുകയാണ്. അതുപോലെ ഗതാഗത മേഖലയിലെ ചില കാര്യങ്ങളും ചില നിർദ്ദേശങ്ങളും ബഹുമാനപ്പെട്ട മന്ത്രിയോട് പറഞ്ഞുകൊണ്ട് ഞാൻ എന്റെ പ്രസംഗം അവസാനിപ്പിക്കാം. ഇടതുപക്ഷ സർക്കാർ ജനങ്ങളെ പറ്റിക്കുന്ന ഒരു പ്രസ്താവനയും നൽകില്ലെന്ന് പറയുവാൻ ഈ അവസരം ആഗ്രഹിക്കുകയാണ്. ഇവർ ഭരണത്തിൽ നിന്നും പോകുന്നതിന് തൊട്ടുമുമ്പ് കുറേപേർ വലിയ സന്തോഷത്തിൽ തുള്ളിച്ചാടുന്നത് കണ്ടു. അതിലൊന്ന് അംഗൻവാടി ജീവനക്കാരായിരുന്നു. നിങ്ങൾ അവരോട് വേതനം വർദ്ധിപ്പിച്ചുവെന്ന് പറഞ്ഞു. പാവപ്പെട്ട ജീവനക്കാരെല്ലാം അത് വിശ്വസിച്ചു, പക്ഷേ

നിങ്ങൾ വർദ്ധിപ്പിച്ചില്ല, തെരഞ്ഞെടുപ്പ് മുന്നിൽ കണ്ടുകൊണ്ട് നിങ്ങൾ നടത്തിയ പ്രസ്താവന മാത്രമായിരുന്നു അത്. അതുപോലെ പാവപ്പെട്ട ജനപ്രതിനിധികളുടെ വേതനം വർദ്ധിപ്പിച്ചുവെന്ന് നിങ്ങൾ പറഞ്ഞു. അതും വർദ്ധിപ്പിച്ചില്ല. ഇടതുപക്ഷ ഗവൺമെന്റ് അധികാരത്തിൽ വന്നപ്പോൾ വേതനം ഇരട്ടിയാക്കിത്തരമെന്ന് പറഞ്ഞു. ഇപ്പോൾ അത് കൃത്യമായി കൊടുക്കുന്നുണ്ട്. നിങ്ങൾ അംഗൻവാടി ജീവനക്കാരെയും പാവപ്പെട്ട ജനപ്രതിനിധികളെയും പറ്റിച്ചു, ഇലക്ഷൻ മുന്നിൽ കണ്ടുകൊണ്ട് ഒട്ടനവധി പ്രഖ്യാപനങ്ങളും നടത്തി. എല്ലാവർക്കും വീട്, എല്ലാവർക്കും വൈദ്യുതി, എല്ലാവർക്കും കുടിവെള്ളം തുടങ്ങി കേരളത്തിൽ കഴിഞ്ഞ അഞ്ച് വർഷക്കാലം നിങ്ങൾ നഷ്ടപ്പെടുത്തിയ പദ്ധതികളും പ്രഖ്യാപനങ്ങളും ഇപ്പോൾ തിരിച്ചുവരികയാണ്. ഇവിടെ എല്ലാം മാറിയെന്ന് പറയാൻ സാധിക്കില്ലെങ്കിലും പരമാവധി കാര്യങ്ങൾ ഈ നാട്ടിലെ ജനങ്ങൾക്കുവേണ്ടി ചെയ്യാൻ സഖാവ് പിണറായി വിജയന്റെ നേതൃത്വത്തിലുള്ള ഗവൺമെന്റിന് സാധിക്കുമെന്നാണ് എനിക്കുതോന്നുന്നത്. മുഖ്യമന്ത്രിയെ വളരെയധികം ആക്ഷേപിച്ചുകൊണ്ടാണ് പ്രതിപക്ഷാംഗങ്ങൾ സംസാരിക്കുന്നത്. മുഖ്യമന്ത്രിയെ നല്ലതായി മാത്രമേ ഞങ്ങൾ പരാമർശിക്കുകയുള്ളൂ. കാരണം കഴിഞ്ഞ അഞ്ച് മാസക്കാലത്തെ അദ്ദേഹത്തിന്റെ

പ്രവർത്തനം നിങ്ങൾ വിലയിരുത്തി നോക്കണം. പല അംഗങ്ങളും ആത്മാർത്ഥമായിട്ടല്ല എതിർക്കുന്നതെന്ന കാര്യം മുഖം കണ്ടാൽ അറിയാം. ശ്രീ. ഹൈബി ഇറാഡൻ ഉൾപ്പെടെയുള്ളവർ എതിർത്ത് പറയാൻ വേണ്ടി പറയുന്നതുപോലെ തോന്നുന്നു. എതിർപ്പ് പ്രകടിപ്പിക്കണ്ടേ? അല്ലെങ്കിൽ അത് പ്രശ്നമാകില്ലേ? പലപ്പോഴും വളരെ വിഷമിച്ചാണ് ഡോ. മുനീർ ഉൾപ്പെടെയുള്ളവർ ഇറങ്ങിപ്പോയത്. അദ്ദേഹത്തിന് ഇറങ്ങിപ്പോകുന്നതിന് യാതൊരു താൽപര്യവുമില്ല. ഇവരെല്ലാം മനസ്സുകൊണ്ട് ഞങ്ങളോടൊപ്പമാണ്. ഞാൻ കഴിഞ്ഞ ദിവസം ബാംഗ്ലൂരിൽ എന്റെ സഹോദരിയുടെ വീട്ടിൽ പോയപ്പോഴുള്ള ഒരു അനുഭവം കൂടി പറഞ്ഞുകൊണ്ട് നിർത്താം. സഹോദരിയുടെ വീട്ടിൽ എത്തിയപ്പോൾ സഹോദരിയുടെ mother-in-law എന്നോട് ഒരു കാര്യം ചോദിക്കുകയുണ്ടായി. അവർ പ്രത്യേകിച്ച് വലിയ രാഷ്ട്രീയ ധാരണയൊന്നുമില്ലാത്ത വ്യക്തിയാണ്. അവർ പറയുകയാണ്, അവിടത്തെ പ്രതിപക്ഷത്തിന് എന്താണ് പ്രശ്നം? അവരോട് ഇത്തിരി കാത്തിരിക്കാൻ പറയണം എന്ന്. ഒരു സാധാരണ വീട്ടമ്മയാണ് ഇത്തരത്തിൽ സംസാരിക്കുന്നത്. ഒരു വർഷം പോലും കാത്തിരിക്കാതെ ഈ പ്രതിപക്ഷാംഗങ്ങൾ നിയമസഭയിൽ എന്താണ് കാണിക്കുന്നത്? കഴിഞ്ഞ അഞ്ച് വർഷം ഇവർ കേരളത്തിൽ എന്തെല്ലാമാണ് കാട്ടിക്കൂട്ടിയത്? ഇക്കാര്യങ്ങൾ നിങ്ങളോട് പറയാൻ

എന്നെ ചുമതലപ്പെടുത്തിയിരിക്കുകയാണ്. നിങ്ങൾ കുറച്ചുകൂടി സഹിഷ്ണുതയോടെ കാത്തിരിക്കണമെന്ന് അഭ്യർത്ഥിക്കുകയാണ്. പഞ്ചായത്ത് രാജ് സംവിധാനത്തിൽ ഇപ്പോൾ സാംഖ്യ, സുലേഖ, സകർമ്മ, സങ്കേതം, സൂചിക, സേവന തുടങ്ങി ഐ.കെ.എം.-ന്റെ നേതൃത്വത്തിൽ കുറേയധികം പദ്ധതികൾ ഇ-ഗവേണൻസിൽ എടുത്തിട്ടുണ്ട്. പക്ഷേ ആ പദ്ധതി കുറച്ചുകൂടി ഭംഗിയായി നടപ്പാക്കാൻ കഴിയുന്ന തരത്തിലേക്ക് പഞ്ചായത്ത് രാജ് സംവിധാനത്തിലെ നല്ല തിരിച്ചറിവുള്ള ഉദ്യോഗസ്ഥരെക്കൂടി ഉൾപ്പെടുത്തിക്കൊണ്ട് ഇ-ഗവേണൻസ് ഫലപ്രദമാക്കണമെന്ന് ആഗ്രഹിക്കുകയാണ്. അതൊടൊപ്പംതന്നെ എല്ലാ പഞ്ചായത്തുകളിലും സ്ത്രീസൗഹൃദ ടോയ്ലറ്റുകൾ നിർമ്മിക്കുന്നതിന്, ഇത് നിർബന്ധമായി ചെയ്യേണ്ടതാണെങ്കിൽപ്പോലും കഴിഞ്ഞ ഗവൺമെന്റിന്റെ സമീപനംമൂലം പഞ്ചായത്തിന് ഇതുസംബന്ധിച്ചുള്ള യാതൊരു അറിവുമില്ലായിരുന്നു. അവർ വേലക്കാരെപ്പോലെയായിരുന്നു. കഴിഞ്ഞ അഞ്ചുവർഷം പഞ്ചായത്തിന്റെ വിചാരം അവർ ഗവൺമെന്റിന്റെ വേലക്കാരാണെന്നായിരുന്നു. ഗവൺമെന്റിന്റെ വേലക്കാരല്ല, അവർ പ്രാദേശിക ഗവൺമെന്റാണെന്ന് തിരിച്ചറിയുന്നതിനുതക്കുന്ന ഒരു ഗവൺമെന്റാണ് ഇന്ന് കേരളം ഭരിക്കുന്നത്. എല്ലാ പഞ്ചായത്തുകളിലും മുനിസിപ്പാലിറ്റികളിലും സ്ത്രീ സൗഹൃദ ടോയ്ലറ്റുകൾ നിർമ്മിക്കുന്നതിനാവശ്യമായ

പ്രത്യേകമായ ഇടപെടൽ നടത്തണം. ചാണക്യന്റെ നീതിസാരത്തിൽ ഇപ്രകാരം പറയുന്നുണ്ട്, ശ്രേഷ്ഠനായ മഹർഷിയെ കണ്ടപ്പോൾ ഒരു ഗ്രാമീണൻ അങ്ങേയ്ക്ക് കുടുംബം ഉണ്ടോയെന്ന് ചോദിച്ചു. അദ്ദേഹം പറഞ്ഞു, സത്യമാണ് എന്റെ മാതാവ്. ഈ ഗവൺമെന്റ് സത്യമാണ്. ജ്ഞാനമാണ് എന്റെ പിതാവ് - തിരിച്ചറിവാണ് ഈ ഗവൺമെന്റിന്റെ ഏറ്റവും വലിയ പ്രത്യേകത. ധർമ്മമാണ് എന്റെ സഹോദരൻ - പ്രതിപക്ഷാംഗങ്ങൾക്കുപോലും യാതൊരു വിവേചനവുമില്ലാതെ ഫണ്ട് നൽകിക്കൊണ്ട് നല്ല ധർമ്മത്തിന്റെ രൂപത്തിലായിരിക്കും ഈ ഭരണം നടന്നുപോകുന്നത്. അതുപോലെ ദയയാണ് എന്റെ സഹോദരിയെന്നും സമാധാനവും സഹിഷ്ണുതയും എന്റെ പത്നിയും മകനുമെന്നെന്ന് ആ മഹർഷി ഗ്രാമീണനോട് പറയുകയുണ്ടായി. കുറച്ചുകൂടി ക്ഷമയോടും സഹിഷ്ണുതയോടും കൂടി കുറച്ചുകാലമെങ്കിലും ഈ ഗവൺമെന്റിന്റെ പ്രവർത്തനം വിലയിരുത്താൻ കഴിയുന്ന മാനസികാവസ്ഥയിലേക്കെങ്കിലും പ്രിയപ്പെട്ട പ്രതിപക്ഷാംഗങ്ങൾ വരണമെന്ന് പറഞ്ഞുകൊണ്ട് വളരെ ശക്തമായി ഈ ധനാഭ്യർത്ഥനയെ ഞാൻ പിന്താങ്ങിക്കൊണ്ട് നിർത്തുന്നു.

ഡോ. എം.കെ. മൂനീർ: സർ, ഈ ധനാഭ്യർത്ഥനകളെ ഞാൻ എതിർക്കുകയാണ്. ഇവിടെ എല്ലാവരും തദ്ദേശസ്വയംഭരണ വകുപ്പിനെ മൂന്നായി

വിഭജിച്ചു എന്ന രീതിയിൽ സംസാരിക്കുകയുണ്ടായി. യഥാർത്ഥത്തിൽ തദ്ദേശ സ്വയംഭരണ വകുപ്പിനെ മൂന്നായി വിഭജിച്ചിട്ടില്ല. ഈ വകുപ്പിനെ ഭദ്രമായി നിലനിർത്തിക്കൊണ്ട് അതിനെ കൂടുതൽ കാര്യക്ഷമമായി, കൂടുതൽ ശ്രദ്ധയോടുകൂടി മുന്നോട്ട് കൊണ്ടുപോകാൻ മൂന്ന് പേരെ ഏൽപ്പിക്കുകയാണുണ്ടായത്. അവർ എല്ലാ ആഴ്ചയിലും കോ-ഓർഡിനേഷൻ കമ്മിറ്റി കൂടി അതാത് സമയത്ത് ചെയ്യേണ്ട കാര്യങ്ങൾ നിർവ്വഹിച്ച് മുന്നോട്ട് പോയിട്ടുണ്ട്. തദ്ദേശസ്വയംഭരണ സ്ഥാപനങ്ങളുടെ പ്രവർത്തനം മോശമായിരുന്നെങ്കിൽ ദേശീയ തലത്തിൽ രണ്ട് തവണ ഒന്നാം സ്ഥാനത്ത് എത്താൻ കേരളത്തിന് ഒരിക്കലും സാധിക്കുമായിരുന്നില്ല. ഞങ്ങൾ ഓരോരുത്തർക്കും ഓരോ ഭാഗ്യമാരായിരുന്നു. യൂത്ത് ലീഗിൽ എന്റെ പ്രിയപ്പെട്ട സുഹൃത്തും ഞാനും പ്രസിഡന്റും ജനറൽ സെക്രട്ടറിയുമായി സ്ഥാനം വഹിച്ചു. അങ്ങേയ്ക്ക് നാല് ഭാഗ്യമാരെ എങ്ങനെ കൊണ്ടുപോകാൻ സാധിക്കുമെന്ന് എനിക്കറിയില്ല. തുടക്കത്തിൽ നല്ല സന്തോഷമെല്ലാം തോന്നും. പക്ഷേ,.....ഞാൻ ഇവിടെ പറയുന്നത് വകുപ്പുകളെക്കുറിച്ചാണ്. ശ്രീമതി പ്രതിഭ ഹരി കോടതിയിലുള്ള കേസിനെക്കുറിച്ച് ഇവിടെ സൂചിപ്പിക്കുകയുണ്ടായി. എന്തുകൊണ്ടാണ് ഈ കേസ് കോടതിയിൽ കിടക്കുന്നത്? ഒരു വകുപ്പിനകത്തുള്ള ഉദ്യോഗസ്ഥരുടെ ഏകീകരണം നടത്തിയപ്പോഴാണ് പ്രൊമോഷന്റെ ഇഷ്യൂ സംബന്ധിച്ച് കോടതിയിൽ കേസായത്.

അങ്ങ് റൂറൽ ഡെവലപ്മെന്റും പഞ്ചായത്തും മുൻസിപ്പാലിറ്റിയും ഏകീകരിക്കാൻ പോകുകയാണ്. അക്കാര്യം ചോദ്യോത്തര വേളയിൽ അങ്ങ് ആവർത്തിക്കുകയും ചെയ്തിട്ടുണ്ട്. ഇതുവഴി ഉണ്ടാകാൻ പോകുന്ന പ്രശ്നങ്ങളും അതിന്റെ പ്രൊമോഷൻ ഇഷ്യൂവും അതുമായി ബന്ധപ്പെട്ട് വരാൻ പോകുന്ന കുഴപ്പങ്ങളും ഏത് രീതിയിൽ നേരിടാൻ സാധിക്കുമെന്നത് വലിയൊരു ചോദ്യമാണ്. അതുകൊണ്ട് ഈ ഇഷ്യൂ വളരെ ഗൗരവത്തിൽ കാണണമെന്നാണ് എനിക്ക് സൂചിപ്പിക്കാനുള്ളത്. ഞാൻ ദീർഘമായി സംസാരിക്കുന്നില്ല. പക്ഷേ മറ്റുള്ളവർക്കുകൊടുത്ത അധിക സമയം എനിക്കും ചെയർ അനുവദിക്കണം. കാരണം കഴിഞ്ഞ പ്രസംഗത്തിന് ഏകദേശം നാല് മിനിട്ട് അധികമായി അനുവദിച്ചു. സ്പീൽദാവർ വർക്കുകൾ ചെയ്യുന്നതിനുള്ള തുകയും അനുമതിയും നിങ്ങൾക്ക് ലഭിച്ചോ? വേൾഡ് ബാങ്കിന്റെ പദ്ധതി നടപ്പിലാക്കാൻ സാധിക്കുന്നുണ്ടോ? ഇത് ചെയ്യുന്നതിനുവേണ്ടി ഫിനാൻസ് ഓർഡർ ഇഷ്യൂ ചെയ്ത ശേഷം പ്രസ്തുത ഓർഡർ വിത്ഡ്രോ ചെയ്യുകയുണ്ടായി. അതുകൊണ്ട് സ്പീൽദാവർ വർക്കുകൾ ചെയ്യാൻ സാധിക്കാത്ത അവസ്ഥയിലേക്ക് എത്തിയിരിക്കുകയാണ്. ഈ രീതിയിൽ മുന്നോട്ട് പോയാൽ ബാങ്കിയുള്ള സ്പീൽദാവർ വർക്കുകൾ എങ്ങനെയാണ് ചെയ്യാൻ സാധിക്കുന്നത്? അതുപോലെത്തന്നെ നമ്മൾ കൊണ്ടുവന്ന പല പരിഷ്കാരങ്ങളെയും നിങ്ങൾ

എതിർക്കുകയുണ്ടായി. ഞാനൊരു ഉദാഹരണം ഇവിടെ സൂചിപ്പിക്കാം. ഡോ. തോമസ് ഐസക് അന്ന് എഴുതിയ ഒരു ലേഖനമാണിത്. നാല് ഗഡുക്കളായി തുക നൽകുന്നത് ശരിയല്ലെന്നും പത്രണ്ട് ഗഡുക്കളായി കൊടുത്താൽ മാത്രമേ ഇവർക്ക് കാര്യങ്ങൾ ചെയ്യാൻ സാധിക്കുകയുള്ളൂവെന്നും അദ്ദേഹം സൂചിപ്പിച്ചു. ഇത്തരത്തിൽ പത്രണ്ട് ഗഡുക്കളായി കൊടുക്കുമ്പോൾ അവസാന ഗഡു എപ്പോഴാണ് ലഭിക്കുന്നത്? അത് ലഭിക്കുന്നത് മാർച്ച് മാസത്തിലായതിനാൽ എല്ലാവരും ട്രഷറിയുടെ മുന്നിൽ പോയി നിൽക്കണം. അത് ഞങ്ങൾ മാറ്റി, ഡിസംബർ മാസമാകുമ്പോഴേക്കും മുഴുവൻ തുകയും ലഭിക്കുന്ന രീതിയിൽ അതിനെ സംവിധാനം ചെയ്തപ്പോൾ അതിനെ എതിർത്തുകൊണ്ട് ലേഖനം എഴുതുകയുണ്ടായി. അദ്ദേഹത്തിന്റെ 07-10-2015-ന് എഴുതിയ ലേഖനമിവിടെയുണ്ട്. ഞാൻ അദ്ദേഹത്തോട് ചോദിക്കുകയാണ്. അങ്ങയുടെ കയ്യിലാണല്ലോ ധനകാര്യ വകുപ്പ്; ഞങ്ങൾ നാല് ഗഡുക്കളാക്കിയല്ലോ; അങ്ങനെയാണെങ്കിൽ അങ്ങ് അത് തിരുത്താൻ തയ്യാറുണ്ടോ? ഈ ലേഖനം അങ്ങ് ഉൾക്കൊള്ളുന്നുണ്ടെങ്കിൽ അങ്ങേയ്ക്ക് അത് മാറ്റാൻ സാധിക്കുമോ? കാരണം വകുപ്പ് എടുക്കുമ്പോഴേ അതിന്റെ പ്രശ്നമെന്താണെന്ന് മനസ്സിലാക്കുകയുള്ളൂ. അങ്ങേയ്ക്ക് മാറ്റാൻ കഴിയില്ല. സാധിക്കുമെങ്കിൽ അക്കാര്യം അങ്ങ് ഇവിടെ പറയണം.

രണ്ടാമതായി കുടുംബശ്രീയുമായി ബന്ധപ്പെട്ട വിഷയമാണ്. കുടുംബശ്രീയിൽ

നിന്ന് ജനശ്രീക്ക് പണം കൊടുത്തു എന്ന് പറയുന്നു. പ്രിയപ്പെട്ട ജലീൽ അങ്ങ് പ്ലാൻ ഫണ്ട്സ് മുഴുവൻ എടുത്ത് നോക്കൂ. അതിൽ നിന്ന് ഒരു രൂപയെങ്കിലും ജനശ്രീക്ക് പോയിട്ടുണ്ടോ? ജനശ്രീ എന്ന് പറയുന്നത് നോൺ ഗവൺമെന്റൽ ഓർഗനൈസേഷൻ (എൻ.ജി.ഒ.) ആയി പ്രവർത്തിക്കുന്ന ഒരു പ്രസ്ഥാനമാണ്. ആ പ്രസ്ഥാനത്തിന് പഞ്ചായത്ത് വകുപ്പിൽ നിന്നോ കുടുംബശ്രീയിൽ നിന്നോ ഒരു പണവും കൊടുത്തിട്ടില്ല. പക്ഷെ എൻ.ജി.ഒ എന്ന നിലയിൽ അവർക്ക് മറ്റേതെങ്കിലും സ്ഥലത്തുപോയി മറ്റ് എൻ.ജി.ഒ.കൾ അപേക്ഷിക്കുന്നതുപോലെ അപേക്ഷിക്കാൻ സാധിക്കും. ശാസ്ത്ര സാഹിത്യ പരിഷത്ത് അടക്കമുള്ള എൻ.ജി.ഒ.കൾ പല കാര്യങ്ങളും ചെയ്യുന്നു, പല പഠനങ്ങൾക്കും അവരെ ഏൽപ്പിക്കുന്നു, അതിനുള്ള പണം അവർക്ക് കൊടുക്കുന്നു. എൻ.ജി.ഒ. എന്നുള്ള നിലയ്ക്ക് ശാസ്ത്ര സാഹിത്യ പരിഷത്ത് ഇവിടെ എന്തെല്ലാം പഠനങ്ങൾ നടത്തിയിട്ടുണ്ട്. അതുപോലെയുള്ള ഒരു ഓർഗനൈസേഷൻ എന്നുള്ള നിലയ്ക്ക് ജനശ്രീ പ്രവർത്തിക്കാൻ പാടില്ല, എൻ.ജി.ഒ. എന്ന് പറഞ്ഞാൽ ഞങ്ങൾ മാത്രമായിരിക്കും, നിങ്ങളുടെ ഭാഗത്ത് നിന്ന് വരാൻ പാടില്ല എന്ന് പറയുന്നത് ശരിയല്ല. ജനശ്രീക്ക് എൻ.ജി.ഒ. ആയി പ്രവർത്തിക്കാൻ ഇവിടെ അധികാരമുണ്ട്. അത് കൊടുക്കുകയോ കൊടുക്കാതിരിക്കുകയോ ചെയ്യാം. പക്ഷെ പഞ്ചായത്ത് വകുപ്പിൽ നിന്ന് കുടുംബശ്രീയെ മാറ്റി നിർത്തിക്കൊണ്ട്

ജനശ്രീയെ ഒരിക്കലും സഹായിച്ചിട്ടില്ല. ഇപ്പോൾ എല്ലാ വകുപ്പും കയ്യിലുണ്ടല്ലോ, അതുസംബന്ധിച്ച് എടുത്ത് പരിശോധിച്ചു നോക്കൂ. കുടുംബശ്രീയെ നശിപ്പിച്ചു എന്നാണല്ലോ പറഞ്ഞത്. അവരെ ചവരെടുക്കുന്നവരിൽ നിന്ന് ഉന്നതമായ അന്തസ്സുള്ള മറ്റ് ജോലികളിലേക്ക് കൊണ്ടുവന്ന തെറ്റാണ് ഞാൻ ചെയ്തിട്ടുള്ളതെങ്കിൽ അവരെ നശിപ്പിച്ചു എന്ന് പറയുന്നതിനോട് യോജിക്കാൻ ഞാൻ തയ്യാറാണ്.

മീഡിയാശ്രീയക്കുറിച്ച് ഇവിടെ പറഞ്ഞു. അതിലെന്തെങ്കിലും കുഴപ്പമുണ്ടോയെന്ന് നിങ്ങൾ അന്വേഷിക്കൂ. പക്ഷേ ഒരിക്കലും മീഡിയാശ്രീ നിറുത്തരുത്. നിങ്ങൾക്ക് അറിയാമോ പ്രതിഭകളായിട്ടുള്ള എത്ര സ്ത്രീകളാണ് വീട്ടിലിരിക്കുന്നതെന്ന്? അവരെ കല്യാണം കഴിച്ചുകൊണ്ടു പോയി എന്ന കാരണത്താൽ അവർ വീട്ടിലെ അടുക്കളയിലിരിക്കുകയാണ്. അതിൽ പല പ്രതിഭകളുമുണ്ട്. അതിൽ നന്നായി ഡോക്യുമെന്ററി എടുക്കാൻ കഴിവുള്ളവരുണ്ട്, കലാകാരികളുണ്ട്. അവർ നല്ല ട്രെയിനിംഗ് കഴിഞ്ഞിരിക്കുകയാണ്. ഇതുസംബന്ധിച്ച് പ്രിയപ്പെട്ട എന്റെ സഹപ്രവർത്തകൻ കൂടിയായ ജലീൽ പരിശോധിക്കണം, അതിൽ വേറെ കുഴപ്പങ്ങളുണ്ടെങ്കിൽ അന്വേഷിക്കണം. എനിക്ക് പേടിക്കേണ്ട ആവശ്യമില്ല. കാരണം എന്റെ അരയിൽ ഭാരമുണ്ടെങ്കിലല്ലേ പേടിക്കേണ്ടതുളളൂ. പക്ഷേ ആരെങ്കിലും പറയുന്നതിന്റെ പേരിൽ അവർക്ക് കിട്ടുന്ന

ആ നല്ല അനുഭവങ്ങൾ ഇല്ലാതാക്കരുത്. അത് വലിയ ശാപമായി മാറും. ബഹുമാന്യരായ പ്രതിഭാ ഹരി പറഞ്ഞതുപോലെ ആ ശാപമേറ്റെടുക്കരുത്. അവർക്കായി എറണാകുളത്ത് കൺസ്ട്രക്ഷൻ കമ്പനിയുണ്ടാക്കി. അവർ വീടിന്റെ ആദ്യാവസാനമുള്ള പണികൾ ഏറ്റെടുത്ത് ചെയ്യും. ഇന്ന് പട്ടികജാതി പട്ടികവർഗ്ഗ വകുപ്പ് വീടുണ്ടാക്കാൻ ഏൽപ്പിക്കുന്നത് കുടുംബശ്രീയെയാണ്. പത്തനംതിട്ടയിൽ പ്രവാസി മിത്ര എന്ന പേരിൽ ഒരു പദ്ധതി നടപ്പാക്കിക്കൊണ്ടിരിക്കുന്നത് അവരാണ്. പല പദ്ധതികളും ഞങ്ങൾ ആരംഭിച്ചിട്ടുണ്ട്. താഴെത്തട്ടിൽ ഉദ്യോഗസ്ഥ തലത്തിലുള്ള ചുവപ്പ് നാടയിൽ കുടുങ്ങി ചിലതൊക്കെ അവിടെ കിടക്കുന്നുണ്ടാകാം. അതൊക്കെ എടുത്ത് തുറന്ന് നല്ല രീതിയിൽ നടപ്പിലാക്കാനാണ് അങ്ങ് ശ്രമിക്കേണ്ടത്. കാരണം അവരെ നശിപ്പിക്കാനല്ല നന്നാക്കാനാണ് ശ്രമിക്കേണ്ടത്. ഓരോ വർഷവും അവർക്ക് ഓണറേറിയം എത്ര വർദ്ധിപ്പിച്ചുകൊടുത്തു എന്ന് പരിശോധിച്ച് നോക്കൂ. പഞ്ചായത്ത് മെമ്പർമാരുടെ ഓണറേറിയം നിങ്ങൾ ഡബിളാക്കി എന്ന് പറഞ്ഞല്ലോ. ഇവിടെ വിവരാവകാശ നിയമമുണ്ട്. വേണമെങ്കിൽ ഞാൻ ഒരു ചോദ്യവും തരാം; ഏത് ക്യാബിനറ്റാണ് അത് തീരുമാനിച്ചത് എന്ന് അങ്ങ് ഇവിടെ വെളിപ്പെടുത്തണം. അതിന്റെ ഓർഡർ നിങ്ങൾ ഇഷ്യൂ ചെയ്തത് ഏത് ക്യാബിനറ്റ് ഡിസിഷൻ പ്രകാരമാണ്. ഞങ്ങളുടെ ജി.ഒ.യിൽ ഒരു മാറ്റവും അങ്ങ് വരുത്തിയിട്ടില്ല

എന്നുള്ളതിൽ അങ്ങയെ ഞാൻ അഭിനന്ദിക്കുകയാണ്. ഞങ്ങളുണ്ടാക്കിയ തീരുമാനം അങ്ങ് നടപ്പിലാക്കി.

ഒരു സർക്കാർ മറ്റൊരു സർക്കാരിന്റെ തുടർച്ചയാണ്. അതിൽ യാതൊരു സംശയവുമില്ല. ബഹുമാന്യരായ പ്രതിഭ, എ.ഇ.മാരുടെ കാര്യങ്ങൾ പറഞ്ഞല്ലോ. ഈ ആളുകളൊക്കെ എന്നാണ് പഞ്ചായത്തിൽ വന്നത്? പണ്ട് 5 പഞ്ചായത്തിന് ഒരു എ.ഇ. അല്ലായിരുന്നോ. ഞങ്ങളല്ലേ ഒരു പഞ്ചായത്തിന് ഒരു എ.ഇ. എന്നാക്കിയത്. അത് പകുതി പഞ്ചായത്തിലേ കഴിഞ്ഞിട്ടുള്ളൂ. അസിസ്റ്റന്റ് സെക്രട്ടറി എന്ന് പറയുന്ന ഒരു പദവി ഇന്ന് എല്ലാ പഞ്ചായത്തിലുമുണ്ടല്ലോ. അത് ആര് കൊണ്ടുവന്നതാണ്? തസ്തിക ഏകീകരണം ആര് കൊണ്ടുവന്നതാണ്? എല്ലാ പഞ്ചായത്തിലും കൂടുതലായി ക്ലറിക്കൽ പോസ്റ്റുകൾ കൊടുത്തത് ആരാണ്? അങ്ങനെ പഞ്ചായത്തിനെ പണിക്കാരായിട്ടല്ല രാജാക്കന്മാരായി കണ്ടിട്ടുള്ള ഭരണമാണ് കഴിഞ്ഞ 5 വർഷം നടന്നിട്ടുള്ളത്. ഹൃദയത്തിൽ കൈവെച്ച് ബഹുമാന്യരായ പ്രതിഭക്ക് അത് പറയാൻ പറ്റില്ല. ബഹുമാന്യരായ പ്രതിഭ പറഞ്ഞല്ലോ ഞങ്ങളോടും ചായ്വുണ്ട് എന്ന്. അന്ന് എല്ലാവരോടും ഒരുപോലെ ചായ്വ് കാണിച്ചതുകൊണ്ട് അങ്ങനെ തോന്നുന്നതാണ്. കാരണം മാർക്സിസ്റ്റ് പാർട്ടിയുടെ ഭരണമെന്നോ മറ്റ് ഭരണമെന്നോ നോക്കാതെ എല്ലാവരേയും തുല്യമായി കണ്ടിരുന്ന ഭരണമായിരുന്നു.

500 കോടി രൂപ ഞങ്ങൾ നിങ്ങൾക്കുവേണ്ടി മാറ്റിവെച്ചിട്ടുണ്ട്. പ്രിയപ്പെട്ട ജലീൽ അത് അൺടൈഡ് ഫണ്ടായി കൊടുക്കാൻ തീരുമാനിച്ചെങ്കിൽ, അത് തരാൻ ധനകാര്യ മന്ത്രിയോട് ഒന്ന് പറയൂ. ഞങ്ങൾ അത് പതിനൊന്ന് കാര്യങ്ങൾക്ക് വേണ്ടിയാണ് വെച്ചത്. ഓരോ പഞ്ചായത്തിനും ടോയ്ലറ്റ് ഉണ്ടാക്കാൻ, ജൈവകൃഷിയുണ്ടാക്കാൻ, ജൈവ വളമുണ്ടാക്കാൻ ഇങ്ങനെ പതിനൊന്ന് കാര്യങ്ങളുണ്ടായിരുന്നു. അത് നിങ്ങൾ വെട്ടിച്ചുരുക്കി നാലാക്കി. നാലായിക്കോട്ടേ. ആ നാലെണ്ണത്തിന് നിങ്ങൾ 500 കോടി രൂപയ്ക്ക് പകരം 221 കോടി രൂപയായി കുറച്ചു. എന്നിട്ടും നിങ്ങളുടെ ഫണ്ട് എന്തുകൊണ്ട് റിലീസ് ചെയ്യുന്നില്ലായെന്ന് ചോദിക്കണം. അത് റിലീസ് ചെയ്ത് വാങ്ങണം. കാരണം ജില്ലാ പഞ്ചായത്ത് മുഴുവൻ പ്രോജക്ട് ഉണ്ടാക്കി കഴിഞ്ഞു, അതിന്റെ വെറ്റിംഗ് കഴിഞ്ഞു, പ്ലാനിംഗ് ബോർഡും അംഗീകരിച്ചു. അതുകൊണ്ട് ഇക്കാര്യത്തിൽ വളരെ ശ്രദ്ധാപൂർവ്വം പരിശോധിക്കണമെന്നാണ് എനിക്ക് പറയാനുള്ളത്.

ഇ.എം.എസ്. ഭവന പദ്ധതിയെപ്പറ്റി പറഞ്ഞു. ഇ.എം.എസ്. ഭവന പദ്ധതി പതിനഞ്ച് വർഷത്തേക്കാണ് കൊടുത്തിരിക്കുന്നത്. ഇനിയൊരു ഭവന പദ്ധതിയുണ്ടാക്കണമെങ്കിൽ പതിനഞ്ച് വർഷം കഴിഞ്ഞ് 2022-ലെ പല പഞ്ചായത്തുകൾക്കും മറ്റൊരു വായ്പയെടുക്കാൻ സാധിക്കുകയുള്ളൂ. അതും ഒന്ന്

പരിശോധിക്കണം.

അതുപോലെ ഐ.കെ.എം.-നെ തകർക്കരുത്. അതിനെ എപ്പോഴും തകർക്കാൻ ശ്രമിച്ചിട്ടുള്ളത് മറ്റ് വകുപ്പുകളാണ്. ഇപ്രാവശ്യം അത് സൊസൈറ്റിയായിരിക്കുന്നു. ബഹുമാനപ്പെട്ട തളിപ്പറമ്പ് മെമ്പർ ജെയിംസാണ് അതിന് താല്പര്യമെടുത്തത്. സോഫ്റ്റ്‌വെയറിനും ഓപ്പറേഷൻ ആന്റ് ഡെവലപ്മെന്റിനുമായി ഞങ്ങൾ രണ്ട് കാറ്റഗറിയുണ്ടാക്കി. ശമ്പളം കൂട്ടാൻ തീരുമാനിച്ചു, ക്യാബിനറ്റ് അത് അംഗീകരിച്ചിട്ടുണ്ട്, അവരുടെ ശമ്പളം കൂട്ടിക്കൊടുക്കണം. ഐ.ടി. വകുപ്പ് പല കാര്യങ്ങളിലും ഇടപെട്ടേക്കാം. വെബ്സൈറ്റിലൂടെ ജനന സർട്ടിഫിക്കറ്റും മരണ സർട്ടിഫിക്കറ്റും എവിടെനിന്നു വേണമെങ്കിലും എടുക്കാൻ കഴിയുന്ന ഒരു അവസ്ഥയിലേക്ക് ഇതിനെ എത്തിച്ചില്ലെ ഞങ്ങൾ. ഐ.കെ.എം. ഉണ്ടാക്കിയിട്ടുള്ള വിപ്ലവകരമായ വിഷയങ്ങളെക്കുറിച്ച് നിങ്ങൾക്ക് അറിയില്ലേ? അതുപോലെ വർക്കുകളുടെ കാര്യത്തിൽ സി.പി.ഡബ്ല്യു.ഡി.യിലാണല്ലോ പുതിയ ടെണ്ടറുകൾ നടത്തിയിട്ടുള്ളത്. ഇനി സർവ്വീസ് ടാക്സ് കൂടി കൂട്ടിയിട്ട് ഇത് മാറ്റണമെന്നാണ് ധനകാര്യ വകുപ്പിന്റെ പുതിയ തീരുമാനം. അതിനർത്ഥം ഇനി എല്ലാത്തിനും ആദ്യംമുതൽ എ.എസ്. കൊടുത്തിട്ട് ടി.എസ്.ന് കൊണ്ടു വരണം.

മി. ചെയർമാൻ: യെസ്...ബഹുമാനപ്പെട്ട മെമ്പർ 3 മിനിട്ട് കഴിഞ്ഞു.....അങ്ങ്

അവസാനിപ്പിക്കൂ.....

ഡോ. എം. കെ. മൂനീർ: അതിലും ചില തീരുമാനങ്ങൾ എടുക്കുന്നതിന്

വേണ്ടിയുള്ള നടപടികളുണ്ടാകണമെന്ന് പറയുകയാണ്. ഗ്രാമസഭകൾ വിളിച്ചു

കൂട്ടുന്നതുമായി ബന്ധപ്പെട്ട് ഒരു നിയമനിർമ്മാണമുണ്ടാക്കിയിട്ടുണ്ട്. ഗ്രാമസഭയ്ക്ക് മുൻപ്

എല്ലാ വിഭാഗത്തിന്റേയും അതായത് സ്ത്രീകളുടേയും കുട്ടികളുടേയും വൃദ്ധരുടേയുമെല്ലാം

പ്രത്യേക യോഗം കൂടി അവരുടെ തീരുമാനങ്ങൾ കൂടി ഗ്രാമസഭയിൽ

കൊണ്ടുവരണമെന്ന ഒരഭിപ്രായം കൂടിയുണ്ട്. ഗ്രാമസഭയുടെ കീഴിൽ അയൽകൂട്ടസഭ

വരെയുണ്ടാക്കുന്നതിന് തയ്യാറാകണം. അതുപോലെ അംഗനവാടിയുമായി ബന്ധപ്പെട്ട

വിഷയങ്ങളിലുള്ള തീരുമാനം നടപ്പിലാക്കണം. ഓണറേറിയം മുഴുവൻ

പഞ്ചായത്തിൽ നിന്ന് കൊടുക്കാൻ പറഞ്ഞിരുന്നു. പഞ്ചായത്ത് അത് കൊടുക്കണം.

കാരണം ഇത് താഴോട്ട് കൈമാറിക്കൊടുത്തതാണ്. അത് അവരുടെ

ഉത്തരവാദിത്തമാണ്. ഓണറേറിയം പഞ്ചായത്ത് കൊടുക്കണമെന്നാണ് എന്റെ

അഭിപ്രായം. പഞ്ചായത്തിന് വേണ്ടി ജോലി ചെയ്യുന്നവരാണവർ. പക്ഷെ അവരുടെ

കാര്യം വരുമ്പോൾ ഞങ്ങൾക്ക് പണം നൽകാൻ പറ്റില്ല എന്നാണ് പഞ്ചായത്ത്

പറയുന്നത്. എന്നാൽ പഞ്ചായത്തിൽ ഒരു വോളിബോൾ മത്സരമോ കബഡി

മത്സരമോ നടക്കുമ്പോൾ അതിന് സ്പോൺസർ ചെയ്യാൻ പെർമിസീവ് സാങ്ഷൻ തരണമെന്ന് പറഞ്ഞ് എല്ലാ പഞ്ചായത്ത് പ്രസിഡന്റുമാരും കത്തുമായി വരും. നാട്ടിലുള്ള എല്ലാ കാര്യത്തിനും പെർമിസീവ് സാങ്ഷൻ ചോദിച്ച് ഓൺ ഫണ്ട് കൊടുക്കും. പക്ഷെ പാവപ്പെട്ട അംഗനവാടി ടീച്ചർമാർക്ക് പണം കൊടുക്കാൻ മനസ്സ് കാണിക്കാത്ത പഞ്ചായത്തുകളെ നേരിടണമെന്നാണ് എനിക്ക് പറയാനുള്ളത്. ട്രാൻസ്പോർട്ടിനെ സംബന്ധിച്ച് ഒരു കാര്യം പറയാനാണ്. കോഴിക്കോട് ഒരു സർക്കുലർ സർവ്വീസ് തുടങ്ങുന്നതിന് വേണ്ടി ജൻറം ബസ്സുകൾ നൽകണം എന്നുള്ള ഒരുഭ്യർത്ഥനകൂടി വച്ചുകൊണ്ട് ഒരിക്കൽ കൂടി ഈ മുഴുവൻ ധനാഭ്യർത്ഥനകളെയും എതിർത്തുകൊണ്ട് ഞാൻ എന്റെ വാക്കുകൾ ചുരുക്കുന്നു.

ശ്രീ. കെ. ദാസൻ: സർ, ഇവിടെ അവതരിപ്പിച്ചിട്ടുള്ള രണ്ട് ധനാഭ്യർത്ഥനകളെയും ഞാൻ പിന്താങ്ങുകയാണ്. ബഹുമാനപ്പെട്ട മുൻ മന്ത്രി ഡോ. എം. കെ. മുനീർ സംസാരിച്ചപ്പോൾ ജനശ്രീക്ക് സർക്കാർ ഒരു സഹായവും കൊടുത്തിട്ടില്ലായെന്നാണ് അദ്ദേഹം പറഞ്ഞത്. യഥാർത്ഥത്തിൽ സംസ്ഥാന സർക്കാർ ബന്ധപ്പെട്ടാണ് കടലാസ്സ് പദ്ധതികളുടെ മറവിൽ കോൺഗ്രസ്സ് നേതാവായ ശ്രീ. എം.എം. ഹസ്സൻ ചെയർമാനായിട്ടുള്ള ജനശ്രീ മിഷൻ യു.പി.എ. ഗവൺമെന്റ് രാജ്യം ഭരിക്കുമ്പോൾ 14 കോടി രൂപ സബ്സിഡിയായി

നേടിക്കൊടുത്തത്. അതിന്റെ പിന്നിൽ കേരളത്തിന്റെ കൃഷി വകുപ്പുമന്ത്രിയും തദ്ദേശസ്വയംഭരണ വകുപ്പുമന്ത്രിയുമാണ്. ഇവരെല്ലാം പങ്കെടുത്തുകൊണ്ടാണ് കേന്ദ്രാവിഷ്കൃത പദ്ധതിയായ രാഷ്ട്രീയ കൃഷി വികാസ് യോജനയിൽ ഉൾപ്പെടുത്തിക്കൊണ്ട് ഇത്രയധികം തുക നേടിക്കൊടുത്തത്. യഥാർത്ഥത്തിൽ മൃഗസംരക്ഷണ വകുപ്പിൽ നിന്നാണ് ഇതിന്റെ സംക്ഷിപ്ത റിപ്പോർട്ട് തയ്യാറാക്കി കൊടുത്തത് എന്നാണ് ഞാൻ മനസ്സിലാക്കുന്നത്. അതിന്റെ അടിസ്ഥാനത്തിൽ 10.17 കോടി രൂപയും ക്ഷീരസമൃദ്ധി ജനശ്രീ ഡയറി പ്രോജക്ടിന്റെ പേരിൽ ആലപ്പുഴ ജില്ലയിൽ 1.78 കോടി രൂപയും ഉൾപ്പെടെ 11.95 കോടി രൂപയാണ് സബ്സിഡി ആയി നേടിയെടുത്തത്. ഇങ്ങനെയുള്ള മൊത്തം തുക 14 കോടി രൂപയോളമുണ്ടാകും. ഈ തുക ശരിയായ രീതിയിൽ വിനിയോഗിച്ചതിന്റെ സർട്ടിഫിക്കറ്റ് കൊടുത്തിട്ടില്ല, ഇന്നും ഇത് തിരിച്ചടയ്ക്കാൻ കഴിയാത്ത രീതിയിൽ മാറിയിരിക്കുകയാണ്. സബ്സിഡി തിരിച്ചടയ്ക്കേണ്ട എങ്കിലും ഇതിന്റെ ഉപയോഗം വ്യക്തമാക്കാൻ കേന്ദ്ര സർക്കാർ ആവശ്യപ്പെട്ടെങ്കിലും ഒന്നും ചെയ്യാൻ കഴിയാതെയാണ് ഈ പദ്ധതികളെല്ലാം കടന്നുപോയിട്ടുള്ളത്. ഇതുസംബന്ധിച്ച് ബഹുമാനപ്പെട്ട മുൻമന്ത്രി ഡോ. എം. കെ. മുനീർ സംസാരിച്ചത് ഗവൺമെന്റിന്റെ സഹായത്തോടുകൂടി ഒരു തുകപോലും ഞങ്ങൾ

വാങ്ങി കൊടുത്തിട്ടില്ല എന്നാണ്. സഭാരേഖയിൽ വരുന്ന കാര്യത്തെ അങ്ങനെ പറയുന്നത് ശരിയാണോ എന്നുള്ളതാണ് എനിക്ക് സംശയമുള്ളത്.

ഡോ. എം. കെ. മുനീർ: സർ, പഞ്ചായത്ത് വകുപ്പിൽ കുടുംബശ്രീക്കായി നീക്കിവെച്ചിട്ടുള്ള ഹെഡ്ഡിൽനിന്ന് ഒരു തുക പോലും കുടുംബശ്രീയെ തകർത്തുകൊണ്ട് ജനശ്രീ ഉണ്ടാക്കുന്നുവെന്ന് പറഞ്ഞപ്പോൾ ഞങ്ങൾ കുടുംബശ്രീയെ ഒരു പോരലും ഏൽപ്പിക്കാൻ സമ്മതിച്ചിട്ടില്ല എന്നുള്ളതാണ് പറഞ്ഞത്. അതാണ് രേഖയിലുള്ളത്.

ശ്രീ. കെ. ദാസൻ: സർ, ജനശ്രീയുടെ പ്രവർത്തനം കുടുംബശ്രീക്ക് പാരലലായി പ്രവർത്തിപ്പിക്കുക എന്നുള്ള നിലപാടാണ് ഭരണപക്ഷ ബഞ്ചിലിരുന്ന ആളുകൾക്ക് ഉണ്ടായിരുന്നത്. അതിനുവേണ്ടി എല്ലാ തലത്തിലുള്ള സഹായങ്ങളും കൊടുത്തുവെന്നുള്ളതാണ് കഴിഞ്ഞകാലത്തെ അനുഭവം വെച്ച് നോക്കുമ്പോൾ കാണാൻ സാധിക്കുന്നത്. ഇന്ന് രാവിലെ പ്രതിപക്ഷം അടിയന്തരപ്രമേയം അവതരിപ്പിച്ചപ്പോൾ അതിന്റെ കാര്യങ്ങൾ എന്താണെന്ന് എനിക്ക് അപ്പോൾ മനസ്സിലായില്ല, ക്യാരിക്കാർക്കുവേണ്ടിയാണ് ഇത്രയും സമയം ചെലവഴിച്ചതെന്ന് പിന്നീടാണ് എനിക്ക് മനസ്സിലായത്. അന്വേഷിച്ചപ്പോൾ ജയ്ഹിന്ദ് ചാനലിലെ തോമസ് ഫിലിപ്പ് എന്ന

ആളിനുവേണ്ടിയാണ് ഇത്രയും വലിയ ബഹളം വച്ച് സഭാതലത്തെ ഇളക്കി മറിച്ചത്. ഇതെല്ലാം കൂട്ടിവായിക്കുമ്പോൾ പ്രതിപക്ഷബഞ്ചിലിരുന്ന് കൊണ്ട് കേരളത്തിന്റെ താൽപ്പര്യങ്ങൾക്കുവേണ്ടിയാണോ പ്രവർത്തിക്കുന്നത്? വിലക്കയറ്റത്തെയും തൊഴിലില്ലായ്മയെയും സംബന്ധിച്ച് നിങ്ങൾക്ക് പറയാൻ കഴിയുന്നുണ്ടോ; ഈ നാട്ടിലെ പാവപ്പെട്ടവന്റെ പ്രശ്നം നിങ്ങൾക്ക് പറയാൻ കഴിയുന്നുണ്ടോ; സമ്പന്നന്മാരുടെയും ധാരാളിത്തമുള്ളവരുടെയും മടിശ്ശീലയുടെ വണ്ണമുള്ള ആളുകളുടെയും താൽപ്പര്യങ്ങൾക്കുവേണ്ടി സംസാരിക്കുകയും അതിന് സഭാതലം പ്രയോഗിക്കുകയും ചെയ്യുന്നത് ശരിയല്ല എന്നുള്ളതാണ് എനിക്ക് സൂചിപ്പിക്കാനുള്ളത്. കേരളം വളരെയധികം വിഷമംപിടിച്ച വഴികളിലൂടെയാണ് കടന്നുവന്നത്. ഗുജറാത്ത്, രാജസ്ഥാൻ, ഒഡീഷ, ബീഹാർ, ഗുജറാത്ത്, ബംഗാൾ തുടങ്ങിയ സംസ്ഥാനങ്ങളിൽനിന്നൊക്കെ തൊഴിലാളികൾ കേരളത്തിലേക്കാണ് കുടിയേറി വരുന്നത്. എന്താണ് കേരളത്തിൽനിന്നും അവർക്ക് അനുഭവപ്പെടുന്നത്? അവർക്ക് ഒന്നിച്ചിരുന്ന് ഭക്ഷണം കഴിക്കാനുള്ള സാമൂഹിക ഇടം ഇവിടെ ഉണ്ടായിട്ടുണ്ട്. സഹോദരൻ അയ്യപ്പന്റെ നേതൃത്വത്തിൽ നടത്തിയിട്ടുള്ള നവോത്ഥാനപ്രസ്ഥാനം കേരളത്തിൽ വലിയ മാറ്റങ്ങളാണ് ഉണ്ടാക്കിയിട്ടുള്ളത്. അധഃസ്ഥിത സ്ത്രീകൾക്ക് കനക കമ്മലിടാൻ സാധിച്ചത്

അത്തരം പ്രക്ഷോഭങ്ങളുടെ ഫലമായാണ്. ആറാട്ടുപുഴ വേലായുധപ്പണിക്കരുടെ നേതൃത്വത്തിൽ നടത്തിയ സമരത്തിന്റെ ഭാഗമായാണ് സ്ത്രീകൾക്ക് ശരീരം മറയ്ക്കാൻ കഴിഞ്ഞത്, വസ്ത്രം അണിയാൻ കഴിഞ്ഞത് എന്നുള്ള കാര്യം നമ്മൾ മനസ്സിലാക്കണം. കേരളത്തിൽ അഷ്ടമുടിക്കായലിന്റെ തീരത്തുനടന്ന സമരത്തിന്റെ ഭാഗമായി പൊതുനിരത്തിലൂടെ സഞ്ചരിക്കാനുള്ള അവകാശം നേടിയെടുക്കാൻ സാധിച്ചു. ഇ.വി. രാമസ്വാമിയും ടി.കെ. മാധവനും എല്ലാം ആ സമരത്തിന്റെ നായകനായി മാറിയിട്ടുണ്ട്. അങ്ങനെ സ്വജീവിതം അതിനുവേണ്ടി സമർപ്പിക്കുകയും ഈ നാടിന്റെ സാമൂഹ്യമാറ്റത്തിന്റെ ഒരു ചാലകശക്തിയായി മാറുകയും സാമൂഹിക പരിവർത്തനത്തിന്റെ ഏറ്റവും വലിയ ശക്തിസ്രോതസ്സായി മാറുകയും ചെയ്തിട്ടുള്ള നവോത്ഥാന നായകന്മാരുടെ ശക്തി കൊണ്ടാണ് കേരളം ഇന്ന് ഇതുപോലെ വളർന്നുവന്നിട്ടുള്ളത്. കേളപ്പജിയും എ.കെ.ജി.യും പി. കൃഷ്ണപിള്ളയുമെല്ലാം ഉജ്ജ്വലമായ സമരങ്ങൾ നടത്തിയതിന്റെ ഭാഗമായാണ് പിന്നോക്കസമുദായക്കാർക്ക് ഇന്ന് അമ്പലങ്ങളിൽ കയറാൻ സാധിച്ചത്. മന്ത്രവാദംകൊണ്ട് വളർന്നുവന്നതല്ല, അത്തരം പ്രക്ഷോഭങ്ങളുടെ ഭാഗമായാണ് ഇന്ന് കേരളം വളർന്നുവന്നത്. കേരളത്തിന്റെ ഈ മുന്നേറ്റം നമ്മൾ മനസ്സിലാക്കണം. കേരളത്തിലെ

ഗ്രാമങ്ങളിൽ ഇന്ന് ജനകീയാസൂത്രണ പ്രസ്ഥാനത്തിന്റെ മുന്നേറ്റം കൊണ്ടാണ്
 മാറ്റങ്ങൾക്ക് തുടക്കമുണ്ടായത്. ആ പ്രസ്ഥാനത്തിന് കേരളത്തിന്റെ
 നഗരങ്ങളെയും ഗ്രാമങ്ങളെയും വികസനത്തെയും അഭിവൃദ്ധിയെയും ഊന്നൽ
 നൽകുന്ന മുന്നേറ്റമുണ്ടാക്കാൻ കഴിഞ്ഞിട്ടുണ്ട്. പഞ്ചായത്തീരാജ്, നഗരപാലിക
 തുടങ്ങിയ ബില്ലുകളെല്ലാം ദേശീയ തലത്തിൽ പാസ്സാക്കുകയും അത്
 താഴെത്തട്ടിൽ നടപ്പിലാക്കുമ്പോൾ ഇതരസംസ്ഥാനങ്ങളിൽ ഏതെങ്കിലും
 ഒരർണ്ണത്തിന് കേരളത്തെപ്പോലെ സാമ്പത്തിക വളർച്ച നേടാൻ സാധിച്ചോ;
 അങ്ങനെ ഏതെങ്കിലും സംസ്ഥാനം വളർന്നുവന്നതായി കാണാൻ സാധിച്ചോ?
 കഴിഞ്ഞ അഞ്ച് കൊല്ലക്കാലവും ആസൂത്രണപ്രക്രിയയോട് വിമുഖതയാണ്
 യു.ഡി.എഫ്. കാണിച്ചിട്ടുള്ളത്. അതുകൊണ്ടാണ് എൽ.ഡി.എഫ്. സർക്കാർ
 അധികാരത്തിലിരുന്ന കാലത്തെല്ലാം അധികാരം താഴെയിറക്കി കൊടുക്കുകയും
 ശാക്തീകരണത്തിന് ശക്തിപകരുകയും വികേന്ദ്രീകൃതമായ രീതിയിൽ
 കേരളത്തിന്റെ സമ്പത്ത് നൽകുകയും താഴെത്തട്ടിൽ പ്രാദേശിക
 ഭരണകൂടങ്ങൾക്ക് സ്വയം നിൽക്കാനുള്ള ശേഷി നൽകുകയും ചെയ്തിട്ടുള്ളത്.
 ഈ അധികാരവികേന്ദ്രീകരണവും ജനകീയാസൂത്രണവും ഏതെങ്കിലും ഒരു
 ശീതീകരിച്ച മുറിയിലിരുന്ന് ഉദ്യോഗസ്ഥതലത്തിൽ ചർച്ച ചെയ്തല്ല, മറിച്ച്

ജനങ്ങളുടെ പങ്കാളിത്തത്തോടുകൂടി, ജനങ്ങളുടെ അഭിപ്രായത്തോടുകൂടി, ജനങ്ങളുടെ നിർദ്ദേശം വാങ്ങിക്കൊണ്ട്, മുൻഗണന നിശ്ചയിച്ചുകൊണ്ട്, വിവിധ തലങ്ങളിൽ വളരെ വിദഗ്ദ്ധന്മാരെ ഉപയോഗിച്ചുകൊണ്ട് പരിശോധിച്ചശേഷം അത് പ്രയോറിറ്റി ലിസ്റ്റാക്കി കേരളത്തിന്റെ മാറ്റത്തിനുവേണ്ടി പ്രവർത്തിച്ചാണ് അന്ന് ജനകീയാസൂത്രണം വഴി കേരളത്തിന് മുന്നോൻ കഴിഞ്ഞത്. അല്ലാതെ ഏതെങ്കിലും ഒരാളുടെ ഔദാര്യം കൊണ്ട് കിട്ടിയതാണെന്ന് ആർക്കും പറയാൻ കഴിയില്ല. അതൊരു കാഴ്ചപ്പാടാണ്. ഓരോ ഗവൺമെന്റും അനുപേക്ഷണീയമായി വളർത്തി എടുക്കേണ്ടുന്ന കാഴ്ചപ്പാടാണ് കേരളത്തെ വികസിപ്പിച്ചുവന്നത്. അതുവരെ ഉണ്ടാകാത്ത തീരുമാനങ്ങൾ അന്നത്തെ വേദികളിൽ ഉയർന്നുവരികയും ഗ്രാമസഭകളിൽ ഒന്നിച്ചിരുന്ന് തീരുമാനമെടുക്കുകയും മുൻഗണന നിശ്ചയിക്കേണ്ട കാര്യങ്ങൾ തീരുമാനിക്കുകയും അധികാരം ജനങ്ങൾക്കാണെന്ന് അറിവ് നൽകുകയും അതുവഴി പഞ്ചായത്തുകൾക്കും നഗരസഭകൾക്കും കേരളത്തിന്റെ ഗ്രാമീണമേഖലകളിൽ പുത്തൻ ഉണർവുണ്ടാക്കി, നാടിന് മുന്തിയ പരിഗണന നൽകുന്ന പ്രവർത്തനങ്ങളെല്ലാം ഏറ്റെടുത്തുകൊണ്ട് യാഥാർത്ഥ്യമാക്കിയതാണ് അന്നത്തെ ജനകീയാസൂത്രണത്തിന്റെ ഭാഗമായി ഉണ്ടായത്. അതുകൊണ്ട്

കേരളത്തിലുടനീളം പാലങ്ങളും റോഡുകളും തോടുകളും കിണറുകളും ഭവനപദ്ധതികളും തുടങ്ങിയ എന്തെല്ലാം മാറ്റങ്ങളാണ് കേരളത്തിന്റെ മുഖച്ഛായമാറ്റാൻ കഴിയുന്ന രീതിയിൽ ഒട്ടനവധി മേഖലകളിൽ ഈ മാറ്റങ്ങൾ നമുക്ക് കാണാൻ കഴിയും. എന്നാൽ അന്ന് പറഞ്ഞിട്ടുള്ള ആക്ഷേപം എന്താണെന്ന് അറിയുമോ? ആട്, കോഴി തുടങ്ങിയവ കൊടുക്കുന്ന ജനകീയാസൂത്രണ പ്രസ്ഥാനത്തെ കളിയാക്കാൻവേണ്ടിയാണ് അന്ന് അധികാരത്തിനപ്പുറത്തുള്ള ആളുകൾ ശ്രമിച്ചുകൊണ്ടിരുന്നത്. പദ്ധതിച്ചെലവിന്റെ 40 ശതമാനം പ്രാദേശിക ഭരണകൂടത്തിന് നൽകുകയും ആ ഫണ്ട് മുഴുവൻ ശരിയായ രീതിയിൽ വിനിയോഗിക്കുന്നതിനുവേണ്ടി ഫലപ്രദമായൊരു മോണിറ്ററിംഗ് സംവിധാനം ഏർപ്പെടുത്തുകയും അതുവഴി ഓരോ ഘട്ടത്തിലും പദ്ധതികളെ സംബന്ധിച്ച് പരിശോധിച്ച് തീർപ്പുകൽപ്പിക്കുകയും ചെയ്യൂ. ആ പ്രവർത്തനത്തിന്റെ ഫലമായാണ് ജനകീയാസൂത്രണപ്രസ്ഥാനത്തിലൂടെ തദ്ദേശസ്വയംഭരണ സ്ഥാപനങ്ങൾക്ക് പദ്ധതി പ്രവർത്തനങ്ങൾ നടപ്പാക്കാൻ കഴിഞ്ഞിട്ടുള്ളത്. പഞ്ചായത്തുകൾ കൊടുക്കേണ്ടത് അവർക്ക് കൊടുക്കാൻ കഴിയുന്നില്ലെങ്കിൽ ഉപരിഘടകങ്ങളിലേക്ക് കൊടുക്കുക. സംസ്ഥാന സർക്കാർ കൊടുക്കേണ്ടത്

സംസ്ഥാന സർക്കാർ കൊടുക്കുക. അവിടെ ഒന്നിച്ചിരുന്ന് ഈ കാര്യങ്ങളെല്ലാം കൈകാര്യം ചെയ്യുന്നതിന്റെ പേരിൽ ആവശ്യമായ ക്രമീകരണങ്ങൾ അന്ന് എൽ.ഡി.എഫ്. സർക്കാർ വരുത്തുകയുണ്ടായി. തദ്ദേശ സ്വയംഭരണസ്ഥാപനങ്ങൾ ഇപ്പോൾ ഒരുപാട് പ്രശ്നങ്ങൾ നേരിടുന്നുണ്ട്. ആ പ്രശ്നങ്ങൾ പരിഹരിക്കപ്പെടേണ്ടതുണ്ട്. കാരണം ജനങ്ങളുടെ ഒരാശ്രയകേന്ദ്രമായി പ്രാദേശിക ഭരണകൂടത്തെ മാറ്റിയെടുക്കേണ്ടത് അനിവാര്യമായ കാര്യമാണ്. അതുകൊണ്ടാണ് പ്രാദേശിക ഭരണകൂടം ജനക്ഷേമകരമായ പ്രവർത്തനങ്ങൾക്ക് ഊന്നൽ നൽകി, അതിനനുസരിച്ചുള്ള പദ്ധതികളായിരിക്കണമെന്ന് നിർവ്വഹണഘട്ടത്തിൽപ്പോലും നമ്മൾ നിർദ്ദേശിക്കപ്പെട്ടിട്ടുള്ളത്. അതിൽ പങ്കാളിത്തം സുതാര്യമായിരിക്കണമെന്ന് നിർദ്ദേശിച്ചിട്ടുണ്ട്. എന്നാൽ യു.ഡി.എഫ്. ഗവൺമെന്റ് അധികാരത്തിൽ വന്നപ്പോൾ ഇതിന്റെ ചിറകുകൾ ഓരോന്നും അരിഞ്ഞു. അതിനൊരു പുനർജീവിതം കൊടുക്കാൻ കഴിയാത്ത നിലപാടാണ് അവർ സ്വീകരിച്ചിരുന്നത് എന്നുള്ളത് നമ്മൾ മനസ്സിലാക്കണം. കഴിഞ്ഞ യു.ഡി.എഫ്. ഗവൺമെന്റ് തദ്ദേശസ്വയം ഭരണസ്ഥാപനങ്ങളിലെ അധികാരം പിടിച്ചെടുക്കാൻവേണ്ടി കൃത്രിമമായ മാർഗ്ഗങ്ങളാണ് തെരഞ്ഞെടുപ്പ് കാലത്ത്

സ്വീകരിച്ചത്. ബ്ലോക്ക് പഞ്ചായത്തിന്റെ കരട് ലിസ്റ്റ് വന്നപ്പോൾ എത്ര ഭാവനാശൂന്യമായാണ് ബ്ലോക്ക് പഞ്ചായത്തുകളുടെ അതിർത്തികൾ നിശ്ചയിച്ചത്. ഒരു താലൂക്കിന്റെ വിവിധ ഭാഗങ്ങളിൽനിന്നും ഓരോ ക്ഷണങ്ങൾ വെട്ടിയെടുത്ത് ഒരു ബ്ലോക്ക് പഞ്ചായത്തുണ്ടാക്കി എങ്ങനെയെങ്കിലും അധികാരം പിടിച്ചെടുക്കുക എന്ന നിലപാടാണ് സ്വീകരിച്ചത്. അതുപോലെ പല പഞ്ചായത്തുകളെയും നഗരസഭകളാക്കിയിട്ടുണ്ടല്ലോ, അവിടെ അവർക്കാവശ്യമായ അധികാരം നൽകിയിട്ടുണ്ടോ; ആവശ്യമായ ഉദ്യോഗസ്ഥരെ വിന്യസിച്ചിട്ടുണ്ടോ; എന്തെങ്കിലും നടപടി ഗവൺമെന്റിന്റെ ഭാഗത്തുനിന്നുണ്ടായിട്ടുണ്ടോ? അതൊന്നുമില്ലാതെ തികഞ്ഞ രാഷ്ട്രീയ പക്ഷപാതിത്വം മാത്രമാണ് മുഖവിലയ്ക്കെടുത്തത്. അതിന്റെ ഭാഗമായിട്ടാണ് യുക്തിരഹിതമായി പല ബ്ലോക്ക് പഞ്ചായത്തുകളും പുനർക്രമീകരിച്ചത്. മുനിസിപ്പാലിറ്റിയുടെ ഭാഗം കോർപ്പറേഷനിലേയ്ക്ക് മാറ്റിയ നടപടി ശരിയല്ലെന്ന് കോടതി പറഞ്ഞപ്പോൾ അതിൽനിന്നും മാറേണ്ടിവന്ന അനുഭവമാണ് നമ്മുടെ നാട്ടിലുണ്ടായത്. അതുപോലെതന്നെയാണ് മാലിന്യസംസ്കരണത്തിന്റെ കാര്യവും. ഇവിടെ ശ്രീമതി യു. പ്രതിഭ ഹരി പറഞ്ഞതുപോലെ നായ്ക്കളുടെ ആക്രമണം വലിയ

തോതിൽ പെരുകാൻ കാരണം യഥാവിധി മാലിന്യ സംസ്കരണം നടത്താത്തതാണ്. മാലിന്യ സംസ്കരണത്തിന് ശാസ്ത്രീയമായി ധാരാളം മാർഗ്ഗങ്ങളുണ്ട്. ആ മാർഗ്ഗങ്ങളൊന്നും അവലംബിച്ചിട്ടില്ല. അതിന്റെ ഭാഗമായി വകുപ്പിന്റെ ഉത്തരവാദിത്വം നിറവേറ്റാതെ തെരുവ് നായ്ക്കളുടെ ആക്രമണങ്ങളെക്കുറിച്ച് ചർച്ച ചെയ്യുന്ന വേദിയായി നമ്മുടെ സഭാതലംതന്നെ മാറി. ഈ നായ്ക്കളെല്ലാം പെറ്റുപെരുകിയാണ് ഇങ്ങനെയുണ്ടാകുന്നത്. അഞ്ചുവർഷം കേരളം ഭരിച്ച യു.ഡി.എഫ്. ഗവൺമെന്റ് മാലിന്യ നിർമ്മാർജ്ജന പ്രവർത്തനങ്ങളിൽ കാണിച്ച അലംഭാവമാണ് തെരുവുകളിൽ മാലിന്യം കുന്നുകൂട്ടുന്നതിനും തെരുവ് നായ്ക്കളുടെ വംശവർദ്ധനവിനും കാരണമായതെന്ന് ശക്തമായി പറയാൻ കഴിയും. ഇന്ത്യയുടെ പരമോന്നതമായ ഓഡിറ്റ് വിഭാഗം സി. ആന്റ് എ. ജി.-യുടെ 2014-ലെ ഓഡിറ്റ് പരാമർശങ്ങൾ നമ്മുടെ മുൻപിലുണ്ട്. അതീവ ഗുരുതരമായ നിരവധി കണ്ടെത്തലുകൾ അതിലുണ്ട്. അതിൽ രൂക്ഷമായ വിമർശനങ്ങളാണ് സി. ആന്റ് എ.ജി. ഉയർത്തിയിട്ടുള്ളത്. ചില വിമർശനങ്ങൾ ഇവിടെ പറയാനും കഴിയില്ല. ഏതായാലും തദ്ദേശ സ്വയംഭരണ സ്ഥാപനങ്ങൾക്ക് പദ്ധതി നടത്തിപ്പിനും ദൈനംദിന പ്രവർത്തനങ്ങൾക്ക് ജീവനക്കാരെ നൽകുന്നതിനുമാവശ്യമായ

നടപടിയുണ്ടാകണം. അതുണ്ടായില്ലെന്നുള്ളത് കഴിഞ്ഞ ഗവൺമെന്റിന്റെ പോരായ്മയാണെങ്കിൽ പുതിയ ഗവൺമെന്റ് അതിനാവശ്യമായ നടപടി സ്വീകരിക്കണം. 1302 തസ്തികകൾ അടിയന്തരമായി നികത്തേണ്ടതുണ്ട്. കേരളത്തിൽ ഡിഗ്രിയും ഡിപ്ലോമയും ഉന്നതബിരുദവും നേടിയ തൊഴിലന്വേഷകർക്കായി റിപ്പോർട്ട് ചെയ്യാത്ത പോസ്റ്റുകൾ റിപ്പോർട്ട് ചെയ്ത് തൊഴിൽ കൊടുക്കാനാവശ്യമായ നടപടി സ്വീകരിക്കണമെന്ന് ആവശ്യപ്പെടുകയാണ്. പദ്ധതികൾ രൂപീകരിക്കുന്നതിനും അംഗീകാരം നേടുന്നതിനും കാലതാമസം നേരിടുന്നുണ്ട്. ആ കാലതാമസം പല പദ്ധതികളേയും അവതാളത്തിലാക്കുന്നുണ്ട്. പദ്ധതി രൂപീകരണത്തിനതന്നെ ആറ്റുമാസത്തെ സമയമെടുക്കുന്നുണ്ട്. ഇത് എങ്ങനെയെങ്കിലും ഒഴിവാക്കി കാലതാമസംകൂടാതെ പദ്ധതി രൂപീകരണം നടത്തുന്ന രീതിയിൽ നമുക്കാവശ്യമായ സംവിധാനങ്ങളുണ്ടാകണം. ഉല്പാദനമേഖലയിൽ കുറച്ചുകൂടി ഫണ്ട് വകമാറ്റി വയ്ക്കേണ്ടതായിട്ടുണ്ട്. ഉൽപ്പാദന മേഖലയ്ക്ക് കുറഞ്ഞ ഫണ്ടാണുള്ളത്. അത് വർദ്ധിപ്പിക്കണമെന്നാണ് എനിക്ക് സൂചിപ്പിക്കാനുള്ളത്. വനിതാ ഘടക പദ്ധതി യു.ഡി.എഫ്. ഗവൺമെന്റ് എടുത്തുകളഞ്ഞു. പിന്നീട് അവർതന്നെ അത് പുനഃസ്ഥാപിച്ചിട്ടുണ്ട്. എന്നാൽ വനിതാ ഘടക

പദ്ധതിക്കാവശ്യമായ പണം നീക്കിവയ്ക്കണമെന്നാണ് എനിക്ക് സൂചിപ്പിക്കാനുള്ളത്. ഐക്യരാഷ്ട്ര സഭയുടെ കണക്കുപ്രകാരം 100 കോടി ദരിദ്രരുള്ളതിൽ 75 കോടിയും നഗരപ്രദേശങ്ങളിലാണുള്ളത്. കേരളത്തിൽ 48 ശതമാനവും നഗരത്തിലാണ്. അവരുടെ ജീവിതപ്രയാസങ്ങൾ മനസ്സിലാക്കിക്കൊണ്ട് ഗവൺമെന്റ് അതിനാവശ്യമായ പ്രവർത്തനങ്ങൾ നടത്തണമെന്ന് സൂചിപ്പിച്ചുകൊണ്ട് ഞാൻ എന്റെ വാക്കുകൾ അവസാനിപ്പിക്കുന്നു.

ശ്രീ. എ. പി. അനിൽ കുമാർ: സർ, ഞാൻ ഈ ധനാഭ്യർത്ഥനകളെ എതിർക്കുന്നു. പഞ്ചായത്തീരാജ് സംവിധാനം ഭരണഘടനാ ഭേദഗതിയിലൂടെ രാജ്യത്ത് നടപ്പിലാക്കിയത്, ഇന്ത്യാ രാജ്യത്തെ 21-ാം നൂറ്റാണ്ടിലേയ്ക്ക് നയിക്കുമെന്ന വലിയ സ്വപ്നംകണ്ട രാജീവ് ഗാന്ധിയുടെ ശ്രമങ്ങളാണ് എന്ന കാര്യത്തിൽ യാതൊരു തർക്കവുമില്ല. ഇവിടെ എങ്ങനെ, എന്ന്, എപ്പോൾ നടപ്പിലാക്കി എന്നതിനെക്കുറിച്ചൊക്കെ ചർച്ച വന്നതുകൊണ്ടാണ് ഞാൻ അക്കാര്യം അടിവരയിട്ട് പറഞ്ഞത്. പഞ്ചായത്ത് മെമ്പറാകാനുള്ള ഭാഗ്യം എനിക്ക് ലഭിച്ചിട്ടില്ല. നമ്മൾ എല്ലാ അധികാരങ്ങളും താഴെത്തട്ടിലേയ്ക്ക് കൊടുത്തു, അധികാര വികേന്ദ്രീകരണം നടത്തി, ജനാധിപത്യത്തിന്റെ ഏറ്റവും മുർത്തമായ

ഭാവമാണ് അധികാര വികേന്ദ്രീകരണത്തിലൂടെ നടപ്പാക്കിയത് എന്നൊക്കെ സംസാരിക്കുമ്പോഴും പഞ്ചായത്തംഗങ്ങളോട് ചോദിച്ചാൽ അവർക്ക് ഈ അധികാരങ്ങൾ വേണ്ട രീതിയിൽ വിനിയോഗിക്കാൻ കഴിയുന്ന സാഹചര്യമില്ലെന്ന് പറയും. ഞാൻ ഈ ഗവൺമെന്റിന്റെ കാലത്തുള്ള കാര്യം മാത്രമല്ല ഉദ്ദേശിച്ചത്. കഴിഞ്ഞ ഗവൺമെന്റിന്റെ കാലത്തായാലും ഏത് ഗവൺമെന്റ് അധികാരത്തിൽ വന്നാലും ഇതുപോലെ ഉത്തരവുകളിറക്കുന്ന മറ്റൊരു വകുപ്പുമില്ലെന്നാണ് എനിക്ക് തോന്നുന്നത്. ഓരോ ആഴ്ചയിലും ഓരോ ഉത്തരവാണ് ഇറങ്ങിക്കൊണ്ടിരിക്കുന്നത്. അത് പഞ്ചായത്തംഗങ്ങൾക്ക് പ്രവർത്തിക്കുവാനുള്ള നിർദ്ദേശങ്ങളും മാർഗ്ഗരേഖകളുമാണ്. നിയമസഭാ തെരഞ്ഞെടുപ്പിനെക്കൊണ്ടും പാർലമെന്റ് തെരഞ്ഞെടുപ്പിനെക്കൊണ്ടും വാശിയോടുകൂടി നടക്കുന്ന തെരഞ്ഞെടുപ്പാണ് പഞ്ചായത്ത് തെരഞ്ഞെടുപ്പ്. അങ്ങനെ ജയിച്ചുവരുന്ന പഞ്ചായത്തംഗമാണ് എല്ലാ പ്രശ്നങ്ങളുടെയും ഒറ്റമൂലി അല്ലെങ്കിൽ പരിഹാരകൻ എന്നതാണ് ജനത്തിന്റെ ധാരണ. പക്ഷേ ആ പഞ്ചായത്ത് മെമ്പർക്ക് യാതൊരു പ്രവർത്തനസ്വാതന്ത്ര്യവുമില്ലാതെ അദ്ദേഹത്തെ വരിഞ്ഞുകെട്ടുന്ന ഒരു സാഹചര്യമാണ് നമ്മൾ കൊട്ടിഘോഷിക്കുന്ന അധികാര വികേന്ദ്രീകരണത്തിന്റെ ഭാഗമായി നിലവിലുള്ളത്. അത് ആ ഒരു ലക്ഷ്യത്തിന്റെ

കുഴപ്പമല്ല, മറിച്ച് അതതു കാലങ്ങളിൽ വകുപ്പ് സ്വീകരിക്കുന്ന നിലപാടുകൾ, മാർഗ്ഗരേഖകൾ, നിർദ്ദേശങ്ങൾ എന്നിവയുടെ ഫലമായാണ് ഇങ്ങനെ അനുഭവിച്ചുകൊണ്ടിരിക്കുന്നത് എന്നാണ് എനിക്ക് സൂചിപ്പിക്കാനുള്ളത്. എന്റെ വ്യക്തിപരമായ അഭിപ്രായം ഞാൻ പറഞ്ഞതാണ്. എനിക്ക് അതേതരം തോന്നിയ ഒരു ഉദാഹരണം പറയാം, ഒരു പഞ്ചായത്തിലെ ഒരു വാർഡിൽ മെമ്പർക്ക് അഞ്ചോ ആറോ ലക്ഷം രൂപയാണ് ഒരു വർഷം ലഭിക്കുന്നത്. അതിനുവേണ്ടി ചെയ്യുന്ന എക്സർസൈസ് എത്രത്തോളം വലുതാണ് എന്നുള്ളത് ബഹുമാനപ്പെട്ട മന്ത്രി പരിശോധിക്കണം. ഗ്രാമസഭകളാണ് മുഖ് കൂടിയിരുന്നത്. ഇപ്പോൾ ജനാധിപത്യം കുറച്ചുകൂടി വിപുലപ്പെടുത്തിക്കൊണ്ടാണ് ബഹുമാന്യനായ മുൻമന്ത്രി അയൽസഭ കൂടിവരുന്നതെന്ന് ഇവിടെ സൂചിപ്പിച്ചത്. ഒരു വാർഡിൽ ഏകദേശം 400 അംഗങ്ങളുണ്ടെങ്കിൽ നാല് അയൽസഭയാണ്. 100 കുടുംബങ്ങൾക്കാണ് ഒരു അയൽസഭ. ഈ നാല് അയൽസഭകളും വിളിച്ചുകൂട്ടിയാൽത്തന്നെ വരുന്ന ആളുകളുടെ എണ്ണം വളരെ കുറവായിരിക്കും. അയൽസഭ കാര്യങ്ങൾ തീരുമാനിച്ചുകഴിഞ്ഞാൽ പിന്നെ നിർദ്ദേശങ്ങൾ കൊടുക്കേണ്ടത് വാർഡ് വികസന സമിതിക്കാണ്. വാർഡ് വികസന സമിതി ചർച്ച ചെയ്ത് വർക്കിംഗ് ഗ്രൂപ്പിലേക്ക് നൽകണം. വർക്കിംഗ് ഗ്രൂപ്പ് ചർച്ച ചെയ്ത്

അംഗീകരിച്ച നിർദ്ദേശങ്ങൾ ബന്ധപ്പെട്ട സ്റ്റാന്റിംഗ് കമ്മിറ്റിയും ചേർന്ന് അംഗീകരിച്ചതിനുശേഷം പഞ്ചായത്ത് ഭരണ സമിതി യോഗം ചേർന്ന് കരട് പദ്ധതി രേഖ തയ്യാറാക്കണം. ഇത് ഗ്രാമസഭകൾ മുന്പാകെ സമർപ്പിച്ച് ഗ്രാമസഭകളിൽനിന്ന് വരുന്ന നിർദ്ദേശങ്ങൾ വീണ്ടും വർക്കിംഗ് ഗ്രൂപ്പിൽ ചർച്ച ചെയ്ത് ബന്ധപ്പെട്ട സ്റ്റാന്റിംഗ് കമ്മിറ്റിയുടെ അംഗീകാരം വാങ്ങി പഞ്ചായത്ത് ഭരണസമിതിയോഗം ചേർന്ന് അന്തിമരേഖയുണ്ടാക്കണം. അഞ്ചോ ആറോ ലക്ഷം രൂപ ചെലവഴിക്കുന്നതിനുവേണ്ടിയാണ് ഇങ്ങനെ ചെയ്യുന്നത്. ഇതൊരു വലിയ സാങ്കേതികത്വമാണ്. നമുക്ക് കാര്യങ്ങൾ പൊതുവായി ചർച്ച ചെയ്ത് കുറച്ചുകൂടി ലഘൂകരിക്കണം. കാര്യങ്ങൾ സുതാര്യമാകുമ്പോഴാണ് വേഗത്തിൽ ചെയ്യാൻ കഴിയുന്നത്. പഞ്ചായത്ത് ഭരണസമിതിക്ക് കുറച്ചുകൂടി അധികാരങ്ങൾ നൽകുന്ന സാഹചര്യം പഞ്ചായത്ത് വകുപ്പ് പ്രത്യേകം പരിശോധിക്കണം. എന്തുമാത്രം ഉത്തരവുകളാണിറക്കുന്നത്. ഇന്ന് പഞ്ചായത്തിന്റെ സ്ഥിതിയെന്താണ്? എല്ലാ അധികാരവും കൊടുക്കുന്നതനുസരിച്ച് പണം അവർക്ക് കൈമാറ്റം ചെയ്യുന്നുണ്ടോ? ആയുർവ്വേദ ആശുപത്രികൾ, ഹോമിയോ ആശുപത്രികൾ അലോപ്പതി ആശുപത്രികൾ എന്നിവിടങ്ങളിൽ മരുന്ന വാങ്ങുന്നതിനുള്ള തുക നൽകണം. ഇലക്ട്രിസിറ്റിയിലേയ്ക്കുള്ള പണം അടയ്ക്കണം.

ഐ.എ.വൈ., എസ്.എസ്.എ. എന്നിവയുടെ പണം അടയ്ക്കുക എന്നിവയെല്ലാം പഞ്ചായത്ത് ആണ് ചെയ്യേണ്ടത്. ഇതെല്ലാം കഴിഞ്ഞാൽപ്പിന്നെ പഞ്ചായത്തിന്റെ കൈവശം എന്താണുള്ളത്; ഓരോ മേഖലയും സെക്ടറാക്കി തിരിച്ച് അതിനും പണം നൽകണം. യഥാർത്ഥത്തിൽ അധികാര കൈമാറ്റം നടത്തിയിട്ടുണ്ടെങ്കിലും പഞ്ചായത്ത് മെമ്പർമാരെ സംബന്ധിച്ചിടത്തോളം ആ അധികാരങ്ങൾ വേണ്ട രീതിയിൽ വിനിയോഗിക്കാൻ കഴിയാത്ത രീതിയിൽ അവരെ വരിഞ്ഞുമുറുക്കുന്ന നിർദ്ദേശങ്ങളാണ് ഓരോ കാലഘട്ടത്തിലും വകുപ്പ് കൊടുത്തുകൊണ്ടിരിക്കുന്നത്. അവർക്ക് കൂറച്ചൂടി അധികാരങ്ങൾ കൊടുക്കാൻ തയ്യാറാകണം. എങ്കിൽ മാത്രമെ അവർക്ക് കൂടുതൽ കാര്യങ്ങൾ ചെയ്യാൻ സാധിക്കുകയുള്ളൂ. അതോടൊപ്പംതന്നെ കഴിഞ്ഞ അഞ്ച് വർഷം ഒരു കാര്യങ്ങളും ചെയ്തില്ല എന്നുള്ള രീതിയിലൊക്കെ ഇവിടെ സംസാരിച്ചു. കഴിഞ്ഞ അഞ്ചുവർഷം ധാരാളം കാര്യങ്ങൾ ചെയ്തു. രണ്ടും മൂന്നും മന്ത്രിമാരുണ്ടായി എന്ന് ഇവിടെ സൂചിപ്പിച്ചു. ഒരു മന്ത്രിയായിരുന്നപ്പോഴും മൂന്ന് മന്ത്രിമാരുണ്ടായിരുന്നപ്പോഴും ഞാനീ സഭയിൽ ഇരുന്നിട്ടുണ്ട്. പക്ഷെ, കഴിഞ്ഞ സർക്കാരിന്റെ കാലത്ത് ഒരുപാട് കാര്യങ്ങളിൽ കൂടുതൽ ശ്രദ്ധ കൊടുക്കാൻ കഴിഞ്ഞുവെന്നുള്ള ഒരു നേട്ടമുണ്ടായിട്ടുണ്ട്. രാഷ്ട്രീയമായി വേണമെങ്കിൽ

അതിനെ വിമർശിക്കാം. പക്ഷെ, ഓരോ സെക്ടറിലും ഒരുപാട് കാര്യങ്ങൾ നടപ്പാക്കാൻ നമുക്ക് കഴിഞ്ഞു. ഐ.എ.വൈ.യുടെ ഫണ്ട് 75,000 രൂപയായിരുന്നത് രണ്ടുലക്ഷം രൂപയാക്കി വർദ്ധിപ്പിച്ചത് യു.ഡി.എഫ്. ഗവൺമെന്റാണ്. അതുപോലെ പി.എം.ജി.എസ്.വൈ. പദ്ധതിയിൽ വർക്ക് നടക്കാതിരിക്കുകയാണ്; കാരണം, ടെണ്ടർ നടക്കുമ്പോൾ എക്സസ് വേണം, ആ എക്സസ് ഇല്ല, ടെണ്ടർ നടപടികളുണ്ടായിരുന്നില്ല. അതുകൊണ്ട് പ്രത്യേക ഫണ്ട് ഗവൺമെന്റ് കൊടുക്കുകയും ആ പദ്ധതി നടപ്പാക്കുകയും ചെയ്തു. അങ്ങനെ ഒട്ടനവധി കാര്യങ്ങൾ കഴിഞ്ഞ അഞ്ച് വർഷംകൊണ്ട് ചെയ്തുവെന്നുള്ളത് യാഥാർത്ഥ്യമാണ്. ഇപ്പോൾ എനിക്ക് എന്റെ പ്രിയ സുഹൃത്തുക്കുടിയായ ഡോ. കെ. ടി. ജലീലിനോട് സൂചിപ്പിക്കാനുള്ളത്, ഒരു പത്രവാർത്ത കണ്ടു, സെപ്റ്റംബർ മാസം 9-ാം തീയതിക്കുമുമ്പ് പഞ്ചായത്തുകൾ പദ്ധതി രേഖ സമർപ്പിച്ചില്ലെങ്കിൽ ഫണ്ടിന്റെ 5% കട്ട് ചെയ്യും, അങ്ങനെ കട്ട് ചെയ്യാമോ; കട്ട് ചെയ്യാൻ പാടില്ല. അതിനുശേഷം ഒക്ടോബർ മാസത്തിൽ സമർപ്പിച്ചില്ലെങ്കിൽ ഫണ്ടിന്റെ 10% കട്ട് ചെയ്യും. സി.സി.ക്ക് അതിനുള്ള അധികാരമുണ്ടോ; ഞാൻ മനസ്സിലാക്കുന്നത് സി.സി.ക്ക് അതിനുള്ള അധികാരമില്ലാ എന്നാണ്. ഇതൊക്കെ യഥാർത്ഥത്തിൽ നമ്മൾ കൊടുത്ത

അധികാരത്തെ നിയന്ത്രിക്കുന്നതിന് തുല്യമാണ്. യഥാർത്ഥത്തിലുള്ള കാരണം കണ്ടെത്തേണ്ട, എന്തുകൊണ്ട് അവർക്ക് പദ്ധതിരേഖ സമർപ്പിക്കാൻ കഴിയുന്നില്ല; പല പഞ്ചായത്തുകളുമായും ഞാൻ സംസാരിച്ചപ്പോൾ പഞ്ചായത്തുകളിലെ വികസന രംഗത്ത് ഇന്ന് എ.ഇ.-യും ഓവർസിയറുമില്ല. എസ്റ്റിമേറ്റ് തയ്യാറാക്കേണ്ടത് എ.ഇ.-യും ഓവർസിയറുമൊക്കെയാണ്. അതുകൊണ്ട് അവർക്ക് സമയബന്ധിതമായി ഇത് സമർപ്പിക്കാൻ കഴിയുന്നില്ല. കാര്യങ്ങൾ മനസ്സിലാക്കി, ഇത്തരം കാര്യങ്ങൾ ഉണ്ടെങ്കിൽ അത് മാറ്റണം എന്നാണ് എനിക്ക് അഭ്യർത്ഥിക്കാനുള്ളത്. അതുപോലെതന്നെ രാഷ്ട്രീയമായ കാര്യങ്ങളെക്കുറിച്ചൊന്നും ഞാൻ പറയുന്നില്ല. പക്ഷെ, ഇവിടെ ഞങ്ങൾക്ക് ഒട്ടും സഹിഷ്ണുതയും ക്ഷമയും ഇല്ലെന്ന് പറഞ്ഞു. ഞങ്ങൾക്കൊരു ക്ഷമകേടും അസഹിഷ്ണുതയുമില്ല. കഴിഞ്ഞ സഭയുടെ ആദ്യകാലത്ത് അന്നത്തെ പ്രതിപക്ഷ ഉപനേതാവ് പറഞ്ഞത് 'ആരുമാസത്തിനപ്പുറം ഈ ഗവൺമെന്റ് പോകില്ല' എന്നാണ്. 'ഒന്നോ രണ്ടോ അംഗങ്ങൾ ട്രോയ്ലറ്റിൽ പോയിക്കഴിഞ്ഞാൽ ഈ ഗവൺമെന്റ് താഴെപ്പോകും' എന്ന് ശ്രീ. കോടിയേരി ബാലകൃഷ്ണൻ പറഞ്ഞു. ആ ഗവൺമെന്റ് അഞ്ചുവർഷക്കാലം ഭരിച്ചു. നിങ്ങൾ രേഖ പരിശോധിച്ചാൽ മതി. ഞാൻ വെറുതെ പറയുന്നതല്ല. രേഖ

പരിശോധിച്ചാൽ നിങ്ങൾക്ക് മനസ്സിലാകും; പ്രതിപക്ഷ ഉപനേതാവ് ശ്രീ. കോടിയേരി ബാലകൃഷ്ണൻ ഈ സഭയിലെ സ്റ്റേറ്റ്മെന്റാണിത്. ഞങ്ങൾ അപ്പുറത്തുണ്ട്. ഞങ്ങൾ ഈ ഗവൺമെന്റിനെ താഴെയിടാനോ അല്ലെങ്കിൽ ഈ ഗവൺമെന്റിന് എതിരോ ഒന്നുമല്ല. അഞ്ചുവർഷം ഭരിക്കാനുള്ള മാൻഡേറ്റ് നിങ്ങൾക്കുണ്ട്. ജനങ്ങൾ അതിനുള്ള അംഗീകാരം നൽകിയിട്ടുണ്ട്. അതിൽ യാതൊരു സംശയവുമില്ല. അഞ്ചുവർഷവും നിങ്ങൾ ഭരിക്കണം എന്നുതന്നെയാണ് ഞങ്ങളുടെ ആഗ്രഹം, പക്ഷെ എങ്ങനെയെങ്കിലും ഭരിക്കാമെന്ന് നിങ്ങൾ വ്യഗ്രമോഹിക്കേണ്ട, എങ്ങനെ ഭരിച്ചാലും ഞങ്ങൾ അംഗീകരിക്കും എന്നുപറയാൻ സാധിക്കില്ല. ഞങ്ങൾ എവിടെയാണ് അക്ഷമ കാണിച്ചത്; ഞങ്ങൾ ആദ്യം അക്ഷമ കാണിച്ചത് കഴിഞ്ഞ റിവേഴ്സ് ബഡ്ജറ്റ് അവതരിപ്പിച്ചപ്പോൾ അന്ന് ധനകാര്യ വകുപ്പുമന്ത്രി ഡോ. ടി. എം. തോമസ് ഐസക്, കുടുംബാംഗങ്ങൾ തമ്മിലുള്ള ഭാഗപത്രം രജിസ്റ്റർ ചെയ്യുമ്പോഴുള്ള രജിസ്ട്രേഷൻ ഫീസ് വർദ്ധിപ്പിച്ചു എന്നുപറഞ്ഞപ്പോൾ ഞങ്ങൾ ഈ നിയമസഭയിലാണ് എതിർത്തത്. എതിർത്തപ്പോൾ നിങ്ങൾ അംഗീകരിച്ചില്ല. ഞങ്ങൾ പുറത്ത് സമരം നടത്തി. എന്തുകൊണ്ടാണ് ധനകാര്യ വകുപ്പുമന്ത്രി മാറ്റിപ്പറഞ്ഞത്; ഈ സഭയിൽ അതിന് മാറ്റം വരികയാണ്. അപ്പോൾ

ജനകീയ പ്രശ്നങ്ങളാണ് ഞങ്ങൾ ഏറ്റെടുക്കുന്നത്, അതല്ലാതെ അക്ഷമ കാണിക്കലല്ല. പ്രതിപക്ഷത്തിന് ഒരു ദൗത്യവും ഉത്തരവാദിത്വവുമുണ്ട്, ആ കടമയാണ് ഞങ്ങൾ നിറവേറ്റുന്നത്. പിന്നെ ഞങ്ങൾ നടത്തിയ സമരം എന്താണ്; അനാവശ്യ സമരം നടത്തിയോ? സ്വാശ്രയ വിദ്യാഭ്യാസ സ്ഥാപനങ്ങളിൽ നടക്കുന്ന അഴിമതിക്ക് മാനേജ്മെന്റിന് കൂട്ടുനിന്നുകൊണ്ട് ഗവൺമെന്റ് നടപ്പാക്കിയ നടപടികൾക്കെതിരെയല്ലേ ഞങ്ങൾ സമരം നടത്തിയത്; എന്താണ് തെറ്റ്? സ്വാശ്രയ വിദ്യാഭ്യാസ സമരവുമായി ഞങ്ങളുയർത്തിയ മുദ്രാവാക്യം നൂറുശതമാനം ശരിയാണെന്ന് ഞങ്ങളെക്കാൾ ബോധ്യം നിങ്ങൾക്കുണ്ട്. അതുകൊണ്ട് ഞങ്ങൾ ഈ പറയുന്നത് അക്ഷമ കൊണ്ടല്ല, മറിച്ച് ഗവൺമെന്റ് തെറ്റായ കാര്യങ്ങൾ ചെയ്യുമ്പോൾ അത് ചൂണ്ടിക്കാണിക്കുക എന്നുള്ള പ്രതിപക്ഷത്തിന്റെ ധർമ്മിക ഉത്തരവാദിത്വം ഏറ്റെടുത്തുകൊണ്ടാണ് ഞങ്ങൾ ചെയ്യുന്നത്. അതിനെ അക്ഷമയായി കാണേണ്ട കാര്യമില്ല.

മി. സ്പീക്കർ: താങ്കൾക്ക് അനുവദിച്ച സമയം കഴിഞ്ഞു.

ശ്രീ. എ. പി. അനിൽ കുമാർ: സർ, ഒരു മിനിട്ടല്ലേ അധികമായുള്ളൂ, മൂന്നും നാലും മിനിട്ട് കൂടുതലെടുത്തുവരുന്നുണ്ട്. ഇവിടെ സൂചിപ്പിച്ച കാര്യം...

മി. സ്പീക്കർ: അങ്ങയെപ്പോലുള്ള ബഹുമാന്യ വ്യക്തിത്വങ്ങൾ ഇങ്ങനെ

ചെയ്യാൻ പാടില്ല. അങ്ങനെ എല്ലാപേരും അധിക സമയം എടുത്തിട്ടില്ല.

ശ്രീ. എ. പി. അനിൽ കുമാർ: സർ, ഞാൻ ഒരു പോയിന്റുകൂടി പറഞ്ഞ്

അവസാനിപ്പിക്കാം. ഇവിടെ അഴിമതിയെക്കുറിച്ചാണ് നമ്മൾ ചർച്ച

ചെയ്യുന്നത്. കഴിഞ്ഞ ദിവസം ശ്രീ. ജോർജ് എം. തോമസ് ഒക്കെ പറയുന്ന

കാര്യം കേട്ടപ്പോൾ അതുകൂടാതെ തോന്നി. ശ്രീ. കെ. ബാബുവിനെക്കുറിച്ചുള്ള

പരാമർശങ്ങൾ., അടിസ്ഥാനപരമായി എന്തെങ്കിലും തെളിവ്

അടിസ്ഥാനത്തിലാണ് പറയുന്നതെങ്കിൽ മനസ്സിലാക്കാം, അഴിമതി ആര്

നടത്തിയാലും തെറ്റ് തന്നെയാണ്. അഴിമതിക്കാർ അപ്പുറത്തായാലും

ഇപ്പുറത്തായാലും യാതൊരു പ്രശ്നവുമില്ല, അവരെ നിയമത്തിന്റെ മുന്നിൽ

കൊണ്ടുവരണം. തെറ്റു ചെയ്തവർ ശിക്ഷിക്കപ്പെടണം. ഇപ്പോഴത്തെ

സ്ഥിതിയെന്താണ്, ഇപ്പോൾ അഴിമതിയെന്ന് ഇല്ലാത്ത കാര്യത്തിനും ഉള്ള

കാര്യത്തിനും പറഞ്ഞ് പൊതുപ്രവർത്തകൻ എന്നുപറഞ്ഞാൽ

അഴിമതിക്കാരനാണെന്ന് പറയുന്ന ഒരു സാഹചര്യത്തിലേക്ക് കേരളം

എത്തിയിരിക്കുകയാണ്. അതിന്റെയൊരു പ്രധാനപ്പെട്ട കാര്യമെന്ന് പറയുന്നത്

നമ്മളിവിടെ പരസ്പരം പറയുന്നതാണ്. കേരളം പോലുള്ള ഒരു സംസ്ഥാനത്ത്,

നമുക്കറിയാം ഇന്ന് ജീവിതത്തിന്റെ സായാഹ്നങ്ങളിൽ മരുന്ന് വാങ്ങാനും ചികിത്സ നടത്താനും നമ്മുടെ നിയമസഭയിൽനിന്നുകിട്ടുന്ന സഹായം തേടി നിൽക്കുന്ന മുൻ മന്ത്രിമാരുള്ള സംസ്ഥാനമാണ് കേരളം. മാസംതോറും പെൻഷൻ തുകകൊണ്ട് പൊതുപ്രവർത്തനം നടത്തുന്ന എക്സ്-എം.എൽ.എ.മാരുള്ള സംസ്ഥാനമാണ് കേരളം. അതുപോലെതന്നെ ഏറ്റവും പ്രഗൽഭരായ ഉദ്യോഗസ്ഥർ, ഒരരംഗത്തും അഴിമതി നടത്താത്ത ഉദ്യോഗസ്ഥരുള്ള സംസ്ഥാനമാണ് കേരളം. അങ്ങനെയുള്ള സംസ്ഥാനത്തെ നമ്മൾ ജനറലൈസ് ചെയ്തുകൊണ്ട് എല്ലാം അഴിമതിക്കാരാണ് എന്നുപറയുന്ന സാഹചര്യം ആർക്കും ഗുണകരമല്ല എന്നുമാത്രം സൂചിപ്പിച്ചുകൊണ്ട് ഞാൻ ഈ ധനാഭ്യർത്ഥനകളെ എതിർക്കുകയാണ്.

ഗതാഗത വകുപ്പുമന്ത്രി (ശ്രീ. എ. കെ. ശശീന്ദ്രൻ): സർ, ഈ ധനാഭ്യർത്ഥനയെ സംബന്ധിച്ച് ഇവിടെ അനുകൂലമായും പ്രതികൂലമായും പ്രതികരണങ്ങൾ നടത്തിയ എല്ലാ മാന്യമെമ്പർമാരോടും എനിക്കുള്ള നന്ദി ഞാൻ ആദ്യമായി രേഖപ്പെടുത്തുകയാണ്. ഗതാഗത വകുപ്പ് എല്ലാവർക്കും അറിയുന്നതുപോലെ, സംസ്ഥാനത്തെ സാധാരണക്കാരായ ജനങ്ങളുടെ ദൈനംദിന ജീവിതവുമായി ബന്ധപ്പെട്ട് പ്രവർത്തിക്കുന്ന ഒരു വലിയ

വകുപ്പാണ്. പക്ഷേ, ആ വകുപ്പിൽ ജനങ്ങൾ ആഗ്രഹിക്കുന്നതുപോലുള്ള മാറ്റങ്ങൾ ഉണ്ടായിക്കാണുന്നില്ലെന്ന വിമർശനമാണ് ഇവിടെ പൊതുവെ ഉന്നയിക്കപ്പെട്ടിട്ടുള്ളത്. ഞാൻ കൂടുതൽ സമയമെടുക്കുന്നില്ല. ചർച്ചയിൽ പങ്കെടുത്ത മെമ്പർമാർ ചില പ്രധാനപ്പെട്ട കാര്യങ്ങൾ സഭയുടെ ശ്രദ്ധയിൽക്കൊണ്ടുവരികയുണ്ടായി. ഒന്ന്, വാട്ടർ ട്രാൻസ്ഫോർട്ടുമായി ബന്ധപ്പെട്ട വിഷയം സംബന്ധിച്ചാണ്. ആ മേഖലയിൽ പ്രവർത്തിക്കുന്ന എം.എൽ.എ. ആണ് അക്കാര്യങ്ങൾ സഭയുടെ ശ്രദ്ധയിൽക്കൊണ്ടുവന്നത്. ഇപ്പോൾ ഏറ്റവും നല്ല നിലയിൽ പ്രവർത്തിക്കുന്ന ഒരു മേഖലയാണ് ജലഗതാഗത മേഖല. അതിനർത്ഥം അവിടെ പാകപ്പിഴകളൊന്നുമില്ല, എല്ലാ സർവ്വീസുകളും കൃത്യമായി നടക്കുന്നുവെന്നല്ല. എന്നാൽ ആ മേഖലയിലെ നവീകരണവുമായി ബന്ധപ്പെട്ട് ചില കാര്യങ്ങൾ ഇപ്പോൾ ചെയ്തുകൊണ്ടിരിക്കുകയാണ്. ഇവിടെ സൂചിപ്പിച്ചതുപോലെ, കോട്ടയം, കുമാരകം, ആലപ്പുഴ എന്നീ റൂട്ടുകളിൽ വേഗത കൂടിയ, സമയദൈർഘ്യം കുറയ്ക്കുന്ന 120 പാസഞ്ചർ കപ്പാസിറ്റിയുള്ള ക്യാമറൈൻ-പാസഞ്ചർ-കം-ടുറിസ്റ്റ് സർവ്വീസ് ആരംഭിക്കുന്നതിനുള്ള നടപടികളാണ് ഇപ്പോൾ സ്വീകരിച്ചിട്ടുള്ളത്. അതുപോലെതന്നെ, പ്രധാനപ്പെട്ട അഞ്ച് സ്റ്റേഷനുകളിൽ റസ്കൂ സർവ്വീസായും ആംബുലൻസ് സർവ്വീസായും

ഉപയോഗിക്കാനുതകുന്ന വിധത്തിൽ ആധുനിക സജ്ജീകരണങ്ങളോടുകൂടിയ അഞ്ച് റസ്കൂ ബോട്ടുകൾ വാങ്ങുന്നതിനുള്ള ഭരണാനുമതി സർക്കാരിൽനിന്നും ലഭിച്ചിട്ടുണ്ട്, അത് വാങ്ങുന്നതിനുള്ള നടപടികൾ നടത്തിക്കൊണ്ടിരിക്കുകയാണ്. കായലുകളിൽ ബോട്ടുകൾ ഓടിക്കുന്നതിന്റെ ഫലമായി വലിയ നിലയിലുള്ള മലിനീകരണം ഉണ്ടാവുകയാണ്. ആ മലിനീകരണത്തിൽ നിന്നും ജലാശയങ്ങളെ, പ്രത്യേകിച്ച് ബോട്ട് സർവ്വീസ് നടത്തുന്ന പ്രശസ്ത കായലുകളെ സംരക്ഷിക്കേണ്ടതുണ്ട്. ഇപ്പോൾ ബോട്ടുകളിൽ ഉപയോഗിക്കുന്ന ഇന്ധനം ഡീസലാണ്. മലിനീകരണത്തിന് ഒരുകാരണം ഡീസൽ ഉപയോഗിക്കുന്നതാണ്. അതുകൊണ്ട് എന്തുകൊണ്ട് ബോട്ടുകളെ സോളാർ ബോട്ടുകളാക്കി മാറ്റിക്കൂട എന്ന ആലോചനയാണ് ഇപ്പോൾ നടത്തുന്നത്. അതിന്റെ ഫലമായി പരീക്ഷണാടിസ്ഥാനത്തിൽ 75 പാസഞ്ചർ കപ്പാസിറ്റിയുള്ള സോളാർ ബോട്ടിന്റെ നിർമ്മാണം പൂർത്തിയാക്കിയിരിക്കുകയാണ്. ഇന്ത്യയിൽ ആദ്യമായി സോളാർ ഉപയോഗിച്ചുള്ള ബോട്ട് സർവ്വീസ് കേരളത്തിൽ അടുത്ത മാസം പ്രവർത്തനമാരംഭിക്കുകയാണ്. അതുപോലെ ജലഗതാഗത മേഖല കുറച്ചുകൂടി വ്യാപിപ്പിക്കേണ്ടതുണ്ട്. ടൂറിസം രംഗത്തേക്കുകൂടി ഇത് വ്യാപിപ്പിക്കുകയാണ്

ഇന്നത്തെ കാലഘട്ടത്തിൽ പ്രായോഗികമായിട്ടുള്ളത്. അതിന്റെ ഭാഗമായി പാസഞ്ചർ-കം-ടൂറിസം സർവ്വീസുകൾ ആരംഭിക്കുന്നതിലേക്ക് കൊല്ലം-അഷ്ടമുടിയിൽ 'സീ-അഷ്ടമുടി' എന്ന പദ്ധതി ആവിഷ്കരിച്ച് നടപ്പിലാക്കാൻ തീരുമാനിച്ചിട്ടുണ്ട്. ആലപ്പുഴയിലും മലബാർ മേഖലയിലും ക്രൂയിസ് ടൂറിസം കൊണ്ടുവരുന്നതിനുവേണ്ടിയുള്ള ശ്രമങ്ങളും കൊച്ചി-കൊല്ലം സർവ്വീസ് എന്നിവയുടെ സാധ്യത സംബന്ധിച്ച് പഠനം നടത്താനും ഇപ്പോൾ തീരുമാനിച്ചിരിക്കുകയാണ്.

അതുപോലെ ഇവിടെ ചൂണ്ടിക്കാണിച്ച മറ്റൊരു പ്രധാനപ്പെട്ട പ്രശ്നം മോട്ടോർ വാഹന മേഖലയിലുണ്ടായിട്ടുള്ള വലിയ തോതിലുള്ള അപകടമാണ്. ആ അപകടം കുറയ്ക്കുന്നതിനുള്ള നടപടികൾ സ്വീകരിക്കണമെന്നാണ് ഇവിടെ ചൂണ്ടിക്കാണിച്ചിട്ടുള്ളത്. റോഡപകടങ്ങൾ വലിയ തോതിൽ ഇവിടെ വർദ്ധിച്ചുവരുന്നുവെന്നുള്ളത് ശ്രീ. ആർ. രാമചന്ദ്രനാണ് സഭയുടെ ശ്രദ്ധയിൽ കൊണ്ടുവന്നിട്ടുള്ളത്. നമ്മെ ആകെ അലോരസപ്പെടുത്തുന്ന വിധത്തിൽ വലിയ തോതിലാണ് വാഹന അപകടങ്ങൾ നമ്മുടെ സംസ്ഥാനത്ത് നടന്നു കൊണ്ടിരിക്കുന്നത്. അതിൽ ഏറ്റവും കൂടുതൽ അപകടത്തിൽപ്പെടുന്നത് ഇരുചക്രവാഹനങ്ങളാണ്. ഇരുചക്രവാഹനങ്ങളിൽ കൊല്ലപ്പെടുന്നതിൽ മഹാഭൂരിപക്ഷം പേരും യുവത്വമാണ്. നമ്മുടെ യുവത്വം റോഡിൽ പിടഞ്ഞുവീഴുന്ന

ദാരുണമായ കാഴ്ചയ്ക്ക് നമ്മുടെ സംസ്ഥാനം ഇപ്പോൾ സാക്ഷ്യം വഹിച്ചുകൊണ്ടിരിക്കുകയാണ്. ഇതിന് റോഡ് നിയമങ്ങൾ പാലിച്ചുകൊണ്ടുള്ള പ്രവർത്തനങ്ങൾ നടത്തണം. അതിനുള്ള കർശനമായ നടപടികൾ സ്വീകരിക്കണമെന്നാണ് ഇപ്പോൾ സർക്കാർ ആലോചിച്ചുകൊണ്ടിരിക്കുന്നത്. അതിന്റെ ഭാഗമായി നിരവധി പരിപാടികൾ ആവിഷ്കരിച്ച് നടപ്പിൽ വരുത്തി തുടങ്ങിയിട്ടുണ്ട്, അതിലൊന്നാണ് ഏറ്റവും കൂടുതൽ പരിശോധന നടത്തുക എന്നുള്ളത്. ഹെൽമെറ്റ് വേട്ടയെന്ന ഒരു സങ്കല്പം ഇവിടെയുണ്ടായിരുന്നു. ഓടികൊണ്ടിരിക്കുന്ന ഇരുചക്രവാഹനങ്ങളെ തടഞ്ഞുനിർത്തി പോലീസ് പിഴ ഈടാക്കുന്ന സമ്പ്രദായത്തിന് പകരം ആധുനിക രീതിയിലുള്ള അന്വേഷണങ്ങളും പരിശോധന സംവിധാനങ്ങളും ഏർപ്പെടുത്തി കുറ്റവാളികളെ കണ്ടെത്തി അവരിൽ നിന്ന് ഫൈൻ ഈടാക്കുന്ന സംവിധാനം ഞങ്ങൾ നടപ്പിലാക്കിക്കൊണ്ടിരിക്കുകയാണ്. അതുപോലെ ഹെൽമെറ്റ് ധരിക്കുകയെന്ന ബോധവൽക്കരണ പരിപാടി നമ്മുടെ സംസ്ഥാനത്ത് നല്ല നിലയിലാണ് ഇപ്പോൾ നടത്തിക്കൊണ്ടിരിക്കുന്നത്. അതിന്റെ ഫലമായി വലിയ ഒരു മെച്ചം നമ്മുടെ സംസ്ഥാനത്തുണ്ടായിട്ടുണ്ട്. നേരത്തെ ഹെൽമെറ്റ് ധരിക്കുന്നവരുടെ എണ്ണം 60 ശതമാനമായിരുന്നെങ്കിൽ ഇപ്പോൾ അത് 80 ശതമാനമായി ഉയർന്നിട്ടുണ്ട്.

അതേപോലെ തന്നെ കട്ട്ചേയ്സ് ബസ്സുകൾ- അത് കെ.എസ്.ആർ.ടി.സി.-യെ കുറിച്ചാണ്. മോട്ടോർ വാഹന നിയമം സംബന്ധിച്ച പ്രശ്നം ശ്രീ. കെ. ബാബു ഇവിടെ ഉന്നയിക്കുകയുണ്ടായി. ഈ ഗവൺമെന്റ് അധികാരത്തിൽ വന്ന ആദ്യ നാളുകളിൽ തന്നെ അനുഭവപ്പെട്ട വളരെ പ്രധാനപ്പെട്ട പ്രശ്നങ്ങളിലൊന്ന് ഹരിത ട്രൈബ്യൂണലിന്റെ വിധി ആയിരുന്നു. അതനുസരിച്ച് നമ്മൾ പ്രവർത്തിക്കാൻ തുടങ്ങിയാൽ കേരളത്തിൽ നിന്ന് 1200-ൽ അധികം കെ.എസ്.ആർ.ടി.സി. ബസ്സുകളും 4500-ൽ അധികം വരുന്ന സ്വകാര്യ ബസ്സുകളും ഒറ്റയടിക്ക് റോഡിൽ നിന്ന് പിൻവലിക്കേണ്ടി വരും. അങ്ങനെ വരുമ്പോൾ ഉണ്ടാകുന്ന യാത്രാക്ലേശവും യാത്രാദുരിതവും വളരെ വലുതാണ്. അതുപോലെതന്നെ 2000 സി.സി.-യിൽ അധികമുള്ള വാഹനങ്ങൾക്ക് പെർമിറ്റ് കൊടുക്കേണ്ടതില്ലെന്നുള്ള നിബന്ധനയും ഉണ്ടാക്കി. പത്ത് വർഷം കഴിഞ്ഞ ഒരു ഡീസൽ വാഹനങ്ങളും റോഡിൽ ഇറക്കാൻ പാടില്ലായെന്നാണ് ഹരിത ട്രൈബ്യൂണലിന്റെ വിധി. ആ വിധിയുമായി ബന്ധപ്പെട്ട് അദ്ദേഹം ഇവിടെ ചൂണ്ടിക്കാണിച്ചതുപോലെ കേന്ദ്ര ഗവൺമെന്റുമായി ബന്ധപ്പെട്ടും കോടതി മുഖാന്തരവുമെല്ലാം തന്നെ ഇപ്പോൾ സ്റ്റേയിൽ നിൽക്കുകയാണ്. സ്റ്റേയിൽ നിൽക്കുമ്പോഴും ഗവൺമെന്റിന്റെ നിലപാട് ഹരിത ട്രൈബ്യൂണലിന്റെ വിധിയെ ലംഘിക്കണമെന്നല്ല. പരിസ്ഥിതി സംരക്ഷിക്കുകയെന്ന വലിയ ലക്ഷ്യത്തോടു കൂടി

ഹരിത ട്രൈബ്യൂണൽ പുറപ്പെടുവിച്ചിട്ടുള്ള വിധിയാണ്. അതുകൊണ്ട് ഞങ്ങൾ ആഗ്രഹിക്കുന്നത് ഡീസൽ ഉപയോഗിക്കുന്ന വാഹനങ്ങളുടെ എണ്ണം കുറച്ച് താരതമ്യേന മലിനീകരണം കുറഞ്ഞ ഇന്ധനങ്ങൾ ഉപയോഗിക്കുന്ന ശൈലിയിലേയ്ക്ക് കാര്യങ്ങൾ മാറ്റി കൊണ്ടുവരണമെന്നാണ്.

അതുപോലെ തന്നെയാണ് പുതിയ മോട്ടോർ വാഹന നിയമം. കെ.എസ്.ആർ.ടി.സി.-യെ പോലെ ഇന്ത്യയിൽ പ്രവർത്തിക്കുന്ന പൊതുമേഖലാ സ്ഥാപനങ്ങളെയാകെ അപകടത്തിലാക്കുന്ന ഒരു ഭേദഗതിയാണ് ഇപ്പോൾ മോട്ടോർ വാഹന നിയമത്തിൽ കൊണ്ടുവന്നിട്ടുള്ളത്. ഇതെല്ലാം കോൺട്രാക്ട് അടിസ്ഥാനത്തിൽ ലേലം ചെയ്ത് കൊടുക്കുകയാണ് ഇനി അങ്ങോട്ട് ഈ മേഖലയിൽ ഉണ്ടാകാൻ പോകുന്ന നിയമത്തിന്റെ ഫലമായി സംഭവിക്കാൻ പോകുന്ന കാര്യം. അതിനെ പ്രതിരോധിക്കുന്നതിനു വേണ്ടിയുള്ള നിവേദനങ്ങളും ചർച്ചകളുമാണ് ബഹുമാനപ്പെട്ട മുഖ്യമന്ത്രിയുൾപ്പെടെയുള്ള ആളുകൾ കേന്ദ്ര ഗവൺമെന്റുമായി ബന്ധപ്പെട്ട് നടത്തിക്കൊണ്ടിരിക്കുന്നത്. ആ നിയമം നടപ്പിലായാൽ നമ്മുടെ സംസ്ഥാനത്ത് പ്രവർത്തിച്ചുകൊണ്ടിരിക്കുന്ന കേരള സ്റ്റേറ്റ് റോഡ് ട്രാൻസ്പോർട്ട് കോർപ്പറേഷൻ മാത്രമല്ല, സ്വകാര്യ മേഖലയിൽ പ്രവർത്തിക്കുന്ന വാഹനങ്ങളാകെ ഇല്ലാതായി പോവുകയും കോർപ്പറേഷൻകൾക്ക് ആ മേഖല കയ്യടക്കി അവരുടേതായ

പ്രവർത്തനം നടത്താൻ കഴിയുമെന്നാണ് കണ്ടെത്തിയിട്ടുള്ളത്. ഈ ബില്ലിന്റെ ഭേദഗതി സംബന്ധിച്ച ചർച്ചകൾക്ക് മിക്കവാറും എല്ലാ ആളുകളുമായി സംസാരിച്ചിട്ടുണ്ട്. പ്രതിപക്ഷ നേതാവിനും ആ ബില്ലിന്റെ കോപ്പി കൊടുക്കുകയും അദ്ദേഹത്തിന്റെ അഭിപ്രായം ആരായണമെന്ന് പറയുകയും അദ്ദേഹം അതുസംബന്ധിച്ച അഭിപ്രായ പ്രകടനം നടത്തുകയും ചെയ്തിട്ടുണ്ട്. എം.പി.-മാർക്ക് ആ ബില്ലിന്റെ കോപ്പി അയച്ചുകൊടുക്കുകയും ചെയ്തിട്ടുണ്ട്. പാർലമെന്റിൽ ഒരു സ്റ്റാന്റിംഗ് കമ്മിറ്റിയുണ്ട്. ആ സ്റ്റാന്റിംഗ് കമ്മിറ്റിയാണ് ഇത് പരിശോധിക്കാൻ പോകുന്നത്. ആ പരിശോധന ഘട്ടത്തിൽ ആവശ്യമായ ഇടപെടൽ നടത്തണമെന്ന് അവരോടൊന്നും അഭ്യർത്ഥിച്ചിട്ടുണ്ട്. അവരെല്ലാം ഫലപ്രദമായി ഇടപെടുമെന്നു തന്നെയാണ് ഞങ്ങളോട് മറുപടി പറഞ്ഞിട്ടുള്ളത്. അതുപോലെ ഓരോരുത്തരും പറഞ്ഞത് ഞാൻ പറയുന്നില്ല.

അപകടങ്ങളെക്കുറിച്ച് പറഞ്ഞപ്പോൾ വളരെ കർക്കശമായ പരിശോധനയാണ് ഇപ്പോൾ നടത്തിക്കൊണ്ടിരിക്കുന്നത്. കഴിഞ്ഞ 14.10.2016 മുതൽ വളരെ കർക്കശമായ പരിശോധനാ സംവിധാനം തന്നെ നമ്മുടെ സംസ്ഥാനത്ത് ഏർപ്പെടുത്തിയിട്ടുണ്ട്. അതിന്റെയടിസ്ഥാനത്തിൽ 1275 ചെക്ക് റിപ്പോർട്ടുകൾ കിട്ടിയിട്ടുണ്ട്. ഓവർ സ്പീഡ് നടത്തുന്നതും അപകടകരമായ ഓവർടേക്കിംഗ്

ഇടങ്ങിയവയും വന്നിട്ടുണ്ട്. സ്പീഡ് ഗവർണർ ഉപയോഗിക്കണമെന്ന ഒരു പ്രശ്നമുണ്ട്. അത് കേന്ദ്ര നിയമത്തിൽ അനുശാസിച്ചിട്ടുള്ളതാണ്. കെ.എസ്.ആർ.ടി.സി. ഉൾപ്പെടെയുള്ള മോട്ടോർ വാഹന ഉടമസ്ഥന്മാർ, ആ മേഖലയിൽ പ്രവർത്തിക്കുന്നവർ സ്പീഡ് ഗവർണർ ഉപയോഗിക്കുന്നതിനെതിരായ നിലപാടാണ് സ്വീകരിച്ചിട്ടുള്ളത്. അത് ദൗർഭാഗ്യകരമായ നിലപാടാണ്. അത് ഉപയോഗിക്കുകയും സ്പീഡ് നിയന്ത്രിക്കുകയും ചെയ്യേണ്ടതായിട്ടുണ്ട്. അതിന് എല്ലാ വിഭാഗം ആളുകളുടെയും സഹകരണം ഉണ്ടാകണമെന്നാണ് എനിക്ക് ഈ ഘട്ടത്തിൽ അഭ്യർത്ഥിക്കാനുള്ളത്. ലൈസൻസില്ലാതെ ഇരുചക്രവാഹനങ്ങൾ ഓടിക്കുന്നവരാണ് ഏറ്റവും കൂടുതൽ കുറ്റകൃത്യങ്ങൾ നടത്തുന്നത്. ലൈസൻസില്ലാത്ത 1344 കേസുകളും മൂന്ന് പേർ സഞ്ചരിക്കുന്ന 303 കേസുകളും ഹെൽമെറ്റ് ഉപയോഗിക്കാത്തതിന് 3030 പേർക്കെതിരെയും ഇൻഡിക്കേറ്റർ ഉപയോഗിക്കാത്തതിന് 1072 പേർക്കെതിരെയും വാഹനം ഓടിക്കുമ്പോൾ മൊബൈൽ ഫോൺ ഉപയോഗിക്കുന്നതിന് 241 പേർക്കെതിരെയും കേസുകൾ എടുത്തിട്ടുണ്ട്. അങ്ങനെ സാധ്യമായ എല്ലാ പ്രവർത്തനങ്ങളും നടത്തിക്കൊണ്ടിരിക്കുകയാണ്. ഇവിടെ ശ്രീ. കെ. ബി. ഗണേഷ് കുമാറും ശ്രീ. എം. വിൻസെന്റും സംസാരിച്ചപ്പോഴാണ് ട്രാൻസ്പോർട്ട് വകുപ്പിനെപ്പറ്റി കർശനമായ ഭാഷയിൽ സംസാരിച്ചത്. അങ്ങനെ സംസാരിച്ചതുകൊണ്ട്

കെ.എസ്.ആർ.ടി.സി.-യെ കുറിച്ച് ഒന്നരണ്ട് കാര്യങ്ങൾ പറയാതിരിക്കാൻ നിവൃത്തിയില്ലായെന്നാണ് എനിക്ക് തോന്നുന്നത്. ശ്രീ. എം. വിൻസെന്റ്, അദ്ദേഹത്തിന്റെ പ്രസംഗത്തിന് മുമ്പ് എന്റെ മുൻഗാമിയായ ശ്രീ. തിരുവഞ്ചൂർ രാധാകൃഷ്ണനോട് സംസാരിച്ചിരുന്നവെങ്കിൽ അദ്ദേഹം ആ രൂപത്തിൽ സംസാരിക്കുമായിരുന്നില്ല. ഞാൻ മുൻ ഗവൺമെന്റിന്റെയോ ഈ ഗവൺമെന്റിന്റെയോ ഒരു കാര്യവും പറയാനല്ല ഇപ്പോൾ മുതിരുന്നത്. എന്നാൽ ശ്രീ. എം. വിൻസെന്റ് പറഞ്ഞ ചില കാര്യങ്ങൾ നമ്മൾ വളരെ ശ്രദ്ധിക്കേണ്ടതുണ്ടെന്ന് എനിക്ക് തോന്നി. കാരണം, വളരെ ലോജിക്കാണെന്ന് തോന്നുന്ന ഒരു കാര്യമാണ് അദ്ദേഹം പറഞ്ഞത്. കിലോമീറ്റർ റണ്ണിംഗ് കൂടിയിട്ടും വരുമാനം കുറഞ്ഞു. കിലോമീറ്റർ കൂടിയിട്ടും വരുമാനം കുറഞ്ഞുപോയത് എന്തുകൊണ്ടാണ്? ഞാൻ ആരെയും കുറ്റപ്പെടുത്താൻ ഉദ്ദേശിക്കുന്നില്ല. ചാർജ്ജ് വർദ്ധിപ്പിക്കാനുള്ള ശുദ്ധാലോചനയാണോയെന്ന ആക്ഷേപം കൂടി അദ്ദേഹം ഉന്നയിച്ചു. ശ്രീ. തിരുവഞ്ചൂർ രാധാകൃഷ്ണന്റെ നേതൃത്വത്തിൽ അന്നത്തെ ഗവൺമെന്റ് എടുത്ത നടപടിയെ കുറ്റപ്പെടുത്താനൊന്നും ഞാൻ ഉദ്ദേശിക്കുന്നില്ല. ഡീസലിന് വില കുറഞ്ഞപ്പോൾ അതിന്റെ പ്രയോജനം ജനങ്ങൾക്ക് ലഭിക്കുന്നതിനുവേണ്ടിയാണ് കെ.എസ്.ആർ.ടി.സി.-യുടെ ഓർഡിനറി

ബസ്സുകളിൽ ഏഴ് രൂപ മിനിമം ചാർജ്ജ് ആറ് രൂപയായി നിശ്ചയിച്ചതെന്നാണ് ശ്രീ. എം. വിൻസെന്റ് പറഞ്ഞത്. കേട്ടാൽ ഇത് വളരെ ആകർഷകമായ ഒരു ആർഗ്യുമെന്റാണ്. കേരളത്തിലെ 4800-5000 കെ.എസ്.ആർ.ടി.സി. ബസ്സുകളുടെ പകുതിയിൽ താഴെമാത്രമാണ് ഓർഡിനറി ബസ്സുകൾ. ഈ ആനുകൂല്യം ഓർഡിനറി ബസ്സിലെ യാത്രക്കാർക്കുമാത്രം കിട്ടിയാൽ മതിയെന്ന ഉദ്ദേശം എങ്ങനെയാണുണ്ടായത്; നമ്മുടെ സംസ്ഥാനത്ത് പതിനാറായിരത്തോളം സ്വകാര്യ ബസ്സുകളുണ്ട്. ഡീസലിന്റെ വില കുറഞ്ഞപ്പോഴുണ്ടായ ആനുകൂല്യം പതിനാറായിരത്തോളം വരുന്ന സ്വകാര്യ ബസ്സുകളിൽ സഞ്ചരിക്കുന്ന യാത്രക്കാർക്ക് വേണ്ടെന്നുവെച്ചത് എന്തുകൊണ്ടാണ്; മുൻ ഗതാഗത വകുപ്പുമന്ത്രിയോടും ശ്രീ. എം. വിൻസെന്റിനോടും എനിക്ക് ചോദിക്കാനുള്ളത് ഡീസലിന്റെ വില കുറഞ്ഞപ്പോൾ ചാർജ്ജ് കുറയ്ക്കുമെങ്കിൽ അതിന്റെ അർത്ഥവും യുക്തിയും എന്താണ്? ചാർജ്ജ് നിർണ്ണയിക്കുന്നതിന്റെ മാനദണ്ഡം ഡീസലിന്റെ വിലയായിരിക്കണമെന്നല്ലേ. ഡീസലിന്റെ വിലയാണ് മാനദണ്ഡമെങ്കിൽ ഡീസലിന് 48 രൂപ വിലയുള്ളപ്പോഴാണ് ഒരു രൂപ കുറച്ചത്. ഇന്ന് ഡീസലിന് 58 രൂപ 79 പൈസയാണ്. ഇതിനകം 9 പ്രാവശ്യം ഡീസലിന് വില വർദ്ധിപ്പിച്ചെങ്കിൽ ആ ലോജിക്കിൽ അഭിമാനം

കൊള്ളുന്നെങ്കിൽ, അഭിമാനം കൊള്ളണമെന്ന് ഞാൻ പറയുന്നില്ല, അതിന്റെ സ്വാഭാവികമായ യുക്തി എന്താണെന്ന് ദയവായി പ്രതിപക്ഷ നേതാവ് എന്നോട് ഉപദേശിച്ചാൽ മതി.

ശ്രീ. തിരുവഞ്ചൂർ രാധാകൃഷ്ണൻ: സർ, അങ്ങ് എന്റെ പേരുകൂടി പറഞ്ഞുകൊണ്ടാണ് ഞാൻ പറയുന്നത്. ഞങ്ങൾ രണ്ട് കാര്യങ്ങളിൽ തീരുമാനമെടുത്തു. അത് സൂചിപ്പിക്കുന്നതായ തീരുമാനമാണ്. ഒന്ന്, ഓർഡിനറി ബസ്സുകൾ പോകുന്ന സ്ഥലത്ത് പ്രൈവറ്റ് ബസ്സുകൾ ചാർജ്ജ് കുറച്ചു ബസ് എന്നുപറഞ്ഞ് ബോർഡും വെച്ച് നാട്ടുനീളെ ഓട്ടുമ്പോൾ നമ്മുടെ ഓർഡിനറി ബസിന് കളക്ഷൻ കുറയും. അതുകൊണ്ട് കോംപീറ്റ് ചെയ്ത് നിൽക്കണം. ഒരു ദിവസം പതിനഞ്ച് ലക്ഷം രൂപ ആദായം ലഭിക്കുമ്പോൾ അഞ്ച് ലക്ഷം രൂപയുടെ കുറവുമാത്രം വരുന്നതുകൊണ്ടാണ് കെ.എസ്.ആർ.ടി.സി.-ക്ക് നഷ്ടമില്ലാത്തത്. അപ്പോഴും കെ.എസ്.ആർ.ടി.സി.-ക്ക് പത്ത് ലക്ഷം രൂപ കൂടുതലാണ്. ആ സിസ്റ്റം അനുസരിച്ചാണ് ഒരു രൂപ കുറച്ചത്. മാത്രമല്ല കേരളത്തിലെ ഒരു ലക്ഷത്തി മൂപ്പത്തയ്യായിരം കുട്ടികൾക്ക് സൗജന്യവും കൊടുത്തു. അതൊക്കെ ഒരു സോഷ്യൽ കമ്മിറ്റിമെന്റാണ്. ഈ സോഷ്യൽ കമ്മിറ്റിമെന്റ് ഏത് ഗവൺമെന്റിനും ചെയ്യാം. അങ്ങനെ ചെയ്യാൻ

കഴിയുമെങ്കിൽ ഈ ഗവൺമെന്റും ചെയ്യുന്നോക്കണമെന്നാണ് ഞാൻ പറയുന്നത്.

ശ്രീ. എ. കെ. ശശീന്ദ്രൻ: സർ, ഞാൻ പറഞ്ഞുകഴിഞ്ഞാൽ ശ്രീ.

തിരുവഞ്ചൂർ രാധാകൃഷ്ണൻ കുറച്ചുകൂടി പറയാനുണ്ടാകും.

ശ്രീ. കെ. ബി. ഗണേഷ് കുമാർ: സർ, ഇവിടെ ഒരു രൂപ കുറച്ച് കൊടുത്തു.

നോട്ടീഫിക്കേഷൻ ഇറങ്ങിയാൽ ഒരു ബസ്സിന് ഒരു ചാർജ്ജ് പ്രൈവറ്റ് ബസ്സിൽ ചാർജ്ജ് കുറച്ചുന്ന് എഴുതിവെച്ച് ഓടാനൊന്നും നിയമപരമായി പറ്റില്ലെന്ന് അങ്ങേയ്ക്ക് അറിയാമല്ലോ. അങ്ങനെ ഓടിയെങ്കിൽ അത് തടയേണ്ടത് ഗതാഗത വകുപ്പിന്റെ ചുമതലയാണ്. ഞാൻ പ്രസംഗിച്ചപ്പോൾ ഒരു കാര്യം പറയാൻ വിട്ടുപോയി. കാലാകാലങ്ങളിൽ വഴിയിൽ കിടക്കുന്ന തേങ്ങയെടുത്ത് ഗണപതിക്ക് അടിച്ചതിന്റെ ഫലമാണിത്. ഭരിച്ചുകൊണ്ടിരിക്കുന്നവർ വഴിയിൽ കിടക്കുന്ന തേങ്ങയെടുത്ത് ഗണപതിക്ക് അടിച്ചു കെ.എസ്.ആർ.ടി.സി. ഈ ഗതിയായി. കാരണം ആർക്കും ഒരു ചേതവുമില്ലല്ലോ. ഇവിടെ ഹില്ലി ഏരിയ അല്ല. ശബരിമലയടക്കം പോകുന്നിടത്ത് ഒരു രൂപ സ്പെഷ്യൽ ചാർജ്ജുണ്ടായിരുന്നു. ഒരു മന്ത്രി അത് എടുത്തുകളഞ്ഞില്ലേ. പൊതുവേലാ സ്ഥാപനത്തിന്റെ സ്വന്തം അസ്സറ്റാണിത്. കാലാകാലങ്ങളിൽ അതെടുത്ത് ഗണപതിക്ക് അടിച്ചിട്ട് പോകുന്നത് ശരിയല്ല.

ശ്രീ. എ. കെ. ശശീന്ദ്രൻ: സർ, സമയം നിയന്ത്രിക്കണമെന്നുള്ളതു

കൊണ്ടാണ് പെട്ടെന്ന് പറഞ്ഞുപോകുന്നത്. ഞങ്ങൾ കുട്ടികൾക്കും കൺസക്ഷൻ കൊടുത്തുന്ന് ബഹുമാനപ്പെട്ട തിരുവഞ്ചൂർ രാധാകൃഷ്ണൻ പറഞ്ഞു. അത് ശരിയാണ്. പാക്കേജിന്റെ ഭാഗമായി അങ്ങ് സെസ്സും ഏർപ്പെടുത്തി. (ബഹളം).....

ശ്രീ. തിരുവഞ്ചൂർ രാധാകൃഷ്ണൻ: സർ, അതുകൊണ്ടാണ് പെൻഷൻ

കൊടുത്തത്.(ബഹളം).....

മി. സ്പീക്കർ: ബഹുമാനപ്പെട്ട മിനിസ്റ്റർ, അങ്ങ് സംസാരിക്കൂ.

ശ്രീ. എ. കെ. ശശീന്ദ്രൻ: സർ, ശ്രീ. തിരുവഞ്ചൂർ രാധാകൃഷ്ണൻ മാത്രമാണ്

പറയുന്നതെങ്കിൽ ഞാൻ ഇരിക്കാം. അങ്ങേയ്ക്ക് വഴങ്ങുന്നു എന്നത് ദൗർബല്യമായി എടുക്കരുത്.

ശ്രീ. തിരുവഞ്ചൂർ രാധാകൃഷ്ണൻ: സർ, എന്റെ പേര് പറഞ്ഞതുകൊണ്ടാണ്

ഞാൻ സംസാരിച്ചത്.

ശ്രീ. എ. കെ. ശശീന്ദ്രൻ: സർ, അതിന് ഞാൻ വഴങ്ങിയല്ലോ. പക്ഷേ

വഴങ്ങുന്നത് ഒരു ദൗർബല്യമായി എടുക്കരുത്.

മി. സ്പീക്കർ: ബഹുമാനപ്പെട്ട മിനിസ്റ്റർ, അങ്ങ് സംസാരിക്കൂ.

ശ്രീ. എ. കെ. ശശീന്ദ്രൻ: സർ, കെ.എസ്.ആർ.ടി.സി.-യെ

രക്ഷിക്കണമെന്ന് താല്പര്യമുള്ള ഒരാളാണ് കെ.എസ്.ആർ.ടി.സി.-യുടെ തലപ്പത്തിരിക്കുന്നതെങ്കിൽ എന്നാണ് എന്റെ ചോദ്യം. ഈ ഒരു രൂപ കുറച്ചുകൊണ്ടുമാത്രം ഒരു മാസം ആറ് കോടി രൂപയുടെ വരുമാനക്കുറവാണുണ്ടായത്.(ബഹളം).....

ശ്രീ. തിരുവഞ്ചൂർ രാധാകൃഷ്ണൻ: സർ, ദിവസേനയുള്ള കളക്ഷൻ

നോക്കണം.(ബഹളം).....

മി. സ്ലീക്കർ: മിനിസ്റ്റർ, അങ്ങ് സംസാരിക്കൂ.

ശ്രീ. എ. കെ. ശശീന്ദ്രൻ: സർ, എല്ലാം നോക്കുന്നുണ്ട്. ആറ് കോടി

രൂപയുടെ കുറവുണ്ടായി. സെസ് വർദ്ധിപ്പിച്ചു എന്നുള്ളത് സമ്മതിച്ചു. നേരത്തെ ശ്രീ. എം. വിൻസെന്റ് പറഞ്ഞതിന്റെ മറുപടി അതാണ്. സെസ് കൂടിയപ്പോൾ ചാർജ് വർദ്ധിച്ചു. ചാർജ് വർദ്ധിച്ചപ്പോൾ ആ ഒറ്റ കാരണം കൊണ്ട് പ്രതിദിന ആളുകൾ കയറുന്നതിന്റെ എണ്ണം ഒരു ലക്ഷം കുറഞ്ഞു. അതാണ് കിലോമീറ്റർ കൂടിയിട്ടും എന്തുകൊണ്ട് വരുമാനം കൂടിയില്ല എന്ന് ശ്രീ. എം. വിൻസെന്റ് ചോദിച്ചതിന്റെ ഉത്തരം. ഒരു ലക്ഷം ആളുകൾ കെ.എസ്.ആർ.ടി.സി. ബസ്സിൽ കയറാതെ സ്വകാര്യ ബസ്സുകളിൽ കയറി. അതാണ് ഇവിടെയുണ്ടായത്.

സെസ് ഇനത്തിൽ പണം കിട്ടിയെങ്കിലും ഇവിടെ വരുമാനക്കുറവുണ്ടായി. ഡീസലിന്റെ വിലയിലുള്ള വ്യത്യാസം കൊണ്ടുമാത്രം ഒരു മാസം എത്ര വ്യത്യാസം വരുമെന്ന് എല്ലാവർക്കും അറിയാമല്ലോ. 10-12 കോടി രൂപയുടെ വ്യത്യാസം വരും. 12-ഉം 6-ഉം 18 കോടി രൂപയുണ്ടായിരുന്നെങ്കിൽ പെൻഷൻ കൊടുക്കാൻ ഒരു പ്രയാസവുമുണ്ടാകുമായിരുന്നില്ല. കൃത്യമായി പെൻഷൻ കൊടുക്കുമായിരുന്നു. ശ്രീ. കെ. ബി. ഗണേഷ് കുമാർ ഇവിടെ പറഞ്ഞതുപോലെ കെ.എസ്.ആർ.ടി.സി. ഭരിക്കുന്ന മന്ത്രിമാരും ഗവൺമെന്റുകളും ഏതോ ഒരു സ്ഥാപനം, ആരോ ചെയ്തുകൊള്ളട്ടേ, എന്തുവേണമെങ്കിലും ആയിക്കൊള്ളട്ടേ എന്ന രീതിയിലല്ല. ഒരു സ്ഥാപനം സാമൂഹ്യ പ്രതിബദ്ധത കാണിക്കുന്നത് ആ സ്ഥാപനത്തിന്റെ നിലനിൽപ്പിനെക്കൂടി കണ്ടുകൊണ്ടായിരിക്കണമെന്ന വസ്തുത വിസ്മരിച്ചിട്ട് കാര്യമില്ല. പതിനാറായിരം ബസ്സുകളിൽ സാധാരണ യാത്രക്കാർക്ക് ഈ ഡീസലിന് വില കുറഞ്ഞതിന്റെ ആനുകൂല്യം കഴിഞ്ഞ ഗവൺമെന്റ് നിഷേധിച്ചത് എന്തുകൊണ്ടാണ്; അവർക്കും കൊടുക്കണ്ട ഈ ആനുകൂല്യം; സ്വകാര്യ ബസുടമസ്ഥർക്കും ഈ ഡീസലിന്റെ ആനുകൂല്യം ലഭിച്ചിട്ടില്ലേ; കെ.എസ്.ആർ.ടി.സി. ഡീസൽ അടിക്കുന്ന പമ്പിൽ മാത്രമാണോ വില

കുറഞ്ഞത്? ഡീസലിന്റെ വില എല്ലായിടത്തും കുറഞ്ഞു. അതിന് ഇവിടെ പറഞ്ഞതുപോലെ ഗുഡ്ലോചനയാണെന്നൊന്നും ഞാൻ പറയുകയില്ല. കെ.എസ്.ആർ.ടി.സി.-യുടെ കാര്യം അങ്ങ് ആലോചിച്ച് ചെയ്തു. അത്രേയുള്ളൂ. അല്ലാതെ മറ്റെന്തെങ്കിലും ചെയ്തു എന്നൊന്നും ഞാൻ പറയുകയില്ല. ഈ സ്ഥാപനത്തിന്റെ നിലനിൽപ്പിനെക്കുറിച്ച് നാമെല്ലാം ഒരുപോലെ ആലോചിക്കുന്നില്ലെങ്കിൽ ഇത് എവിടെ ചെന്ന് നിൽക്കുമെന്ന് എന്നേക്കാൾ നല്ലതുപോലെ അറിയാവുന്ന ആളുകളാണ് അപ്പറത്തിരിക്കുന്നത്. അതുകൊണ്ട് താല്പാലികമായി ഒരു കയ്യടി കിട്ടാൻ നടപടികൾ സ്വീകരിക്കുന്ന നിലപാടല്ല വേണ്ടത്. ദയവായി കെ.എസ്.ആർ.ടി.സി.-യെ രക്ഷിച്ചെടുക്കണം. കാരണം ഇത് ജനങ്ങളുടെ ഒരു സ്ഥാപനമാണ്. അതുകൊണ്ടാണ് ഞങ്ങൾ പഠിച്ച് റിപ്പോർട്ട് ചെയ്യുന്നതിന് ഒരു ഉന്നതതല പഠനത്തെ നിയോഗിച്ചത്. സൂശീൽ ഖന്ന ഇവിടെ വന്നില്ലേയെന്നും നേരത്തെ ഒരു റിപ്പോർട്ട് ഉണ്ടായില്ലേയെന്നും ഇവിടെ ചോദിച്ചു. 2006 ആണെന്നാണ് ഇവിടെ പറഞ്ഞത്. എന്റെ ഓർമ്മ 2003 ആണെന്നാണ്. 2006 കഴിഞ്ഞിട്ട് പത്ത് വർഷം കഴിഞ്ഞു. അന്നത്തെ ഒരു സ്ഥിതിയല്ല ഇന്നുള്ളത്. ഈ സ്ഥിതിയിൽ നിന്നുകൊണ്ട് കെ.എസ്.ആർ.ടി.സി.-യെ ഒരു മികച്ച സ്ഥാപനമാക്കി മാറ്റിയെടുക്കുന്നതിനുള്ള

കൂട്ടായ ശ്രമമാണ് നമ്മുടെ ഭാഗത്തുനിന്നും ഉണ്ടാകേണ്ടത്. തൊഴിലാളികളുടെയും എല്ലാവരുടെയും സഹകരണത്തോടുകൂടി ആ സ്ഥാപനത്തെ നിലനിർത്തണം. കാരണം നാല്പത്തി നാലായിരത്തോളം ജീവനക്കാരും നാല്പത്തി രണ്ടായിരത്തോളം പെൻഷൻകാരും അവരുടെ കുടുംബങ്ങളും ജനങ്ങളും ആശ്രയിക്കുന്ന ഒരു സ്ഥാപനമാണിത്. പോപ്പുലാരിറ്റിക്കുവേണ്ടി നടപടികൾ സ്വീകരിച്ച് ആ സ്ഥാപനത്തെ കൊല്ലാക്കാല ചെയ്യുന്ന നിലപാടാണോ സ്വീകരിക്കേണ്ടത്? കർക്കശമായ നിലപാടിലൂടെ ആ സ്ഥാപനത്തെ രക്ഷിച്ചെടുക്കാനാണ് ആലോചിക്കേണ്ടത്. അതിനുള്ള പിന്തുണയും സഹകരണവും നിങ്ങളെല്ലാവരും നൽകണമെന്നും ഈ ധനാഭ്യർത്ഥന അംഗീകരിക്കണമെന്നും അഭ്യർത്ഥിച്ചുകൊണ്ട് എന്റെ വാക്കുകൾ ഞാൻ ചുരുക്കുന്നു.

തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി (ഡോ. കെ. ടി. ജലീൽ): സർ, തല്ലലും തലോടലുമായി ധനാഭ്യർത്ഥന ചർച്ച മുന്നോട്ടുനീങ്ങിയത് സംസ്ഥാനത്തിന്റെ വികസനത്തിൽ ജനപ്രതിനിധികൾക്കുള്ള അതീവ താല്പര്യത്തെയാണ് സൂചിപ്പിക്കുന്നത്. നമ്മുടെ സംസ്ഥാനത്തെ വികസനത്തിന്റെ അടിസ്ഥാനം

തദ്ദേശസ്ഥാപനങ്ങളുടെ വികസനമാണ്. എല്ലാ വികസനത്തിന്റെയും അടിത്തറ

ഗ്രാമപ്രദേശങ്ങളിലും ഉൾപ്രദേശങ്ങളിലുമുണ്ടാകുന്ന വികസന

പ്രവർത്തനങ്ങളാണ്. തദ്ദേശസ്ഥാപനങ്ങളെന്നു പറന്നയുത് 6

കോർപ്പറേഷനുകളും 87 മുനിസിപ്പാലിറ്റികളും 14 ജില്ലാ പഞ്ചായത്തുകളും 152

ബ്ലോക്ക് പഞ്ചായത്തുകളും 941 ഗ്രാമപഞ്ചായത്തുകളും ഉൾക്കൊള്ളുന്നതാണ്.

ഓരോ വർഷവും പദ്ധതിവിഹിതത്തിന്റെ നാലിലൊരു ഭാഗം

തദ്ദേശസ്വയംഭരണ സ്ഥാപനങ്ങൾക്കായി നീക്കി വയ്ക്കുന്നു. ഈ വർഷം

ഏകദേശം 5000 കോടി രൂപയാണ് പദ്ധതിവിഹിതത്തിൽ നിന്ന് വിവിധ

തദ്ദേശസ്ഥാപനങ്ങൾക്കായി നീക്കിവെച്ചിട്ടുള്ളത്. കോർപ്പറേഷനുകൾക്ക് 540

കോടി രൂപയും മുനിസിപ്പാലിറ്റികൾക്ക് 744 കോടി രൂപയും ജില്ലാ

പഞ്ചായത്തിനും ബ്ലോക്ക് പഞ്ചായത്തിനും 571 കോടി രൂപ വീതവും

ഗ്രാമപഞ്ചായത്തുകൾക്ക് 2573 കോടി രൂപയുമാണ് നൽകിയിട്ടുള്ളത്.

ഇതിനുപുറമെ ജനറൽ പർപ്പസ് ഫണ്ടായി സംസ്ഥാന സർക്കാർ 1233 കോടി

രൂപയും മെയിന്റനൻസ് ഫണ്ടായി 1937 കോടി രൂപയും നൽകുന്നു.

പഞ്ചായത്തുകളുടെ തനതു വരുമാനമായി ഈ വർഷം പ്രതീക്ഷിക്കുന്നത്

ഏകദേശം 1000 കോടി രൂപയാണ്. കേന്ദ്രാവിഷ്കൃത പദ്ധതികളുടെ

കേന്ദ്രവിഹിതമായി 3400 കോടി രൂപയാണ് ഈ വർഷം ലഭിക്കുക. ഇങ്ങനെ മൊത്തം 12570 കോടി രൂപയാണ് തദ്ദേശസ്ഥാപനങ്ങളിലൂടെ വിനിയോഗിക്കപ്പെടാൻ പോകുന്നത്. കഴിഞ്ഞ നാലുമാസത്തിനിടയിൽ കുറച്ചുനേട്ടങ്ങൾ കൈവരിക്കാൻ സാധിച്ചു. 'അലാവുദ്ദീന്റെ അതൂതവിളക്കൊന്നും' ആരുടെ കൈയ്യിലും ഉണ്ടാകില്ല. ക്രിയാത്മകമായിട്ടുള്ള ഇടപെടലുകളിലൂടെ മെച്ചപ്പെട്ട വികസനപ്രവർത്തനങ്ങൾ കാഴ്ചവക്കാൻ നമുക്ക് സാധിക്കും. കേരളം വലിയ ഒരു നേട്ടം കൈവരിക്കുന്നതിന്റെ ആവേശത്തിലാണ് ഈ ധനാഭ്യർത്ഥന ചർച്ച ഇവിടെ നടത്തുന്നത്. ജനസാന്ദ്രതയുള്ള സംസ്ഥാനങ്ങളിൽ Open Defecation Free (ODF) ആയി പ്രഖ്യാപിക്കപ്പെടുന്ന ആദ്യസംസ്ഥാനമായി കേരളം മാറാൻ പോകുകയാണ്. കൊട്ടും കുരവയുമില്ലാതെ നടന്ന ഒരു മഹാവിപ്ലവമായിരുന്നു ഇത്. സംസ്ഥാനത്ത് രണ്ടുമാസത്തിനുള്ളിലാണ് ഒന്നേമുക്കാൽ ലക്ഷത്തോളം ടോയ്ലെറ്റുകൾ പണികഴിപ്പിച്ചെന്ന് ഓർക്കണം. 11 ജില്ലകൾ ഇതിനകം ഒ.ഡി.എഫ്. ആയി പ്രഖ്യാപിക്കപ്പെട്ടു കഴിഞ്ഞു. ഒരു ജില്ല മാത്രമാണ് ഇനി ഒ.ഡി.എഫ്. ആയി പ്രഖ്യാപിക്കാനുള്ളത്. ഒരാഴ്ചയ്ക്കുള്ളിൽ തന്നെ അതിന്റെ പ്രഖ്യാപനം നടക്കുമെന്ന് ഉറപ്പിച്ചു പറയാൻ കഴിയും. ബഹുമാന്യനായ മുഖ്യമന്ത്രിയുടെ

ശക്തമായിട്ടുള്ള നേതൃത്വം ഈ പദ്ധതിയുടെ വിജയത്തിന് ഉണ്ടായിട്ടുണ്ട് എന്നുള്ളത് ഞാൻ ഈ സന്ദർഭത്തിൽ പറയാൻ ആഗ്രഹിക്കുകയാണ്. അതോടൊപ്പംതന്നെ ഗ്രാമപഞ്ചായത്ത് പ്രസിഡന്റുമാർ, എൽ.എസ്.ജി.ഡി. ഉദ്യോഗസ്ഥന്മാർ ഇവരൊക്കെ സംസ്ഥാനത്തെ Open Defecation Free ആയി പ്രഖ്യാപിക്കുന്ന ഒരു വലിയ സംരംഭത്തിന്റെ ഭാഗഭാക്കായി എന്നുള്ളത് ഞാൻ ഈ സന്ദർഭത്തിൽ നന്ദിപൂർവ്വം ഓർക്കുകയും ചരിത്രത്തിൽ തുല്യതയില്ലാത്ത അവരുടെ സേവനത്തെ മുക്തകണ്ഠം പ്രശംസിക്കാൻ ഈ വിലപ്പെട്ട സമയം ഉപയോഗപ്പെടുത്തുകയും ചെയ്യുകയാണ്. ഈ വരുന്ന നവംബർ 1-ാം തീയതി അതിന്റെ പ്രഖ്യാപനം ഔദ്യോഗികമായി നടക്കും. ബഹുമാന്യനായ പ്രധാനമന്ത്രി ചടങ്ങിൽ പങ്കെടുക്കുമെന്നാണ് അറിയിച്ചിരുന്നത്. അദ്ദേഹത്തെ ഇപ്പോഴും ബന്ധപ്പെട്ടുകൊണ്ടിരിക്കുന്നുണ്ട്. എന്തായാലും നവംബർ 1-ാം തീയതിയോടെ ഗ്രാമീണമേഖല Open Defecation Free ആവുകയാണ്. 2017 ജനുവരി 1-ന് മുമ്പ് നഗരപ്രദേശങ്ങളും Open Defecation Free ആയി മാറും. തദ്ദേശസ്ഥാപനങ്ങളിലെ ജനപ്രതിനിധികളുടെ ഓണറേറിയം ഇരട്ടിയാക്കി വർദ്ധിപ്പിച്ച് ഉത്തരവിറക്കാൻ ഈ സർക്കാരിന് സാധിച്ചു. കഴിഞ്ഞ സർക്കാർ ഉത്തരവിറക്കുന്നതിനുപകരം പ്രഖ്യാപനം മാത്രം നടത്തുകയാണ് ചെയ്തത്.

എന്നാൽ ഈ ഗവൺമെന്റ് മുൻകാല പ്രാബല്യത്തോടുകൂടി ഉത്തരവിറക്കുകയും അവർക്ക് ഇപ്പോൾ വർദ്ധിപ്പിച്ച ഓണറേറിയം ലഭിച്ചവരികയും ചെയ്യുന്നു. അങ്ങനെയുള്ള ആഹ്ളാദകരമായ സന്ദർഭവുമായിട്ടാണ് ഡിമാൻഡ് ഡിസ്കഷനിൽ നടക്കുന്നത്. പല കാരണങ്ങളാൽ നമ്പരിട്ട് നൽകാത്ത 1500 സ്കൂൾ ഫീറ്റുള്ള വീടുകൾക്ക് വൈദ്യുതി കണക്ഷൻ നൽകുന്നതിന് അവർ വൈദ്യുതി ഡിപ്പാർട്ടുമെന്റിനോട് അഭ്യർത്ഥിക്കുകയും അതുമായി ബന്ധപ്പെട്ട ഉത്തരവ് ഇലക്ട്രിസിറ്റി ബോർഡിന് നൽകുകയും ചെയ്തു. 2015 നവംബർ-1-ന് നഗരവകുപ്പിനുകീഴിൽ നിലവിൽ വന്ന 28 പുതിയ മുനിസിപ്പാലിറ്റികളിൽ വിവിധ വിഭാഗങ്ങളിലായി 1317 പുതിയ തസ്തികകൾ സൃഷ്ടിച്ചു. പുതിയ നഗരസഭകൾക്ക് ഇതൊരു വലിയ ആശ്വാസമാണ്. നഗരസഭകളിലെ കണ്ടിജന്റ് വിഭാഗം ജീവനക്കാരുടെ സേവന-വേതന വ്യവസ്ഥകൾ പരിഷ്കരിച്ച് 17.08.2016-ന് ഉത്തരവ് പുറപ്പെടുവിച്ചു. നമ്മുടെ നഗരപ്രദേശങ്ങളെ ശുദ്ധമാക്കുന്നതിൽ വളരെ വലിയ പങ്കുവഹിക്കുന്നവരാണ് ശുചിത്വത്തൊഴിലാളികൾ. അവരെ ആരും ഗൗനിച്ചിരുന്നില്ല. കണ്ടിജന്റ് ജീവനക്കാർക്ക് പൂർണ്ണമായ ശമ്പള സ്കെയിൽ അനുവദിക്കുന്നത് ചരിത്രത്തിൽ ഇതാദ്യമാണ്. പട്ടികജാതി-പട്ടികവർഗ്ഗ വിഭാഗത്തിൽപ്പെട്ട കുട്ടികൾക്ക്

ലഭ്യമായിരുന്ന വിദ്യാഭ്യാസാനുകൂല്യങ്ങൾ ശുചിത്വത്തോഴിലാളികളുടെ മക്കൾക്കുംകൂടി ലഭ്യമാക്കുവാനും ഗവൺമെന്റ് തീരുമാനിച്ചിട്ടുണ്ട്. ശുചീകരണത്തോഴിലാളികൾക്ക് ഭവനനിർമ്മാണത്തിനായി കുറഞ്ഞ പലിശയ്ക്ക് KURDFC മുഖേന 10 കോടി രൂപ വായ്പയായി നൽകുന്നതിനും ഗവൺമെന്റ് തീരുമാനിച്ചിട്ടുണ്ട്. ഇതിലേയ്ക്കായി 300 അപേക്ഷകൾ ഇതിനകം ലഭിച്ചുകഴിഞ്ഞു. ഇതുപ്രകാരം 150 പേർക്ക് ഈ വർഷം വീടുകൾ നൽകാൻ കഴിയും. കുറ്റമറ്റ കെട്ടിട പെർമിറ്റിനുള്ള അപേക്ഷകൾ ഓൺലൈനിൽ സ്വീകരിക്കാനുള്ള സംവിധാനത്തോടെ സോഫ്റ്റ്‌വെയർ സംസ്ഥാനത്ത് നടപ്പിലാക്കാൻ പോകുകയാണ്. കെട്ടിട നിർമ്മാണത്തിനുള്ള ഒരു അപേക്ഷ നൽകിയാൽ അതുമായി ബന്ധപ്പെട്ട് നമുക്കൊരു ഉത്തരം കിട്ടുന്നതിനുവേണ്ടി വർഷങ്ങളെടുക്കുന്നു. ഈ പ്രശ്നം പരിഹരിക്കുന്നതിനു വേണ്ടിയാണ് 'സങ്കേതം' എന്നു പറയുന്ന ഇപ്പോഴത്തെ സംവിധാനം. അതിൽ ഏത് അപേക്ഷയും അപ്ലോഡ് ചെയ്യാൻ കഴിയും. എന്നാൽ പുതിയതായി ഉണ്ടാക്കാൻ പോകുന്ന സംവിധാനത്തിൽ കുറ്റമറ്റ രീതിയിലാണ് അപേക്ഷ നൽകുന്നതെങ്കിൽ മാത്രമേ അത് അക്സെപ്റ്റ് ചെയ്യുകയുള്ളൂ. അങ്ങനെ അക്സെപ്റ്റ് ചെയ്താൽ തീർച്ചയായും പെർമിറ്റ് പെട്ടെന്ന് നൽകുവാൻ കഴിയും. അങ്ങനെയൊരു പദ്ധതിക്ക് പൈലറ്റ്

പ്രോജക്ടായി കോഴിക്കോട് നഗരത്തെയാണ് തെരഞ്ഞെടുത്തിരിക്കുന്നത്. PMAY പദ്ധതിയിൽ വീട് നൽകുന്നതിന് കേരളത്തിലെ എല്ലാ നഗരങ്ങളും ഉൾപ്പെടുത്താൻ ഈ സർക്കാരിന് സാധിച്ചു. നേരത്തെ 20 നഗരങ്ങളാണ് ഉൾപ്പെടുത്തിയിരുന്നതെങ്കിൽ ഇപ്പോൾ 93 നഗരങ്ങൾകൂടി അതിൽ ഉൾപ്പെടുത്തിക്കൊണ്ട് PMAY പദ്ധതിയിലൂടെ വീടുനിർമ്മാണവുമായി ബന്ധപ്പെട്ട് കേന്ദ്രസർക്കാരിന്റെ സഹായം ലഭ്യമായിരിക്കുകയാണ്. നഗരങ്ങളിൽ താമസിക്കുന്ന നഗരാതിർത്തിയിൽ ഭൂമിയില്ലാത്ത തൊട്ടടുത്ത പഞ്ചായത്തിൽ ഭൂമിയുള്ള നിരവധി കുടുംബങ്ങളുണ്ട്. അത്തരം കുടുംബങ്ങൾക്ക് തൊട്ടടുത്ത പഞ്ചായത്തിൽ ഭൂമിയുണ്ടെങ്കിൽ അവർക്കും PMAY പദ്ധതിപ്രകാരം വീടു നൽകാൻ തത്വത്തിൽ ബഹുമാന്യനായ കേന്ദ്രനഗരകാര്യമന്ത്രി ശ്രീ. വെങ്കയ്യനായിഡു സമ്മതിച്ച കാര്യവും ഞാൻ ഈ സന്ദർഭത്തിൽ നന്ദിപൂർവ്വം ഓർമ്മിക്കുകയാണ്. PMAY പദ്ധതി അർബനിൽ പരിഗണിക്കുമെന്ന് കേന്ദ്രനഗരകാര്യമന്ത്രി ശ്രീ. വെങ്കയ്യനായിഡു അറിയിച്ചത് ഞാൻ ഈ സന്ദർഭത്തിൽ ഓർക്കുന്നു. തിരുവനന്തപുരം നഗരം സ്കാർട്ട് സിറ്റി മിഷനിൽ ഉൾപ്പെടുത്തിക്കൊണ്ടുള്ള ഔദ്യോഗിക അറിയിപ്പ് കേന്ദ്രനഗരകാര്യ വകുപ്പിൽനിന്ന് ഇന്നലെയാണ് ലഭിച്ചത്. ഇക്കാലമത്രയും അത്

അന്തരീക്ഷത്തിലായിരുന്നു ഉണ്ടായിരുന്നത്. കഴിഞ്ഞ ദിവസം അദ്ദേഹത്തെ കൊച്ചിയിൽ വച്ച് കണ്ടപ്പോൾ ഞാൻ ഈ കാര്യം അദ്ദേഹത്തോട് പറയുകയും ഉടൻതന്നെ അദ്ദേഹം ബന്ധപ്പെട്ട ഉദ്യോഗസ്ഥന്മാരെ വിളിച്ച് അടിയന്തരമായി ഒഫീഷ്യലായി ആ കാര്യം സംസ്ഥാന ഗവൺമെന്റിനെ അറിയിക്കണമെന്ന് പറയുകയും ചെയ്തതിന്റെ പശ്ചാത്തലത്തിലാണ് ഇങ്ങനെ ഒരു അറിയിപ്പ് ലഭിച്ചിരിക്കുന്നത്. ഗ്രാമവികസനവകുപ്പിന്റെ ദേശീയതൊഴിലുറപ്പ് പദ്ധതിയിൽ ഉൾപ്പെടുത്തി സ്ഥായിയായ പ്രവർത്തികൾ ആദ്യമായി സംസ്ഥാനത്ത് വ്യാപകമായി നടപ്പിലാക്കുന്നതിന് ഈ സർക്കാർ തീരുമാനിക്കുകയുണ്ടായി. പൈലറ്റ് പ്രോജക്ടിനായി 27 ബ്ലോക്കുകളെയാണ് തെരഞ്ഞെടുത്തിരിക്കുന്നത്. കാര്യങ്ങൾ വളരെ ഭംഗിയായി മുന്നോട്ടു പോകുകയാണ്. വരും വർഷങ്ങളിൽ എല്ലാ ബ്ലോക്കുകളിലും ഈ പദ്ധതി നടപ്പിലാക്കുവാനാണ് ഉദ്ദേശിക്കുന്നത്. ദേശീയതൊഴിലുറപ്പ് പദ്ധതിയിൽ അസെറ്റ് ക്രിയേഷൻ വളരെ അപൂർവ്വമായിട്ടേ നമ്മുടെ സംസ്ഥാനത്ത് നടന്നിട്ടുള്ളൂ. മറ്റു പല സംസ്ഥാനങ്ങളിലും വർഷങ്ങൾ കഴിഞ്ഞാലും ചൂണ്ടിക്കാണിച്ചു കൊടുക്കാൻ കഴിയുന്ന ഒട്ടനവധി പദ്ധതികൾ നടപ്പിലാക്കാൻ അവർക്ക് കഴിഞ്ഞു. എന്നാൽ മൂന്നുമാസം കഴിഞ്ഞാൽ ദേശീയതൊഴിലുറപ്പ് പദ്ധതിക്കാർ എന്തുചെയ്തു എന്ന ചോദ്യത്തിന് വ്യക്തമായി

ചൂണ്ടിക്കാണിച്ചുകൊടുക്കാൻ ഒരു പദ്ധതിപോലും നമ്മുടെ സംസ്ഥാനത്തില്ല എന്നതന്നെ പഠയാം. കേരളത്തിൽ ദേശീയ തൊഴിലുറപ്പ് പദ്ധതിയനുസരിച്ച് സർക്കാർ ഏറ്റെടുക്കാൻ ഉദ്ദേശിക്കുന്നത് ഉടമസ്ഥാവകാശം പരിഗണിക്കാതെ ജലാശയങ്ങളുടെ സംരക്ഷണം, കാവുകളുടെ സംരക്ഷണം, വ്യാപകമായി തോടുകളിലും പുഴകളിലും ചെക്ക് ഡാമുകൾ നിർമ്മിക്കുക എന്നിങ്ങനെയുള്ള അസെറ്റ് ക്രിയേഷനിൽ ഊന്നിയിട്ടുള്ള പ്രവർത്തനമാണ്. ഈ വർഷം PMAY-ൽ 24,341 വീടുകൾ പുതിയതായി അനുവദിക്കുകയുണ്ടായി. മുൻവർഷങ്ങളിൽ പൂർത്തീകരിക്കാതിരുന്ന 17,904 വീടുകൾ പൂർത്തീകരിച്ചു. 167.44 കിലോമീറ്റർ ദൈർഘ്യം വരുന്ന 57 റോഡുകൾ PMGSY പദ്ധതിയിൽ പൂർത്തീകരിച്ചു. 373 കിലോമീറ്റർ വരുന്ന 96 റോഡുകളുടെ പ്രൊപ്പോസൽ കേന്ദ്രത്തിന് സമർപ്പിച്ചു. തത്വത്തിൽ കേന്ദ്രം ഇത് അംഗീകരിച്ചിട്ടുണ്ട്. പ്രധാനമന്ത്രി കൃഷി സിൻബയി യോജനയിൽ ഭാരതപ്പുഴയുടെ നീർത്തട പ്രദേശങ്ങൾ ഉൾപ്പെട്ട 64 ചെറു തീരങ്ങളുടെ പരിപാലനത്തിനായി കർമ്മപദ്ധതികൾ തയ്യാറാക്കി മുന്നോട്ടു പോകുകയാണ്. പഞ്ചായത്ത് വകുപ്പിൽ കുടുംബശ്രീ മുഖേന സർവ്വെ നടത്തി 36.5 ലക്ഷം ആളുകളെ കണ്ടെത്തി

അവരുടെ വീടുകളിൽ പെൻഷൻ എത്തിക്കാനുള്ള സംവിധാനം ഒരുക്കുകയുണ്ടായി. ഉൽപ്പാദന മേഖലയ്ക്ക് 20 ശതമാനം നീക്കി വയ്ക്കണമെന്ന് നിഷ്കർഷിച്ചു. 10 ശതമാനം മാലിന്യ സംസ്കരണ സംവിധാനത്തിനായി ഒരോ തദ്ദേശസ്വയംഭരണ സ്ഥാപനവും നൽകണമെന്ന നിബന്ധന വച്ചു. ഭക്ഷ്യസുരക്ഷ ലക്ഷ്യമാക്കി നെൽവിത്തിന് 100 ശതമാനം സബ്സിഡി തദ്ദേശ സ്ഥാപനങ്ങൾ പ്രഖ്യാപിച്ചു. ഭവന നിർമ്മാണം ഒഴികെയുള്ള ഗുണഭോക്തൃ ആനുകൂല്യങ്ങൾക്കുള്ള വരുമാന പരിധി ജനറൽ വിഭാഗത്തിന് ഒരു ലക്ഷവും പട്ടികജാതി വിഭാഗത്തിന് ഒന്നര ലക്ഷവും ആക്കി ഉയർത്തി. പട്ടികവർഗ്ഗ വിഭാഗത്തിന് വരുമാന പരിധി വേണ്ടെന്നും തീരുമാനിച്ചു. 60 പിന്നോക്ക ഗ്രാമപഞ്ചായത്തുകൾക്ക് രണ്ടുകോടി രൂപവീതം കെ.എൽ.ജി.എസ്.ഡി.പി. അധിക പ്രത്യേക ധനസഹായം അനുവദിച്ചു. അതിന്റെ ആദ്യ ഗഡു നൽകി കഴിഞ്ഞു. രണ്ടാം ഗഡു ബാങ്കിൽ വന്നുകഴിഞ്ഞിട്ടുണ്ട്. തൊട്ടടുത്ത ദിവസം തന്നെ ബന്ധപ്പെട്ട പഞ്ചായത്തുകൾക്ക് അത് നൽകും.

തെരുവുനായ്ക്കളുടെ ശല്യം തടയുന്നതിന് എ.ബി.സി. പ്രോഗ്രാമുകൾക്ക് നിർബന്ധമായും തുക നീക്കിവയ്ക്കണമെന്ന് തദ്ദേശ സ്ഥാപനങ്ങൾക്ക് നിർദ്ദേശം കൊടുത്തിട്ടുണ്ട്. തെരുവുനായ്ക്കൾ ഇല്ലാത്ത ഒരു സംസ്ഥാനം 5 വർഷം കൊണ്ട് ഉണ്ടാക്കിയെടുക്കുകയെന്ന വലിയൊരു സ്വപ്നം യാഥാർത്ഥ്യമാക്കുന്നതിന് എല്ലാവരുടെയും സഹായ സഹകരണങ്ങൾ ഞാൻ അഭ്യർത്ഥിക്കുകയാണ്.

അംഗനവാടി വർക്കർമാർക്കും ഹെൽപ്പർമാർക്കും വർദ്ധിപ്പിച്ച ഓണറേറിയത്തിന്റെ 50 ശതമാനം ഗവൺമെന്റ് നൽകി, ബാക്കി 50 ശതമാനം തദ്ദേശ സ്വയംഭരണ സ്ഥാപനങ്ങൾ നൽകണമെന്നാണ് വച്ചിട്ടുള്ളത്. കഴിഞ്ഞ സർക്കാർ 100 ശതമാനവും തദ്ദേശ സ്വയംഭരണ സ്ഥാപനങ്ങൾ നൽകണമെന്ന് തീരുമാനിച്ചിരുന്നു. എന്നാൽ 50 ശതമാനമാക്കി അതിന്റെ ഭാരം തദ്ദേശ സ്വയംഭരണ സ്ഥാപനങ്ങൾക്ക് ഈ ഗവൺമെന്റ് കുറച്ച് നൽകുകയുണ്ടായി. എന്നിട്ടുപോലും പല തദ്ദേശ സ്വയംഭരണ സ്ഥാപനങ്ങളും ഇതിനായി പണം നീക്കി വയ്ക്കാൻ വിമുഖത കാണിച്ചപ്പോൾ, ഈ 50 ശതമാനം വർക്കർമാരുടെയും

ഹെൽപ്പർമാരുടെയും ശമ്പളത്തിലേയ്ക്കുള്ളത് നീക്കിവയ്ക്കാത്ത പഞ്ചായത്തുകളുടെ പദ്ധതികൾ അംഗീകരിക്കേണ്ടതില്ല അത് തിരിച്ചയയ്ക്കണമെന്ന കർശന നിർദ്ദേശം ഡി.പി.സി.ക്ക് നൽകുകയും ചെയ്തു.

എസ്.ഐ.ആർ.ഡി., മൂന്ന് എക്സ്ട്രാൻഷൻ ട്രെയിനിംഗ് സെന്ററുകൾ എന്നിവ കൂട്ടിയോജിപ്പിച്ചുകൊണ്ട് കിലയെ ഒരു ഇന്റർനാഷണൽ എക്സലന്റ് ട്രെയിനിംഗ് സെന്ററാക്കി ഉയർത്തുന്നതിന് തീരുമാനിച്ചിട്ടുണ്ട്. അതിന്റെ നടപടിക്രമങ്ങളുമായി മുന്നോട്ടുപോയ്ക്കൊണ്ടിരിക്കുകയാണ്.

വരാൻ പോകുന്ന രൂക്ഷമായ കുടിവെള്ളക്ഷാമം പരിഹരിക്കാൻ കേരളത്തിലെ 241 പഞ്ചായത്തുകളിൽ സമ്പൂർണ്ണ കിണർ റീചാർജിംഗ് പദ്ധതിക്ക് തുടക്കമായി കഴിഞ്ഞു. ഇതനുസരിച്ച് 4,65,000-ത്തോളം വരുന്ന കിണറുകളാണ് റീ ചാർജ് ചെയ്യപ്പെടുവാൻ പോകുന്നത്. അതിന്റെ ആദ്യം ഓരോ നിയോജകമണ്ഡലത്തിലും ഒരു പഞ്ചായത്ത് എന്നവിധത്തിൽ 141 പഞ്ചായത്തുകളിലാണ് നടപ്പിലാക്കാൻ പോകുന്നത്. രണ്ടാം ഘട്ടത്തിലാണ്

രൂക്ഷമായ കുടിവെള്ളക്ഷാമം നേരിടുന്ന മറ്റ് 100 പഞ്ചായത്തുകളെ കൂടി ഉൾപ്പെടുത്തി ഈ പദ്ധതി മുന്നോട്ടുകൊണ്ടുപോകാൻ ഗവൺമെന്റ് ഉദ്ദേശിക്കുന്നത്. സേവനവും സാമഗ്രികളും ഉൾപ്പെടെ 8,000 രൂപയാണ് ആദ്യഘട്ടത്തിൽ ഇതിന് ഓരോ കിണറുമയ്ക്കും നൽകാൻ ആഗ്രഹിക്കുന്നത്.

നടപ്പിലാക്കാൻ പോകുന്ന പദ്ധതികളെക്കുറിച്ചുകൂടി പറഞ്ഞുകൊണ്ട് ബഹുമാനപ്പെട്ട അംഗങ്ങൾ ഇവിടെ സൂചിപ്പിച്ച കാര്യങ്ങളിലേയ്ക്ക് കടന്നുപോകണമെന്നാണ് ഞാൻ ഉദ്ദേശിക്കുന്നത്.

എല്ലാവർക്കും വീട് എന്നുള്ളത് നമ്മുടെ നാട്ടിലെ ഓരോരുത്തരുടെയും സ്വപ്നമാണ്. കിടന്നുറങ്ങാൻ ഒരു വീട് അതാണ് എല്ലാവരുടെയും എക്കാലത്തെയും വലിയ സ്വപ്നം. ആ സ്വപ്നം സാക്ഷാത്കരിക്കാൻ കഴിഞ്ഞ എൽ.ഡി.എഫ്. സർക്കാർ ഇ.എം.എസ്. പദ്ധതി കൊണ്ടുവരികയുണ്ടായി. 112000-ത്തോളം വീടുകൾ അന്ന് സംസ്ഥാനത്തിന്റെ വിവിധ ഭാഗങ്ങളിൽ നിർമ്മിച്ചു നൽകി. ഈ പ്രാവശ്യം എല്ലാവർക്കും വീട് എന്നുള്ളത് അതിന്റെ

സമ്പൂർണ്ണതയിൽ പൂർത്തീകരിക്കാനാണ് ഗവൺമെന്റ് ഉദ്ദേശിക്കുന്നത്. ഇതിനായി സംസ്ഥാന പാർപ്പിട മിഷൻ ഗവൺമെന്റ് രൂപീകരിച്ചു കഴിഞ്ഞു. ഏതാണ്ട് 600000-ത്തോളം ആളുകളാണ് നമ്മുടെ സംസ്ഥാനത്ത് പാർപ്പിടമില്ലാത്തതായി ഉള്ളതെന്ന് പ്രാഥമികമായ കണക്കുകൾ വ്യക്തമാക്കുന്നു. നാല് വിഭാഗത്തെയാണ് ഇതിൽ ഉൾപ്പെടുത്താൻവേണ്ടി ഗവൺമെന്റ് ഉദ്ദേശിക്കുന്നത്. ഭൂമിയും വീടും ഇല്ലാത്ത ആളുകൾ, ഭൂമി ഉണ്ട് വീടില്ലാത്ത ആളുകൾ, പല സർക്കാർ വിഹിതവും വാങ്ങി വീടിന്റെ പണി ആരംഭിച്ചു, പക്ഷെ പൂർത്തീകരിക്കാൻ കഴിഞ്ഞില്ല. കിടന്നുറങ്ങാൻ ആളുകൾക്ക് ഇന്നും സൗകര്യമില്ലാത്ത അവസ്ഥ. അത്തരത്തിലുള്ള ആളുകളെയും വിഭാഗത്തെയും ഇതിൽ ഉൾപ്പെടുത്തി സമ്പൂർണ്ണ ഭവന പദ്ധതി ഗവൺമെന്റ് പ്രഖ്യാപിച്ചിരിക്കുകയാണ്. ബഹുമാന്യനായ മുഖ്യമന്ത്രിയാണ് സമ്പൂർണ്ണ പാർപ്പിട മിഷന്റെ ചെയർമാൻ. വളരെ നല്ല രീതിയിൽ തന്നെ ഒ.ഡി.എഫ്. ആയി നമ്മുടെ സംസ്ഥാനം പ്രഖ്യാപിക്കപ്പെട്ടതുപോലെ കൊട്ടും കുരവയും

ഇല്ലാതെ 5 വർഷം കഴിയുമ്പോൾ ആറുലക്ഷത്തോളം വരുന്ന ആളുകൾക്ക് സമ്പൂർണ്ണ ഭവന പദ്ധതി എന്ന സ്വപ്നം യാഥാർത്ഥ്യമാക്കാനാണ് ഗവൺമെന്റ് ഉദ്ദേശിക്കുന്നത്.

തദ്ദേശ സ്വയംഭരണ സ്ഥാപനങ്ങളിലെ അഴിമതിയും കെട്ടുകാര്യസ്ഥതയും തടയുന്നതിനുവേണ്ടി സംസ്ഥാനത്തിന്റെ ചരിത്രത്തിൽ ആദ്യമായി ഒരു വെബ് സൈറ്റ് തുടങ്ങുവാൻ തദ്ദേശ സ്വയംഭരണ വകുപ്പ് തീരുമാനിച്ചിട്ടുണ്ട്. 'ഫോർ ദി പീപ്പിൾ' എന്നാണ് ഈ വെബ്സൈറ്റിന് നൽകിയിട്ടുള്ള പേര്. നവംബർ ആദ്യ വാരത്തോടുകൂടി ഇത് നമുക്ക് പ്രവർത്തനക്ഷമമാക്കുവാൻ കഴിയും. ഏതെങ്കിലും തദ്ദേശ സ്വയംഭരണ സ്ഥാപനത്തിലെ ഉദ്യോഗസ്ഥൻ ഏതെങ്കിലും ആളുകളോട് കൈക്കൂലി ചോദിക്കുകയോ അല്ലെങ്കിൽ അഴിമതിക്ക് സഹായകമായിട്ടുള്ള പശ്ചാത്തലം ഒരുക്കുകയോ ചെയ്യുന്നുണ്ടെങ്കിൽ അതിന്റെ വീഡിയോ ക്ലിപ്പിംഗുകളോ ആഡിയോ ക്ലിപ്പിംഗുകളോ ഈ വെബ്സൈറ്റിൽ അവർക്ക് അപ് ലോഡ് ചെയ്യാവുന്നതാണ്. തദ്ദേശസ്വയംഭരണ വകുപ്പുമന്ത്രിയും അദ്ദേഹത്തിന്റെ (ബ്രഹ്മാ)...

മി. സ്ലീക്കർ: അങ്ങ് പറയൂ.

ഡോ. കെ. ടി. ജലീൽ: പ്രതിപക്ഷത്തിരിക്കുന്ന ആളുകൾക്ക് ഒരുപക്ഷെ

അതിനെക്കുറിച്ച് ആലോചിക്കാൻ പോലും കഴിയില്ലായിരിക്കും. കാരണം

അഴിമതിയിൽ മുങ്ങിക്കളിച്ച് നിൽക്കുന്ന ആളുകൾക്ക് അഴിമതി

മുക്തിയെക്കുറിച്ച് പറഞ്ഞാൽ അവർക്ക് tolerate ചെയ്യാൻ

പറ്റിക്കൊള്ളണമെന്നില്ല. വളരെ ഫലവത്തായി നമുക്കിത്

മുന്നോട്ടുകൊണ്ടുപോകാൻ കഴിയും. നമ്മൾ ശ്രമിച്ചാൽ അഴിമതി മുക്തമാക്കാൻ

കഴിയും. തിരുവനന്തപുരം കോർപ്പറേഷനിൽ അഴിമതി മുക്തമായി

മുന്നോട്ടുപോകണമെന്ന നിശ്ചയദാർഢ്യം ഗവൺമെന്റിനുള്ളതുകൊണ്ടാണ്

ഒരാളും പരാതി നൽകാതെ, ഒരു പത്രത്തിൽ വന്ന വാർത്തയുടെ

അടിസ്ഥാനത്തിൽ തിരുവനന്തപുരം കോർപ്പറേഷനിലെ ഒരു ക്ലാർക്ക്

രണ്ടുലക്ഷം രൂപ കൈക്കൂലി വാങ്ങിയെന്ന വാർത്ത പുറത്തുവരികയുണ്ടായി.

ഞങ്ങൾ ആ പത്രവാർത്ത ഫയൽ ആയി സ്വീകരിച്ചുകൊണ്ട് അന്വേഷണം

പോലും നടത്താതെ ബന്ധപ്പെട്ട ഉദ്യോഗസ്ഥനെ സസ്പെന്റ് ചെയ്തു. സസ്പെന്റ് ചെയ്തതിനുശേഷം അന്വേഷണം. അങ്ങനെ തന്നെയാകും ഇനി. തെളിവോടുകൂടി ഒരു കാര്യം ബോധ്യപ്പെട്ടാൽ ആദ്യം സസ്പെൻഷൻ പിന്നീട് അന്വേഷണം. അതുതന്നെയാണ് സർക്കാർ ഇനിയും ഭാവിയിൽ നടത്താൻ ഉദ്ദേശിക്കുന്നത്. ഒരു കാര്യവും കൂടി നിങ്ങളുമായി പങ്കുവെക്കാൻ ആഗ്രഹിക്കുകയാണ്. സംസ്ഥാനത്തെ ഒരു സെക്രട്ടറി, ഒരു സ്ഥലത്തുനിന്നും ഒരാൾ എന്നെ വിളിച്ചു പറഞ്ഞു, ബേക്കറി സാധനങ്ങൾ ഉണ്ടാക്കുന്ന ഒരു യൂണിറ്റിന്റെ ലൈസൻസ് നൽകാൻ പതിനായിരം രൂപ ഒരു സെക്രട്ടറി കൈക്കൂലി ചോദിച്ചു. ഞാൻ ആ സെക്രട്ടറിയുടെ നമ്പർ വാങ്ങുകയും ഇക്കാര്യം ചെയ്തിട്ടുണ്ടോയെന്ന് വിളിച്ച് ചോദിക്കുകയും ചെയ്തു. പിറ്റേദിവസം രാവിലെ ആ 10000 രൂപയുമായി കൊടുത്ത ആളിന്റെ വീട്ടിൽ സെക്രട്ടറി എത്തുകയും എനിക്കെതിരെ എന്തെങ്കിലും തരത്തിലുള്ള നടപടി എടുക്കരുതെന്നും ആത്മഹത്യ ചെയ്യേണ്ടിവരുമെന്നും പറഞ്ഞു, പലരേയും കണ്ട്

അപേക്ഷിക്കുകയും ചെയ്തു. ഇത് എല്ലാവർക്കും ഒരു മുന്നറിയിപ്പാണ്. ഇത്തരത്തിലുള്ള അഴിമതി നടത്തുന്നവരോട് ഒരു തരത്തിലുള്ള മൃദു സമീപനവും ഗവൺമെന്റ് പുലർത്തുകയില്ല. പരിണിതപ്രജ്ഞനായിട്ടുള്ള തിരുവഞ്ചൂർ രാധാകൃഷ്ണൻ ഒരുപക്ഷെ ഇതൊക്കെ കേൾക്കുമ്പോൾ കുറച്ച് ബുദ്ധിമുട്ട് തോന്നിയേക്കാം.

മി. സ്റ്റീക്കർ: ചെയറിനോട് സംസാരിച്ചാൽ മതി.

ഡോ. കെ. ടി. ജലീൽ: അവനവന് മനസ്സിൽ ആഗ്രഹമുള്ളത് എന്നാൽ ചെയ്യാൻ കഴിയാത്തത് മറ്റുള്ളവർ ചെയ്യുമ്പോൾ ആക്ഷേപിക്കാതിരിക്കാനുള്ള സാമാന്യ മര്യാദയെങ്കിലും അങ്ങയെപ്പോലൊരാൾ കാണിക്കണമെന്നാണ് എന്റെ അഭ്യർത്ഥന.

നിർമ്മാണം പൂർത്തിയായി വിവിധ കാരണങ്ങളാൽ നിരവധി വീടുകൾക്ക് നമ്പർ ലഭിക്കാത്ത സാഹചര്യം വലിയ ബുദ്ധിമുട്ടാണ് നാട്ടിൽ ഉണ്ടാക്കിക്കൊണ്ടിരിക്കുന്നത്. ഇവിടെ ഇരിക്കുന്ന ഓരോ ജനപ്രതിനിധിയും നമ്പർ കിട്ടാത്ത ആളുകളുടെ കണ്ണീരും പ്രയാസവും നേരിട്ട്

അനുഭവിച്ചിട്ടുണ്ടാകുമെന്ന് ഞാൻ മനസ്സിലാക്കുന്നു. അതിന് ശാശ്വതമായൊരു പരിഹാരം ഉണ്ടാക്കാൻ തദ്ദേശ സ്വയംഭരണ വകുപ്പ് ഉദ്ദേശിക്കുന്നു. നിർമ്മാണം പൂർത്തിയായിട്ടുള്ള എല്ലാ വീടുകൾക്കും നമ്പറിട്ടുകൊടുത്ത് റെഗുലറൈസ് ചെയ്യുന്നതിനുള്ള ഒരു പദ്ധതിയാണ് ഈ ഗവൺമെന്റ് ഉദ്ദേശിക്കുന്നത്. ഇതനുസരിച്ച് 750 സ്ക്വയർഫീറ്റ് വരെയുള്ള വീടുകൾക്ക് ഫൈൻ ഈടാക്കാതെ നമ്പർ നൽകും. പിഴ ചുമത്തി നമ്പറിട്ട് നൽകാൻ താഴെപ്പറയുംവിധമാണ് തീരുമാനിച്ചിട്ടുള്ളത്. 750 മുതൽ 1000 സ്ക്വയർഫീറ്റ് വരെ 2,000 രൂപ പിഴ ഈടാക്കി നമ്പർ നൽകും. 1000 മുതൽ 1250 സ്ക്വയർഫീറ്റ് വരെ 10,000 രൂപയും 1250 മുതൽ 1500 സ്ക്വയർ ഫീറ്റ് വരെ 20,000 രൂപയും 1500 മുതൽ 2000 സ്ക്വയർ ഫീറ്റ് വരെ 50,000 രൂപയും 2000 മുതൽ 2500 വരെ 1,00,000 രൂപയും 2500 മുതൽ 3000 സ്ക്വയർഫീറ്റ് വരെ 5,00,000 ലക്ഷം രൂപയും 3000 നമുക്കളിൽ 10,00,000 രൂപയും തദ്ദേശസ്ഥാപനങ്ങൾ ഫൈൻ ഈടാക്കി ഈ വീടുകൾക്ക് നമ്പർ നൽകും. സമ്പൂർണ്ണ ഭവന പദ്ധതിയെ സംബന്ധിച്ച് നമ്മൾ ആലോചിക്കുമ്പോൾ നിർമ്മാണം കഴിഞ്ഞ വീട്ടിലൊന്ന് കിടന്നുറങ്ങാനുള്ള സാഹചര്യമൊരുങ്ങാതെ വിഷമിക്കുന്ന ആളുകളുടെ ബുദ്ധിമുട്ട് കാണാതെ

പോകരുതെന്ന നിഷ്കർഷത സർക്കാരിനുള്ളതുകൊണ്ടാണ് ഇത്തരമൊരു തീരുമാനത്തിലേയ്ക്ക് തദ്ദേശസ്വയംഭരണ വകുപ്പ് നീങ്ങിയത്.

പഞ്ചായത്ത്-ഗ്രാമ-നഗര എഞ്ചിനീയറിംഗ് വിഭാഗങ്ങളിൽ പ്രവർത്തിക്കുന്ന മുഴുവൻ ജീവനക്കാരെയും ഒരു കോമൺ സർവ്വീസിന്റെ ഭാഗമാക്കാൻ ഉതകുന്ന നിയമനിർമ്മാണം സംസ്ഥാനത്ത് നടത്താൻ ഗവൺമെന്റ് ഉദ്ദേശിക്കുന്നു. അടുത്ത നിയമസഭാ സമ്മേളനത്തിൽ ഇതുമായി ബന്ധപ്പെട്ട നിയമനിർമ്മാണം കൊണ്ടുവരാനാണ് ആഗ്രഹിക്കുന്നത്. നിലവിൽ നമുക്ക് ഒരൊറ്റ കെട്ടിട നിയമമേയുള്ളൂ. നഗര-ഗ്രാമപ്രദേശങ്ങൾക്ക് ഒരൊറ്റ കെട്ടിട നിയമം. മുനിസിപ്പാലിറ്റികളിലും കോർപ്പറേഷനുകളിലും പഞ്ചായത്തുകളിലും ഒരേ നിയമമാണ് നിലനിൽക്കുന്നത്. ഇതുകൊണ്ട് ഒരുപാട് പ്രായോഗിക ബുദ്ധിമുട്ടുകളുണ്ടെന്ന് ഒരുപാട് ആളുകൾ പറയുകയുണ്ടായി. ഇതനുസരിച്ച് മറ്റ് പല സംസ്ഥാനങ്ങളിലുമുള്ളതുപോലെ കോർപ്പറേഷനുകൾക്കും മുനിസിപ്പാലിറ്റികൾക്കും പഞ്ചായത്തുകൾക്കും വ്യത്യസ്തമായിട്ടുള്ള കെട്ടിടനിയമം ഉണ്ടാക്കുന്നതിനുള്ള സാധ്യതയെ സംബന്ധിച്ച് പഠിക്കാൻ തദ്ദേശസ്വയംഭരണ വകുപ്പ് മൂന്ന് കമ്മിറ്റികളെ മൂന്ന് കാര്യങ്ങളുടെ ഉത്തരവാദിത്തം ഏൽപ്പിച്ചുകൊണ്ട് ഇതിനകം

തീരുമാനമെടുത്തിട്ടുണ്ട്. അവരുടെ റിപ്പോർട്ട് കിട്ടിയാൽ ഉടൻതന്നെ ഇതുമായി ബന്ധപ്പെട്ട കാര്യത്തിൽ അന്തിമ തീരുമാനമെടുത്ത് ഗവൺമെന്റ് മുന്നോട്ടുപോകണമെന്നാണ് ആഗ്രഹിക്കുന്നത്. ജനകീയാസൂത്രണത്തിന്റെ രണ്ടാംഘട്ടം അടുത്ത സാമ്പത്തികവർഷം കുറ്റമറ്റരീതിയിൽ നടപ്പിലാക്കാനുള്ള നടപടികൾ ആരംഭിച്ചുകഴിഞ്ഞു. ഇക്കാലമത്രയും ഒൻപത് മാസം പദ്ധതി രൂപീകരണത്തിനും മൂന്ന് മാസം പദ്ധതിയുടെ നിർവ്വഹണത്തിനുമെന്നുള്ളതായിരുന്നു നിലവിലെ സ്ഥിതി. ഇതിനൊരു മാറ്റം വരുത്തി മൂന്ന് മാസംകൊണ്ട് പദ്ധതി രൂപീകരിച്ച് ഒൻപത് മാസം പദ്ധതിയുടെ നിർവ്വഹണത്തിനായി അനുവദിക്കുന്ന ഒരു സാഹചര്യം ഒരുക്കുക എന്നുള്ളതാണ് പ്രത്യേകമായി ലക്ഷ്യമിടുന്നത്. അപാകതകളില്ലാതെ നൽകുന്ന വീടുനിർമ്മാണത്തിനുള്ള അപേക്ഷയിന്മേൽ വൺഡേ പെർമിറ്റ് സിസ്റ്റം ആരംഭിക്കാൻ ഗവൺമെന്റ് ആഗ്രഹിക്കുന്നുണ്ട്. കാലാന്തരത്തിൽ മറ്റ് നിർമ്മാണ മേഖലകളിലേയ്ക്കു കൂടി ഇത് വ്യാപിപ്പിക്കുവാൻ ശ്രമിക്കുന്നതാണ്. സ്വന്തമായി കെട്ടിടങ്ങളില്ലാത്ത തദ്ദേശ സ്ഥാപനങ്ങൾക്ക് ആസ്ഥാന മന്ദിരങ്ങൾ നിർമ്മിക്കുന്നതിനാവശ്യമായ സഹായം ഗവൺമെന്റ് നൽകും. മാലിന്യസംസ്കരണത്തിന് ഫലവത്തായ സംവിധാനങ്ങൾ കേന്ദ്രീകൃതമായും

വികേന്ദ്രീകൃതമായും ഗവൺമെന്റ് ആവിഷ്കരിക്കും. ആശ്രയ പദ്ധതി വ്യാപിപ്പിക്കുകയും കുടുംബശ്രീയെ ലോകോത്തര മാതൃകയാക്കി ഉയർത്തുകയും ചെയ്യും. സംസ്ഥാനത്തുടനീളം കുടുംബശ്രീയെ ഉപയോഗിച്ച് സംസ്ഥാനത്തെ പ്രവാസികളുടെ കണക്കെടുക്കാൻ തദ്ദേശസ്വയംഭരണ വകുപ്പ് തീരുമാനിച്ചിട്ടുണ്ട്. കാട്ടിലെ പുലികളുടെയും ആനകളുടെയും കണക്കെടുക്കലും ഗവൺമെന്റിന്റെ കയ്യിലുണ്ടെങ്കിലും ഓരോ വർഷവും കോടിക്കണക്കിന് രൂപ വിദേശനാണ്യം നേടിത്തരുന്ന പ്രവാസികളുടെ കണക്ക് മാത്രം ഇല്ല. കഴിഞ്ഞ എൽ.ഡി.എഫ്. സർക്കാരിന്റെ കാലത്താണ് പ്രവാസികൾക്കായി ധാരാളം ക്ഷേമപദ്ധതികൾ പ്രഖ്യാപിച്ചത്. കുടുംബശ്രീയെ ഉപയോഗിച്ചുകൊണ്ട് സംസ്ഥാനത്തെ പ്രവാസികളുടെ കണക്കെടുപ്പ് ആരംഭിക്കാൻ പോവുകയാണ്.

ഈ വകുപ്പിന്റെ ചർച്ചയുമായി ബന്ധപ്പെട്ട് ഭരണ-പ്രതിപക്ഷ ഭേദമന്യേ സ്റ്റേറ്റ് സെക്ഷൻ ചിലർ അഭിപ്രായ പ്രകടനങ്ങളും വിമർശനങ്ങളും ഉന്നയിക്കുകയുണ്ടായി. കൊച്ചിയെ മാത്രമാണ് സ്മാർട്ട്സിറ്റി പദ്ധതിയിൽ ഉൾപ്പെടുത്തിയിരുന്നത്, എന്നാൽ ഇപ്പോൾ തിരുവനന്തപുരത്തേയും ഉൾപ്പെടുത്തിയിട്ടുണ്ട്. സ്മാർട്ട് സിറ്റി പദ്ധതിയുടെ മുഴുവൻ തുകയും കേന്ദ്രസർക്കാരാണ് വഹിക്കുന്നതെന്നാണ് ചില ആളുകൾ

തെറ്റിദ്ധരിച്ചിരിക്കുന്നത്. സ്റ്റാർട്ട് സിറ്റി മിഷനിലേയ്ക്ക് തെരഞ്ഞെടുക്കപ്പെടുന്ന പട്ടണത്തിൽ 2500 കോടി രൂപയുടെ നിക്ഷേപമാണ് വരാൻ പോകുന്നത്. അതിൽ 500 കോടി രൂപ മാത്രമാണ് കേന്ദ്ര ഗവൺമെന്റിന്റെ വിഹിതം. 500 കോടി രൂപ സംസ്ഥാനഗവൺമെന്റിന്റെ വിഹിതമാണ്. 1000 കോടി രൂപ എക്സ്ട്രേണൽ ഏജൻസികളുടെ ലോൺ മുഖേനയാണ് കിട്ടുന്നത്. 500 കോടി രൂപ (കൺവർജൻസ്) വിവിധ പദ്ധതികളുടെ സമന്വയത്തിലൂടെയാണ് സമാഹരിക്കുന്നത്. ഇങ്ങനെയാണ് 2500 കോടി രൂപയുടെ നിക്ഷേപം സ്റ്റാർട്ട് സിറ്റി മിഷനിൽ ഉൾപ്പെടുത്തപ്പെട്ട പട്ടണങ്ങളിൽ ഉപയോഗപ്പെടുത്താൻ പോകുന്നത്.

കൊച്ചിൻ കോർപ്പറേഷനുമായി ബന്ധപ്പെട്ട് ചില പ്രശ്നങ്ങൾ നിലനിൽക്കുന്നുണ്ട്. ആ പ്രശ്നങ്ങൾ പരിഹരിക്കുന്നതിന് ബന്ധപ്പെട്ട ആളുകളുടെ ഒരു മീറ്റിംഗ് വരുന്ന ആഴ്ച ഇവിടെ വിളിച്ചുകൂട്ടിയിട്ടുണ്ട്. യു.എൽ.ബി. ഷെയർ സ്റ്റേറ്റ് ഗവൺമെന്റ് നൽകണമെന്ന് ഇവിടെ ഒരാവശ്യമുയരുകയുണ്ടായി. അക്കാര്യം ഗവൺമെന്റ് പരിഗണിക്കുന്നതാണ്.

അഹാഡ്സിന്റെ പ്രവർത്തനം ഇതിനകം വൈൻഡ് അപ്പ് ചെയ്യുകഴിഞ്ഞു. ഇന്നത് അനാഥമായി കിടക്കുകയാണ്. ആ സൗകര്യങ്ങളെ ഇനിമുതൽ

ഫലപ്രദമായി ഉപയോഗിക്കുന്നതിനുവേണ്ടിയാണ് അഹാഡ്സിനെ കിലയുമായി സംയോജിപ്പിക്കുന്നത്. അഹാഡ്സിനെ രക്ഷിക്കുവാനാണ് ഗവൺമെന്റ് ശ്രമിക്കുന്നത്. ശുദ്ധ ഗാന്ധിയനായിട്ടുള്ള കിലയുടെ ഡയറക്ടർ ബാലൻ മാഷ് പറഞ്ഞത്, ഇതെല്ലാംകൂടി യോജിപ്പിച്ച് ഒരു എക്സലന്റ് ട്രെയിനിംഗ് സെന്ററാക്കണമെന്നുള്ളത് എന്റെ വലിയ ആഗ്രഹമായിരുന്നു എന്നാണ്. അത് അദ്ദേഹത്തിന്റെ കാലത്ത് പൂർത്തീകരിക്കാൻ കഴിഞ്ഞില്ല, ഈ സർക്കാരിന്റെ കാലത്ത് അത് വരുന്നവെന്നുള്ളതിൽ വലിയ സന്തോഷം അദ്ദേഹം രേഖപ്പെടുത്തിയ കാര്യം ഞാനിവിടെ സൂചിപ്പിക്കുകയാണ്.

ലോകബാങ്കിന്റെ സഹായം കൂടുതൽ തദ്ദേശസ്ഥാപനങ്ങൾക്ക് ലഭ്യമാക്കും.

നല്ല പ്രോജക്ടുകൾ നബാർഡിൽ സമർപ്പിക്കാൻ തീർച്ചയായും ഗവൺമെന്റ് ശ്രമിക്കും. മാലിന്യ സംസ്കരണ പദ്ധതികൾക്ക് മുന്തിയ പരിഗണന ഗവൺമെന്റ് നൽകും. പ്രായോഗിക പദ്ധതികളാകും നടപ്പിലാക്കുക. മാലിന്യമുക്ത കേരളമെന്ന സ്വപ്നം അഞ്ച് വർഷം കൊണ്ട് യാഥാർത്ഥ്യമാക്കലാണ് ലക്ഷ്യം.

ഡി.പി.സി.കളെ ദുർബ്ബലമാക്കുന്ന നിലപാട് ഒരു കാരണവശാലും ഗവൺമെന്റിന്റെ ഭാഗത്തുനിന്നുണ്ടാവില്ല. കളക്ടർമാരുടെ അഭാവത്തിൽ ഒരു

കാരണവശാലും ഡി.പി.സി.കൾ കൂടരുതെന്ന് കളക്ടർമാർക്ക് ശക്തമായിട്ടുള്ള നിർദ്ദേശം നൽകിയിട്ടുണ്ട്. കുറേക്കാലങ്ങളായി കളക്ടർമാർ തങ്ങളുടെ സബോർഡിനേറ്റ്സായിട്ടുള്ള ഉദ്യോഗസ്ഥന്മാരെ മുൻനിർത്തി ഡി.പി.സി.കൾ നടത്തിവരുന്നത്, ഡി.പി.സി.കളുടെ പ്രാധാന്യവും പ്രസക്തിയും കുറച്ചുവെന്നുള്ള ആക്ഷേപം ഉയർന്നുവന്നതിന്റെ പശ്ചാത്തലത്തിലാണ് ഇത്തരത്തിലുള്ള ഒരു നിർദ്ദേശം കളക്ടർമാർക്ക് നൽകിയിട്ടുള്ളത്.

ജീവനക്കാരുടെ എണ്ണം എന്തുകൊണ്ടാണ് കുറഞ്ഞത്, കഴിഞ്ഞ നാലുമാസം കൊണ്ട് ഉണ്ടായിട്ടുള്ളതല്ല. അതിന്റെ കാരണങ്ങൾ ശ്രീമതി പ്രതിഭ ഹരി ഇവിടെ പറയുകയുണ്ടായി. സീനിയോറിറ്റിയുമായി ബന്ധപ്പെട്ട് രണ്ട് വ്യക്തികൾ തമ്മിൽ നടന്ന ഒരു കേസിൽ കക്ഷി ചേർന്നതുകൊണ്ട് കഴിഞ്ഞ സർക്കാർ 179 പഞ്ചായത്ത് സെക്രട്ടറിമാരെ നിയോഗിക്കാൻ കഴിയാത്തൊരു നിസ്സഹായാവസ്ഥ ഉടലെടുത്തു. ഈ ഗവൺമെന്റ് അതിനെ മറികടക്കാനുള്ള തീവ്രമായ യജ്ഞത്തിൽ ഏർപ്പെട്ടിരിക്കുകയാണ്. സുപ്രീം കോടതിയിൽ നിലനിൽക്കുന്ന കേസുമായി ബന്ധപ്പെട്ട് നിയമോപദേശം നേടിയതിനുശേഷം 179 തസ്തികകളും നികത്തുവാനാണ് ഉദ്ദേശിക്കുന്നത്. വരുന്ന നവംബർ മാസത്തോടുകൂടി ആ പ്രശ്നത്തിൽ പരിഹാരം കാണാൻ കഴിയും. അതുപോലെ

തന്നെ നിലവിലുള്ള പോസ്റ്റുകളിൽ നിയമനം നടക്കുമ്പോൾ അങ്ങനെ നിയമിക്കപ്പെടുന്നവർക്ക് പേമെന്റ് ബന്ധപ്പെട്ട തദ്ദേശസ്ഥാപനങ്ങൾ നൽകണമെന്നുള്ളത് പ്രയാസമുണ്ടാക്കുന്നുവെന്ന് തദ്ദേശസ്ഥാപനങ്ങളുടെ പ്രതിനിധികൾ പറയുകയുണ്ടായി. അക്കാര്യത്തെക്കുറിച്ച് ഗവൺമെന്റ് ഫിനാൻസ് മിനിസ്റ്ററുമായി സംസാരിച്ച് ആവശ്യമായ നടപടി സ്വീകരിക്കുമെന്ന് ഈ അവസരത്തിൽ പറയുകയാണ്.

ഐ.കെ.എം.നെ അതിന്റെ പരിമിതികളിൽ നിന്നും രക്ഷിക്കും.

ഐ.കെ.എം.നെ ദുർബലപ്പെടുത്താനുള്ള ഒരു നീക്കവും സർക്കാരിന് ഭാഗത്തുനിന്നും ഉണ്ടാവില്ല. ഐ.കെ.എം.-ന്റെ തലപ്പത്ത് എക്സിക്യൂട്ടീവ് ഡയറക്ടറായി മിടുക്കനായിട്ടുള്ള ഒരു ഓഫീസറെ ഈ ഗവൺമെന്റ് ഇപ്പോൾ നിയമിക്കുകയും ഐ.കെ.എം.നെ ശക്തിപ്പെടുത്തി മുന്നോട്ടുപോവുകയും ചെയ്യും. സ്പിൽ ഓവർ മുഴുവൻ ക്യാരിഓവർ ചെയ്യാൻ ഗവൺമെന്റ് തീരുമാനിച്ചിട്ടുണ്ട്. ഒരു ബുദ്ധിമുട്ടും ഇതുമായി ബന്ധപ്പെട്ട് ഒരു തദ്ദേശസ്ഥാപനത്തിനും ഉണ്ടാവില്ല. വ്യക്തമായിട്ടുള്ള നിർദ്ദേശം തദ്ദേശ സ്ഥാപനങ്ങളുടെ സെക്രട്ടറിമാർക്ക് നൽകിക്കഴിഞ്ഞു. ഇതിനാവശ്യമായ സൗകര്യം ഐ.കെ.എം.-ന്റെ സോഫ്റ്റ്‌വെയറിലും വരുത്തിയിട്ടുണ്ട്.

ഇവിടെ ഡോ. എം.കെ. മുനീർ പറഞ്ഞത്, സുന്ദരിയായ നാല് സ്ത്രീകളെ വിവാഹം കഴിക്കുമ്പോഴുണ്ടാകുന്ന ഒരു ബുദ്ധിമുട്ടാണ് ഞാൻ അനുഭവിക്കുന്നതെന്നാണ്. അല്ല, കഴിഞ്ഞ സർക്കാർ സുന്ദരിയായാരു പെൺകുട്ടിയെ മൂന്ന് കഷണമാക്കി വെട്ടി മുറിച്ചു. ഒരു ശസ്ത്രക്രിയയിലൂടെ വിച്ഛേദിച്ച അംഗങ്ങൾ മുഴുവൻ സംയോജിപ്പിച്ച് എൽ.ഡി.എഫ്. സർക്കാർ സുന്ദരിയായാരു പെൺകുട്ടിയാക്കിയാണ് ഇതിനെ തന്നിരിക്കുന്നതെന്ന് അദ്ദേഹം ഓർക്കണം. അങ്ങയുടെ വന്ദ്യനായ പിതാവ് സി.എച്ച്. മുഹമ്മദ്കോയ സാഹിബ് ഉൾപ്പെടുന്ന ലീഗ് നേതൃത്വം അഹമ്മദ് കുരിക്കളെ ഏൽപ്പിച്ച അതേ സൗന്ദര്യത്തോടുകൂടിയാണ് എന്നെയും സഖാവ് പിണറായി വിജയൻ ഇതേൽപ്പിച്ചിരിക്കുന്നത്. അവുക്കാദർ കുട്ടിനഹ സാഹിബിനെ അന്നത്തെ ലീഗ് നേതൃത്വം ഏൽപ്പിച്ച അതേ രൂപത്തിലാണ് സഖാവ് പിണറായി വിജയൻ ഈ സുന്ദരിക്കുട്ടിയെ എന്നെയും ഏൽപ്പിച്ചിരിക്കുന്നത്. അക്കാര്യത്തിൽ അങ്ങേയ്ക്ക് യാതൊരു തരത്തിലുമുള്ള ബുദ്ധിമുട്ടും വൈഷമ്യവും വേണ്ടെന്ന് ഈ സന്ദർഭത്തിൽ അങ്ങയെ അറിയിക്കുകയാണ്. അങ്ങ് പ്രസിഡന്റും ഞാൻ സെക്രട്ടറിയുമായി അഞ്ച് വർഷം ഉണ്ടായിരുന്നു. അതിന്റെ സ്നേഹം മുഴുവൻ പ്രകടിപ്പിച്ചുകൊണ്ടുതന്നെയാണ് ഞാൻ ഇത് പറയുന്നത്.

മീഡിയാശ്രീയെക്കുറിച്ച് ഇവിടെ ബഹുമാന്യനായ ഗണേഷ് കുമാർ ചില കാര്യങ്ങൾ പറയുകയുണ്ടായി. 1072 സി.ഡി.എസ്സുകളിൽ നിന്നും രണ്ടുപേരെ എടുത്ത് 2144 പേർക്ക് കമ്മ്യൂണിക്കേഷൻ മേഖലയിൽ പരിശീലനം നൽകുന്നതിനുവേണ്ടി ആരംഭിച്ച പദ്ധതിയായിരുന്നു മീഡിയാശ്രീ. ഇതോടൊപ്പം ഫോട്ടോഗ്രഫിയിൽ താൽപ്പര്യമുള്ള ആളുകളെക്കൂടി പങ്കെടുപ്പിച്ച് ഫ്രെയിംശ്രീ എന്നപറയുന്ന മറ്റൊരു സംവിധാനവും ഉണ്ടാക്കി. ഇവർക്ക് പരിശീലനം നൽകുന്നതിനുവേണ്ടി 2014 സെപ്റ്റംബറിൽ ഒരു പത്രപ്പരസ്യം നൽകുന്നതോടുകൂടിയാണ് മീഡിയാശ്രീയെ സംബന്ധിക്കുന്ന വാർത്തകൾ പുറത്തുവരുന്നത്. പതിനാല് ജില്ലകളിൽ നിന്നും അഞ്ചംഗങ്ങളുടെ രണ്ട് ഗ്രൂപ്പുകൾക്ക് അങ്ങനെ 140 പേർക്ക് ഫോട്ടോഗ്രഫിയിൽ പ്രാവീണ്യം നൽകാൻ മീഡിയാശ്രീ ഉണ്ടാക്കുകയും ചെയ്തു. ഇവർക്ക് പരിശീലനം നൽകുന്നതിനുവേണ്ടി അറുപത് ലക്ഷം രൂപയാണ് നീക്കിവെച്ചത്. ഇതിനായി ടെണ്ടറും ചെയ്തു. അതിൽ ലോവസ്റ്റ് ടെണ്ടറായി അറുപത് ലക്ഷം രൂപ എടുത്ത കോഴിക്കോട്ടുള്ള സൗത്ത് ഏഷ്യൻ കോളേജ് ഓഫ് ജേർണലിസം എന്ന സ്ഥാപനത്തിനാണ് ട്രെയിനിംഗിനുള്ള ക്വട്ടേഷൻ ലഭിച്ചത്. പ്രശ്നം അതല്ല. ട്രെയിനിംഗ് നടത്താൻ ടെണ്ടർ ചെയ്ത അല്ലെങ്കിൽ ക്വാട്ട് ചെയ്ത അതേ സ്ഥാപനത്തിന് പിന്നീട് ഒരു

ടെണ്ടർപോലുമില്ലാതെയാണ് 225-ഓളം പഞ്ചായത്തുകളിൽ നിന്നും 65,000 രൂപ സമാഹരിച്ച് രണ്ട് കോടി രൂപ നൽകി ഡോക്ടർമെന്റേഷൻ നടത്തുന്നതിന് ശ്രമിച്ചത്. അവരുമായി കുടുംബശ്രീ ഉണ്ടാക്കിയ എം.ഒ.യു.-വിന് നിയമവകുപ്പിന്റെ ഒരു തരത്തിലുള്ള കൺകറൻസും ലഭിച്ചിരുന്നില്ല. നിയമവകുപ്പ് വെറ്റ് ചെയ്ത ഒരു എം.ഒ.യു. ആയിരുന്നില്ല കുടുംബശ്രീ ഈ സ്ഥാപനവുമായി ഒപ്പുവെച്ചത്. ട്രെയിനിംഗുവേണ്ടി മാത്രം ടെണ്ടർ ചെയ്ത് തെരഞ്ഞെടുക്കപ്പെട്ട സ്ഥാപനത്തെ പിന്നീട് എന്തുകൊണ്ടാണ് ഒരു ടെണ്ടർപോലുമില്ലാതെ ഭീമമായ സംഖ്യയുമായി ബന്ധപ്പെട്ട കാര്യം ഏൽപ്പിച്ചതെന്നുള്ളത് ശരിക്കും മനസിലാകുന്നില്ല. അതുകൊണ്ടുതന്നെയാണ് അന്നുതന്നെ ഇതിനെ സംബന്ധിച്ച് ആക്ഷേപങ്ങൾ ഉയരുകയും അന്വേഷണം നടക്കുകയും ചെയ്തു. അന്വേഷണ റിപ്പോർട്ട് സർക്കാരിന് കിട്ടിയിട്ടുണ്ട്. തീർച്ചയായും അതുമായി ബന്ധപ്പെട്ട് ഉചിതമായ നടപടി ഗവൺമെന്റ് എടുക്കുമെന്ന് ഞാൻ ഈ സന്ദർഭത്തിൽ സഭയെ അറിയിക്കുകയാണ്.

ഒഴിവുകളുടെ കാര്യം ഇവിടെ നേരത്തെ സൂചിപ്പിക്കുകയുണ്ടായി. ഒഴിവുകൾ രണ്ടുമാസം കൊണ്ടോ നാലുമാസം കൊണ്ടോ വന്നിട്ടുള്ളതല്ല. കാലാകാലങ്ങളായി നിലനിൽക്കുന്ന ഒഴിവുകളാണ്. നമ്മുടെ സംസ്ഥാനത്ത്

ഏതാണ്ട് 1904 അസിസ്റ്റന്റ് എഞ്ചിനീയർമാരിൽ 108 എണ്ണവും 829
 ഓവർസിയർമാരിൽ 226 എണ്ണവും 776 സെക്കന്റ് ഗ്രേഡ്
 ഓവർസിയർമാരിൽ 65 എണ്ണവും 1198 ഫസ്റ്റ് ഗ്രേഡ് ഓവർസിയർമാരിൽ 362
 എണ്ണവും ഒഴിഞ്ഞുകിടക്കുകയാണ്. പി.എസ്.സി.ക്ക് റിപ്പോർട്ട് ചെയ്തിട്ടുണ്ട്.
 പി.എസ്.സി ലിസ്റ്റുള്ളതിൽ നിന്നും നിയമനം നടത്തിക്കൊണ്ടിരിക്കുന്നു.
 വലിയ പ്രയാസം ഈ രംഗത്തുണ്ട്. പി.എസ്.സി.യുടെ ചെയർമാനുമായി
 നേരിട്ട് സംസാരിക്കണമെന്ന് ഉദ്ദേശിക്കുന്നുണ്ട്. എന്തായാലും ഈ പ്രശ്നം
 പരിഹരിച്ചല്ലാതെ തദ്ദേശ സ്വയംഭരണ സ്ഥാപനങ്ങളുടെ പ്രവർത്തനം
 നല്ലരീതിയിൽ മുന്നോട്ട് കൊണ്ടുപോകാൻ കഴിയില്ല. അതിന് എല്ലാ
 ആളുകളുടേയും സഹായസഹകരണങ്ങൾ ഞാൻ ഈ സന്ദർഭത്തിൽ
 പ്രതീക്ഷിക്കുകയാണ്. ഇവിടെ ഉയർന്നുവന്ന എല്ലാ നല്ല നിർദ്ദേശങ്ങളും
 മുഖവിലയ്ക്കെടുത്തുകൊണ്ട് തദ്ദേശ സ്ഥാപനങ്ങളെ ശക്തിപ്പെടുത്തുവാനുള്ള
 ശ്രമങ്ങളിൽ മുഴുകും. അതിൽ നിങ്ങളെല്ലാവരും കക്ഷിരാഷ്ട്രീയമില്ലാതെ
 സഹകരിക്കണം. നിങ്ങളുടെ പരിചയം, നിങ്ങളുടെ പരിണിതപ്രജ്ഞത എല്ലാം

ശ്രീ. എം. ഉമ്മർ: സർ, അങ്ങയുടെ സുന്ദരിക്ക് എല്ലാവിധ സന്താന സൗഭാഗ്യങ്ങളും ആകട്ടെ എന്ന് ഞാൻ ആശംസിക്കുന്നു. ഒരു കാര്യം - ഇന്നത്തെ പത്രത്തിൽ കണ്ടതാണ്. ഓഡിറ്റ് 10 ശതമാനം മാത്രമേ നടത്താവൂ എന്നുള്ളത് പത്രത്തിൽ കണ്ടു. അങ്ങനെ സർക്കുലറും പോയിട്ടുണ്ടെന്ന് പറയുന്നു. തദ്ദേശ സ്വയംഭരണ സ്ഥാപനങ്ങളിൽ 10 ശതമാനം മാത്രമേ ഓഡിറ്റ് നടക്കുകയുള്ളൂ എന്നുള്ളൊരു സംശയമാണ്. അതുപോലെ തന്നെ തെരുവ് നായ്ക്കളില്ലാത്ത ഒരു കേരളത്തെ അങ്ങ് സ്വപ്നം അങ്ങ് കണ്ടിരിക്കുകയാണ്. മനുഷ്യജീവനാണ് പ്രധാനം നായയുടെ ജീവനല്ല എന്നത് വളരെ ആവേശത്തോടുകൂടി സ്വീകരിച്ച് പല പഞ്ചായത്ത് പ്രസിഡന്റുമാരും തെരുവ് നായ്ക്കളെ കൊന്നിട്ടുണ്ട്. ആ പഞ്ചായത്ത് പ്രസിഡന്റുമാരുടെ പേരിൽ ഇപ്പോൾ ധാരാളം കേസെടുത്തിട്ടുണ്ട്. അവരെ രക്ഷിക്കാൻ അങ്ങ് എന്തെങ്കിലും നടപടി സ്വീകരിക്കുമോ; പത്രവാർത്തയുടെ അടിസ്ഥാനത്തിൽ സസ്പെന്റ് ചെയ്യുക

എന്നപറഞ്ഞാൽ ആരെങ്കിലും ഒരു വിരോധം വച്ച് ഒരാളുടെ പേരിൽ വാർത്ത കൊടുത്താൽ നാച്ചുറൽ ജസ്റ്റിസിനെതിരായി.... മുമ്പും പത്രത്തിൽ കണ്ടിരുന്നു. സഭയിലും വച്ച് പറഞ്ഞിരുന്നു. പത്രവാർത്തയുടെ അടിസ്ഥാനത്തിൽ, രാഷ്ട്രീയ വിരോധം വച്ച് ആരെങ്കിലും വാർത്ത കൊടുത്തിട്ടുണ്ടെങ്കിൽ അത് പഞ്ചായത്ത് സംവിധാനത്തെ ശക്തിപ്പെടുത്തുമോ എന്നുള്ളതുകൂടി അങ്ങ് വ്യക്തമാക്കണം.

ശ്രീ. ഹൈബി ഇൗഡൻ: സർ, സ്വിവറേജ് ടീറ്റ്‌മെന്റ് പ്ലാന്റുകൾ എല്ലാ

പ്രധാനപ്പെട്ട നഗരങ്ങളിലും ഉള്ളതാണ്. 5 ശതമാനം മാത്രമാണ് കൊച്ചി നഗരത്തിലുള്ളത്. അതിന്റെ പ്രവർത്തനം എ.ഡി.ബി. വായ്പയായും പല ഏജൻസികൾ വഴിയായി വായ്പ എടുത്തും നമ്മൾ തുടങ്ങിയതാണ്. അതിന്റെ പ്രവർത്തനങ്ങൾ പനമ്പള്ളി നഗരിലും മുണ്ടംവേലിയിലുംമെല്ലാം പുരോഗമിച്ചു. ജനങ്ങളുടെ എതിർപ്പുമൂലം പല സ്ഥലങ്ങളിലും പ്രവർത്തനം നിർത്തിവയ്ക്കേണ്ടി വന്നു. എ.ഡി.ബി. ആ ലോൺ തിരിച്ചുചോദിച്ചിരിക്കുകയാണ്. പല പൈപ്പുകളും ഇറക്കിവിട്ടതിന്റെ തുക

തിരിച്ചുചോദിച്ചിടുന്ന ഒരു സാഹചര്യം ഉണ്ടായിക്കൊണ്ടിരിക്കുകയാണ്. സ്വീവറേജ് സിസ്റ്റം കുറച്ചുകൂടി കാര്യക്ഷമമാക്കാൻ വേണ്ടി, കുറച്ചുകിലും വ്യാപിപ്പിക്കാനുള്ള നടപടി എന്തെങ്കിലും ഉണ്ടാകുമോ എന്നാണ് അറിയേണ്ടത്.

ശ്രീ. എൻ. ഷംസുദ്ദീൻ: സർ, അട്ടപ്പാടിയിലെ അഹാഡ്സുമായി ബന്ധപ്പെട്ട് മന്ത്രി പറഞ്ഞത് പൂർണ്ണ അർത്ഥത്തിൽ ശരിയല്ല. അത് വൈൻഡപ്പ് ചെയ്തിട്ടില്ല. അഹാഡ്സിലുണ്ടായിരുന്ന ജപ്പാൻ പദ്ധതിയാണ് നിലച്ചുപോയത്. അഹാഡ്സിന് ഒരു ഗവേണിംഗ് ബോഡിയുണ്ട്. അഹാഡ്സ് കൈമാറുന്നതിനുമുമ്പ്.....ഗവൺമെന്റിന് അതിന്മേൽ നിയന്ത്രണമുണ്ടെന്നുള്ളത് ശരിയാണ്. പക്ഷേ എം.പി, എം.എൽ.എ., പഞ്ചായത്ത് പ്രസിഡന്റ്, ബ്ലോക്ക് പ്രസിഡന്റ്, ജില്ലാ പഞ്ചായത്ത് എന്നിവർ മെമ്പർമാരായിട്ടുള്ള ഒരു ഗവേണിംഗ് ബോഡിയുണ്ട്. അത് ജനകീയമായ സഭയാണ്. ആ ഗവേണിംഗ് ബോഡി പോലും ചേരാതെയാണ് ഇത് കിലയുടെ സബ്സെന്ററാക്കി മാറ്റിയത്. ഞാൻ ഇവിടെ സൂചിപ്പിച്ചത്, അതിന് ഒരുപാട് പരിജ്ഞാനമുണ്ട്. പുഴ പുനർജ്ജനിപ്പിച്ച, പരിസ്ഥിതി പുനഃസ്ഥാപന പദ്ധതിയാണ് അഹാഡ്സ്.

അതുകൊണ്ട് കേവലം അതിന്റെ ആഡിറ്റോറിയവും കോമ്പൗണ്ടും കിലയ്ക്ക് കൊടുക്കുന്നതുപോലെയാവരുത്. ഗവേണിംഗ് ബോഡി വിളിച്ചുകൂട്ടണം.

മി. സ്പീക്കർ: ശ്രീ. എൻ. ഷംസുദ്ദീൻ ഇതേ വിഷയം ഒരു തവണ സഭയിൽ ഉന്നയിച്ചില്ലേ? അത് നടക്കുമോ?

ഡോ. കെ. ടി. ജലീൽ: സർ, ഇവിടെ പറഞ്ഞ മൂന്ന് കാര്യങ്ങളിൽ ഒന്ന്, ഓഡിറ്റിനെ സംബന്ധിച്ച് ഇന്ന് പത്രത്തിൽ ഒരു വാർത്ത കണ്ടിരുന്നു. അത് സംബന്ധിച്ച് എന്താണ് എന്നുള്ളത് അന്വേഷിക്കും. ഞാൻ അറിഞ്ഞ് ഒരു തീരുമാനം പോയതായി എന്റെ ഓർമ്മയിലില്ല. ആരെങ്കിലും എന്തെങ്കിലും പറഞ്ഞത് ആകാനാണ് സാധ്യത. പത്രത്തിൽ വന്ന വാർത്തയെക്കുറിച്ച് അന്വേഷിക്കാം. രണ്ടാമത്തെ വിഷയം, തെരുവുനായ ശല്യം കുറയ്ക്കുന്നതിനുവേണ്ടി നിലവിലുള്ള നിയമാനുസൃതമായ എല്ലാ കാര്യങ്ങളും ചെയ്യാം. അത് ഓരോരുത്തരുടേയും ബുദ്ധിക്ക് അവരുടെ വിവേകത്തിനനുസരിച്ച് പ്രവർത്തിക്കാവുന്നതാണ്. ഇതൊന്നും ആരും ആരോടും പറഞ്ഞുകൊടുക്കേണ്ട കാര്യമില്ല.എം. ഉമ്മർ സാഹിബ് പോകുന്ന സമയത്ത് ഒരു നായ വരികയാണെങ്കിൽ നിങ്ങൾ എന്താണ് ചെയ്യുക; അതുതന്നെയാണ് നാട്ടിലെ ആളുകളൊക്കെയും ചെയ്യുന്നത്.

മി. സ്പീക്കർ : കേസ് ഏറ്റുവാങ്ങി ജയിലിൽ പോകാൻ തയ്യാറായി ചെയ്തതാണ്. മറ്റുള്ളവർ എന്തിനാ വിഷമിക്കുന്നത്.

ഡോ. കെ.ടി. ജലീൽ : സർ, കൊച്ചി നഗരസഭയുടെ സ്വീവറേജിനെ സംബന്ധിച്ച് ഇവിടെ സൂചിപ്പിച്ചു. അക്കാര്യം എന്താണെന്ന് പരിശോധിച്ച് ആവശ്യമായ നടപടി സ്വീകരിക്കാം. കൊച്ചി നഗരത്തിന്റെ അഭിവൃദ്ധി എന്നു പറയുന്നത് നമ്മുടെ സംസ്ഥാനത്തിന്റെ തന്നെ അഭിവൃദ്ധിക്ക് സമാനമാണ്. അക്കാര്യത്തിൽ തീർച്ചയായും ഗവൺമെന്റിന്റെ ഭാഗത്തുനിന്നും അനുകൂലമായ പ്രതികരണം ഉണ്ടാകുമെന്ന് ഞാൻ പറയുന്നു. അതുപോലെ അഹാഡ്സിനെ സംബന്ധിച്ച് ഒരു തരത്തിലുള്ള ആശങ്കയും വേണ്ട. അങ്ങനെ ബൈപ്പാസ് ചെയ്തുകൊണ്ടൊന്നുമല്ല ഇത് സമന്വയിപ്പിക്കുന്നത്. കിലയിൽ സംയോജിപ്പിച്ചുവെന്ന് അദ്ദേഹം പറഞ്ഞു. സംയോജിപ്പിച്ചിട്ടില്ല. അതിന്റെ തീരുമാനമെടുത്തു. ഗവേണിംഗ് ബോഡിയുടെ മീറ്റിംഗ് വിളിക്കും. ബന്ധപ്പെട്ട കാര്യങ്ങൾ നിയമാനുസൃതം നടത്തേണ്ടത് മുഴുവൻ നടത്തിയതിനുശേഷം മാത്രമായിരിക്കും അത് കിലയിൽ മെർജ് ചെയ്യുക എന്നുള്ള കാര്യം അറിയിച്ചുകൊണ്ട് ഈ ഡിമാന്റ് അംഗീകരിച്ച് പാസാക്കിത്തരണമെന്ന് അഭ്യർത്ഥിക്കുന്നു.

ധനാഭ്യർത്ഥന നമ്പർ IX- വാഹന നികുതികൾ

മി. സ്പീക്കർ: സർവ്വശ്രീ ടി. എ. അഹമ്മദ് കബീർ, എൻ.എ. നെല്ലിക്കുന്ന്,
പി. ബി. അബൂൾ റസ്സാക്ക്, പി. ഉബൈദുള്ള, എൻ. ഷംസുദ്ദീൻ, അബൂൽ ഹമീദ്.
പി., ടി. വി. ഇബ്രാഹിം, ഡോ. എം. കെ. മുനീർ, പ്രൊഫ. ആബിദ് ഹുസൈൻ
തങ്ങൾ എന്നീ അംഗങ്ങൾ IX-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച
ഖണ്ഡനോപക്ഷേപങ്ങളെ

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

വാഹന നികുതികൾ എന്ന IX-ാം നമ്പർ ധനാഭ്യർത്ഥനയുടെ പേരിൽ
കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത
ധനാഭ്യർത്ഥനയ്ക്കുനേരെ 9-ാം കോളത്തിൽ കാണിച്ചിട്ടുള്ള തുക 2016-2017
സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി
അനുവദിക്കണമെന്ന പ്രമേയത്തെ

അനുകൂലിക്കുന്നവർ

പ്രതികൂലിക്കുന്നവർ

ശ്രീ. പി. ടി. തോമസ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ. കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീമതി പി. അയിഷാ പോറ്റി
4. ശ്രീ. ആന്റണി ജോൺ
5. ശ്രീ. കെ. ആൻസലൻ
6. ശ്രീമതി സി. കെ. ആശ
7. ശ്രീ. കെ. ബാബു
8. ശ്രീ. എ. കെ. ബാലൻ
9. ശ്രീമതി ഇ. എസ്. ബിജിമോൾ
10. ശ്രീ. ഇ. ചന്ദ്രശേഖരൻ
11. ശ്രീ. കെ. ദാസൻ
12. ശ്രീ. ബി. ഡി. ദേവസ്സി
13. ശ്രീ. സി. ദിവാകരൻ

14. ശ്രീ. എൽദോ എബ്രഹാം
15. ശ്രീ. കെ. ബി. ഗണേഷ് കുമാർ
16. ശ്രീ. ചിറ്റയം ഗോപകുമാർ
17. ശ്രീ. സി. കെ. ഹരീന്ദ്രൻ
18. ശ്രീ. ജോർജ് എം. തോമസ്
19. ഡോ. കെ. ടി. ജലീൽ
20. ശ്രീ. ജെയിംസ് മാത്യു
21. ശ്രീ. ജി. എസ്. ജയലാൽ
22. ശ്രീ. ഇ. പി. ജയരാജൻ
23. ശ്രീ. ജോൺ ഫെർണാണ്ടസ്
24. ശ്രീ. ഒ. ആർ. കേളു
25. ശ്രീ. കോവൂർ കുഞ്ഞുമോൻ
26. ശ്രീ. കെ. കുഞ്ഞിരാമൻ
27. ശ്രീ. കെ. കൃഷ്ണൻ
28. ശ്രീ. കെ. കൃഷ്ണൻകുട്ടി
29. ശ്രീ. മാത്യു ടി. തോമസ്

30. ശ്രീ. കെ. ജെ. മാക്സി
31. ശ്രീ. എ. സി. മൊയ്തീൻ
32. ശ്രീ. മുഹമ്മദ് മുഹസിൻ. പി
33. ശ്രീ. എം. മുക്തേഷ്
34. ശ്രീ. ഡി. കെ. മുരളി
35. ശ്രീ. സി. കെ. നാണ
36. ശ്രീ. എ. പ്രദീപ് കുമാർ
37. ശ്രീ. കെ. ഡി. പ്രസേനൻ
38. ശ്രീമതി യു. പ്രതിഭ ഹരി
39. ശ്രീ. പുരുഷൻ കടലുണ്ടി
40. ശ്രീ. പി. ടി. എ. റഹീം
41. ശ്രീ. എം. രാജഗോപാലൻ
42. ശ്രീ. കെ. രാജൻ
43. ശ്രീ. എസ്. രാജേന്ദ്രൻ
44. ശ്രീ. ആർ. രാജേഷ്
45. ശ്രീ. റ്റി. വി. രാജേഷ്

46. ശ്രീ. കെ. രാജു
47. ശ്രീ. രാജു എബ്രഹാം
48. ശ്രീ. രാമചന്ദ്രൻ കടന്നപ്പള്ളി
49. ശ്രീ. കെ. കെ. രാമചന്ദ്രൻ നായർ
50. ശ്രീ. റ്റി. പി. രാമകൃഷ്ണൻ
51. ശ്രീ. മുല്ലക്കര രത്നാകരൻ
52. പ്രൊഫ. സി. രവീന്ദ്രനാഥ്
53. ശ്രീ. എസ്. ശർമ്മ
54. ശ്രീ. എ. കെ. ശശീന്ദ്രൻ
55. ശ്രീ. സി. കെ. ശശീന്ദ്രൻ
56. ശ്രീ. ഐ. ബി. സതീഷ്
57. ശ്രീ. ബി. സത്യൻ
58. ശ്രീ. എ. എൻ. ഷംസീർ
59. ശ്രീ. ജി. സുധാകരൻ
60. ശ്രീ. വി. ആർ. സുനിൽ കുമാർ
61. ശ്രീ. കടകംപള്ളി സുരേന്ദ്രൻ

62. ശ്രീ. കെ. സുരേഷ് കുറുപ്പ്
63. ശ്രീ. പി. തിലോത്തമൻ
64. ഡോ. ടി. എം. തോമസ് ഐസക്
65. ശ്രീമതി വീണാ ജോർജ്ജ്
66. ശ്രീ. കെ. വി. വിജയദാസ്
67. ശ്രീ. ഇ. കെ. വിജയൻ

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്.പി.
2. ശ്രീ. പാറക്കൽ അബ്ദുല്ല
3. ശ്രീ. പി. കെ. അബ്ദുറബ്ബ്
4. ശ്രീ. ടി. എ. അഹമ്മദ് കബീർ
5. ശ്രീ. പി. ബി. അബ്ദുൽ റസ്സാക്ക്
6. പ്രൊഫ. ആബിദ് ഹുസൈൻ തങ്ങൾ
7. ശ്രീ. അടൂർ പ്രകാശ്
8. ശ്രീ. എ. പി. അനിൽ കുമാർ
9. ശ്രീ. അനൂപ് ജേക്കബ്

10. ശ്രീ. അൻവർ സാദത്ത്
11. ശ്രീ. വി. റ്റി. ബൽറാം
12. ശ്രീ. പി. കെ. ബഷീർ
13. ശ്രീ. വി. കെ. ഇബ്രാഹിം കുഞ്ഞ്
14. ശ്രീ. ടി. വി. ഇബ്രാഹിം
15. ശ്രീ. എൽദോസ് കുനപ്പിള്ളി
16. ശ്രീ. ഹൈബി ഇസ്രാഈൽ
17. ഡോ. എൻ. ജയരാജ്
18. ശ്രീ. പി. കെ. കുഞ്ഞാലിക്കുട്ടി
19. ഡോ. എം. കെ. മുനീർ
20. ശ്രീ. കെ. മുരളീധരൻ
21. ശ്രീ. എൻ. എ. നെല്ലിക്കുന്ന്
22. ശ്രീ. തിരുവഞ്ചൂർ രാധാകൃഷ്ണൻ
23. ശ്രീ. രമേശ് ചെന്നിത്തല
24. ശ്രീ. റോജി. എം. ജോൺ
25. ശ്രീ. എൻ. ഷംസുദ്ദീൻ

- 26. ശ്രീ. വി. ഡി. സതീശൻ
- 27. ശ്രീ. കെ. എസ്. ശബരീനാഥൻ
- 28. ശ്രീ. വി. പി. സജീന്ദ്രൻ
- 29. ശ്രീ. സണ്ണി ജോസഫ്
- 30. ശ്രീ. വി. എസ്. ശിവകുമാർ
- 31. ശ്രീ. പി. ടി. തോമസ്
- 32. ശ്രീ. സി. എഫ്. തോമസ്
- 33. ശ്രീ. പി. ഉബൈദുള്ള
- 34. ശ്രീ. എം. ഉമ്മർ

അനുകൂലിക്കുന്നവർ	-	67
പ്രതികൂലിക്കുന്നവർ	-	34
നിഷ്പക്ഷത പാലിക്കുന്നവർ	-	ആരുമില്ല.

പ്രമേയം പാസ്സായിരിക്കുന്നു; ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XXII- നഗരവികസനം

മി. സ്പീക്കർ: സർവ്വശ്രീ പി. ഉബൈദുള്ള, അബ്ദുൾ ഹമീദ് പി., എൻ. എ.

നെല്ലിക്കുന്ന്, പി.ബി. അബൂൾ റസ്സാക്ക്, ടി. വി. ഇബ്രാഹിം, കെ. എസ്.
ശബരീനാഥൻ, എം. ഉമ്മർ, എൻ. ഷംസുദ്ദീൻ, ടി. എ. അഹമ്മദ് കബീർ, കെ.
മുരളീധരൻ, എ. പി. അനിൽ കുമാർ, സി. എഫ്. തോമസ്, പ്രൊഫ. ആബിദ്
ഇസൈൻ തങ്ങൾ, ഡോ. എം. കെ. മുനീർ എന്നീ അംഗങ്ങൾ XXII-ാം നമ്പർ
ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങളെ

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ
കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത
ധനാഭ്യർത്ഥനയ്ക്കുനേരെ 9-ാം കോളത്തിൽ കാണിച്ചിട്ടുള്ള തുക 2016-2017
സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി
അനുവദിക്കണമെന്ന പ്രമേയത്തെ

അനുകൂലിക്കുന്നവർ

പ്രതികൂലിക്കുന്നവർ

ശ്രീ. പി. ടി. തോമസ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ. കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീമതി പി. അയിഷാ പോറ്റി
4. ശ്രീ. ആന്റണി ജോൺ
5. ശ്രീ. കെ. ആൻസലൻ
6. ശ്രീമതി സി. കെ. ആശ
7. ശ്രീ. കെ. ബാബു
8. ശ്രീ. എ. കെ. ബാലൻ
9. ശ്രീമതി ഇ. എസ്. ബിജിമോൾ
10. ശ്രീ. ഇ. ചന്ദ്രശേഖരൻ
11. ശ്രീ. കെ. ദാസൻ
12. ശ്രീ. ബി. ഡി. ദേവസ്സി
13. ശ്രീ. സി. ദിവാകരൻ
14. ശ്രീ. എൽദോ എബ്രഹാം

15. ശ്രീ. കെ. ബി. ഗണേഷ് കുമാർ
16. ശ്രീ. ചിറ്റയം ഗോപകുമാർ
17. ശ്രീ. സി. കെ. ഹരീന്ദ്രൻ
18. ശ്രീ. ജോർജ് എം. തോമസ്
19. ഡോ. കെ. ടി. ജലീൽ
20. ശ്രീ. ജെയിംസ് മാത്യു
21. ശ്രീ. ജി. എസ്. ജയലാൽ
22. ശ്രീ. ഇ. പി. ജയരാജൻ
23. ശ്രീ. ജോൺ ഫെർണാണ്ടസ്
24. ശ്രീ. ഒ. ആർ. കേളു
25. ശ്രീ. കോവൂർ കുഞ്ഞുമോൻ
26. ശ്രീ. കെ. കുഞ്ഞിരാമൻ
27. ശ്രീ. കെ. കൃഷ്ണൻ
28. ശ്രീ. കെ. കൃഷ്ണൻകുട്ടി
29. ശ്രീ. മാത്യു ടി. തോമസ്
30. ശ്രീ. കെ. ജെ. മാക്സി

31. ശ്രീ. എ. സി. മൊയ്തീൻ
32. ശ്രീ. മുഹമ്മദ് മുഹസിൻ. പി
33. ശ്രീ. എം. മുക്േഷ്
34. ശ്രീ. ഡി. കെ. മുരളി
35. ശ്രീ. സി. കെ. നാണ
36. ശ്രീ. എ. പ്രദീപ് കുമാർ
37. ശ്രീ. കെ. ഡി. പ്രസേനൻ
38. ശ്രീമതി യു. പ്രതിഭ ഹരി
39. ശ്രീ. പുരുഷൻ കടലുണ്ടി
40. ശ്രീ. പി. ടി. എ. റഹീം
41. ശ്രീ. എം. രാജഗോപാലൻ
42. ശ്രീ. കെ. രാജൻ
43. ശ്രീ. എസ്. രാജേന്ദ്രൻ
44. ശ്രീ. ആർ. രാജേഷ്
45. ശ്രീ. റ്റി. വി. രാജേഷ്
46. ശ്രീ. കെ. രാജു

47. ശ്രീ. രാജു എബ്രഹാം
48. ശ്രീ. രാമചന്ദ്രൻ കടന്നപ്പള്ളി
49. ശ്രീ. കെ. കെ. രാമചന്ദ്രൻ നായർ
50. ശ്രീ. റ്റി. പി. രാമകൃഷ്ണൻ
51. ശ്രീ. മുല്ലക്കര രത്നാകരൻ
52. പ്രൊഫ. സി. രവീന്ദ്രനാഥ്
53. ശ്രീ. എസ്. ശർമ്മ
54. ശ്രീ. എ. കെ. ശശീന്ദ്രൻ
55. ശ്രീ. സി. കെ. ശശീന്ദ്രൻ
56. ശ്രീ. ഐ. ബി. സതീഷ്
57. ശ്രീ. ബി. സത്യൻ
58. ശ്രീ. എ. എൻ. ഷംസീർ
59. ശ്രീ. ജി. സുധാകരൻ
60. ശ്രീ. വി. ആർ. സുനിൽ കുമാർ
61. ശ്രീ. കടകംപള്ളി സുരേന്ദ്രൻ
62. ശ്രീ. കെ. സുരേഷ് കുറുപ്പ്

- 63. ശ്രീ. പി. തിലോത്തമൻ
- 64. ഡോ. ടി. എം. തോമസ് ഐസക്
- 65. ശ്രീമതി വീണാ ജോർജ്ജ്
- 66. ശ്രീ. കെ. വി. വിജയദാസ്
- 67. ശ്രീ. ഇ. കെ. വിജയൻ

പ്രതികൂലിക്കുന്നവർ:

- 1. ശ്രീ. അബ്ദുൽ ഹമീദ്.പി.
- 2. ശ്രീ. പാറക്കൽ അബ്ദുല്ല
- 3. ശ്രീ. പി. കെ. അബ്ദുറബ്ബ്
- 4. ശ്രീ. ടി. എ. അഹമ്മദ് കബീർ
- 5. ശ്രീ. പി. ബി. അബ്ദുൽ റസ്സാക്ക്
- 6. പ്രൊഫ. ആബിദ് ഹുസൈൻ തങ്ങൾ
- 7. ശ്രീ. അടൂർ പ്രകാശ്
- 8. ശ്രീ. എ. പി. അനിൽ കുമാർ
- 9. ശ്രീ. അനൂപ് ജേക്കബ്
- 10. ശ്രീ. അൻവർ സാദത്ത്

11. ശ്രീ. വി. റ്റി. ബൽറാം
12. ശ്രീ. പി. കെ. ബഷീർ
13. ശ്രീ. വി. കെ. ഇബ്രാഹിം കുഞ്ഞ്
14. ശ്രീ. ടി. വി. ഇബ്രാഹിം
15. ശ്രീ. എൽദോസ് കുനപ്പിള്ളി
16. ശ്രീ. ഹൈബി ഇസ്മായീൽ
17. ഡോ. എൻ. ജയരാജ്
18. ശ്രീ. പി. കെ. കുഞ്ഞാലിക്കുട്ടി
19. ഡോ. എം. കെ. മുനീർ
20. ശ്രീ. കെ. മുരളീധരൻ
21. ശ്രീ. എൻ. എ. നെല്ലിക്കുന്ന്
22. ശ്രീ. തിരുവഞ്ചൂർ രാധാകൃഷ്ണൻ
23. ശ്രീ. രമേശ് ചെന്നിത്തല
24. ശ്രീ. റോജി. എം. ജോൺ
25. ശ്രീ. എൻ. ഷംസുദ്ദീൻ
26. ശ്രീ. വി. ഡി. സതീശൻ

- 27. ശ്രീ. കെ. എസ്. ശബരീനാഥൻ
- 28. ശ്രീ. വി. പി. സജീന്ദ്രൻ
- 29. ശ്രീ. സണ്ണി ജോസഫ്
- 30. ശ്രീ. വി. എസ്. ശിവകുമാർ
- 31. ശ്രീ. പി. ടി. തോമസ്
- 32. ശ്രീ. സി. എഫ്. തോമസ്
- 33. ശ്രീ. പി. ഉബൈദുള്ള
- 34. ശ്രീ. എം. ഉമ്മർ

അനുകൂലിക്കുന്നവർ	-	67
പ്രതികൂലിക്കുന്നവർ	-	34
നിഷ്പക്ഷത പാലിക്കുന്നവർ	-	ആരുമില്ല.

പ്രമേയം പാസ്സായിരിക്കുന്നു; ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XXXV- പഞ്ചായത്ത്

മി. സ്പീക്കർ: സർവ്വശ്രീ പി. ബി. അബ്ദുൾ റസ്സാക്ക്, എൻ. എ.

നെല്ലിക്കുന്ന്, എൻ. ഷംസുദ്ദീൻ, പി. ഉബൈദുള്ള, ടി. വി. ഇബ്രാഹിം, അബ്ദുൾ ഹമീദ് പി., ടി. എ. അഹമ്മദ് കബീർ, സി.എഫ്. തോമസ്, പ്രൊഫ. ആബിദ്

ഹുസൈൻ തങ്ങൾ, ഡോ. എം. കെ. മുനീർ എന്നീ അംഗങ്ങൾ XXXV-ാം

നമ്പർ ധനാഭ്യർത്ഥനയ്ക്ക് അവതരിപ്പിച്ച ഖണ്ഡനോപക്ഷേപങ്ങളെ

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

പഞ്ചായത്ത് എന്ന XXXV-ാം നമ്പർ ധനാഭ്യർത്ഥനയുടെ പേരിൽ

കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത

ധനാഭ്യർത്ഥനയ്ക്കുനേരെ 9-ാം കോളത്തിൽ കാണിച്ചിട്ടുള്ള തുക 2016-2017

സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി

അനുവദിക്കണമെന്ന പ്രമേയത്തെ

അനുകൂലിക്കുന്നവർ

പ്രതികൂലിക്കുന്നവർ

ശ്രീ. കെ. സി. തോമസ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ. കെ. വി. അബ്ദുൾ ഖാദർ

2. ശ്രീ. വി. അബൂറഹിമാൻ
3. ശ്രീമതി പി. അയിഷാ പോറ്റി
4. ശ്രീ. ആന്റണി ജോൺ
5. ശ്രീ. കെ. ആൻസലൻ
6. ശ്രീമതി സി. കെ. ആശ
7. ശ്രീ. കെ. ബാബു
8. ശ്രീ. എ. കെ. ബാലൻ
9. ശ്രീമതി ഇ. എസ്. ബിജിമോൾ
10. ശ്രീ. ഇ. ചന്ദ്രശേഖരൻ
11. ശ്രീ. കെ. ദാസൻ
12. ശ്രീ. ബി. ഡി. ദേവസ്സി
13. ശ്രീ. സി. ദിവാകരൻ
14. ശ്രീ. എൽദോ എബ്രഹാം
15. ശ്രീ. കെ. ബി. ഗണേഷ് കുമാർ
16. ശ്രീ. ചിറ്റയം ഗോപകുമാർ
17. ശ്രീ. സി. കെ. ഹരീന്ദ്രൻ

18. ശ്രീ. ജോർജ് എം. തോമസ്
19. ഡോ. കെ. ടി. ജലീൽ
20. ശ്രീ. ജെയിംസ് മാത്യു
21. ശ്രീ. ജി. എസ്. ജയലാൽ
22. ശ്രീ. ഇ. പി. ജയരാജൻ
23. ശ്രീ. ജോൺ ഫെർണാണ്ടസ്
24. ശ്രീ. ഒ. ആർ. കേളു
25. ശ്രീ. കോവൂർ കുഞ്ഞുമോൻ
26. ശ്രീ. കെ. കുഞ്ഞിരാമൻ
27. ശ്രീ. കെ. കൃഷ്ണൻ
28. ശ്രീ. കെ. കൃഷ്ണൻകുട്ടി
29. ശ്രീ. മാത്യു ടി. തോമസ്
30. ശ്രീ. കെ. ജെ. മാക്സി
31. ശ്രീ. എ. സി. മൊയ്തീൻ
32. ശ്രീ. മുഹമ്മദ് മുഹസിൻ. പി
33. ശ്രീ. എം. മുക്േഷ്

34. ശ്രീ. ഡി. കെ. മുരളി
35. ശ്രീ. സി. കെ. നാണ
36. ശ്രീ. എ. പ്രദീപ് കുമാർ
37. ശ്രീ. കെ. ഡി. പ്രസേനൻ
38. ശ്രീമതി യു. പ്രതിഭ ഹരി
39. ശ്രീ. പുരുഷൻ കടലുണ്ടി
40. ശ്രീ. പി. ടി. എ. റഹീം
41. ശ്രീ. എം. രാജഗോപാലൻ
42. ശ്രീ. കെ. രാജൻ
43. ശ്രീ. എസ്. രാജേന്ദ്രൻ
44. ശ്രീ. ആർ. രാജേഷ്
45. ശ്രീ. റ്റി. വി. രാജേഷ്
46. ശ്രീ. കെ. രാജു
47. ശ്രീ. രാജു എബ്രഹാം
48. ശ്രീ. രാമചന്ദ്രൻ കടന്നപ്പള്ളി
49. ശ്രീ. കെ. കെ. രാമചന്ദ്രൻ നായർ

50. ശ്രീ. റ്റി. പി. രാമകൃഷ്ണൻ
51. ശ്രീ. മുല്ലക്കര രത്താകരൻ
52. പ്രൊഫ. സി. രവീന്ദ്രനാഥ്
53. ശ്രീ. എസ്. ശർമ്മ
54. ശ്രീ. എ. കെ. ശശീന്ദ്രൻ
55. ശ്രീ. സി. കെ. ശശീന്ദ്രൻ
56. ശ്രീ. ഐ. ബി. സതീഷ്
57. ശ്രീ. ബി. സത്യൻ
58. ശ്രീ. എ. എൻ. ഷംസീർ
59. ശ്രീ. ജി. സുധാകരൻ
60. ശ്രീ. വി. ആർ. സുനിൽ കുമാർ
61. ശ്രീ. കടകംപള്ളി സുരേന്ദ്രൻ
62. ശ്രീ. കെ. സുരേഷ് കുറുപ്പ്
63. ശ്രീ. പി. തിലോത്തമൻ
64. ഡോ. ടി. എം. തോമസ് ഐസക്
65. ശ്രീമതി വീണാ ജോർജ്ജ്

66. ശ്രീ. കെ. വി. വിജയദാസ്

67. ശ്രീ. ഇ. കെ. വിജയൻ

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്.പി.
2. ശ്രീ. പാറക്കൽ അബ്ദുല്ല
3. ശ്രീ. പി. കെ. അബ്ദുറബ്ബ്
4. ശ്രീ. ടി. എ. അഹമ്മദ് കബീർ
5. ശ്രീ. പി. ബി. അബ്ദുൽ റസ്സാക്ക്
6. പ്രൊഫ. ആബിദ് ഹുസൈൻ തങ്ങൾ
7. ശ്രീ. അടൂർ പ്രകാശ്
8. ശ്രീ. എ. പി. അനിൽ കുമാർ
9. ശ്രീ. അനൂപ് ജേക്കബ്
10. ശ്രീ. അൻവർ സാദത്ത്
11. ശ്രീ. വി. റ്റി. ബൽറാം
12. ശ്രീ. പി. കെ. ബഷീർ
13. ശ്രീ. വി. കെ. ഇബ്രാഹിം കുഞ്ഞ്

14. ശ്രീ. ടി. വി. ഇബ്രാഹിം
15. ശ്രീ. എൽദോസ് കുനപ്പിള്ളി
16. ശ്രീ. ഹൈബി ഇൗഡൻ
17. ഡോ. എൻ. ജയരാജ്
18. ശ്രീ. പി. കെ. കുഞ്ഞാലിക്കുട്ടി
19. ഡോ. എം. കെ. മുനീർ
20. ശ്രീ. കെ. മുരളീധരൻ
21. ശ്രീ. എൻ. എ. നെല്ലിക്കുന്ന്
22. ശ്രീ. തിരുവഞ്ചൂർ രാധാകൃഷ്ണൻ
23. ശ്രീ. രമേശ് ചെന്നിത്തല
24. ശ്രീ. റോജി. എം. ജോൺ
25. ശ്രീ. എൻ. ഷംസുദ്ദീൻ
26. ശ്രീ. വി. ഡി. സതീശൻ
27. ശ്രീ. കെ. എസ്. ശബരീനാഥൻ
28. ശ്രീ. വി. പി. സജീന്ദ്രൻ
29. ശ്രീ. സണ്ണി ജോസഫ്

- 30. ശ്രീ. വി. എസ്. ശിവകുമാർ
- 31. ശ്രീ. പി. ടി. തോമസ്
- 32. ശ്രീ. സി. എഫ്. തോമസ്
- 33. ശ്രീ. പി. ഉബൈദുള്ള
- 34. ശ്രീ. എം. ഉമ്മർ

അനുകൂലിക്കുന്നവർ - 67

പ്രതികൂലിക്കുന്നവർ - 34

നിഷ്പക്ഷത പാലിക്കുന്നവർ - ആരുമില്ല.

പ്രമേയം പാസ്സായിരിക്കുന്നു; ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XXXVI- ഗ്രാമവികസനം

മി. സ്റ്റീക്കർ: സർവ്വശ്രീ വി. ഡി. സതീശൻ, ടി. എ. അഹമ്മദ് കബീർ,

ഹൈബി ഇൗഡൻ, അൻവർ സാദത്ത്, കെ. സി. ജോസഫ്, പി. ബി. അബ്ദുൾ

റസ്സാക്ക്, പി. കെ. ബഷീർ, എൻ. എ. നെല്ലിക്കുന്ന്, എൻ. ഷംസുദ്ദീൻ, പി.

ഉബൈദുള്ള, അബ്ദുൾ ഹമീദ് പി., ടി. വി. ഇബ്രാഹിം, സി.എഫ്. തോമസ്,

പ്രൊഫ. ആബിദ് ഹുസൈൻ തങ്ങൾ, ഡോ. എം. കെ. മുനീർ എന്നീ

അംഗങ്ങൾ XXXVI-ാം നമ്പർ ധനാഭ്യർത്ഥനയ്ക്ക് അവതരിപ്പിച്ച

ഖണ്ഡനോപക്ഷേപങ്ങളെ

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെ പേരിൽ

കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത

ധനാഭ്യർത്ഥനയ്ക്കുനേരെ 9-ാം കോളത്തിൽ കാണിച്ചിട്ടുള്ള തുക 2016-2017

സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി

അനുവദിക്കണമെന്ന പ്രമേയത്തെ

അനുകൂലിക്കുന്നവർ

പ്രതികൂലിക്കുന്നവർ

ശ്രീ. പി. ടി. തോമസ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ. കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ

3. ശ്രീമതി പി. അയിഷാ പോറ്റി
4. ശ്രീ. ആന്റണി ജോൺ
5. ശ്രീ. കെ. ആൻസലൻ
6. ശ്രീമതി സി. കെ. ആശ
7. ശ്രീ. കെ. ബാബു
8. ശ്രീ. എ. കെ. ബാലൻ
9. ശ്രീമതി ഇ. എസ്. ബിജിമോൾ
10. ശ്രീ. ഇ. ചന്ദ്രശേഖരൻ
11. ശ്രീ. കെ. ദാസൻ
12. ശ്രീ. ബി. ഡി. ദേവസ്സി
13. ശ്രീ. സി. ദിവാകരൻ
14. ശ്രീ. എൽദോ എബ്രഹാം
15. ശ്രീ. കെ. ബി. ഗണേഷ് കുമാർ
16. ശ്രീ. ചിറ്റയം ഗോപകുമാർ
17. ശ്രീ. സി. കെ. ഹരീന്ദ്രൻ
18. ശ്രീ. ജോർജ് എം. തോമസ്

19. ഡോ. കെ. ടി. ജലീൽ
20. ശ്രീ. ജെയിംസ് മാത്യു
21. ശ്രീ. ജി. എസ്. ജയലാൽ
22. ശ്രീ. ഇ. പി. ജയരാജൻ
23. ശ്രീ. ജോൺ ഫെർണാണ്ടസ്
24. ശ്രീ. ഒ. ആർ. കേളു
25. ശ്രീ. കോവൂർ കുഞ്ഞുമോൻ
26. ശ്രീ. കെ. കുഞ്ഞിരാമൻ
27. ശ്രീ. കെ. കൃഷ്ണൻ
28. ശ്രീ. കെ. കൃഷ്ണൻകുട്ടി
29. ശ്രീ. മാത്യു ടി. തോമസ്
30. ശ്രീ. കെ. ജെ. മാക്സി
31. ശ്രീ. എ. സി. മൊയ്തീൻ
32. ശ്രീ. മുഹമ്മദ് മുഹസിൻ. പി
33. ശ്രീ. എം. മുകേഷ്
34. ശ്രീ. ഡി. കെ. മുരളി

35. ശ്രീ. സി. കെ. നാണ
36. ശ്രീ. എ. പ്രദീപ് കുമാർ
37. ശ്രീ. കെ. ഡി. പ്രസേനൻ
38. ശ്രീമതി യു. പ്രതിഭ ഹരി
39. ശ്രീ. പുരുഷൻ കടലുണ്ടി
40. ശ്രീ. പി. ടി. എ. റഹീം
41. ശ്രീ. എം. രാജഗോപാലൻ
42. ശ്രീ. കെ. രാജൻ
43. ശ്രീ. എസ്. രാജേന്ദ്രൻ
44. ശ്രീ. ആർ. രാജേഷ്
45. ശ്രീ. റ്റി. വി. രാജേഷ്
46. ശ്രീ. കെ. രാജു
47. ശ്രീ. രാജു എബ്രഹാം
48. ശ്രീ. രാമചന്ദ്രൻ കടന്നപ്പള്ളി
49. ശ്രീ. കെ. കെ. രാമചന്ദ്രൻ നായർ
50. ശ്രീ. റ്റി. പി. രാമകൃഷ്ണൻ

51. ശ്രീ. മുല്ലക്കര രത്നാകരൻ
52. പ്രൊഫ. സി. രവീന്ദ്രനാഥ്
53. ശ്രീ. എസ്. ശർമ്മ
54. ശ്രീ. എ. കെ. ശശീന്ദ്രൻ
55. ശ്രീ. സി. കെ. ശശീന്ദ്രൻ
56. ശ്രീ. ഐ. ബി. സതീഷ്
57. ശ്രീ. ബി. സത്യൻ
58. ശ്രീ. എ. എൻ. ഷംസീർ
59. ശ്രീ. ജി. സുധാകരൻ
60. ശ്രീ. വി. ആർ. സുനിൽ കുമാർ
61. ശ്രീ. കടകംപള്ളി സുരേന്ദ്രൻ
62. ശ്രീ. കെ. സുരേഷ് കുറുപ്പ്
63. ശ്രീ. പി. തിലോത്തമൻ
64. ഡോ. ടി. എം. തോമസ് ഐസക്
65. ശ്രീമതി വീണാ ജോർജ്ജ്
66. ശ്രീ. കെ. വി. വിജയദാസ്

67. ശ്രീ. ഇ. കെ. വിജയൻ

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്.പി.
2. ശ്രീ. പാറക്കൽ അബ്ദുല്ല
3. ശ്രീ. പി. കെ. അബ്ദുറബ്ബ്
4. ശ്രീ. ടി. എ. അഹമ്മദ് കബീർ
5. ശ്രീ. പി. ബി. അബ്ദുൽ റസ്സാക്ക്
6. പ്രൊഫ. ആബിദ് ഹുസൈൻ തങ്ങൾ
7. ശ്രീ. അടൂർ പ്രകാശ്
8. ശ്രീ. എ. പി. അനിൽ കുമാർ
9. ശ്രീ. അനൂപ് ജേക്കബ്
10. ശ്രീ. അൻവർ സാദത്ത്
11. ശ്രീ. വി. റ്റി. ബൽറാം
12. ശ്രീ. പി. കെ. ബഷീർ
13. ശ്രീ. വി. കെ. ഇബ്രാഹിം കുഞ്ഞു
14. ശ്രീ. ടി. വി. ഇബ്രാഹിം

15. ശ്രീ. എൽദോസ് കുനപ്പിള്ളി
16. ശ്രീ. ഹൈബി ഇൗഡൻ
17. ഡോ. എൻ. ജയരാജ്
18. ശ്രീ. പി. കെ. കുഞ്ഞാലിക്കുട്ടി
19. ഡോ. എം. കെ. മുനീർ
20. ശ്രീ. കെ. മുരളീധരൻ
21. ശ്രീ. എൻ. എ. നെല്ലിക്കുന്ന്
22. ശ്രീ. തിരുവഞ്ചൂർ രാധാകൃഷ്ണൻ
23. ശ്രീ. രമേശ് ചെന്നിത്തല
24. ശ്രീ. റോജി. എം. ജോൺ
25. ശ്രീ. എൻ. ഷംസുദ്ദീൻ
26. ശ്രീ. വി. ഡി. സതീശൻ
27. ശ്രീ. കെ. എസ്. ശബരീനാഥൻ
28. ശ്രീ. വി. പി. സജീന്ദ്രൻ
29. ശ്രീ. സണ്ണി ജോസഫ്
30. ശ്രീ. വി. എസ്. ശിവകുമാർ

31. ശ്രീ. പി. ടി. തോമസ്

32. ശ്രീ. സി. എഫ്. തോമസ്

33. ശ്രീ. പി. ഉബൈദുള്ള

34. ശ്രീ. എം. ഉമ്മർ

അനുകൂലിക്കുന്നവർ - 67

പ്രതികൂലിക്കുന്നവർ - 34

നിഷ്പക്ഷത പാലിക്കുന്നവർ - ആരുമില്ല.

പ്രമേയം പാസ്സായിരിക്കുന്നു; ഗ്രാന്റ് അനുവദിച്ചിരിക്കുന്നു.

ധനാഭ്യർത്ഥന നമ്പർ XLI- ഗതാഗതം

മി. സ്റ്റീക്കർ: സർവ്വശ്രീ അനൂപ് ജേക്കബ്, സണ്ണി ജോസഫ്, ടി. എ.

അഹമ്മദ് കബീർ, ടി. വി. ഇബ്രാഹിം, അബ്ദുൾ ഹമീദ് പി., എൽദോസ്

കുനപ്പിള്ളി, വി.പി. സജീറുൻ, പി. ബി. അബ്ദുൾ റസ്സാക്ക്, എൻ. എ.

നെല്ലിക്കുന്ന്, എം. വിൻസെന്റ്, പി. കെ. കുഞ്ഞാലിക്കുട്ടി, എൻ. ഷംസുദ്ദീൻ,

പി. ഉബൈദുള്ള, സി.എഫ്. തോമസ്, പ്രൊഫ. ആബിദ് ഹുസൈൻ തങ്ങൾ,

ഡോ. എം. കെ. മുനീർ എന്നീ അംഗങ്ങൾ XLI-ാം നമ്പർ ധനാഭ്യർത്ഥനയ്ക്ക്

അവതരിപ്പിച്ച ഖണ്ഡനോപക്ഷേപങ്ങളെ

അനുകൂലിക്കുന്നവർ.....

പ്രതികൂലിക്കുന്നവർ.....

ഖണ്ഡനോപക്ഷേപങ്ങൾ സഭ നിരാകരിച്ചിരിക്കുന്നു.

ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ
കാര്യവിവരപ്പട്ടികയിൽ സൂചിപ്പിച്ചിട്ടുള്ള ലിസ്റ്റിൽ പ്രസ്തുത
ധനാഭ്യർത്ഥനയ്ക്കുനേരെ 9-ാം കോളത്തിൽ കാണിച്ചിട്ടുള്ള തുക 2016-2017
സാമ്പത്തിക വർഷത്തെ ചെലവുകൾ പൂർത്തീകരിക്കുന്നതിനായി
അനുവദിക്കണമെന്ന പ്രമേയത്തെ

അനുകൂലിക്കുന്നവർ

പ്രതികൂലിക്കുന്നവർ

ശ്രീ. കെ. സി. ജോസഫ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ:

1. ശ്രീ. കെ. വി. അബ്ദുൾ ഖാദർ
2. ശ്രീ. വി. അബ്ദുറഹിമാൻ
3. ശ്രീമതി പി. അയിഷാ പോറ്റി

4. ശ്രീ. ആന്റണി ജോൺ
5. ശ്രീ. കെ. ആൻസലൻ
6. ശ്രീമതി സി. കെ. ആശ
7. ശ്രീ. കെ. ബാബു
8. ശ്രീ. എ. കെ. ബാലൻ
9. ശ്രീമതി ഇ. എസ്. ബിജിമോൾ
10. ശ്രീ. ഇ. ചന്ദ്രശേഖരൻ
11. ശ്രീ. കെ. ദാസൻ
12. ശ്രീ. ബി. ഡി. ദേവസ്സി
13. ശ്രീ. സി. ദിവാകരൻ
14. ശ്രീ. എൽദോ എബ്രഹാം
15. ശ്രീ. കെ. ബി. ഗണേഷ് കുമാർ
16. ശ്രീ. ചിറ്റയം ഗോപകുമാർ
17. ശ്രീ. സി. കെ. ഹരീന്ദ്രൻ
18. ശ്രീ. ജോർജ് എം. തോമസ്
19. ഡോ. കെ. ടി. ജലീൽ

20. ശ്രീ. ജെയിംസ് മാത്യു
21. ശ്രീ. ജി. എസ്. ജയലാൽ
22. ശ്രീ. ഇ. പി. ജയരാജൻ
23. ശ്രീ. ജോൺ ഫെർണാണ്ടസ്
24. ശ്രീ. ഒ. ആർ. കേളു
25. ശ്രീ. കോവൂർ കുഞ്ഞുമോൻ
26. ശ്രീ. കെ. കുഞ്ഞിരാമൻ
27. ശ്രീ. കെ. കൃഷ്ണൻ
28. ശ്രീ. കെ. കൃഷ്ണൻകുട്ടി
29. ശ്രീ. മാത്യു ടി. തോമസ്
30. ശ്രീ. കെ. ജെ. മാക്സി
31. ശ്രീ. എ. സി. മൊയ്തീൻ
32. ശ്രീ. മുഹമ്മദ് മുഹസിൻ. പി
33. ശ്രീ. എം. മുകേഷ്
34. ശ്രീ. ഡി. കെ. മുരളി
35. ശ്രീ. സി. കെ. നാണ

36. ശ്രീ. എ. പ്രദീപ് കുമാർ
37. ശ്രീ. കെ. ഡി. പ്രസേനൻ
38. ശ്രീമതി യു. പ്രതിഭ ഹരി
39. ശ്രീ. പുരുഷൻ കടലുണ്ടി
40. ശ്രീ. പി. ടി. എ. റഹീം
41. ശ്രീ. എം. രാജഗോപാലൻ
42. ശ്രീ. കെ. രാജൻ
43. ശ്രീ. എസ്. രാജേന്ദ്രൻ
44. ശ്രീ. ആർ. രാജേഷ്
45. ശ്രീ. റ്റി. വി. രാജേഷ്
46. ശ്രീ. കെ. രാജു
47. ശ്രീ. രാജു എബ്രഹാം
48. ശ്രീ. രാമചന്ദ്രൻ കടന്നപ്പള്ളി
49. ശ്രീ. കെ. കെ. രാമചന്ദ്രൻ നായർ
50. ശ്രീ. റ്റി. പി. രാമകൃഷ്ണൻ
51. ശ്രീ. മുല്ലക്കര രത്നാകരൻ

52. പ്രൊഫ. സി. രവീന്ദ്രനാഥ്
53. ശ്രീ. എസ്. ശർമ്മ
54. ശ്രീ. എ. കെ. ശശീന്ദ്രൻ
55. ശ്രീ. സി. കെ. ശശീന്ദ്രൻ
56. ശ്രീ. ഐ. ബി. സതീഷ്
57. ശ്രീ. ബി. സത്യൻ
58. ശ്രീ. എ. എൻ. ഷംസീർ
59. ശ്രീ. ജി. സുധാകരൻ
60. ശ്രീ. വി. ആർ. സുനിൽ കുമാർ
61. ശ്രീ. കടകംപള്ളി സുരേന്ദ്രൻ
62. ശ്രീ. കെ. സുരേഷ് കുറുപ്പ്
63. ശ്രീ. പി. തിലോത്തമൻ
64. ഡോ. ടി. എം. തോമസ് ഐസക്
65. ശ്രീമതി വീണാ ജോർജ്ജ്
66. ശ്രീ. കെ. വി. വിജയദാസ്
67. ശ്രീ. ഇ. കെ. വിജയൻ

പ്രതികൂലിക്കുന്നവർ:

1. ശ്രീ. അബ്ദുൽ ഹമീദ്.പി.
2. ശ്രീ. പാറക്കൽ അബ്ദുല്ല
3. ശ്രീ. പി. കെ. അബ്ദുറബ്ബ്
4. ശ്രീ. ടി. എ. അഹമ്മദ് കബീർ
5. ശ്രീ. പി. ബി. അബ്ദുൽ റസ്സാക്ക്
6. പ്രൊഫ. ആബിദ് ഹുസൈൻ തങ്ങൾ
7. ശ്രീ. അടൂർ പ്രകാശ്
8. ശ്രീ. എ. പി. അനിൽ കുമാർ
9. ശ്രീ. അനൂപ് ജേക്കബ്
10. ശ്രീ. അൻവർ സാദത്ത്
11. ശ്രീ. വി. റ്റി. ബൽറാം
12. ശ്രീ. പി. കെ. ബഷീർ
13. ശ്രീ. വി. കെ. ഇബ്രാഹിം കുഞ്ഞു
14. ശ്രീ. ടി. വി. ഇബ്രാഹിം
15. ശ്രീ. എൽദോസ് കുനപ്പിള്ളി

16. ശ്രീ. ഹൈബി ഇസ്രായേൽ
17. ഡോ. എൻ. ജയരാജ്
18. ശ്രീ. പി. കെ. കുഞ്ഞാലിക്കുട്ടി
19. ഡോ. എം. കെ. മുനീർ
20. ശ്രീ. കെ. മുരളീധരൻ
21. ശ്രീ. എൻ. എ. നെല്ലിക്കുന്ന്
22. ശ്രീ. തിരുവഞ്ചൂർ രാധാകൃഷ്ണൻ
23. ശ്രീ. രമേശ് ചെന്നിത്തല
24. ശ്രീ. റോജി. എം. ജോൺ
25. ശ്രീ. എൻ. ഷംസുദ്ദീൻ
26. ശ്രീ. വി. ഡി. സതീശൻ
27. ശ്രീ. കെ. എസ്. ശബരീനാഥൻ
28. ശ്രീ. വി. പി. സജീന്ദ്രൻ
29. ശ്രീ. സണ്ണി ജോസഫ്
30. ശ്രീ. വി. എസ്. ശിവകുമാർ
31. ശ്രീ. പി. ടി. തോമസ്

32. ശ്രീ. സി. എഫ്. തോമസ്

33. ശ്രീ. പി. ഉബൈദുള്ള

34. ശ്രീ. എം. ഉമ്മർ

അനുകൂലിക്കുന്നവർ - 67

പ്രതികൂലിക്കുന്നവർ - 34

നിഷ്പക്ഷത പാലിക്കുന്നവർ - ആരുമില്ല.

പ്രമേയം പാസ്സായിരിക്കുന്നു; ഗ്രാന്റ് അനുവദിച്ചിരിക്കുന്നു.

ഓർഡർ.....ഓർഡർ....സഭ ഇപ്പോൾ പിരിയുന്നതും നാളെ രാവിലെ 8.30-ന് വീണ്ടും സമ്മേളിക്കുന്നതുമാണ്.

(2016 ഒക്ടോബർ മാസം 21-ാം തീയതി വെള്ളിയാഴ്ച രാവിലെ 8.30-ന് വീണ്ടും സമ്മേളിക്കുന്നതിലേയ്ക്കായി സഭ വൈകുന്നേരം 4.03-ന് പിരിഞ്ഞു.)
